

त्वनारितत्वाभ्यामभ्युपगम्यमानत्वात् । एवञ्च काल-  
देशादिभेदेन सत्त्वासत्त्वाभ्युपगमेऽपि प्रसङ्गो द्रष्टव्यः ।

\* किञ्चेति \* इच्छामात्रविषयत्वं सद्रूपतया वे-  
च्छाविषयत्वमिति विकल्पार्थः । इच्छामात्रविषयत्वं  
स्वीकार इति प्रथमं दृषयति \* आद्य इति \* शब्दोऽनित्य  
इत्युक्ते भ्रमास्त्रित्यत्वमुक्तमिति सिद्धसाधनत्वे उद्गा-  
विते निरनुयोज्यानुयोगोद्गावनया शब्दोऽनित्य इति  
चदतो नैयायिकस्य प्रतिज्ञाहानिः स्यान्नित्यत्वस्याऽऽत्मा-  
दिनिष्ठतयेष्टस्य परित्यागात्प्रतिष्ठादिनोक्तत्वाच्च त-  
स्येत्यतिव्याप्तिरित्यर्थः । उक्तातिव्याप्तिं परिहर्तुं त्या-  
गपदार्थं दर्शयति पूर्ववादी \* स्वीकारेति \* नित्यत्वस्य  
वियदादिनिष्ठतया स्वीकृतस्य शब्दनिष्ठतया प-  
रित्यागो विद्यत एवेति कथं तत्परिहार इत्यत  
आह \* नचेति \* येन रूपेण शब्दनिष्ठत्वेन त्यागस्ते-  
न रूपेण स्वीकार एव नास्ति स एवाऽत्र विवक्षि-  
त इत्यर्थः । ततोऽस्य त्यागस्याभावादुक्तातिव्याप्तिप-  
रिहारः सिद्ध इत्याह \* तत इति \* श्लेष्मचिकि-  
त्सार्थां पित्तोद्रेकवदतिव्याप्तिपरिहारे व्यर्थविशेषण-  
त्वं लक्षणस्येति परिहरति \* नेति \* स्वीकारपूर्वकास्वी-  
कारस्य त्यागपदेनाभिधानादुक्तत्याग इत्येतावन्मात्रं  
लक्षणमास्तां स्वीकृतेतिविशेषणं व्यर्थमित्यर्थः । त्य-  
जतां तर्हि स्वीकृतेति पदमित्यत आह \* तदिति \*  
इष्टमात्रं वाऽस्तित्वेनेष्टत्वं चेति प्रागुक्तं पक्षद्वयम-  
पि न सम्भवतीत्यर्थः । कुत इत्यत आह \* अस्तित्वेने-

ति \* प्रथमकल्पे प्रागुक्तैवातिव्याप्तिः द्वितीये च शब्द-  
निष्ठतयाऽनित्यत्वस्येष्टस्य व्याप्तिरूपेण परित्यागस-  
म्भवात्तत्रातिव्याप्तिरित्यर्थः । येनैव रूपेणेष्टत्वं तेनै-  
व तस्य त्यागो विवक्षित इत्यत आह \* संयोगादी-  
ति \* घटाकाशसंयोग आकाशे वर्तते न वर्तते चा-  
व्याप्यवृत्तित्वोपगमाद्वैयाधिकैस्तत्राकाशघटौ संयो-  
गिनाविति वदतो नैयायिकस्य प्रतिज्ञाहानिः स्यात्सं-  
योगाभावाधिकरणताया अपि स्वीकारादादिपदेन क्ष-  
णिकविशेषगुणेष्वव्याप्यवृत्तिषु दर्शितातिव्याप्तिर्द्रष्ट-  
व्या । उक्तातिव्याप्तिमन्यत्राऽतिदिशति \* एवमिति \*  
एकस्मिन् देशे एकस्मिन् काले च स्वीकृतस्य शब्दा-  
देर्द्धर्मिण उक्तस्य देशान्तरं कालान्तरेवाऽनिष्टत्वा-  
च्छब्दो नित्य इतिवदतः प्रतिज्ञाहानिः स्यादित्यर्थः ।

उक्तातिव्याप्तिपरिजिहीर्षया लक्षणं विशिष्य  
शङ्कते ।

३ देशकालपुरुषाद्यभेदेन स्वीकारपरित्यागयोर्दोषः ।

तस्यैव तदैव ततैव तेनैव तथैवेष्टत्वानिष्टत्वे विव-  
क्षिते अत्रेति चेत् । एवं तर्हि कालमभ्युपगम्यानभ्युपग-  
च्छतः प्रतिज्ञाहानिर्न स्यात् । तत्र तदेत्युक्तविशेषणांशस्या-  
सम्भवात् । न हि कालः कालान्तरं स्वात्मानमेव वाऽ  
ध्यास्ते, काले तदेति विशेषणस्य प्रतिक्षेपेऽन्यत्र च प्रक्षेपे  
लक्षणैकनाशनिः । कालं प्रति च प्रतिज्ञाहानेरदोषत्वे  
तद्वदन्यत्राप्यदोषत्वापातः । यदैव स्वीकारस्तदैवास्वी-

कारासिद्धेश्च । तदेति तत्तत्कथाकालो विवक्षित इति-  
चेन्न । तच्छब्दस्यैकव्यक्तिपरत्वे लक्षणाननुगमः वादादि-  
त्वेन सास्ये कदाचिदपि तद्विपरीतवादान्तराकरणप्रसङ्गः ।  
एवं तथैव तस्यैवेत्यादिपदस्य द्रष्टव्यम् । उक्तेतिपद-  
स्य चापसिद्धान्तव्यवच्छेदकस्य विरुद्धन्यायेनात्मर्थविशे-  
पणत्वम् । एवं सर्व्वनिग्रहस्थानेषु द्रष्टव्यमिति सङ्क्षेपः ।

\* तस्येति \* तस्य च पुनस्तस्मिन्नेव देशे तेनैव  
धादिना तेनैव रूपेणेष्टत्वानिष्टत्वं प्रतिज्ञाहानिलक्ष-  
णविशेषणत्वेनेष्टं संयोगादाववच्छेदमादाय देशभेदो-  
ऽस्त्येवेति तार्किकरीतिरतो न पूर्व्वोक्तानिध्याप्तिरि-  
त्यर्थः । घटमभ्युपगम्य पटं परित्यजतस्तथास्त्वनि-  
वारणाय तस्यैवेत्युक्तम् । तस्यैव कालान्तरे त्यागे प्रस-  
क्तिवारणाय तदैवेति । देशान्तरत्यागे वारणाय तत्रै-  
वेति । कर्तृभेदेन त्यागे प्रसक्तिवारणाय तेनैवेति । रूपा-  
न्तरेण त्यागे वारणाय तथैवेति विशेषणं क्रमेण द्रष्ट-  
व्यम् । अव्याप्त्या दूषयति \* एवमिति \* कालस्त-  
न् शेषत्वाद्वदवदित्युक्ते प्रागभावादौ व्यभिचा-  
रेण लोकायतेन प्रत्युक्ते तं त्यजतो नैयायिकस्य प्र-  
तिज्ञाहानिर्न स्यादित्यर्थः । कुत इत्यत आह \* तत्रे-  
ति \* कालोऽपि कालवृत्तिर्यस्तुत्वाद्ददवदित्याशङ्का-  
ह \* न हीति \* कालस्य कालवृत्तिर्ये स्यात्मानि वृत्ति-  
र्नोपपद्यते स्वाश्रयस्त्वप्रसङ्गाभापि कालान्तरवृत्तिर्य-  
मेकत्वादौपाधिकभेदे चानवस्थानादित्यर्थः । काल-

विषयप्रतिज्ञाहानिलक्षणे तदेति विशेषणं परित्य-  
ज्यते ततोऽन्यविषये तदुपादीयत इत्यत आह ।  
\* काल इति \* कालविषयतल्लक्षणे त्यागपदनिरुक्तौ  
यदि तदेति विशेषणं न गृह्यते ततोऽन्यत्र च त्या-  
गपदार्थतया तदुपादीयते तदा सामान्यलक्षणासि-  
द्धिरननुगमात्तत्सिद्धिपूर्वकत्वाच्च विशेषलक्षणं न  
सिद्ध्यतीत्यर्थः । कालमभ्युपगम्यानभ्युपगच्छतः प्र-  
तिज्ञाहानिरशक्तिसूचिका नेत्यनिग्रहस्थानत्वान्नाव्या-  
प्तिरित्यत आह \* कालमिति \* तुल्यलक्षण-  
त्वादित्यर्थः । न केवलमव्याप्तिरसम्भवोऽपीत्याह  
\* यदेति \* स्वीकारास्वीकारयोर्विरोधाद्युपगमा-  
द्याभावा इत्यर्थः । तच्छब्देन परामृष्टं कालस्व-  
रूपं दर्शयत्यसिद्धिपरिहाराय पूर्ववादी \* तदेति \*  
तस्यां कथायामभ्युपगम्य तस्यामेव परित्यागो विव-  
क्षितोऽतो नासम्भव इत्यर्थः । तच्छब्देन कथाव्यक्ति-  
विवक्ष्यते किम्वा वादादित्वसामान्यमिति विकल्प्य  
प्रथमं दृश्यति \* नेति \* वादत्वं जल्पत्वं वितण्डा-  
त्वं चेति तिस्रो जातयस्तदधिकरणमात्रं विवक्षित-  
मतो नाननुगम इति द्वितीयमाशङ्काह \* वादेति \*  
कदाचित्प्राभाकरमतमवलम्ब्य नियोगः पदार्थ इति  
वादं कृत्वा पुनः कालान्तरेण भाट्टमतावलम्बनेन त-  
स्य पदार्थत्वनिराकरणे प्रतिज्ञाहानिः स्यादित्यर्थः ।  
एवं जल्पवितण्डयोरपि द्रष्टव्यम् । उक्तन्यायं विशेष-  
णान्तरेऽप्यतिदिशति \* एवमिति \* तच्छब्देन श-  
ब्दादिव्यक्तिविशेष उच्यते किं वा वस्तुमात्रं, आद्ये-

ऽननुगमो द्वितीये घटमभ्युपगम्य पटमनभ्युपगच्छतः  
 प्रतिज्ञाहानिः स्यादेवं तत्रैवेतिदेशवाचकतच्छब्दस्य  
 देशविशेषपरत्वे तत्सङ्घटितस्थाननुगमो देशमात्रवा-  
 चकत्वे शब्दे नित्यत्वमभ्युपगम्याकाशे तदनभ्युप-  
 गच्छतः प्रतिज्ञाहानिः स्यादेवं तेनैवेति वादिविशेष-  
 परत्वे तद्विशिष्टलक्षणाननुगमो वादिमात्रपरत्वे वाच्य-  
 न्तरोक्तस्वीकृतस्य वाच्यन्तरपरित्यागः प्रतिज्ञाहानिः  
 स्यादेव तथेतिप्रकारवाचिन्यपि द्रष्टव्यमित्यर्थः । दोषा-  
 न्तरमाह \* उक्तेति \* स्वीकृतपरित्यागः प्रतिज्ञाहानिरि-  
 त्युक्तेऽपसिद्धान्ते प्रसङ्गो माभूदिति तद्व्यवच्छेदकमु-  
 क्तपदमुपात्तन्तच्च व्यर्थं विशेष्यस्वीकृतपरित्यागस्यैव  
 दूषणसमर्थत्वाद्यथा विरुद्धविपक्षसम्बन्धमात्रस्य दोष-  
 त्वसामर्थ्यं विपक्ष एवेति विशेषणं व्यर्थं तद्वदित्यर्थः ।  
 विशेष्यमात्रस्यैव दूषणसमर्थत्वे यद्विशेषणमुपादीय-  
 ते प्रतिज्ञान्तरादिनिग्रहे तत्राप्येतद्व्यामित्याह \* ए-  
 वमिति \*

इति प्रतिज्ञाहानिखण्डनम् ।

प्रतिज्ञान्तरखण्डनाय प्रस्तावनिकां करोति ।

४ प्रतिज्ञान्तरखण्डनम् ।

प्रतिज्ञाहान्यादीत्यादिपदेन च किं नङ्गृह्यते । प्रति-  
 ज्ञान्तरादीति चेन्न । प्रतिज्ञान्तरमेव न निरूपयितुं श-  
 क्यते । तद्यथा—स्वोक्तस्य परदूषितस्य साध्यभागस्य

पूर्वानुक्तविशेषणवतोऽभिधानं प्रतिज्ञान्तरमित्यलक्षणम् ।  
 तथा हि यत्तं वादिना प्रथमं सविशेषणः प्रतिज्ञाभा-  
 गोऽभिहितः परेण च निर्विशेषणोक्तभ्रमात् दूषितः ततो वा-  
 दी प्रथमाभिहितं सविशेषणमेवोपन्यस्येदृशं मयोक्तं  
 न तु निर्विशेषणमतो निरनुयोज्यानुयोगो भवत इति  
 सदुचरमेव ब्रूते तत्रापि गतत्वादतिव्यापकमेतत् ।

\*प्रतीति\* आदिपदार्थस्तावदास्तां प्रतिज्ञान्तरमेव  
 तावन्निर्वचनायोग्यमित्याह \*नेति\* निर्वचनाशक्यत्व-  
 मेव कथमित्यतस्तल्लक्षणद्वारा दर्शयति \* तदिति \*  
 अभिधानमित्युक्ते यत्किञ्चिदभिधाने प्रसक्तिस्तदर्थं  
 साध्यभागस्येति । तथाऽपि पूर्वोक्तविशेषणपरित्यागे-  
 न निर्विशेषणसाध्यभागाभिधाने प्रतिज्ञाहानिभेदेऽति  
 व्याप्तिरत उक्तं विशेषणवत इति । तथाऽपि पूर्वोक्तवि-  
 शेषणवत एवाभिधाने प्रसक्तिवारणाय \* अनुक्तेति \*  
 झटिति सम्बरणेऽतिप्रसक्तिवारणाय परदूषितेत्युक्तम् ।  
 तथाऽप्यनुक्तस्य परोक्तस्य प्रसक्तिं वारयितुं स्वेत्यादि ।  
 कुतोऽलक्षणमेतदित्यत आह \* तथाहीति \* वर्णा-  
 त्मकः शब्दोऽनित्य इति नैयायिकेनोक्ते निर्विशेषण-  
 त्वेनोक्तत्वभ्रान्त्या वादरायणीयेन ध्वनिभागे सिद्ध-  
 साधनतया प्रत्युक्ते स यदा पूर्वोक्तविशेषणमेव सा-  
 ध्यमुपन्यस्य परस्य निरनुयोज्यानुयोगानिग्रहमुद्भावय-  
 ति तत्र सदुत्तरेऽपि गतत्वेनातिव्यापकमित्यर्थः ।

पूर्वानुक्तत्वाविशिष्टं लक्षणं पूर्वोक्तस्यैव विशेषण-

स्याभिधाने कथमतिव्यापकं स्यादिति शङ्कते ।

५ अतिव्याप्तिपरिहारशङ्कानिरासः ।

पूर्वानुक्तविशेषणवत्त्वं तत्र नास्ति तत्कथमतिव्याप्तिरिति चेन्न । प्रथमोक्तं प्रागभावस्य पूर्वं स्थितत्वात् । विशेष्योक्तिरपि तदा नासीदिति चेत् । किमायातं तावता विशेषणानुक्त्यतिप्रसङ्गस्य ।

\* पूर्वति\* विशेषणं सम्भावयन्परिहरति \*नेति\* अनुक्तिर्युक्तं प्रागभावः स च प्रथमविशेषणोक्तंरपि विद्यत एव नहि प्रागभावाप्रतियोगिन्या एव प्रथममप्युत्पादस्तस्य च प्रागभावस्यानादित्वात्पूर्वमपि सम्भव इति प्रथमविशेषणोक्तेरपि पूर्वानुक्तत्वमस्तीत्युक्तातिप्रसङ्गे प्रागभावसमये विशेष्योक्तिर्न विद्यत इति गूढाभिसन्धिः शङ्कते \* विशेष्येति \* विशेष्योक्तेरपि प्रागभावस्तदाऽऽसीदित्यर्थः । गूढाभिसन्धिरेव परिहरति \* किमिति \* प्रथमत उक्ते विशेषणे पूर्वानुक्तत्वमस्तीत्युक्तातिप्रसङ्गे फः परिहारस्तावता विशेष्यस्य पूर्वानुक्तत्वमित्येतावन्मात्रं स्यात्तच्चानुपयुक्तमित्यर्थः ।

स्याभिप्रायं प्रकटयन्पुनः शङ्कते ।

६ विशेष्योक्तिसमये विशेषणानुक्तिविवक्षानिरासः ।

विशेष्योक्तिकाले विशेषणानुक्तिर्विवाक्षितेति चेन्न । एककर्तृकाया वाचो युगपदसम्भवेन सर्वत्र तथाभावस्यैव भावात् । विशेष्योक्तेरनन्तरकाल इति चेन्न । नीलो-

त्पलमित्यादौ पूर्वनिपातिविशेषणे तदभावात् । विशेष्योक्तेरव्यवहितपूर्वकाल इति चेन्न । उत्पलं नीलमित्यादौ तदभावात् । अव्यवहित इति चेन्न । बहुविशेषणके विशेष्ये तदभावात् । विशेषणाभिधानोचितकाल इति चेन्न । नानाविशेषणके विशेष्ये क्रमवृत्तित्वाद्वाचः क्रमेणाभिधीयमाने य एकविशेषणाभिधानकालः सोऽपरेषामपि विशेषणाभिधानानां योग्यो भवत्येवंति तदाऽन्येषां क्रमभाविनामभावात्सैवातिव्याप्तिः ।

\* विशेष्येति \* विशेष्योक्तिकाल इति किमेकक्षणत्वं विवक्षित, सुत विशेष्योक्त्युत्तरक्षणत्व, सुत तदव्यवहितपूर्वक्षणत्व, सुत तदव्यवहितक्षणत्वमात्र, माहोस्विद्विशेषणाभिधानोचितक्षणत्व, सुताहो सर्व एव तद्योग्यः कालो विवक्षित, इति विकल्प्य प्रथमं दूषयति \* नेति \* उदाहृतस्थलेऽपि विशेष्योक्तिकाले विशेषणानुक्तिर्विद्यते क्रमभावित्वाद्वाचोऽत उक्तातिव्याप्तितादवस्थमित्यर्थः । द्वितीयं शङ्कते \* विशेष्येति \* विशेष्योक्त्यनन्तरकालीनविशेषणानुक्तिर्लक्षणमतो न तत्रातिव्याप्तिरित्याशयः । परिहरति \* नेति \* नीलमुत्पलमिति सविशेषणे प्रतिज्ञाते निर्विशेषणभ्रान्त्यापरेण दूषिते पुनर्वादी तदेव पूर्वोपन्यस्ताविशेषणाविशिष्ट साध्यमुपन्यस्य निरनुयोज्यानुयोगमुद्धावयति तत्रैतल्लक्षणमतिव्यापकमनन्तरानुक्तिभावादित्यर्थः । तृतीयं शङ्कते \* विशेष्येति \* आदौ दर्शितातिव्या-



सिपरिहारायाऽव्यवहितेति विशेषणम् । अतिव्याप्त्यैव  
 दूषयति \* नेति \* यत्र विशेष्यं पूर्वं निपतति विशेषणं  
 पश्चात्तत्र निर्विशेषणत्वमन्या परेण दूषणानन्तरं पु-  
 नस्तस्य तथोपन्यासे लक्षणमतिव्यापकमित्यर्थः । चतुर्थे  
 शङ्कते \* अव्यवहित इति \* अतिव्याप्त्यन्तरं दर्शयन्प-  
 रिहरति \* नेति \* चित्रगुरित्यत्र विशेष्यस्यार्थसि-  
 ष्ठतयाऽनभिधानात्तदव्यवहितकालेऽनभिधानं विशो-  
 षणपदस्यास्तीति कृत्वा तत्रैव निर्विशेषणत्वमन्या  
 परदूषणानन्तरमुपन्यस्तेऽतिव्याप्तिरित्यर्थः । सर्वापकार-  
 परिहाराय कल्पान्तरं शङ्कते \* विशेषणोति \* दूषय-  
 ति \* नेति \* नीलमुत्पलं सुगन्धिं महदित्यादावनेक-  
 विशेषणविशिष्टे य एकाविशेषणस्य उपन्यासयोग्य-  
 कालस्सोऽपरेषामपि योग्य एव विशेषणानां पूर्वा-  
 परानियमाभावादप्यथा प्रयोगान्तरे विशेषणानां  
 व्यत्यासो न दृश्येत तस्मादनेकविशिष्टे पुनरुपन्य-  
 स्यमाने कथितलक्षणमस्तीत्यतिव्याप्तिरित्यर्थः ।

अन्तिमं कल्पं शङ्कते ।

७ अन्तिमकल्पनिरासः ।

सर्वस्मिन् योग्यकाल इति चेन्न । दूषणानन्तरका-  
 लस्य योग्यकालत्वाभ्युपगमेऽव्याप्तिः दूषणपूर्वकालस्य  
 तथाऽभिमतत्वे च दूषणानन्तरमाविन्या विशेषणोक्ति-  
 व्यक्ते स्तदानीमभावात् पूर्ववदतिव्याप्तिः । सर्वस्या-  
 स्तज्जातीयाया विशेषणस्योक्तेरभावो विवक्षित इति चे-

त् । न । व्यक्तीनामभावप्रतियोगिभूतानां सर्वासां पृथक्  
 पृथक् प्रमाणेन केनापि अस्मादृशा प्रत्येतुमशक्यतयो-  
 ऽभावानिरूपणेन लक्षणस्याज्ञानादसिद्धिप्रसङ्गात् ।  
 सामान्यप्रत्यासत्त्या व्यक्तयः प्रतिभान्तीति निरस्तम-  
 नुमानावसरे ।

\* सर्वस्मिन्निति \* विशेषणाभिधानयो-  
 ग्यकालानुक्तत्वं न विवक्षितं किन्तु तदभिधानो-  
 चितकालोक्तत्वानधिकरणत्वं तच्चैकस्मिन्नपि योग्य-  
 काल उक्तत्वादेष नास्तीति नातिव्याप्तिरित्यर्थः । दूष-  
 णोत्तरकालो योग्यकालो विवक्षित उत प्राकाल  
 इति विवक्ष्य प्रथमं प्रत्याह \*नेति\* शब्दोऽनित्य इति  
 प्रथमं निर्विशेषणोक्ते ध्वनिभागे सिद्धसाधनतया  
 प्रायुक्तोऽस्तु तर्हि चर्गात्मक इति पश्चात्सविशेषणव-  
 चने प्रतिज्ञान्तरत्वात्तत्रेदं लक्षणं नास्ति दूषणानन्तर-  
 कालस्य योग्यत्वं तत्र चोक्तेः सत्वादित्यव्याप्तिरित्य-  
 र्थः । द्वितीयमपवदति \*दूषणेति\* प्रथमं सविशेषणो-  
 क्ते निर्विशेषणभ्रान्त्या टपिते पुनर्वादो पूर्वोक्तविशेष-  
 णमेव वदति तत्र पूर्वकालप्रागभावप्रतियोगित्वं दूष-  
 णानन्तरकालविशेषणोक्तिव्यक्तेरपि विद्यते इति तत्र  
 सदुचरेऽतिव्याप्तिरित्यर्थः । दूषणपूर्वकालेऽनुक्तविशे-  
 षणजातीयत्वं विवक्षितं तेन नातिव्याप्तिः उत्तरकाल-  
 विशेषेणोक्तिव्यक्तेरभावेऽपि तज्जातीयायास्तत्र भूतत्वा-  
 दिति शङ्कते \*सर्वस्या इति\*अप्रमितप्रतियोगिकप्रतिषे-

धायोगात्मव्यक्तीनां प्रमितत्वं वक्तव्यं ततश्च विशेषणव्यक्तीनां भिन्नभिन्नाकारेण प्रमितत्वं, मुत सामान्यप्रत्यासत्तिद्वारेति विकल्प्य प्रथमं प्रत्याह \* नेति \* सर्वव्यक्तिविषयप्रमाणासम्भवश्च स्मृतिव्यतिरिक्तखण्डन इव द्रष्टव्यः । द्वितीयमपवादति \* सामान्येति \* एकां विशेषणव्यक्तिं श्रोत्रद्वारा प्रत्यक्षयता समवेतविशेषणतया सर्वव्यक्तयः प्रत्यक्षीक्रियन्त इत्यङ्गीकारे एकं प्रमेयं प्रत्यक्षयतः सार्वज्ञं स्यादिति व्याप्तिखण्डने उक्तमित्यर्थः ।

पूर्वानुक्तविशेषणवत इति विशेषणस्थाने पूर्वमविशिष्टोक्तस्येतिविशेषणं प्रक्षिप्य लक्षणे विरचिते को दोष इत्यत आह ।

८ विशेषणस्थाने विशिष्टोक्तिविवक्षाया भङ्गः ।

एतेन पूर्वमविशिष्टोक्तस्येति विशेषणं प्रक्षेप्तव्यमिति निरस्तम् । उत्तरकालवान्विशेषणकविशेष्यस्य प्रथममविशिष्टोक्तत्वसम्भवस्य दर्शितत्वात् ।

\* एतेनेति \* कथमतिव्याप्त्यैव निरस्तमित्यत आह \* उत्तरेति \* उत्तरकालं वाच्यं विशेषणं यस्य उत्पलं नीलमित्पादेस्तस्य प्रथमविशेषणोक्तावपि केवलस्य विशेष्यस्य प्रथममुपादानमनन्तरं विशेषणस्येति सैवातिव्याप्तिरित्यर्थः ।

प्रतिज्ञान्तरलक्षणे विशेषणप्रक्षेपपरम्परामुररीकृत्य दूषणमभाणि सम्प्राति सैवानुपपन्नेत्याह ।

९ प्रतिज्ञान्तरलक्षणे विशेषणपरम्पराया अनुपपत्तिः ।

किञ्च प्रथममविशिष्टमुक्त्वा भवता यदि विशेषण-  
मिदं प्रक्षिप्यते तदा हेत्वन्तरं भवतोऽपि स्यात्तथापि  
तदभावे वा ममापि कुतः प्रतिज्ञान्तरम् । अथ प्र-  
थममेवेदं विशेषणमुपादाय ब्रवीषि, तथाप्यव्याप्तिः । प्र-  
थमं सविशेषणमुक्त्वा विशेषणवैयर्थ्यभ्रमेण झटिति स-  
म्बरणात्त्रिविशेषणेऽभिहिते परेण च दूषिते पुनः सविशे-  
षणमभिदधतो नैवं प्रतिज्ञान्तरं स्यादित्यव्याप्तिः । स्व-  
परसाध्यपूर्वपदानां विवेचने व्यक्तौ पतनादव्याप्तिश्च ।  
प्रकरणादिलभ्यतया प्रागनुक्तस्य विशेषणस्य भ्रान्तप-  
रदूषितस्य प्रकरणलभ्यविशेषणवृत्तयाऽनुवदतोऽपि स-  
द्भावे प्रसङ्गः । अनुक्तस्थाने चाऽप्रतिपादितकरणेऽपि दो-  
षः परस्मिन्नजातप्रतिपत्तौ प्रतिपादितत्वानुपपत्तेरित्यादि  
स्वयमूहनीयम् ।

\* किञ्चेति \* प्रथमं स्वोक्तस्येत्यादिप्रतिज्ञान्तर-  
लक्षणमविशिष्टमुक्त्वा मया चातिव्याप्त्या दूषिते त-  
त्परिहाराय पूर्वमविशिष्टस्येत्यादिविशेषणं प्रक्षिपतो  
हेत्वन्तरं निग्रहः स्याल्लक्षणस्य केवलव्यतिरेकिहेतुत्वा-  
दित्यर्थः । प्रथमलक्षणनिर्वाहार्थत्वेन विशेषणप्रक्षे-  
पस्य प्रकृतोपयोगितया न हेत्वन्तरत्वमित्याशङ्क्य तर्हि  
प्रतिज्ञातनिर्वाहार्थत्वेनैव विशेषणप्रक्षेपान्ममापि न  
प्रतिज्ञान्तरमित्याह \* तथापीति \* प्रथममविशिष्टं लक्षणं

तर्हि न ब्रूमोऽपितु प्रथममेव विशिष्टलक्षणं ब्रूम इति श-  
ङ्कते \* अथेति \* स्वोक्तस्य परदूषितस्य साध्यभागस्य  
प्रथममविशिष्टोक्तस्य विशेषणवतोऽभिधानमिति  
प्रथमत उच्यत इत्यर्थः । हेत्वन्तरनिग्रहपरिहारेऽपि दो-  
षान्तरं स्यादिति परिहरति \* तथाऽपीति \* तामेवोप-  
पादयति \* प्रथममिति \* पार्थिवपरमाणुरूपरसग-  
न्धस्पर्शा नित्या इति प्रथमं सविशेषणमुक्त्वा वि-  
शेषणवैयर्थ्यभ्रमाद्यत्र चादिना संव्रियते ततो नि-  
र्विशेषणमेव कथ्यते तदा प्रतिवादिना ज्ञाते पाधेन  
प्रत्युक्ते पुनः सविशेषणमेव पार्थिवपरमाणुरूपादि-  
रिति ब्रूते तत्र प्रतिज्ञान्तरमिष्टं तत्रैवाव्याप्तिः प्र-  
थममविशिष्टोक्तस्येति विशेषणाभावादिति भावः । प्र-  
थमत एव विशिष्टलक्षणोक्तावविशिष्टमुक्त्वा पश्चा-  
द्विशेषणोपादाने च साधारणखण्डनान्तरमाह \*  
स्वेति \* स्वोक्तस्येत्यत्र स्वपदस्य परदूषितेत्यत्र प-  
रपदस्य साध्यभागस्येत्यत्र साध्यपदस्य पूर्वमनुक्ते-  
त्यत्र पूर्वपदस्य च स्वत्वाद्यनुगतार्थाभावः स्वात्मनि  
वृत्त्यवृत्तिभ्यामनुपपत्ते रतश्च व्यक्तिपरत्वे प्रत्येकव्य-  
क्त्युपादानेऽव्याप्तिः सर्वव्यक्त्युपादानेऽसिद्धिरित्यर्थः ।  
भङ्गान्तरं भणति \* प्रकरणेति \* विवादपदं सकर्तृ-  
कमित्यादौ प्रकरणोपपदाभ्यां धर्मिविशेषासक्तौ  
सत्यामपि परेण प्रकरणादिलभ्यत्वमनालोचयता नि-  
र्विशेषणत्वभ्रान्त्या दूषिते चादिना प्रकरणादिपर्या-  
लोचनया लभ्यमेव विशेषणमुपन्यस्यते निरनुयोज्या-  
नुयोगोद्भावनाय तत्र सदुत्तर एतल्लक्षणमतिव्या-

पक्रमनुक्तत्वविशेषणभावादिति भावः । अप्रतिपादितविशेषणस्येतिलक्षणविशेषणं न त्वनुक्तस्येति तत्र च प्रकरणादिना प्रतिपादितत्वमस्त्येवेति नातिव्याप्तिरित्याशङ्काह \* अनुक्तेति \* कुत इत्यत आह \* परस्मिन्निति \* प्रकरणादिलभ्यमुक्तमप्युक्तलक्षणविशिष्टतया यत्र प्रतिवादिनो युद्ध्याख्यं न भवति तत्र प्रतिपादितत्वमेव नास्ति परप्रतीतिजनकत्वस्यैव प्रतिपादितत्वादित्यतिव्याप्तिरेवेत्यर्थः । तर्हि स्वोक्तस्य परदूषितस्य साध्यभागस्य पूर्वानुक्तस्य प्रकरणाख्यलभ्याविशेषणघतोऽभिधानं प्रतिज्ञान्तरमिति विशिष्यत इत्याशङ्काह \* इत्यादीति \* विशेषणोपादाने हेत्वन्तरमनुपादाने पूर्वोदितावयामित्यादि द्रष्टव्यमित्यर्थः ।

इति प्रतिज्ञान्तर खण्डनम् ।

प्रतिज्ञाविरोधखण्डनायोपक्रमते ।

१७ प्रतिज्ञाविरोधखण्डनारम्भः ।

प्रतिज्ञान्तरादीत्यादिपदेन किमिष्टम् । प्रतिज्ञाविरोधादीति चेन्न । यत एकवक्तृकैकवाक्यांशयोर्मिथो व्याघातः साध्यविपरीतव्याप्तत्वोद्भावनानपेक्षोद्भावनः प्रतिज्ञानिरोधः, तदेतदलक्षणम् । तथा हि—इह भूतले घटो नास्तीत्यादावपि गतत्वेनातिव्यापकमिदम् । वचनयोर्हि व्याघातोऽन्योन्यविरुद्धार्थत्वं तच्चेहास्ति, घटोऽस्ती-

त्यंशस्य घटसत्त्वबोधकत्वात् नकारस्य च तन्निषे-  
धकत्वात् ।

\* प्रतीति\* आदिपदार्थ परः शङ्कते \*प्रतिजेति\*  
आदिपदार्थस्तावदास्तां प्रतिज्ञाविरोधस्यापि दुर्निरू-  
पत्वं यत इत्यभिप्रेत्य वृथयति \*नेति\* चिरुद्धेत्वाभा-  
सेऽतिव्याप्तिपरिहाराय साध्यविपरीतेत्यादिविशेषणम् ।  
अन्यवाक्येन विरोधेऽतिव्याप्तिपरिहाराय मिथ्येति । त-  
थापि कालभेदेन मतभेदमवलम्ब्य नित्यः शब्दोऽनित्यः श-  
ब्द इति वदति तद्विरोधेऽतिव्याप्तिपरिहारार्थैकवाक्येति ।  
तथाऽपि भिन्नकर्तृकवाक्यांशे विरोधेऽतिव्याप्तिपरिहा-  
रार्थैककर्तृकतेति । अस्वयं प्रतिज्ञाविरोधस्ततः किमित्य-  
त आह \* तदिति \* अलक्षणत्वमेवोपपादयति \*  
तथाहीति\* भूतले घटो नास्तीति वाक्यांशयोः सहाव-  
स्थानादप्रतिपक्षेरूपत्वाच्च विरोध एव नास्ति कुतोऽ-  
तिव्याप्तिरित्यत आह \*वचनेति\* शब्दयोः स्वरूपेण वि-  
रोधो न कर्ते इत्येव इत्यादित्यदुदाहरणेऽपि नास्ति, त्रये-  
द्वारको विरोधोऽत्रापि विद्यत इत्यर्थः । उदीरितं हेतु-  
न्यासपुरस्कारेण स्पष्टयति \* तद्येति \*

भावाभावयोरपि न भावाभावत्वमेव विरोधः  
किंतु सहानवस्थानमेवान एकस्मिन् देशे काले तदुपपन्नो-  
द्यकत्वाभावात्तद्वद् भूतले घट इति वाक्यांशयोरप्यत्र  
ऽपि विरोधो नेति चोदयति ।

११ व्याघातविचारः ।

नन्वयुक्तमिदमुच्यते, न हि घटो नास्ति इति चेत्

पि विधीयते घटनिषेधोऽपिच, येन मिथो व्याघातः स्या-  
 त् किन्तु घटो निषिध्यतं घटनिषेध एव तु विधी-  
 यत इति यावत् तत्कुतो व्याहतिरिति चेत् । मैवम् ।  
 घट इत्यस्य तावदंशस्य घटविधिवोधकत्वं, नास्ती-  
 त्यस्यापि तत्प्रतिषेधार्थत्वं भवताऽपि मन्तव्यम् । यदि-  
 त्वेवं नाभ्युपैपि तदा तयोरविरुद्धार्थतया घटश्चाऽपेक्षित-  
 निषेधास्तिस्त्वं च भूतलाश्रितं द्वयमस्य वाक्यस्य बोधनीयं  
 स्यादिति, तस्माद्विधिरूप एव घट इति तत्प्रतिक्षेप एव  
 च नेति किमेतावैककर्तृकवाक्यांशौ न भवतः ? परस्पर-  
 विरोधार्थाभिधायकौ वा न भवतो ? येन लक्षणमिदं भव-  
 तस्तत्र न गच्छेत् । न मिथो विरुद्धत्वमात्रं मिथो  
 व्याघातकत्वं किन्त्वेकदेशकालादौ परस्परविरुद्धार्थ-  
 योरस्तित्वं, न च नास्तीत्यनेनैकदेशकालादौ विधि-  
 निषेधौ वर्त्तमानौ बोध्येते इति चेन्न । उक्तोत्तरत्वात्  
 देशकालाद्यनन्तर्भावे विरोधस्यैवानुपपत्तेः ।

\* नन्विति \* अयुक्तत्वे हेतुमाह \* नहीति \*  
 घटो नास्तीति घटतदभावावुभावापि अभिधेयौ न भ-  
 वतो येन भावाभावयोरेकोपाधिसम्बन्धबोधकतया वा-  
 क्यं विरुद्धं स्यादित्यर्थः । तर्हिदं वाक्यमनर्थकमेव  
 कस्याऽप्यबोधकत्वादित्यत आह \* किन्त्विति \* कि-  
 मनया वाग्भङ्गयाऽभिहितं भवतीत्यत आह \* घटेति\*



इह भूतले घटो नास्तीत्यत्र घटनिषेधस्यैव प्रतिपाद्य-  
 स्वात् घटस्याप्रतिपाद्यत्वाद्धट इति न इति चाऽभिधान-  
 योर्विरोधो नास्तीत्युपसंहरति \* तदिति \* विदित-  
 सङ्गतीनां पदानां स्वार्थवेदनोत्पादकत्वनियमात्  
 घटपदस्य स्वार्थबोधकत्वं नञ्पदस्य च तदभाव-  
 बोधकत्वमवश्यं स्वीकार्यमिति परिहरति \* मैवमि-  
 ति \* विधिः सत्त्वम् । उक्तमर्थं व्यतिरेकमुखेनोपपाद-  
 यति \* यदीति \* घटतदभावविषयत्वाभावे वाक्यांश-  
 योरविरुद्धार्थत्वं ततश्च भूतलाधिकरणतया घटास्तित्वं  
 निषेधास्तित्वं चेत्युभयं बोधनीयं स्याद्यथा भाति  
 तत्तयैवेत्युत्सर्गादित्यर्थः । तस्माद्विरुद्धार्थत्वमस्त्ये-  
 वेत्युपसंहरति \* तस्मादिति \* न केवलं त-  
 त्प्रतिक्षेप एव नापि विधिरूप एव किन्तु भावोऽभा-  
 यश्चेति विरुद्धरूप एव बोध्यत इत्यर्थः । तथाच प्रा-  
 गुक्तप्रसङ्गस्तदवस्थ इति फलितमाह \* किमेताविति \*  
 इह भूतले घटो नास्तीति वाक्यस्य घटतदभावविषय-  
 त्वमापादितमङ्गीकृत्य तयोरेकदेशकालसत्त्वाभावोऽ-  
 विरोधस्तत्सत्त्वं च विरुद्धमिति यदुक्तं मया तत्तदव-  
 स्थमेवेति बोधयति \* नेति \* तादृशमपि व्याघात-  
 कत्वं किमत्र न स्यादित्यत आह \* नचेति \* उक्तं सं-  
 स्मर्तुमर्हसीति परिहरति \* नेति \* कथमुक्तोत्तरत्वमि-  
 त्यत आह \* देशेति \* इह भूतले घटो नास्तीत्यस्य  
 वाक्यस्याविरुद्धत्वे घटतदभावयोर्युगपदेव भूतले प्र-  
 सङ्गाद्विरुद्धार्थाभिधायकत्वं त्वया तावत्स्वीकृतं वि-  
 रोधश्च देशाद्यन्तर्भावेणैव भवतीति स्यादेवोक्तदो-

य इत्यर्थः ।

विरुद्धपरेकदेशकालास्तित्वं व्याघात इत्युपग-  
म्य दूषणमुक्त मिदानीं तदपि नेत्याह ।

१२ एकत्र विरुद्धास्तित्वस्य प्रामाणिकस्याप्रामाणिकत्वयोर्दोषः ।

किञ्च यद्येकदेशादौ विरुद्धास्तित्वं प्रामाणिकमभ्यु-  
पैषि तदा विरुद्धशब्दस्तत्रायमन्य एव सामयिकार्थः  
कश्चित्, प्रमाणेन तथाभूतस्य ग्रहणादेव विरुद्धत्वाभ्यु-  
पगमशान्तेः । अथ प्रामाणिकं तत्राभ्युपैषि तदा ऽप्रा-  
माणिकं मिथो व्याघातकत्वं कं नाम नास्तीत्यतिव्याप्तिः ।

\*किञ्चेति\* विरुद्धपरेकदेशाद्यस्तित्वं प्रमितं न-  
वेति विकल्प्य प्रथममनुवदति \*यदीति\* असम्भवेन  
दूषयति \*तदेति\* सहावस्थानस्यैव प्रमितत्वे तयो-  
रविरुद्धत्वेन विरुद्धशब्दः सहावस्थायिन एव वाचकः  
सामयिकः स्यात्तथाच सहावस्थितयोः सहावस्थानं  
न स्यादिति व्याघातार्थः स्यादेवं च नानिष्टं किञ्चि-  
दित्यर्थः । कुत इत्यत आह \*प्रमाणेनेति\* रूपरसयो-  
रिवेत्यर्थः । द्वितीयमनुभाषते \*अथेति\* अतिव्याप्त्या  
दूषयति \*तदेति\* तत्-एकदेशाद्यवस्थानं । व्याघा-  
तोऽप्रामाणिक इति यत्र व्याघातोद्भावनं तत्र अप्रा-  
माणिकव्याघातोऽस्तीत्युक्तं स्यादेवञ्च न बः किञ्चिच्छि-  
न्नमविरुद्धेऽप्यप्रामाणिकव्याघातसम्भवादतिव्याप्तिश्चे-  
त्यर्थः ।

स्वरूपेणाप्रामाणिकस्यापि परपक्षस्य निषेध-

प्रमाणाविषयत्ववत् व्याघातस्य स्वरूपेणाप्रामाणिक-  
त्वेऽपि परोपन्यासोपाधौ प्रामाणिकत्वसम्भव इति  
शङ्कते ।

१३ स्वतोऽप्रमाणस्यापि परतः प्रामाणिकत्वमिति शङ्कानिरासः ।

अथ मन्यसे यथा परेणाभिधीयेते अर्थो तथा  
मिथो व्याघातकाविति ब्रूमः तत्र च प्रमाणं प्रसरत्येवेति ।  
न । कथमपि तत्र प्रमाणप्रसृतौ विरोधभाषापरिभाषा-  
मात्रत्वापत्तेः । यथा परेणांक्तोऽर्थः तथा मिथो व्याघातक  
इत्यपि क्वचिन्मिथोव्याघातकमर्थमप्रमाय न वक्तुं शक्यम् ।  
प्रसज्यते मिथोव्याघातो न प्रसाध्यत इति चेन्न । क्वचि  
दप्यप्रमितस्य प्रसज्जयितुमपि भवताऽशक्यत्वात् । मा  
प्रमायि अप्रमायैव तद्व्यवहार इति चेन्न । क्वचिदप्य-  
प्रमितमाभासमात्रोपरिधतं क्व नाम नोपस्थापयितुं शक्य-  
मित्युक्तैवातिव्याप्तिरावर्त्तते । अनेकतन्त्र नियतयोरेकतन्त्र  
प्रसज्जनमिति चेत् । न । प्रसज्जकस्य तद्व्यवहारस्यैकतन्त्र स्थि-  
तिनियतताप्रमितावविरोधस्यानेवम्भावे चाऽनापादकत्व-  
स्यापत्तेः ।

\* अयेति \* अनेन हि वाक्येनैकदेशकालानव-  
स्थितयोरेकदेशादौ सत्त्वमुपनीतमिति विरुद्धार्थ इत्य-  
र्थः । विरुद्धत्वस्यैवंरूपत्वेऽपि कथं तत्र प्रमाणप्रवृ-  
त्तिरित्यत आह \* तवेति \* तत्र च तयोः सहावस्थाना-  
प्रमित्याऽपि तयोः सहावस्थानोपनायकत्वं वाक्यस्य

प्रतीयत एव तेन विरुद्धयोरेकदेशादावुपनयादित्यर्थः ।  
 परिहरति \* नेति \* यथा त्वयोपनीताधिमौ विरो-  
 धिनौ तथैकत्र स्थिताविति तेनाकारेणापि तयोरेकत्र  
 प्रमाणेन ग्रहणाद्विरोधभाषायाः सङ्केतमात्रत्वप्रसङ्ग इ-  
 त्यर्थः । परेणाभिधीयमानाकारेण व्याघातः साध्यते  
 त्वया किं वा प्रसज्यत इति विकल्प्य प्रथमं प्रत्याह ।  
 \* यथेति \* साधनस्य व्याप्तिग्रहणमूलत्वावध्या-  
 धूमाग्न्योराविनाभावमप्रमाय गिरिशिखरे कुशानुः  
 साधयितुमशक्य एवं व्याघातकत्वमप्यन्यत्र स्वव्या-  
 घातवाक्येन सहभावमप्रमाय साधयितुमशक्यमिति  
 प्रामाणिकत्वोपगमेन विरोधोपशान्तिरित्यर्थः ॥ द्वितीयं  
 शङ्कते \* प्रसज्यते इति \* प्रसङ्गस्यापि तद्विशेषस्य  
 व्याप्तिमूलत्वादापाद्यापादकयोरेकत्र प्रमितत्वाभावे  
 न प्रसङ्गनमपि शक्यमिति परिहरति \* नेति \* व्या-  
 प्तिप्रमां न प्रसङ्गमूलं व्यतिरेकाभावात् किन्तु त-  
 द्ज्ञानमतोऽप्रमायापि प्रसङ्गव्यवहार इति शङ्कते \*  
 \* मा प्रमायीति \* प्रमितं मा भूदित्यर्थः । अप्रमितं  
 प्रसज्येतेत्यनुपलम्भस्य प्रसङ्गयितुमशक्यत्वादाभा-  
 सोपस्थापितं प्रसज्यत इति वक्तव्यमतश्च तादृशं सर्वं  
 प्रसङ्गयितुं शक्यत इत्यतिव्याप्तिरिति परिहरति \*  
 कचिदपीति \* शङ्कते \* अनेकेति \* अत्र-धर्मिणि  
 प्रतिपादितकुम्भभावाभावयोरेकत्रावस्थानेऽपि विरो-  
 धोऽन्यत्राप्रमितः परवाक्ये उपपद्यत इति न, येन  
 तदप्रामातिर्दोषाय, किन्तु तद्वाक्यार्थयोर्विरोधिनोर-  
 न्यत्र प्रत्येकं प्रमितयोरेकत्रावस्थानमात्रमापाद्यत इ-

त्यर्थः । विरुद्धयोरेकत्र परवाक्ये प्रसङ्गनं केन चिदापा-  
दकेन विना न सम्भवतीति तदापादकस्यापाद्यक्ये-  
नाविनाभूतत्वं प्रमितं नवेति विकल्प्य दूषयन्ति \*  
नेति \* अविरोधस्यापत्तेरितिसम्बन्धः । व्याप्तिग्राहक-  
प्रमाणेनैव विरोधिनोरेकत्र प्रमिततया विरोधशान्तिर-  
नेवम्भावे-प्रमितत्वाभावे व्याप्तिहीनतया प्रशिथिलमू-  
लत्वेनाभासत्वाद्नापादकत्वापत्तिरित्यर्थः ।

अनेवम्भावे चानापादकमिति यदुक्तं तदयुक्तमिति  
शङ्कते ।

१४ द्वयापादनशङ्कानिरासः ।

एकैकव्याप्याभ्यां पृथक् पृथक् तद्व्यापादनमिति  
चेन्न । एकैकमव्याघातात् । अर्थात् द्वयं स्यादिति चेन्न ।  
अर्थापत्त्यर्थत्वेनैवाव्याघातात् । अर्थादापादनं न साध-  
नमिति चेन्न । मिथो विरोधित्वेन तर्काभासत्वापत्तेः ।  
इष्टापादनाच्च । मिथो व्याघातात् कथं तथा स्यादिति चेन्न ।  
तद्व्यापधर्मिकत्वात् व्याघातापत्तेर्धर्मिणि प्रमापेक्षायाम-  
व्याघातात् ।

\* एकैकेति \* द्वयोरेकत्रावस्थानं प्रमितमन्यत्रा-  
पाद्यत इति नेष्यते किन्तु द्वयोः प्रसङ्गकयोर्द्वयोः  
प्रसङ्ग्याभ्यां प्रत्येकं व्याप्तेरवधारणमस्ति यदनदभा-  
वादेकभयस्य स्वतन्त्रस्य प्रमितत्वादन उभयनृत्त्या  
प्रसङ्गकाभ्यामेकत्र प्रसङ्ग्यत इत्यर्थः । विरोधिनोरेकत्र-  
शादिसंसर्गो व्याघात एवं सति न निश्चिन्त्योरेकत्र

साधकाभावादिति परिहरति \* नेति \* उभयव्या-  
 प्यादेकैकावस्थाने सामर्थ्यात्तद्व्यापकद्वयमेकत्र स्या-  
 दिति व्याघातापत्तिरस्त्येवेति शङ्कते \* अर्थादिति \*  
 प्रत्येकं द्वयस्यैकत्रापादनानुपपत्त्या तद्व्ययस्यैकत्राव-  
 स्थानं साध्यत उत प्रसज्यत इति विकल्प्य प्रथमं  
 प्रत्याह \* नेति \* अनुपपत्तरपि प्रमाणविशेषत्वा-  
 त्प्रमितस्य च सहावस्थानस्य रूपरसयोरिवाव्याघा-  
 तत्वमित्यर्थः । द्वितीयं शङ्कते \* अर्थादिति \* अर्था-  
 त्सहावस्थानमुभयोरपाद्यते न तु साध्यते नचापाद-  
 नरूपं ज्ञानं प्रमा तस्याऽऽरोपरूपत्वादतो नोक्तदोष  
 इत्यर्थः । यथा व्यापकद्वयस्यैकधर्मिसम्यन्धो व्याघातो  
 मिथोविरोधात्तथा तद्व्याप्ययोरपि विरुद्धधर्माविना-  
 भूतयोरेकधर्मिनिष्ठत्वेन व्याघातादेव न साधकत्व-  
 माभासत्वादिति परिहरति \* नेति \* भूतले घटो-  
 नास्तीत्यत्र भावाभावयोरेकैकापादनस्येष्टत्वात् त-  
 र्काभासतेत्याह \* इष्टेति \* भावाभावयोरेकधर्मि-  
 सम्यन्धस्याऽऽर्थिकस्य व्याघातत्वात्कथमिष्टत्वमिति  
 शङ्कते \* व्याघातादिति \* विरोधिनोरेकसंसर्गरूपो व्या-  
 घात एकधर्मिक अनेकधर्मिको वा, आद्ये परस्परासंस्पर्-  
 शाद्विरोधो न स्यादित्येकं बहिरेव दूषयित्वा द्वितीयं प्र-  
 त्याह \* नेति \* व्याघाताश्रयत्वेन भावाभावरूपद्वयस्यैक-  
 त्रावस्थानस्येष्टत्वादित्यर्थः । अनेकाश्रयत्वेऽपि व्याघातस्य  
 विरोधः सिद्ध इत्यत आह \* धर्मिणीति \* विरो-  
 धाधिकरणे धर्मिणि प्रमाणं नास्ति चेदप्रामाणिकधर्मि-  
 निष्ठव्याघातासिद्धिरस्ति चेत्प्रमितत्वेन धर्मिद्वयस्यै-

कत्र सकृत् प्रमितस्य प्रमितत्वमेवेष्टमित्यर्थः ।

उक्तदोषैस्त्वयाऽपि व्याघातखण्डनं क्रियते खण्डनं च प्रतिषेधः स च विरोधासिद्धौ न सिध्येत् विरोधश्चोदीरितरीत्या दुःस्थ इति तवाऽपि तुल्यामिति प्रतिबन्दीग्रहेण शङ्कते ।

१५ प्रतिबन्धा विकल्प्य निरासः ।

एवमादीनां दोषाणां परं प्रत्यभिधाने तत्रापि सर्वमिदं सुवचमिति चेन्न । तवाप्यन्यत्त दोषो मेयाऽऽपाद्यत इति प्रतिबन्दी गृह्णतः किं परपक्षे दोषापादनमात्रं त्रिवक्षितं, उत यस्त्वया तत्र समाधिरभिधेयः स मयापित्यभिप्रायात् स्वपक्षे समाधिः ? । न तावदाद्यः अप्रस्तुतत्वात् । परोक्तदोषानुद्धारे तावतैश्च कथायास्तदर्थस्य वा पर्यवसानात् निग्रहापरिहारावधित्वात्तयोः ।

\* एवमिति \* प्रतिबन्दीमेव खण्डयितुं तत्कर्तुरभिप्रायं पृच्छति \* न तथेत्यादिना \* दोषसामान्यं विवक्षितमुत परिहारसाम्यमिति विकल्पार्थः । कस्मिन् सति किं स्यादित्यत आह \* नेति \* कुत इत्यत आह \* अप्रस्तुतेति \* अर्थान्तरं निग्रह इत्यर्थः । उक्तार्थनिर्वाहार्थत्वान्नार्थान्तरतेत्यत आह \* परेति \* जल्पस्य चितण्डादयशरीरत्वात्तथात्वं चितण्डायास्तदर्थत्वं तयोः परोक्तदोषानुद्धारे पर्यवसानं, वादस्यापि तत्त्वनिर्णयप्रतिबन्धकनिग्रहोद्भावेन तदपरि-

इत्यपि प्रतिबन्दिग्रहे पर्यवसानमित्यपि द्रष्टव्यम् । कुत  
इत्यत आह \* निग्रहेति \* तयोः-कथातदर्शयो-  
रित्यर्थः ।

परिहारसाम्यं विवक्षितमिति द्वितीयकल्पं दू-  
षयति ।

॥ द्वितीयकल्पनिरासः ।

द्वितीये तु स एवाभिधीयतां का नो हानिः । भवौ  
स्तावदाभिधत्तां कस्तत्र समाधिः ततो मयाप्यभिधेय  
इति चेन्न । मया तदभिधानस्य साम्प्रतमप्रस्तुतत्वात् ।  
नहि मया स्वपक्षसाधनं त्वया च तद्दूषणं प्रकृते व-  
क्तुमारब्धमस्ति किन्तु त्वया स्वपक्षो निर्वाह्यः तद्दूषण-  
श्च मयाऽभिधानीयमिति कथा प्रस्तुता वर्त्तते । ईदृशि  
च कथाविभागे मत्पक्षसमाधानाय मां पर्यनुयोक्तुं भ-  
वतः कुतोऽधिकारः ।

\* द्वितीय इति \* स एव-परिहार एव । परिहा-  
राभिधाने मम निग्रहविमोक्ष इत्यत आह \* केति \*  
स्वपक्षे उद्भाषितानां दोषाणां त्वया यः समाधिरभि-  
धेयः स एव मयाऽपीति प्रथमं भवौस्तं समभिधत्तां  
ततोऽहमभिदध इति शङ्कते \* भवौस्तावादिति \* परि-  
हाराभिधानकालोऽयं न भवति समातो नाभिधीयते  
इति परिहरति \* नेति \* मया दूषणेऽभिधीयमाने



तथाऽपि परिहारोचितकालोऽयमेवेत्यत आह \* न  
 हीति \* किं तर्हि प्रकृतं वर्तत इत्यत आह \* किन्तिष-  
 ति \* वितण्डायाः स्वपक्षस्थापनाहीनत्वात्तत्र प्रतिष-  
 न्युद्भावनाऽसम्भव इतरत्रापि स्वपक्षसाधनं मया कार्यं  
 त्वया च तद्दृश्यमिति नियमेन कथानारम्भणादन्य-  
 था कथान्तरं स्यादित्यर्थः । अत एव तदभिप्रायेण प्र-  
 तिषर्द्धीं गृह्यतो निरनुयोज्यानुयोगनिग्रहः स्यादिति  
 फलितमाह \* ईदृशीति \*

त्वया मत्पक्षे ये दोषा उद्गाहितास्तेषां परिहारो-  
 ऽस्त्येव, नच नायमसाविति विशेषतो वक्तव्यस्तत्र  
 प्रयोजनाभावादिति शङ्कते ।

॥५॥ दोषाणां सत्त्वेऽपि परिहार इति शङ्कनियमः ।

अथ विशेषत स्तन्निष्टङ्कने किं प्रयोजनमस्ति ताव-  
 देतादृशि चोद्ये परिहारो यतस्त्वयाऽपि स्वपक्षेऽसौ स्वी-  
 कार्य्य इत्याशयस्ते, सोऽपि न युक्तः न हि मत्पक्षे चे-  
 रसमाधिरस्ति तावता त्वत्पक्षेऽपि तेन भवितव्यमित्यत  
 किञ्चिदपि प्रमाणमस्ति । साम्यादेवमिति चेन्न । वैष-  
 म्यस्यावश्याभ्युपेयत्वात् । यदि तद्वतमसाधारणं स्वरू-  
 पमादाय महर्शनं प्रतितन्त्रसिद्धान्तं वा तत्र समाधिः  
 स्यात् अत्र च त्वत्पक्षे तदभावाच्च स्यात्, तथा स-  
 ति साम्यमात्रात्कथं समाधिरसावत्रापीति निश्चेतुं शक्य-  
 ते । कोऽसौ तत्र विशेष इति चेन्न । मया साम्प्रतं त-

दभिधानस्याप्रस्तुतत्वेमित्युक्तत्वात् ।

\* अथेति \* निष्ठङ्कने-निर्णय इति यावत् । विशेषतो निर्णयाभावे स परिहार एव न स्यादित्यत आह \* अस्तीति \* तदस्तिष्वे लिङ्गमाह \* यत् इति \* मत्पक्षे परिहारसत्त्वे त्वत्पक्षेऽपि भविष्यतीत्येतत् प्रमाणाभावादयुक्तमिति परिहरति \* सोऽपीति \* प्रमाणाभावोऽसिद्धोऽनुमानस्यैव भावादिति शङ्कते \* साम्यादिति \* मत्पक्षदोषाः परिहारवन्त एतदोपत्वात् त्वत्पक्षदोषवदित्यर्थः । पक्षानुकूलविपक्षप्रतिकूलतर्काभावादप्रयोजकं इति परिहरति \* नेति \* दोषसामान्यमेव विपक्षे न स्यादित्यत आह \* यदीति \* समाधेयव्यक्तिगतविशेषरूपाश्रयेण महर्शनप्रतितन्त्रसिद्धान्ताश्रयेण वा परिहारवैषम्यं सम्भवति यथा सत्तायोगितया सद्यवहारगोचरता पृथिव्यादीनां सत्तायाः स्वभावभेदादेव तथास्य तथा निरवयवस्य जगदारम्भकत्वे प्रचयानुपपत्तिरिति निगदितमवयवं तार्किकैरपरिहार्यमापि मायावादावष्टम्भेनौपनिषदैः स्वसिद्धान्तप्रतितन्त्रसिद्धान्ताश्रयेण परिह्रियते तद्वदित्यर्थः । फलितमाह \* तथासतीति \* त्वत्पक्षेऽपि परिहारोपयोगिनः सतो विशेषस्य निर्वचनापत्तिरिति शङ्कते \* कोसाविति \* अर्थान्तरनिग्रहप्रसञ्जनं परिहरति \* नेति \* ।

त्वत्पक्षे यः समाधिः [स एवाऽब्रवीति न मया साध्यते किन्तु तत्समान इति ततः स्वरूपविशेषादिसम्भवेऽपि न कश्चित् विरोध इति शङ्कते ।

१८ समाधिसाम्यशङ्कानिरासः ।

चोद्यसाम्यात् समाधिसाम्यमिति चेन्न । दूष्यगतविशेषभावाभावविशेषितत्वादिनापि तद्वैयर्थ्यसम्भवात् । यथा सद्यवहारस्य सत्तास्वीकारत्वे तुल्येऽपि सत्तायां तदभ्युपगमेऽनवस्थया तदाश्रये च तदभावेन, एवमन्यत्रापि बहुलं दर्शनादिति ।

\* चोद्येति \* दोषस्यैकजातीयत्वेऽपि दूष्यगतविशेषमादाय समाधेर्विजातीयत्वसम्भव इति परिहरति \* नेति \* दूष्यवस्तुगतविशेषस्य भावाभावाभ्यां समाधेर्विशेषितत्वेन वैयर्थ्यसम्भवादिति योजना । उक्तमर्थं दृष्टान्तेन साधयति \* यथेति \* सद्यवहारः सत्ताजातिस्वीकारमूलं तस्य सत्तायां द्रव्यादौ च तुल्यत्वेन सत्तायामपि सत्तान्तरप्रसङ्गने सत्तायां तदभ्युपगमेऽपरिहारोऽनवस्थापातस्तदाश्रये द्रव्यादौ चाऽनवस्थाभावेन सत्तास्वीकार इति परिहारवैयर्थ्यं चोद्यसाम्येऽपीत्यर्थः । समवायातिरिक्ता भावाः समवायिन इति तार्किकपक्षे भावत्वसाम्येऽपि समवायस्य न समवायान्तरमनवस्थानादित्याद्युदाहरणीयमित्याह \* एवमिति \*

प्रकारान्तरेणाऽपि प्रतियन्दीखण्डनाय प्रक्रमते ।

१९ प्रकारान्तरेण प्रतियन्दीखण्डनम् ।

किञ्च परोद्धावितमसिद्धादिकमपरिहृत्य प्रतिवन्द्या

प्रत्यवतिष्ठमानस्य कोऽभिप्रायः । किं यदिदं दोषतया  
 परेणोद्भावितं तददूषणम् अदूष्येऽपि गतत्वात्, उत  
 दूषणमपि सन्नोद्भावनीयं तुल्ययोगक्षेमत्वात् । यथाऽऽहुः-  
 "यत्रोभयोरित्यादि" । नाद्यः यद्यत्राऽसिद्ध्यादिलक्ष-  
 णमस्ति उद्भाविते दूषणे तदा दोषत्वस्याशक्यपरिहा-  
 रत्वात् परिहारेपि वा तस्यालक्षणत्वप्रसङ्गात् । यद्येत  
 दूषणं कथं तर्ह्यदूष्यत्वेन चादिनाङ्गीकृतेऽपि प्रतिबन्दी-  
 स्थाने गतमिति चेत् । यद्येतददूषणं कथं दोषलक्षणो  
 पपन्नमित्यत्रापि दीयतां दृष्टिः । नियामकाभावे तर्ह्ये-  
 तदीयदूषणत्वे सन्देहः पर्यवसित इति चेत् अस्तु  
 दोषत्वसन्देहेऽपि भवदीयसाधनस्यासाधकत्वार्तं सन्दि-  
 ग्धासिद्धयत् । किञ्च यल्लक्षणवतोऽस्य दोषत्वसन्देहस्त  
 ल्लक्षणक एवायमन्यत्रापीति तत्राप्यसिद्ध्यादेरदूषणत्वमेव  
 स्यादित्यं प्रतीबन्दी दुरुत्तरा प्रतिबन्दीवादिनेति ।

\* किञ्चेति \* अभिप्रायमेव प्रकटयति \* किमि-  
 ति \* मत्पक्षे यत् स्वयोद्भावितं दूषणत्वेन, तत् दूषण-  
 मेव न भवति दोषहीनेऽपि त्यत्पक्षे गतत्वादिति  
 प्रथमकल्पार्थः । दूषणमपि नोद्भावनीयं चादिप्रति-  
 वादिनोः समानयोगक्षमत्वादिति द्वितीयार्थः । उत-

रपक्षेऽभियुक्तवचनं प्रमाणमाह \* यथेति \*

“यत्रोभयोः समो दोषः परिहारोऽपि वा समः ।

नैकः पर्यनुयोक्तव्यस्तादृगर्थविचारण”

इति पक्षद्वयसाधारणस्य दोषस्यानुज्ञावनत्वं  
भट्टपादैर्दर्शितमित्यर्थः । प्रथमकल्पं पराकरोति  
\* नेति \* यन्मयोद्भावितं दूषणं तत्रासिद्ध्या-  
दिलक्षणं किञ्चास्त्युक्तास्ति, नास्ति चेत्तल्लक्षणही-  
नतयैव परिह्रियतां किं प्रतिषन्दीग्रहणेन, द्विती-  
ये न दोषत्वपरिहारस्तल्लक्षणलक्षितत्वादित्यर्थः । वि-  
पर्यये बाधमभिधत्ते \* परिहार इति \* अलक्ष्यगतत्वे-  
न लक्षणमतिव्यापकं स्यादित्यर्थः । दोषलक्षणलक्षि-  
तत्वेऽपि न तस्य दोषत्वमदूष्यत्वेनाऽङ्गीकृतप्रतिषन्दी-  
स्थानेऽपि गतत्वादिति शङ्कते \* यदीति \* यथाऽबुष्ट-  
पक्षगमनानुपपत्त्या दोषत्वाभावस्तथा दोषलक्षण-  
त्वाऽनुपपत्त्या दोषत्वेन किं न रूपणं क्रियत इति  
परिहरति \* यदीति \* तर्हि विरुद्धमिधियाऽवि-  
नाभूतया तद्दोषत्वस्याऽप्यनिश्चितत्वादोषत्वेन तदु-  
द्भावनं तवाप्यशक्यमिति शङ्कते \* नियामकेति \*  
दोषत्वसन्देहं आपादितमङ्गीकृत्याऽपि परिहरति \*  
अस्तिवाति \* सन्दिग्धदोषत्वेनाप्युद्भाव्यमानं प्रकृ-  
तसाधनं निरुण्हीत्यत्रोदाहरणमाह \* सन्दिग्धेति \*  
प्रतिषन्दी प्रतिषन्त्यैव खण्डयितुं शक्यत इत्यभिप्रे-  
त्याह \* किञ्चेति \* अक्षरं स्पष्टम् ।

दूषणमपि सन्नोद्भावनीयं तुल्ययोगक्षेमत्वादिति  
द्वितीयं दूषयति ।

२० समानत्वात् दूषणमपि नोद्भावनीयमिति शङ्कानिरासः ।

नापि द्वितीयः तथा ह्युभयत्रादिसम्मतदूष्यत्वं धूमा-  
नुमानादिकं यदि प्रतिबन्दीकरोति परस्तदा तद्दर्शने-  
ऽन्यत्र कचिदप्येतदसिद्ध्यादिकं नोद्भावनीयं परसाधनेषु  
तस्यैव धूमानुमानादेः प्रतिबन्धा भयादित्येषां मयापि सु-  
ग्रहैव तं प्रति प्रतिबन्दी अत्रापि शक्यत एव पठितुं  
“यत्रोभयांः समो दोष” इत्यादि ।

\* नापीति \* तदेषोपपादयति \* तथाहीति \*  
उभयत्रादिनोः संमतमदूष्यत्वं यत्र तत्तथोक्तं वर्णा अ-  
नित्याः आधणत्वात् ध्वनिवदित्युक्त उपान्त्यादिभा-  
गेऽसिद्धिः सामान्येऽथा नैकान्तिक इति मीमांसकेनो-  
क्ते यदि परो धूमादूमानुमानेऽपि तुल्यमेतदाकाशेऽनै-  
कान्त्यादूष्ययोगित्वस्य काष्ठप्रयुक्तप्रदेशमात्र एव भा-  
षावेति तदा तद्दर्शनेनान्यत्रापि शब्दो नित्यश्चाक्षुषत्वा-  
दित्यादावपि तत्रोद्भावनीयं स्याद्वितीयमपि प्रतिबन्दी  
मयापि प्रतिबन्दीवादिनं प्रति सुग्रहैवेत्यर्थः । कथं  
इत्युक्तोक्तन्यायसाम्याऽभावे तद्ग्रह इत्यत आह  
\* अत्रापीति \* एवंविधासिद्ध्यादि नोद्भावनीयं त्वत्प-  
क्षेऽपि गतत्वादिति ।

यमसिद्ध्यादेः प्रकारविशेषमादाय प्रतिबन्दीप्र-  
वृत्तिस्तद्व्यापविशेषविशिष्टस्यैवानुद्भावनं न तु दो-  
षमात्रस्यति शङ्कते ।

२१ विशिष्टस्यैवोद्भावनेऽपि दोषः ।

अथ यं विशेषमादाय प्रतिबन्दी स्यात् तन्मात्र-

स्यानुज्ञावनं न तु सामान्यत एवेति चेन्न । तत्र विशेषे  
 पे प्रतिबन्ध्या त्याजितदुष्टत्वे गतत्वात्तल्लक्षणमेव नेति  
 स्यात् विशिष्य तद्विशेषत्याजनेच तादृशस्य लक्षणस्या-  
 सिद्धिरेव स्यादिति कृतं प्रतिबन्ध्या । अथ मद्दर्श-  
 नमात्राभ्युपगतादृष्टत्वं किञ्चित्पदार्थं प्रतिबन्दीकराति  
 तदैतदुक्तं तेन स्यात् इह नेदं दूषणं वक्तव्यमित्यभि-  
 धानेऽनयैव युक्त्या तत्रेष्टभङ्गप्रसङ्गादिति । तन्न । इदमिह  
 दूषणं वक्तव्यमनभिधानेऽस्यैवानिष्टस्य परसिद्धाद्यधिपि-  
 तस्य सिद्धिप्रसङ्गादित्यभिधानानुकूलाया अपि प्रतिब-  
 न्ध्याः सम्भवात् ।

\* अथेति \* एवं तर्हि लक्षणमसिद्धादेरतिभ्या-  
 पकं स्यादिति दूषयति \* नेति \* यो विशेषः प्रति-  
 बन्ध्या त्याजितदोषस्तस्मिन्विशेष इदं लक्षणमस्ति न  
 वा, यदि न, तदाऽस्य दोषत्वेन कचिदप्युक्त्यावनमास्ति-  
 चेददोषेपि गतत्वादतिव्यापकमित्यर्थः । दृष्टत्वं दोष-  
 स्वमसिद्धादेः सामान्यलक्षणे प्रथमत एव तादृशं वि-  
 शेषणमादेयं यथा प्रतिबन्ध्या त्याजितदुष्टत्वे विशेष-  
 पेऽसिद्ध्यादिलक्षणं न गच्छेदित्याशङ्काइविशिष्येति\*  
 प्रतिबन्ध्या त्याजितदुष्टत्वाद्यन्यत्वेसतीति लक्षणं वि-  
 शेष्यं तद्विशेषानिव्याप्तिपरिहारे चाश्रयहेतावमिष्ट्या-  
 दिलक्षणाभाव एव वक्तव्यः कृतः प्रतिबन्ध्या अवसर  
 इत्यर्थः । उभयसम्भतादृष्टत्वं धूमनानुमानादिप्रति-  
 बन्दीकरणे दूषणमुक्ता प्रकारान्तरेण प्रतिबन्दीग्रह-

स्य सार्थकत्वमाशङ्कते \* अपेति \* विमतं मि-  
थ्या दृश्यत्वादित्यत्र विषयविषयिभावसम्बन्धान-  
ङ्गीकारे दृश्यत्वासिद्धिः दृग्विषयस्य दृश्यत्वादित्येवं-  
रूपेणेत्यर्थः । किं वाऽत इत्यत आह \* तदेति \* तदा  
ते-तत्र कृतं प्रतिबन्धेत्येतदुक्तं स्यादित्यर्थः । तामेव  
प्रतिबन्दीमभिनयेन दर्शयानि \* इहेति \* विषयविष-  
यिभावस्य व्यतिरेकाव्यतिरेकप्रयुक्तदूषणं न वक्तव्यं  
तदभिधाने तयैव नीत्या त्वदभिप्रेतदृश्यत्वभङ्गप्रसङ्गा-  
दितियावत् । विषयविषयभाष्यान्तर्भावनिमित्तं दूषण-  
मभिधानीयं तदनभिधाने परसिपाधविषितस्य  
समानिष्टस्य विषयविषयिभावस्य सिद्धिप्रसङ्गादिति  
दूषणाभिधानानुकूला प्रतिबन्धपि सम्भवोदिति परिह-  
रति \* तन्नेति \*

प्रतिबन्दीं कुर्वतः प्रतिबन्दी सदुत्तरं न भवतीति  
प्रतिज्ञाहानिः स्यादिति चोदयति ।

३२ प्रतिज्ञाहान्यापत्तिरित्यतः ।

नन्वेवमेवास्तु तथाचाभिधानेऽनभिधाने चोभयतः पा-  
शा प्रतिबन्दीरज्जुर्भवत एव दुर्निवास स्यात् । मैवम् ।  
मिथोविरुद्धायाः प्रतिबन्धा स्तर्काभासत्वात् मिथोविरु-  
द्धत्वस्य तर्कदूषणत्वात् । सत्प्रतिपक्षानुमानवत् द्वयो-  
रपि परस्परप्रतिक्षेपेणैवोपक्षीणत्वादिति । न्यायद्विती-  
याध्यायप्रथमान्हिकसूत्रे च “प्रमेयता च तुलाप्रामाण्य-



प्रतिबन्धादेरदूषणत्वमापादितमनुवदति निग्रहान्तरखण्डनं प्रसञ्जयितुम् ।

२३ अपसिद्धान्तखण्डनारम्भः ।

तत् किं प्रतिबन्धादि दूषणञ्च भवत्येव, नन्वेवं भवतोऽपसिद्धान्तः स्यादिति चेत् तर्हि दर्श्यापसिद्धान्तस्य लक्षणं प्रकृतसम्बद्धतया, बाङ्मात्रेणापसिद्धान्ते भवतः किमिति नापसिद्धान्तः स्यात् । सिद्धान्तविपरीताभ्युपगमोऽपसिद्धान्तः प्रतिबन्धादि च भवतां सिद्धान्तत्वेनाभ्युपेतं मयेदं दर्शनमाश्रित्याभिधेयमिति भवता दर्शनविशेषस्याभ्युपेतत्वात् दर्शनस्य च तत्तत्पदार्थस्वीकारात्मकत्वात् तेषु च पदार्थेषु प्रतिबन्दीदूषणादेः प्रविष्टत्वादिति चेन्न । लक्षणमेव तावदपसिद्धान्तस्य नोपपद्यते मसिद्धान्तविपरीतमभ्युपगच्छतो भवतोऽपसिद्धान्तप्रसङ्गात् ।

\*तदिति\* तल्लक्षणहीनत्वाच्च दूषणतेत्यत आह  
\*नन्विति\* तच्छास्त्रे दूषणत्वेनेष्टाया अदूषणत्वेन स्वीकारादित्यर्थः । लक्षणाधीनत्वाल्लक्ष्यासिद्धेः प्रतिबन्धस्वीकारस्यापसिद्धान्तत्वसिद्धये तदनुगतं लक्षणं दर्शनीयमित्याह \*तर्हीति\* न चैवमर्थान्तरत्वं प्रकृतोपयोगित्वादित्यभिप्रेत्य प्रकृतेत्युक्तम् । विपक्ष-

तीयेति \* पञ्चाध्याये न्यायशास्त्र एकैकोऽध्यायः  
 व्याहिकां भवति तत्र द्वितीयाध्याये प्रथमाहिकसूत्र  
 आपादितदृष्टान्ताभावलक्षणदोषसाम्येन प्रत्यवस्थितं  
 पूर्वपक्षवादिनं निराकर्तुमिति श्रुवन्नुद्योतकरो भट्टस्य  
 प्रतिकूलो भट्टः कर्त्तव्यः-प्रतिभटीकर्त्तव्य इत्यन्वयः ।  
 चक्षुरादेः प्रमेयस्य कथं प्रामाण्यं प्रमाकरणत्वप्र-  
 माविषयत्वयोरेकस्मिन् विरोधादिति बोधयित्वा सू-  
 त्रितं "प्रमेयता च तुलाप्रामाण्यव"दिति । चशब्दोऽप्य-  
 र्थः । यथा प्रमेयाऽपि तुला प्रामाण्यमश्नुते तथैकस्या-  
 प्यनेकलक्षणोपपन्नत्वाद्नेकव्यवहारालम्बनत्वं भव-  
 त्येष मेकस्यैवाऽनेककारकशब्दवाच्यत्वमनेककाल यो-  
 गित्वं च तत्रोदाहृतं पूर्वाऽपरकालसम्यन्धे च प्रमाणं  
 कारणस्य कार्यानुगततया तत्कालेऽनुभवः तत्र चा-  
 ननुगतमेव कारणमनन्वितमेव कार्यं क्षणिकयोरेव  
 कार्यकारणभावादिति सुगतेन प्रत्यवस्थिते कार्यस्यान-  
 न्वितत्वे नास्ति दृष्टान्त इति दृष्टान्ताभावदोषे आ-  
 पादिते तत्साम्येन साध्यस्य स्थिरतयाऽन्वितत्वेऽपि  
 दृष्टान्तो नास्तीति समानमिति पुनः सुगतेन प्रत्यव-  
 स्थिते समानमित्यनुत्तरमभ्युपगमादिति सूत्रं तदर्थवि-  
 वरणपरमभ्युपगतमित्याद्युद्योतकरवचनं स्वपक्षे दृष्टा-  
 न्ताभावदोषमभ्युपगम्य परपक्षे तमापादयतां मता-  
 नुजानामनिग्रहस्थानमापततीति श्रुवन्नित्यर्थः ।

इति प्रातज्ञाविरोधखण्डनम् ।

प्रतिबन्धादेरदूषणत्वमापादितमनुवदति निग्रहा-  
न्तरखण्डनं प्रसङ्गयितुम् ।

२३ अपसिद्धान्तखण्डनारम्भः ।

तत् किं प्रतिबन्धादि दूषणज्ञ भवत्येव, नन्वेवं  
भवतोऽपसिद्धान्तः स्यादिति चेत् तर्हि दर्शयागसिद्धान्त-  
स्य लक्षणं प्रकृतसम्बद्धतया, बाङ्मात्रेणापसिद्धान्त-  
स्ते भवतः किमिति नापसिद्धान्तः स्यात् । सिद्धान्त-  
विपरीताभ्युपगमोऽपसिद्धान्तः प्रतिबन्धादि च भव-  
ता सिद्धान्तत्वेनाभ्युपेतं मयेदं दर्शनमाश्रित्याभिधेयमि-  
ति भवता दर्शनविशेषस्याभ्युपेतत्वात् दर्शनस्य च तत्त-  
त्पदार्थस्वीकारात्मकत्वात् तेषु च पदार्थेषु प्रतिबन्दीदूष-  
णादेः प्रविष्टत्वादिति चेन्न । लक्षणमेव तावदपसिद्धान्त-  
स्य नोपपद्यते मत्सिद्धान्तविपरीतमभ्युपगच्छतो भवतोऽ-  
पसिद्धान्तप्रसङ्गात् ।

\*तदिति\* तल्लक्षणहीनत्वात् दूषणतेत्यत आह  
\*नन्विति\* तच्छास्त्रे दूषणत्वेनेष्टाया अदूषणत्वेन  
स्वीकारादित्यर्थः । लक्षणाधीनत्वाल्लक्ष्यसिद्धेः प्रति-  
बन्धस्वीकारस्यापसिद्धान्तत्वसिद्धये तदनुगतं लक्ष-  
णं दर्शनीयमित्याह \*तर्हीति\* न चैवमर्थांतरत्वं  
प्रकृतोपयोगित्वादित्यभिप्रेत्य प्रकृतेत्युक्तम् । विपक्ष-

दण्डप्रदर्शनेनोक्तं दृढीकरोति \*वागिति\* तत्रानुगतमपसिद्धान्तलक्षणमनुक्ता तदुद्भावने त्वच्छास्त्रे यत्स्वीकृतं तल्लक्षणमस्ति तदेव परं प्रति दूषणत्वेनोद्भावनीयमन्यथा लक्षणाधीना लक्ष्यव्यवस्थितिरित्युक्तागादपसिद्धान्तस्तवेत्यर्थः । अपसिद्धान्तलक्षणं शङ्कते \*सिद्धान्तेति\* अभ्युपगमोऽपसिद्धान्त इत्युक्ते स्वसिद्धान्त एवातिव्याप्तिस्तत्परिहाराय सिद्धान्तविपरीतेत्याह । कथमेतावता ममापसिद्धान्तप्रसङ्ग इत्याशङ्क्य प्रतियन्यादेः सिद्धान्तत्वेनेष्टस्य विपरीततया स्वीकारादित्याह \*प्रतीति\* प्रतियन्यादेः सिद्धान्तत्वेनाश्रयणमेवासिद्धमित्यत आह \*मयेति\* \*दर्शनविशेषाङ्गीकारेऽपि\* कथं प्रतियन्यादेः स्वीकार इत्याशङ्क्य तदुपपादनार्थं दर्शनविशेषस्वरूपं दर्शयति \*दर्शनेति\* \*तथासति\* प्रतियन्यादेरपि दूषणत्वेन मध्यपतितत्वेन स्वीकार इत्याह \*तेष्विति\* \*तत्तत्पदार्थनियमस्वीकारात्मकदर्शनविशेषाश्रयणे\* स्वीकृतनियतपदार्थव्याघातस्य प्रतियन्यादेः स्वव्याघातकत्वादिना दूषणत्वमिष्टमर्थदित्यर्थः । एतल्लक्षणाधीना ममापसिद्धान्तापत्तिर्लक्षणमेवानुपपन्नं कथं तदापादकमित्यभिप्रेत्य परिहरति \*नेति\* \*अतिव्यापकत्वादिति\* हेतुमाह \*मादिति\* \*आत्मनः\* स्वयम्प्रकाशत्वमस्मत्सिद्धान्तस्तद्विपरीतजात्यस्वीकारादपसिद्धान्तस्तवेत्यतिव्याप्तिरित्यर्थः ।

स्वेति विशेषणस्य विवक्षितत्वान्नातिव्याप्तिरिति शङ्कते ।

२४ स्वेतिविशेषणेन दोषधारणशङ्कानिरासः ।

स्वसिद्धान्तस्तथाऽपेक्षित इति चेन्न । विशेषणपू-  
रणमन्तरेण तदलाभात् अन्यथा सर्वत्र विशेषणोपादा-  
नप्रयासवैयर्थ्यं स्यात् । एवमेवाभ्युपगमे भवत एवाप-  
सिद्धान्तकृत्या निवृत्त्याऽऽपत्तेत् । त्वत्सिद्धान्ते शनशो  
हेत्वादौ विशेषणोपादानदर्शनात् । परसिद्धान्तहेतूना-  
ञ्चानुपात्तविशेषणानामनैकान्तिकीकृत्य त्वच्छास्त्रे ब-  
हुशो दूषितत्वात् । प्रथमं स्वशब्दं विशेषणमनुपादा-  
य दूषणभयेनेदानीं तत्करणे च हेत्वन्तरं नाम निग्रह-  
स्थानं भवतः हेत्वन्तरं हि प्रथममविशेषणं साधकभाग-  
मभिधाय पश्चाद्विशेषणवत्तद्वचनम् ।

\* स्वेति \* विशेषणान्तरं लक्षणं न क्षिप्यते  
प्रक्षिप्यते चेति विकल्प्य प्रथमं दूषयति \* नेति \*  
पौरुषेयप्रयोगे विवक्षाया अप्यर्थविशेषज्ञापकत्वाद्विशे-  
षणमन्तरेण विवक्षितार्थासिद्धिरिति आशङ्काह \* अ-  
न्यथेति \* सामान्यवत्त्वे सत्यस्मदादिबहिरिन्द्रियग्रहणा-  
र्हत्वादित्यादावपि तदुपादानमनर्थकं विवक्षात एव  
विशिष्टसिद्धेरित्यर्थः । तर्हि विशेषणं परित्यज्य विव-  
क्षायलादेव विशिष्टहेत्वाद्यभिधानं कियतां को दोष  
इत्यत आह \* एवमिति \* प्रयुक्तापसिद्धान्तकृत्या निवृ-  
त्त्यन्यावृत्त्य-भवत एवाऽऽपत्तेदित्यर्थः । कुत इत्यत आह \*

२ निवृत्त्यापत्तेः इति का० मु० पु० पा० ।

त्वदिति \* विवक्षासिद्ध्यर्थविशेषप्रकटनार्थमेव तत्र सर्वत्र विशेषणोपादानं नन्वपूर्वार्थप्रतिपादनार्थमित्यत आह \* परेति \* वेदोऽपौरुषेणोऽस्मर्यमाणकर्तृकत्वादित्यादिपरहेतूनामनुपात्तविशेषणानां जीर्णकूपादौ व्यभिचारेण दूषणं दृश्यते तदपि तव न सिद्ध्येद्व्यभिचारस्थलान्यत्तस्य विवक्षितस्यादतो विशेषणमन्तरेण न विशिष्टासिद्धिरित्यर्थः । स्वेतिविशेषणं तर्हि लक्षणवाक्ये निधीयत इति द्वितीयाविकल्पे दूषणमाह \* प्रथममिति \* लक्षणस्य 'हेतुविशेषत्वादविशिष्टमुक्ता पश्चात् विशिष्टाभिधाने' हेत्वन्तरं निग्रह इत्यर्थः । तदुपपादनार्थं पराभिमतहेत्वन्तरनिग्रहलक्षणं दर्शयति \* हेत्वन्तरं हीति \* सञ्चेतुमतिशान्तरण्यावृत्त्यर्थं क्रमेण विशेषणम् ।

सिद्धान्तविपरीताभ्युपगम इति प्रथमं लक्षणं निर्दिश्य पश्चादपसिद्धान्त इति लक्ष्यनिर्देशतो निग्रहान्तरं स्यादिति भङ्गान्तरमाह ।

२५ अप्राप्तकालत्वनिग्रहापत्तिः ।

किञ्चैवं लक्षणमभिधानस्य भवतोऽप्राप्तकालतापातः अप्राप्तकालोऽवयवविपर्ययास इति, लक्ष्यमभिधाय हि लक्षणाभिधानं युक्तं तस्य च भवता विपर्ययासः कृतः एवमेवाभ्युपगमे भवत एवापसिद्धान्तापातात् ।

\* किञ्चेति \* तदर्थं लक्षणमाह \* अप्राप्तेति \* येन क्रमेणाऽवयवाः पर्यस्यन्ते ततो विपरीततयाऽवयवपर्यासोऽप्राप्तकाल इत्यर्थः । अस्तु कथमेतावता ममाप्राप्त-

कालत्वमित्यत आह \* लक्ष्यमिति \* लक्षणस्य घूमा-  
दिवहेतुत्वाल्लक्ष्यस्य पर्वतादिवद्धर्मिस्वाद्वर्मिवचन-  
स्य च प्रतिज्ञात्वात्प्रथमन्तदुपन्यासो युक्त- इत्यर्थः ।  
एतावता वा किमित्यत आह \* तस्येति \* हेत्वभि-  
धानं पूर्वं पश्चात्प्रतिज्ञावचनमित्येवमेवोपन्यासक्रम-  
त्वाल्लोक्तदोष इत्यत आह \* एवमिति \* प्रतिज्ञाहे-  
तूदाहरणोपनयनिगमनान्यवयवाः क्रमेणोपन्यसनीया  
इति भवच्छास्त्रेऽङ्गीकारादित्यर्थः ।

निर्विशेषणलक्षणे दूषिते पश्चाद्विशेषमिच्छतो  
हेत्वन्तरं निग्रहः स्यादित्युक्तं भवतु तत्र, यस्तु प्रथम-  
मेव सविशेषणं लक्षणमभिधत्ते तस्य किं दूषणमि-  
त्याकाङ्क्षायामाह ।

२६ प्रथमं सविशेषणोक्तेऽपि लक्षणे दोषः ।

यस्तु प्रथमत एव स्वेतिविशेषणमुपादत्ते तं प्रत्यनुपा-  
त्तविशेषणपक्षाभिहितो दोषो वक्तव्यः । मदीयो हि सि-  
द्धान्तः 'स्वसिद्धान्त एव मम' ।

\*यस्त्विति\* तस्मिन्नपि पक्षेऽनुपात्तस्वेतिविशेष-  
णे योऽतिव्याप्तिदोषः स स्यादित्यर्थः । अविशिष्टो-  
क्तदोषः कथं विशिष्टे स्यादित्यत आह \*मदीति\* स्व-  
शब्दस्य सर्वनामत्वादहमपि स्वशब्दवाच्य इति मद-  
भ्युपगमविपरीताभ्युपगमादपसिद्धान्तस्तवेत्यर्थः ।

वाक्छलमित्येतदभिप्रायेण लक्षणवाक्यं परो  
व्याकरोति ।

२७ पुनर्लक्षणनिर्वचनेऽपि दोषः ।

अत्र वाक्येऽभ्युपगमपदश्रवणात् अभ्युपगन्ता लभ्यते तस्य यः स्वकीयः स स्वशब्दार्थः पर्यवस्यतीति चेन्न । ममाभ्युपगन्तृत्वात् मयापि हि किञ्चिदभ्युपगम्यत एव । विपरीताभ्युपगन्ताऽपेक्षित इति चेन्न । अविशेषात् । सिद्धान्तविपरीताऽभ्युपगन्ता विपरीताभ्युपगन्तेति चेन्न । तथाप्यविशेषात्, ममापि त्वत्सिद्धान्तविपरीताभ्युपगन्तृत्वात् । स्वसिद्धान्तविपरीताभ्युपगन्ता तथाऽपेक्षित इति चेन्न । नूनमतिप्राज्ञोऽसि यत्, स्वपदमभ्युपगन्त्रा विशेषयितुं प्रवृत्तोऽभ्युपगन्तारमेव स्वपदद्वारा विशेषयामि, परस्पराश्रयादपि न बिभेपि, स्वपदेऽपि साधारण्यप्रत्यवस्थानं परोक्तं पुनस्तदवस्थमेवेति च न प्रतिसन्धत्से ।

॥अत्रेति॥ अभ्युपगमस्य क्रियात्वेन कर्त्रासेपादित्यर्थः । अभ्युपगमपदाक्षिप्ताभ्युपगन्तुर्धः स्वकीयः स स्वशब्दार्थ इति कलितं दर्शयति ॥तस्येति॥ तथाऽपि तदवस्थमिति परिहरति ॥नेति॥ ममाभ्युपगन्तृत्वेन मम स्वकीयोपि सिद्धान्तः स्वशब्दार्थ इति तद्विपरीताभ्युपगमादपसिद्धान्तापत्तिस्तदवस्थेति यावत् । शब्दानित्यत्वादि त्वया नाभ्युपगम्यत इति कथं तथाभ्युपगन्तृत्वमित्याशङ्क्य तदनङ्गीकारेऽपि प्रपञ्चनिर्वचनीयत्वाद्यभ्युपगम्यत इत्याह ॥मयेति॥ अभ्युपगन्तृमात्रं विवक्षितं किन्तु विपरीताभ्युपगन्तृत्वमिति



ति नोक्तदोषो मम विपरीताभ्युपगन्तृत्वाभावादिति  
 शङ्कते \*विपरीतेति\* त्वत्सिद्धान्तविपरीतानिर्वच-  
 नीयत्वाभ्युपगतत्वान्ममापि सैवातिव्याप्तिरिति परि-  
 हरति \*नेति\* विपरीताभ्युपगन्तृत्वेऽपि सिद्धान्तवि-  
 परीताभ्युपगन्तृत्वं नास्ति तथैव तव सिद्धान्तत्वात्ता-  
 दृश एवाभ्युपगन्ता विवक्षित इति शङ्कते \*सिद्धान्ते-  
 ति\* सिद्धान्तमात्रविपरीताभ्युपगन्ता विवक्षितः स्व-  
 सिद्धान्तविपरीताभ्युपगन्ता चेति विकल्प्य प्रथमं दूष-  
 यति \*तयापीति\* अविशेषमेवोपपादयति \*ममेति\*  
 द्वितीयं शङ्कते \*स्वेति\* सोपहासं परिहरति \*नेति\*  
 प्रज्ञामतीत्य वर्त्तस इति यावत् । तस्य यः स्वकीयः स  
 स्वशब्दार्थ इत्यभ्युपगन्त्रा स्वशब्दस्य विशेष्यमाणत्वा  
 दभ्युपगन्तृनियमसिद्धौ स्वपदार्थनियमसिद्धिः स्वप-  
 दार्थनियमसिद्धावभ्युपगन्तृनियमसिद्धिरिति परस्प-  
 राश्रयात् विज्ञेयं यद्यस्मादिति हेतुमाह \*यदिति\*  
 स्वाभ्युपगन्तृपदयोर्वादिप्रतिवादिसाधारणत्वादिशेष-  
 णान्तरमन्तरेण न नियामकत्वमिति पूर्वोक्तदूषणं न प-  
 रामृशसीति हेत्वन्तरमाह \*स्वेति\*

स्वपदं हित्वा यच्छब्दविशेषणप्रक्षेपेणापसिद्धान्त-  
 लक्षणं शङ्कते ।

२८ यच्छब्दप्रक्षेपेणापसिद्धान्तलक्षणनियमः ।

यस्य यः सिद्धान्तस्तेन तत्परित्यागोऽपसिद्धान्तस्त-  
 दीयइति चेत् । मैवम् । यस्य यः सिद्धान्त इति पु-  
 रुषव्यक्तिविशेषसिद्धान्तव्यक्तिविशेषपरत्वेऽसाधारण्याद-

व्यापकत्वं लक्षणदोषः । यस्येति सिद्धान्तसम्बन्धि-  
न इत्यर्थे तेनेति सिद्धान्तसम्बन्धिनेत्यर्थे च भवतोऽ-  
पसिद्धान्तात् । तथा हि—सिद्धान्तसम्बन्धिने मम यः  
सिद्धान्तः तस्य सिद्धान्तान्तरसम्बन्धिना भवता त्या-  
गोऽस्त्येव ।

\*यस्येति\* कर्तृभेदसिद्धान्तभेदोदासीनेषु प्रसक्ति-  
निवारणाय विशेषणानि । तस्य यद्यपि त्यागोऽसौ त-  
थापि न तत्सिद्धान्तस्य, तत्सिद्धान्तत्यागोऽपसिद्धान्त-  
इति न पूर्वोक्तातिप्रसक्तिरित्यर्थः । यस्य य इत्यनयोः  
शब्दयोरसाधारणार्थत्वं भुत साधारणार्थत्वमिति  
विकल्प्य प्रथमे लक्षणमव्यापकमित्याह \* मैवमि-  
ति \* यस्य यः शब्दयोः पुरुषसिद्धान्तविशेषवचनत्वेऽ-  
पसिद्धान्तान्तराव्याप्तिरित्यर्थः । यस्य यस्तेनेति श-  
ब्दानां साधारणार्थत्वमिति द्वितीयकल्पे लक्षणमति-  
व्यापकमित्याह \* यस्येति \* यस्य मम यः सिद्धान्त-  
स्तेन मया तत्परित्यागाभावे कथमपसिद्धान्त इत्य-  
तस्तदुपपादयति \* तथाहीति \* मम मदीयसिद्धान्तस्य  
च यच्छब्दार्थत्वात्तच्छब्दार्थत्वाच्च तथेत्यर्थः ।

त्यागशब्दबलेनातिप्रसक्तिपरिहारं शङ्कते ।

२९. त्यागशब्दबलेनातिव्याप्तिपरिहारशङ्कानिरासः ।

त्याग एव तस्य नास्ति मया परिगृहीतविषयत्वा-  
त् त्यागस्येति चेन्न । यदि त्यागोऽस्वीकारस्तदा न  
परिगृहीतविषयतानियमः । अथ स्वीकृतस्यास्वीकारस्तदा

मया स्वीकृतस्य भवता ऽस्वीकारो भवत्येव तथेति विशेषो नास्ति । अथ तेनैव स्वीकृतस्य तेनैवास्वीकारः सोऽपि न, तेनेति स्वीकर्त्तृत्यर्थे, ममापि स्वीकर्तृत्वेन मया स्वीकृतस्य भवताऽस्वीकारे तत्राऽपसिद्धान्तापातः ।

● त्याग एवेति ● त्वया परिगृहीतस्य मयाऽस्वीकारा-  
त्याग एव न भवति कुत इत्यत आह ● अथेति ● स्वी-  
कारपूर्वकास्वीकारस्त्यागः स्वसिद्धान्तस्य चाऽस्वी-  
कारादित्यर्थः । त्यागोऽस्वीकारमात्रमुत स्वीकृतस्या-  
स्वीकार उत तेन स्वीकृतस्य तेनैवास्वीकार इति वि-  
कल्प्य पराचष्टे ● नेति ● स्वीकृताविषयत्वात्त्यागस्येऽयु-  
क्तत्वाद्यद्यपि प्रथमविकल्पावकाशो नास्ति तथापि  
त्यागपदेनैव स्वीकृतास्वीकाराभिधाने सिद्धान्तपदै-  
वर्ध्यामिति प्रथमकल्पोऽकारीति ऋष्टव्यम् । दैवपरि-  
त्यक्ते कः परित्याग इति न्यायेनास्वीकृतपरित्यागा-  
योगात्स्वीकारपुरःसरोऽस्वीकार एव त्यागपदार्थ इति  
द्वितीयं शङ्कते ● अथेति ● तथाऽपि लक्षणातिव्या-  
पकत्वं तदवस्थामिति परिहरति ● तदेति ● येन म-  
या स्वीकृतस्य यस्य मम यः सिद्धान्तस्तस्य भवता  
परित्यागः स्वीकृतास्वीकारो भवत्येवेति तत्रैवाप-  
सिद्धान्ततापत्तिरित्याशयः । तत्स्वीकारपुरःसरो-  
ऽस्वीकारस्तस्य त्याग इति विवक्षितत्वान्नातिव्या-  
प्तिरिति तृतीयं शङ्कते ● अथेति ● तच्छब्दस्य विशेषा-  
र्थत्वमुत स्वीकर्तृमात्रार्थत्वमिति विकल्प्य प्रथमे  
पुरुषस्य व्यावृत्ततया तत्सङ्घटिततल्लक्षणस्यापि व्यावृ-

त्तिरिति प्रथमं प्रत्याह \*सोऽपीति \*स्वीकर्तृमात्रवच-  
नोऽयं तच्छब्द इति द्वितीय आस्तां निरवयत्वादित्यत  
आह \*तेनेति\* तच्छब्दस्य स्वीकर्तृमात्रवचनत्वे स्वी-  
कर्त्ता स्वीकृतस्य स्वीकर्त्रा परित्यागोऽपसिद्धान्त इत्युक्तं  
स्यात्तथाच स्वीकर्त्रा मया स्वीकृतस्य प्रपञ्चानिर्वचनी-  
यत्वादेस्तत्सत्ताद्यत्वस्वीकर्त्रा स्वया परित्यागात्तवैवाप-  
सिद्धान्त इत्यर्थः ।

यच्छब्दविशेषणं हित्वैकशब्दविशेषणोपादाने-  
नापसिद्धान्तलक्षणं शङ्कते ।

३० एकशब्दं प्रक्षिप्य लक्षणशङ्कानिरासः ।

एकेनैकस्य स्वीकृतस्यास्वीकारोऽपसिद्धान्त इति  
चेन्न । एकेनेति यद्येकसङ्ख्यायोगिनेति तदा मम यथैक-  
सङ्ख्यायोगित्वं तथा तवापीति स एवापसिद्धान्तापा-  
तः । अथैकेनेत्यभिन्नेनेति तथापि स्वरस्मादभिन्नत्वं  
तव च मम च समानम् । अन्यस्मादभिन्नत्वं न मम  
न वा तवेत्यपसिद्धान्तविषयोच्छेदः । अथ स्वीकर्तु-  
रस्वीकर्तृतो न भिन्नत्वं तदाऽयमर्थः स्यात् स्वीकर्तृतो  
न भिन्नेनैकस्य स्वीकृतस्यास्वीकारोऽपसिद्धान्तः तथा  
च स एव भवतोऽपसिद्धान्तः मया यदीयाङ्गीकारः  
किञ्चित्स्वीकर्तुरभिन्नस्य भवतस्तदीयास्वीकर्तृत्वात् ।

\*एकेनेति\* स्वीकारास्वीकारयोर्विषयैक्यं तत्क-  
र्त्तव्यं चापसिद्धान्त इति नोक्त दोष इत्यर्थः । एकत्वं

किंमकमङ्ख्यायोगित्वमुत अभिन्नत्वमिति विकल्प्य  
प्रथममनुवदति \* एकेनेति \* अर्थ इति शेषः । तथापि दो-  
षतादवस्थपमित्याह \* तदेति \* एकत्वसङ्ख्यायोगिना  
मया स्वीकृतस्यैकस्यानिर्वचनीयत्वस्य त्वयैकेनास्वीका-  
रादपसिद्धान्तापत्तिस्तवेत्यर्थः । द्वितीयं शङ्कते \* अथेति \*  
स्वस्मादभिन्नत्वं विवक्षितमुतान्यस्मादुत स्वीकर्तुरस्वीक-  
र्तृत इति विकल्प्य प्रथमेऽतिव्याप्तिमाह \* तथेति \* अ-  
न्यस्मादभिन्नत्वं विवक्षितमिति द्वितीयकल्पे लक्षणाऽ-  
सम्भव इत्याह \* अन्यस्मादिति \* तृतीयं शङ्कते \* अथेति \*  
अस्मिन्पक्षे दूषणं स्पष्टीकर्तुं वाक्यार्थं दर्शयन्परिहरति  
\* तदेति \* यथेवं ततः किमित्यत आह \* तथाचेति \*  
कथमित्यत आह \* मयेति \* योऽर्थो मया स्वीक्रियते  
भवांस्तन्न स्वीकुरुते भवांश्च स्वीकर्तुर्न भिद्यते किञ्चि-  
त्स्वीकर्तृत्वाद्भवत इत्यर्थः ।

उक्तखण्डनं लक्षणान्तरेऽप्यतिदिशति ।

३१ लक्षणान्तरउक्तदूषणातिदेशः ।

एतेनैकस्यैकेन स्वीकारास्वीकारावपसिद्धान्त इत्य-  
पास्तम् । मिलितयोरेवावयोरपसिद्धान्तापातात् ।

\* एतेनेति \* एकशब्दार्थानिर्वचनेनेत्यर्थः । यद्य-  
प्यपमर्थ एव समाशङ्क्य निरस्तस्तथाऽपि सिद्धान्तावि-  
परीताभ्युपगम इतिनिर्वचनप्रसङ्गादिदं तु स्वतन्त्रमेव  
लक्षणं कैश्चिदुक्तमतिदेशेन निरस्पत इति न पौनरुक्त्य-  
म् । परामृष्टमेव हेतुं दर्शयति \* मिलितयोरिति \* आ-

वयोः- उभयोरेकसङ्ख्यायोगित्वेनैकत्वात् तत्स्वीकृतस्य त्वयाऽस्वीकारे स्वीकारयोरेकनिष्ठत्वात् मिलितयोरपसिद्धान्तनिग्रहापत्तिरित्यर्थः ।

मिलितयोरपसिद्धान्तप्रसङ्गपरिहारं शङ्कते ।

३२ दोषपरिहारशङ्कानिरासः ।

अथ तत्स्वीकर्तुरेव तदस्वीकर्तुरभिन्नत्वमेकशब्देनाभिमतं तदापि यदि स्वीकारविषयाभिन्नत्वं तच्छब्देनोच्यते अस्वीकारविषयस्य, तदा स्वीकर्तृन्तरस्वीकारविषयस्य भवता किञ्चित्स्वीकर्त्रभिन्नेनास्वीकारविषयतया स्वीकारकर्तृविषयाभिन्नत्वस्वीकारेण भवतोऽपसिद्धान्तप्रसङ्गस्य दुर्वारत्वात् । एकेन स्वीकर्त्रा न तु भिन्नेन स्वीकारास्वीकारौ विवक्षिताविति चेन्न । एकेन स्वीकर्तृत्येतदेव विवेचयन् भूयस्तदेवाकर्षणमिहिततद्दूषणगणाव्यावृत्त्यापत्तया कथय कथं न घनघनाघनसमयसमागमोदीयमानतरलतरतरङ्गिणीवोणिजलविवर्त्तनिर्वर्त्तितावर्त्तचक्रचक्रङ्म्यमाणतृणकदम्बत्रिडम्बनामनुभविष्यसि । स्वीकृत्यास्वीकारः स इति चेन्न । त्वार्थविवेचनेनोक्तबाधापातात् अस्वीकृत्य स्वीकारे च तदभावापत्तेः ।

\* अथेति \* तस्यानिर्वचनीयत्वादे स्वीकर्तुरेव तदस्वीकर्तृतोऽभिन्नत्वं एकशब्देन विवक्षितं मिलितयोश्चावयोर्भिन्नत्वमपीति तथाभूतमभिन्नत्वं नास्ति तेन नापसिद्धान्तप्रसङ्ग इत्यर्थः । एकस्यैकेनेत्यत्र वि-

पयवाचकैकशब्दप्रयोगात्स्वीकारास्वीकारविषयैक्य-  
मपि विवक्षितञ्चेत्तवाह \*तदाऽपीति\* यदीत्यनूयाति-  
व्याप्त्या दूषयति \* तदेति \* स्वीकर्त्तन्तरस्वीकारवि-  
षयस्या ऽनिर्वचनीयत्वादेरस्वीकारकर्तृविषयाभिन्नत्वे-  
न स्वीकारेण भवतोऽपसिद्धान्तप्रसङ्गस्य दुर्निवा-  
रत्वमेवेति सम्बन्धः । तदुपपादयति \* भवतेत्यादिना \*  
कर्त्रैक्यविशिष्टं स्वीकारास्वीकारविषयैक्यमपि सि-  
द्धान्तलक्षणमिष्टं तदिह कर्त्तृक्याभावे कथमुक्तातिव्या-  
प्तिरिति शङ्कते \* एकेनेति \* सोपहासं परिहरति \* ने-  
ति \* एकेन स्वीकर्त्रेत्येतदेव विवेचयंस्त्वं भृयस्त्वदेके-  
नेतिविशेषणमाकर्षणमभिहितदूषणगणस्याऽव्यावृत्त्या-  
पत्त्या हेतुना कथञ्चानुभविष्यसि कथयेति सम्बन्धः ।  
किमित्यत आह \* घनेति \* घनमतिशयेन घनाघने-  
न प्रवर्षणशीलमेघेन समयस्य वर्षाकालस्य समा-  
गमे-प्रावृद्कालप्रादुर्भावे उदीयमान-मतिशयेन जा-  
यमानं तरो-वेगो यस्यास्तरङ्गिण्या-नद्यास्तस्या धे-  
णी-स्रोतोप्रभागस्तस्या- जलन्तद्विचर्त्तः- प्रतीपगम-  
नं तेन निर्वर्तित-आवर्तो जलभ्रमणविशेषः चक्रं-तत्स-  
मूहस्तस्मिन् चक्रङ्म्यमाणं-भ्रममाणं तृणकदम्बं तस्य  
विहम्यनामनुकारम् । एतदुक्तम्भवति एकेन स्वीकर्त्रे-  
त्यत्र किमिदमेकत्वसङ्ख्यायोगित्वं तद्विवेचनार्थं प्र-  
वृत्तेन तर्त्तिर्वचनमन्तरेणैकेनेति पुनर्विशेषयितुमशक्यं  
एकशब्दनिर्वचनसिद्धौ विशिष्टलक्षणसिद्धिस्तत्सिद्धा-  
युक्तातिप्रसङ्गपरिहारसिद्धिस्तत्सिद्धावेकवचननिर्वच-  
नसिद्धिरिति चक्रकापत्तेरिति । उक्तदोषपरिजिह्वार्प-

यैकशब्दपरित्यागेनापसिद्धान्तलक्षणं शङ्कते \* स्वी-  
कृत्येति \* एककर्तृकयोः पौवापर्यं काप्रत्ययस्या-  
भिधानात्तदर्थोऽत्र विवक्षित इत्यर्थः । क्रिययोः  
पूर्वकालत्वमात्रं न प्रत्ययार्थः किञ्चेककर्तृकयोः  
ततश्चक्यनिरूपणद्वारा कथितयाथापत्तेर्नेदं युक्तमिति  
परिहराति \* नेति \* अव्याप्तिमाह \* अस्वीकृत्ये-  
ति \* यत्र शब्दनिश्चयत्ववादी तदनिश्चयत्वमनङ्गीकृत्य  
पश्चादङ्गीकरोति तत्र भवत्यपसिद्धान्ते नेदं लक्षणम-  
स्तीत्यव्याप्तिरित्यर्थः ।

एवमपसिद्धान्तलक्षणं निरस्य तस्य दूषणत्वो-  
पन्यासप्रकारमपि निरसितुमुपक्रमते ।

३३ अपसिद्धान्तस्य दूषणत्वोपन्यासनिरासः ।

किञ्च सिद्धान्तपरित्यक्तारि यदपसिद्धान्तोद्भावनं  
तत् किं स्वीकृतदर्शनानुमतापसिद्धान्तदूषणभावे वादि-  
नि उतानेवम्भूते । आद्ये पूर्वसिद्धान्तवदपसिद्धान्तेऽ-  
प्यनेन व्युधातुं शक्यते तत् किं वक्तव्यं, न तावन्न  
वक्तव्यमेव किञ्चित् पूर्वसिद्धान्तत्यागादेवापसिद्धान्तेन  
निगृहीतत्वादिति युक्तम्, अपसिद्धान्ते तत्परिहारस्य त-  
द्दूषणत्वान्यतरासिद्धेस्तेनाभिहितत्वात् । अन्यथा स्वा-  
भिप्रायेणासिद्धिमुद्भाव्यैव कथां विच्छिन्दानो विजयेत  
परासिद्धिपरिहारं नापेक्षेतेत्यनसिद्धावप्यसिद्धिमुद्भाव्य परं  
पराजित्याप्रत्यूहं गृहान् प्रतिष्ठेत् ।



\* किञ्चेति \* अनुमतोऽपसिद्धान्तस्य दूषणभा-  
 षो दूषणत्वं यस्मिन् तत्तादृक् दर्शनं च तच्चेति त-  
 थोक्तं स्वीकृतं तादृक् दर्शनं येन स तथा । दूषणस्यैवा-  
 मिधानयोग्यत्वात् प्रथमकल्प एवास्त्वित्यत आह \* आद्य  
 इति \* कश्चिन्कुटिलमतिरपसिद्धान्तं स्वीकृत्यापि पश्चा-  
 तन्न स्वीकरोति यथा पूर्वं स्वीकृतशब्दानित्यत्वादि  
 तं प्रति किमु वक्तव्यं स्यादपसिद्धान्तदूषणभा-  
 वस्य तेन त्यक्तत्वात्तदुद्भावनमेव तं प्रति न युज्यत  
 इत्यर्थः । पूर्वस्वीकृतपरित्यागरूपापसिद्धान्तनिग्रहे-  
 ण निगृहीतत्वादपसिद्धान्ते परित्यक्तेऽपि न किञ्चि-  
 द्भक्तव्यमित्यत आह \* न तावदिति \* मृतस्य पुनर्मर-  
 णाभाववन्ननिगृहीतस्य पुनर्निग्रहाभावात्कृतो न यु-  
 क्तमित्यत आह \* अपसिद्धान्त इति \* अमृतसेकेन पूर्व-  
 मृतिपरिहारवदपसिद्धान्तदूषणपरित्यागेन पूर्वापसि-  
 द्धान्तप्रसङ्गस्यान्यतरासिद्धिलक्षणपरिहारस्य तेना-  
 भिधीयमानत्वादित्यर्थः । यद्यपि प्रतिवादी वि-  
 वदतेऽपसिद्धान्ते तथापि मदभिप्रायेण तस्य निगृही-  
 तत्वात् भक्तव्यमित्यत आह \* अन्यथेति \* अनित्यः  
 शब्दः कृतकत्वादित्यादौ स्वाभिप्रायेणासिद्धिमुक्ता  
 परं निगृह्य विजयी स्यादित्यर्थः । तत्र परेणाऽसिद्धेः प-  
 रिहिण्यमाणत्वात् विजयी स्यादित्यत आह \* परेति \*  
 यथा परेणाऽपसिद्धान्तस्यान्यतरासिद्धिपरिहारो नापे-  
 क्ष्यते तथा परोऽप्यसिद्धिपरिहारं नापेक्षेतेत्यर्थः । अ-  
 स्तु तथा वा को दोष इत्यत आह \* अनसिद्धाविति \*  
 सम्पद्येतावप्यसिद्धादिकमुद्गान्य परनिगृह्य विजयप्र-

सङ्ग इत्यर्थः ।

इममेवार्थे स्पष्टीकर्तुं पुनश्चोद्यमुद्गावयति ।

३४ उक्तार्थानुवादः ।

निगृहीतस्य तस्यापरमभिधानमनादरणीयमेवेति चे-  
न्न । अन्यतरासिद्ध्या निग्रहपरिहारस्यैव तेन अभिधीयमा-  
नत्वात् । तथाऽप्यनादरणेऽनसिद्धावसिद्धिमुद्गावय परा-  
भिधीयमानमसिद्धिपरिहारमनादृत्य विजयनैवेत्युक्तम् ।  
अथ मन्यसं मध्यस्थेनैतद्विचारणीयं किमनसि-  
द्धावननासिद्धिरुक्ता अनपसिद्धान्ते वापसिद्धान्तः, ए-  
तद्विचार्य्य तेनैव जयपराजयाववधारणीयौ, तदर्थमेव  
मध्यस्थावस्थापनमिति । न । तर्हि वादिना साधनेऽभिहि-  
ते दुष्टमन्तरित्यभिधायैव प्रतिवादिना निवर्त्तनीयं, म-  
ध्यस्थस्तु परमार्थतो दुष्टत्वमदुष्टत्वं वा तस्य साधनस्य  
विचार्य्य जयपराजयाववधारयिष्यति, साऽयं प्रसूय नि-  
वृत्तीभूतपिकदाभ्यत्यापत्यपोषणकृतमहायासत्रायसव्यस-  
नं समासादयिष्यति मध्यस्थो वराकस्तावकदुष्परामर्शप्र-  
कर्षेण ।

\* निगृहीतेति \* अपसिद्धान्तोद्गावनेन पूर्वमेव  
तस्य निगृहीतत्वात्तस्य न मयाऽपसिद्धान्तोऽङ्गीक्रियत  
इति यद्वचनं तन्नादरणीयं निगृहीतवचनत्वादित्यर्थः ।  
अपसिद्धान्तनिग्रहस्यान्यतरासिद्ध्या परिहिण्यमाण-  
त्वादिनिग्रहत्वमेवेति परिहरति \* नेति \* अन्यतरा-

सिद्धस्यापि निग्रहत्वादेव न तद्वचन आदर इत्यत आह \* तथापीति \* स्वीकृत्यापसिद्धान्तं पञ्चाग्नौ विप्रतिपद्यते तं प्रति न किञ्चिद्वक्तव्यं कथकेन, मध्यस्थस्यैव तत्र व्यवस्थाहेतुत्वादिति शङ्कते \* अयंति \* क्वचिदसिद्धादुद्गावितायां एकमसिद्धेऽसिद्धाद्भावनमुत्तानसिद्धे तथाऽपसिद्धान्त उद्गावितेऽपि किमपसिद्धान्तेऽपसिद्धान्त उद्गावित उत्तानपसिद्धान्त इत्येतद्विचार्य य-  
यसिद्धादावभिध्यायुद्गावनं तर्हि तदुपदर्शकस्य जय इतरस्य पराजयोऽन्यथा वैपरीत्येन जयपराजयाविति मध्यस्थो निर्णेष्यतीत्यर्थः । कुत इत्यत आह \* एत-  
दिति \* विचार्य जयपराजयनिर्णयार्थत्वान्मध्यस्थव-  
रणस्येत्यर्थः । अतिप्रसङ्गेन परिहरति \* तर्हीति \* अनित्यः शब्दः कृतकत्वादित्युक्तेऽसिद्ध्युद्गायनेन वा-  
दिनं निगृह्य प्रतिवादी तस्यासिद्धिपरिहारवचनेऽना-  
दरं कुर्यादित्यर्थः । तर्हि विजयासिद्धिरतोऽन्यतरा-  
सिद्धिपरिहारवचने आदर इत्यत आह \* मध्यस्थे-  
ति \* एवमर्थमुपपाद्योपहसति \* सोऽयमिति \* प्र-  
सूय-जनयित्वा निर्वृत्तीभूतञ्चरितार्थो यः पिकस्तद-  
पत्यपोषणार्थं कृतो महानायासो येन वायसेन त-  
द्व्यसनमिव व्यसनं प्राप्तवान्कोकिलापत्यपोषणवत्  
वायसस्य मध्यस्थस्य निष्प्रयोजनप्रयास इत्यर्थः ।

यद्यप्यसावधुना विप्रतिपद्यतेऽपसिद्धान्तेऽपि तथा-  
पि न तावता तस्य किञ्चित्प्रयोजनमिति शङ्कते ।

३५ पूर्वानुमत्यैवापसिद्धान्तोपन्यास इति शङ्कानिरासः ।

अथोच्यते सम्प्रति विप्रतिपद्यतां नामापसिद्धा-

न्तेऽप्यसौ किमेतावता पूर्वं स्वीकृतापसिद्धान्तदूषणभा-  
वस्य दर्शनस्य तावत्तेन स्वीकरणमकारि तदेवादाया-  
पसिद्धान्तस्योपन्यासो युक्त इति । मैवम् । यदीदानी-  
न्तन्यननुमतिरस्य नादियते अस्यामुपजातायामपि प्रा-  
क्तनानुमतिमादायैव च दूषणप्रवृत्तिस्तदाऽपसिद्धान्त-  
स्यापि कुतोऽवकाशः स हि पूर्वानुमतस्येदानीमननु-  
मतिमाश्रित्यैव प्रवर्त्तते नान्यथा । तस्मात् स्वीकृता-  
पसिद्धान्तदूषणभावमपि वादिनं प्रति विप्रतिपत्तिका-  
ले साधनीयमपसिद्धान्तस्य दोषत्वमिति द्वितीयानव-  
काशः । यस्य तु सौगतादेर्मतेऽपसिद्धान्तो न दूष-  
णं तं प्रत्यवश्यं साधनीयमेवास्य दूषणत्वम् ।

\* अयेति \* अन्यतरासिद्ध्या परोद्गावितापसि-  
द्धान्तनिग्रहपरिहारप्रयोजनमस्तीत्यत आह \* पूर्वमि-  
ति \* स्वीकृतोऽपसिद्धान्तदूषणभावो येन दर्शनेन त-  
स्येति विग्रहः । अपसिद्धान्तदूषणभावदर्शनास्वीका-  
रमलादेव कथं तदुपन्यास इत्यत आह \* तदिति \*  
पूर्वतनानुमतिरेव कारणं निग्रहोद्गावने नाधुनातनी-  
त्यर्थः । पूर्वानुमतिवदिदानींतनानुमतिरप्यादरणीयेति  
परिहरति \* मैवमिति \* इदानींतनानुमतिमनङ्गी-  
कृत्यापसिद्धान्तदूषणमुद्गाव्यते चेत्पूर्वं शब्दनित्यत्व-  
मङ्गीकृत्येदानीं तदनङ्गीकारेऽप्यपसिद्धान्तोद्गावनं न  
स्यादिदानींतनानङ्गीकारस्याप्रयोजकत्वादित्यर्थः । इ-

दानीन्तनानुमतेरप्रयोजकत्वे कुतोऽपसिद्धान्तनाव-  
काश इत्यत आह \* स हीति \* एककर्तृकैकविषय-  
स्वीकारास्वीकारसमुच्चयात्मकत्वान्तस्येत्यर्थः । इदा-  
नीन्तनापसिद्धान्तानुमत्यभावे तदुद्भावनमशक्यं त-  
स्मादसाधापादनीयेति प्रथमकल्पमुपसंहरति \* त-  
स्मादिति, \* अनङ्गीकृतापसिद्धान्तदूषणभाषणा-  
दिनं प्रति तदुद्भावनमिति द्वितीयविकल्पोऽस्त्विदं  
आह \*द्वितीय इति\* अनङ्गीकृतदूषणभावं प्रत्यपि तद्वि-  
प्रतिपत्तिकाले यदा नावकाशस्तदाऽनङ्गीकृततत्त्वं प्रति  
तदनवकाश इति किमु वक्तव्यमित्यर्थः । तर्ह्यनङ्गीकृता-  
पसिद्धान्तस्य दूषणत्वे स्वीकृतपरित्यागे किमु वक्तव्य-  
मित्यत आह \* यस्येति \* अपसिद्धान्तो दूषणत्वेना-  
पाद्य वक्तव्य इत्यर्थः ।

योऽपसिद्धान्ते विप्रतिपद्यते तं प्रत्यपसिद्धान्तस्य  
दूषणत्वमापादनीयमिति यदुक्तं तद्युक्तमेकैकस्य  
स्वीकारास्वीकारसमुच्चयव्याघातस्यैवापसिद्धान्तमुपे-  
क्ष्य वक्तव्यत्वादित्याशङ्क्याह ।

३६ अनङ्गीकृतापसिद्धान्तदोषं प्रति व्याघात उद्भाष्य इति शङ्का-  
निरासः ।

नच वाच्यं योऽपसिद्धान्ते विप्रतिपत्तिं करोति तं प्रति  
व्याघात एवाभिधेयः, दर्शनविशेषं स्वीकुर्वता प्रथमं तद-  
र्शनान्तर्निवेशिनः प्रतिचन्दीदूषणत्वादेस्तेन स्वीकारात्  
पश्चात्तस्यैवास्वीकारस्तावेतौ स्वीकारास्वीकारावेकैक-  
स्य व्याहृताविति । यद्यप्यपसिद्धान्तात्मैव व्याघातः

तदाऽपसिद्धान्तदूषणत्वेऽपि विप्रतिपन्नस्य विप्रतिपत्ति-  
मव्युदस्य नाभिधातुं युक्तः । अथ दूषणान्तरमयं व्या-  
घातोऽपसिद्धान्तमनुपजीव्य सम्भाव्यमानोद्भावनं तदा  
सार्वत्रिकापसिद्धान्तोदाहरणेऽयमेवास्तु किमपसिद्धान्त-  
स्य दूषणत्वाङ्गीकारेण ।

\* नञेति \* दर्शनविशेषं स्वीकुर्वता तदन्तःपा-  
तितंया प्रतियन्त्यादेः स्वव्याघातकत्वादिना दूषण-  
त्वमङ्गीकृतं पश्चात्तस्याग एकोपाधायिकस्य भावा-  
भावसंसर्गव्याघात इत्यर्थः । कुतो न वाच्यमित्याश-  
ङ्क्यायं व्याघातोऽपसिद्धान्तात्मा ततो दूषणान्तरं  
वेति विकल्प्य प्रथममनूय दूषयति \* पदीति \*  
द्वितीयं शङ्कते \* अथेति \* अर्थान्तरत्वेऽपि तदनुपजी-  
व्यत्वेऽपसिद्धान्तोऽवश्यमापादनीय इत्याशङ्क्याह \*  
अपसिद्धान्तमिति \* तर्हि सर्वानुगतैकदूषणसम्भवे  
क्वचित्स्वीकृतास्वीकारेऽपसिद्धान्तोद्भावनं क्वचित्  
व्याघातोद्भावनमिति द्वैरूप्यं गौरवादननुपपन्नमिति प-  
रिहरति \* तदेति \*

प्रथममुद्भावितस्यापसिद्धान्तस्य परदूषितस्य प-  
रित्यागे व्याघातोद्भावने प्रतिज्ञाहानिर्निग्रहः स्या-  
दिति दूषणान्तरमाह ।

३७ व्याघातोद्भावने प्रतिज्ञाहान्यापत्तिः ।

किञ्चैवमपसिद्धान्त उद्भाविते पश्चात्तद्विप-  
प्रतिपत्तावुपजातायामपसिद्धान्तमुपेक्ष्य व्याघातलक्षण-

स्यास्य दोषान्तरस्याभिधाने प्रतिज्ञाहान्यापत्तेः प्रति-  
ज्ञाहानिः स्वीकृतोक्तत्याग इति । एवं प्रथमं किञ्चि-  
दूषणमुक्त्वा तत्परिहारिणि दूषणान्तराभिधानं न प्रति-  
ज्ञाहानिरिति गतं प्रतिज्ञाहान्यादिभिर्निग्रहैः ।

\* किञ्चेति \* तदुपपादनाय तल्लक्षणमाह \*  
प्रतीति \* स्वीकृतोक्तपरित्यागेऽपि प्रतिज्ञाहान्यन-  
ङ्गीकारे को दोष इत्यत आह \* एवमिति \*  
एवंसति तत्र किञ्चित् दूषणं साधनं चाऽभिधा-  
य पश्चात्परित्यागेन दूषणसाधनान्तराभिधाने प्र-  
तिज्ञाहानिरित्येतल्लपमिषादविशेषादेवं च निग्रहान्त-  
राप्यपि न सिद्ध्यन्तित्यर्थः ।

स्वीकृतोक्तपरित्याग एवात्र न पूर्वमपेक्षितान्तनि-  
ग्रहमुक्त्वा तत्साधनार्थमेव व्याघातलक्षणनिग्रहा-  
न्तरस्योक्ताव्ययमानत्वात्तत्र हि साध्यं प्रतिज्ञाय हेतूप-  
प्यासे साध्यपरित्याग इति शङ्कते ।

३८ प्रतिज्ञाहान्यापत्तिर्नेति शङ्कानिरासः ।

प्राक् प्रतिज्ञातदोषनिर्व्याहार्थमेव निग्रहान्तरकथना-  
न्वेष दोष इति चेन्न । पूर्वनिग्रहपरिहारमकृतवति तेनै-  
व पराजिते निग्रहान्तरोपन्यासस्यायुक्तत्वादिति । न-  
चानेन भयं भवता व्याघात एवाभिधेयः प्रथमं नाप-  
सिद्धान्त इति वाच्यम् । अपेक्षितान्तवैयर्थ्यप्रसङ्गात् सर्व-  
त्रापेक्षितान्तोदाहरणे व्याघाताभिधानस्यैवमङ्गीकर्तव्य-

त्वात् । न हि कचिच्छक्यतेऽवधारयितुं मयाऽपसिद्धान्त उद्भाविते नायं विप्रतिपत्स्यत इति ।

\*प्रागिति\*पूर्वोद्भाविते निग्रहे परिहृते व्याघातनिग्रहोद्भावनमुतापरिहृत एवाद्ये प्रतिज्ञाहानिरेव, यदि द्वितीयस्तत्राह \* नेति \* अकृतपरिहारे पूर्वनिग्रहे निग्रहान्तरोद्भावनेऽधिकं नाम निग्रहस्थान स्यादित्यर्थः । यद्यपसिद्धान्तमभिधाय तद्विप्रतिपत्तौ सत्या व्याघात उद्भाव्येत तदा स्यात्प्रतिज्ञाहानिः प्रथमत एवापसिद्धान्तमुपेक्ष्य व्याघात एवोद्भाव्येत इत्याशङ्काह \*नचेति\* कुतो नैव वाच्यमित्यत आह \*अपसिद्धान्तेति \* स्वीकृतपरित्यागोऽपसिद्धान्त इति लक्षणतस्तस्य निग्रहत्वप्रतिपादनवैयर्थ्यप्रसङ्ग इत्यर्थः । न वैयर्थ्यमपसिद्धान्तदूषणत्वमङ्गीकृत्य यः स्वोक्तं परित्यजति स्वीकृतमपि तं प्रति तदुद्भावनस्यार्थवत्त्वादित्यत आह \*सर्वत्रेति\* अपसिद्धान्तदोषमनङ्गीकृत्यतः सुगतादेर्नये यथा व्याघात एवं तद्दूषणत्वमङ्गीकुर्वतो नैयायिकादेर्मतेऽपि व्याघात एव दूषणत्वेनोपन्यसनीय एकरूपप्रयोजनस्यैव युक्तत्वादित्यर्थः । यत्र मयाऽपसिद्धान्त उद्भाविते वादी विप्रतिपत्त्यत इति निश्चयस्तत्र व्याघातोद्भावनमितरत्रापसिद्धान्तस्येति विभागोऽप्यनुपपन्न इत्याह \* नहीति \* तदुद्भावनात्प्राग् प्रमाणाभावेन विप्रतिपत्त्यभावां निश्चेतुमशक्य इत्यर्थः ।

विप्रातपन्नम्पत्यपसिद्धान्तस्य दूषणत्वमापादनी-



यमित्युक्तमङ्गीकरोति ।

३९ विप्रतिपन्नं प्रत्यपसिद्धान्तदूषणत्वप्रसाधननिरासः ।

नन्वस्त्वेवं विप्रतिपन्नं प्रति अपसिद्धान्तस्य दूषण-  
त्वं प्रसाधनीयमिति । मैवम् । येनाप्यस्वीकारदण्डेन  
दूषणेन तत्स्वीकारयिष्यसि तदनङ्गीकारस्यापि सम्भ-  
वात् । उक्तञ्च सौगतैः—

“न हि शास्त्राश्रया वादा भवन्तीति  
नापसिद्धान्तो निग्रहाधिकरणमिति ”

रिक्तस्य जन्तोर्जातस्य गुणदोषमपश्यतः ।

विलब्धा वत केनामी सिद्धान्तविषयग्रहा”इति च ।

\* नन्विति \* दूषणत्वेन तदङ्गीकृतव्याघातादि-  
दण्डेनापसिद्धान्तस्य दूषणत्वं साधनीयं तदपि न  
सम्भवति पूर्वसिद्धान्तवदेव व्याघातदण्डदूषणत्वा-  
दपि व्युत्थानसम्भवादिति परिहरति \* मैवमिति \*  
एवम्भूत एव नास्ति यः स्वशास्त्रस्वीकृतमपि न स्वीक-  
रिष्यतीत्यत आह \* उक्तं चेति \* रिक्तस्य-ज्ञानलवे-  
नापि हीनस्य जन्तो-र्जननमणादिधर्मिणः संसारिणो  
जातस्य-केवलं जन्ममात्रप्रयोजनस्यातएव गुणदोष-  
मपश्यतः-गुणदोषविवेकहीनस्य सिद्धान्तविषयग्रहाः-  
क्षणिकत्वस्तिरत्वादिसिद्धान्तस्वीकाराः केन-पापिष्टेन

१ मूलानुसारेण प्रथमं नहीत्यादिग्रन्थव्याख्यानमेवोचितं परं  
पुस्तकत्रयेऽपि तथैवोपलम्भात्तथैव स्थापितम् ।

विलब्धा-अन्यथाऽर्थे जानतैवाऽऽहार्थभ्रान्तिमूलका-  
 कथेन प्रतिपादिता इत्यर्थः । यतेति खेदे । कथार्या प्र-  
 वृत्तत्वात्कथायाश्च शास्त्राश्रयत्वात्तस्य च सिद्धान्तवि-  
 षयत्वात्सिद्धान्तः स्वीकार्य इत्यत आह \* न हीति \*  
 आहत्यापसिद्धान्तस्यानिग्रहत्वे वचनमाह \* नेति \*  
 निग्रहत्वाधिकरणमिति भावपरो निर्देशः ।

इदानीं तात्पर्यपरिशुद्धौ तद्वद्वृणत्त्वसमर्थनमु-  
 दयनोक्तं दूषयितुमुपन्यस्यति ।

४० उदयनमतारम्भः ।

तत्र कश्चिदाह-शास्त्रमनाश्रित्य कथारम्भानुपपत्तिः  
 यदा हि क्षणभङ्गसाधनप्रयोजका अस्फूर्तिमता स्थिरवा-  
 दिना सिद्धसाधनमुद्भाव्य निगृह्यते तदा किं कुर्यात् ।  
 प्रथमविप्रतिपत्तिविराधमुद्भावयेदिनि चेत् एवं तर्हि वि-  
 प्रतिपत्त्यनुगुणप्रमेयान्तरव्यतिक्रममप्युद्भावयेदेव, अन्य-  
 था विप्रतिपत्तिव्यतिक्रममप्युपेक्षेत, न खलु तत्तदनुगु-  
 णव्यतिक्रमयो विरोधापत्तिं प्रति कश्चिद्विशेषः । न चै-  
 कपुरुषार्थानुगुणाङ्गिभावन्यवस्थितपदार्थजानव्युत्पाद-  
 नादन्यच्छास्त्रं नाम, तस्मात् क्षणिकत्त्वस्वीकारे तदनु-  
 गुणागोहादिसमस्तस्वीकारः तदेकपरिहारे वा समस्तत-  
 दनुगुणपरिहार इति सर्वज्ञोऽपि नान्यथा प्रमातुं क्ष-  
 मः । न च समस्ततदनुगुणपदार्थजातं कथारम्भे स्व-

शब्देनाभिधातुमुचितं तदैव शास्त्रप्रणयनप्रसङ्गात् परिपदनपेक्षितत्वाच्च । नच तद्व्यतिक्रमोद्भावनाय समस्त-  
तदनुगुणोहः परस्परस्य शास्त्रमनाश्रित्य शक्यः । नच  
तत्तदनुगुणव्यतिक्रमे तदुपेक्षणे वा तत्त्वप्रतिपत्तिजयाविति  
अकामेनापि तदधिकारप्रवृत्तं शास्त्रमेवाश्रयणीयमिति ।

\* तत्रेति \* कथारम्भानुपपत्त्या शास्त्रमाश्रयणीय  
पक्षप्रतिपक्षपरिग्रहरूपत्वात्कयाया इत्यर्थः । अस्तु शा-  
स्त्राश्रयणान्तावताऽपसिद्धान्तस्य दूषणत्वे किमाया-  
तमित्यत आह \* यदा हीति \* यत्सत्तत् क्षणिकं यथा  
जलवरः सन्तश्चामी भावा इति क्षणमद्भुताधनानु-  
मानप्रयोक्ता यदा सददूषणापरिष्कूर्तिमता सिद्ध-  
साधनेन निरुह्येत तदा किंकुर्वात् तस्माति तद-  
नुद्धारवचने तस्यैवाप्रतिभोनिग्रहेण पराजयप्रस-  
ङ्गस्तदुद्दारे वाऽपसिद्धान्तादग्नौ निग्रहो नास्तीत्य-  
र्थः । प्रथमोक्तविप्रतिपत्तिप्रतिपादकवाक्यविरो-  
धस्वीकारयोत्तरवाक्योद्भावनास्तयोर्वाक्यांशयोः प-  
रस्परविरुद्धार्थत्वा दस्त्येव व्याघातो निग्रहान्तरं ततः  
पूर्वापरव्याघातलक्षणं निग्रहान्तरं किमिति नोद्भाव-  
येदित्याशङ्कते \* प्रथमेति \* परिहरति \* एवमिति \*  
यत्र स्थिरवादी स्थैर्यलक्षणाविप्रतिपत्तिविषयविपरीतं  
क्षणिकत्वं स्वीकृत्य केवलं दूषणं न वदति किन्तु विप्रति-  
पत्तिं परिहरति प्रतिपत्त्यनुगुणं यत्प्रत्यभिज्ञाप्रामाण्यं  
तत्र तद्विपरीतं स्वीकृत्य तत्रापि न्यायेन विरोधोऽवश्यं  
वाच्योऽवचने पूर्ववत्तस्य पराजयप्रसङ्गादित्यर्थः । प्रथम-

विप्रतिपत्तिव्यतिक्रमोद्भावेनेपि तदनुगुणप्रमेयान्त  
रव्यतिक्रमः कस्मादुद्भावेत्यत आह \* न खल्वि  
ति \* तत्तदभावोपनायकयोर्यथा विरोधस्तथा तदनुगु-  
णभावाभावोपनायकयोर्विरोधोऽविशिष्ट इत्यर्थः ।  
तथाप्यपसिद्धान्तसमाश्रयणस्य किमायातमित्याश-  
ङ्का तदर्थं शास्त्रस्वरूपमाह \* नचेति \* एकपुरुषार्थस-  
म्बन्धोपकार्योपकारकभावव्यवस्थितस्य पदार्थजा-  
तस्य कात्स्न्येन प्रतिपादको ग्रन्थः शास्त्रं शास्त्रद्वये निष्-  
प्रयोजने प्रकरणादौ चातिव्याप्तिपरिहाराय विशेष-  
णानि । इदमधोदाहरणं स्थिरार्थज्ञानं निश्रेयसाधिगमः  
स्यैव च प्रत्याभिज्ञायमानत्वात्तन्मानस्य च मानलक्ष-  
णयोगात्तल्लक्षणं च तर्कतोऽतिव्याप्त्यादिपरिहारे-  
णेत्यादि स्थिरवादिना स्वीकार्यं तथा लक्षणपक्षा-  
दावपि द्रष्टव्यम् । यस्मादेव लक्षणं शास्त्रं तस्मादिति  
फलितमुपसंहरति \* तस्मादिति \* क्षणिकत्वं प्रति-  
जानता प्रत्यभिज्ञाप्रामाण्यं खण्डनीयं तदप्रामाण्यं  
चानुगतभावे न सिध्येत् अनुगतसामान्यं शब्दार्थो  
नास्ति किन्तु तदपोहस्तच्छब्दार्थ इत्यादि स्वीकार्यमि-  
त्यर्थः । तेषां हेतुहेतुमद्भावादेकपरित्याग इतरपरित्याग  
इत्याह \* तदेकेति \* तदनुगुणपरित्यागे तत्परित्यागे वा  
ऽनुगतस्वीकृतपरित्यागादपसिद्धान्तसिद्धिरित्याशयः ।  
स्पादेतत्सर्वं कथारम्भस्य शास्त्राश्रयणापेक्षित्वे,  
तदेव कुतः । शास्त्रापेक्षाव्यतिरेकेण तत्तदनुगुणपदा-  
र्थप्रतिपादनासम्भवादिति चेन्न । कथारम्भ एव तेषां  
स्यशब्देनाभिधानसम्भवादित्याशङ्काह \* नचेति \*

कृत इत्यत आह \* तदेति \* तत्तदनुगुणपदार्थ-  
जातप्रतिपादने तदैव शास्त्रप्रणयनप्रसङ्ग इत्य-  
र्थः । पूर्वप्रणीतशास्त्राभावे तत्परिज्ञातृपरिषदो-  
ऽभावेन तदनपेक्षत्वं च स्यादित्याह \* परिष-  
दिति \* पक्षप्रतिपक्षपरिग्रहेऽपि नान्योन्यशास्त्रा-  
पेक्षा स्वीकृततदनुगुणव्यतिक्रमोद्भावनस्य तदैव तत्तद-  
नुगुणप्रमेयोहेनापि सम्भवादित्याशङ्काह \* नचेति \*  
तर्हि तदनुगुण उत्क्रम्यतां तदुक्रमो वाऽपेक्ष्यतां परेण को  
दांष इत्यत आह \* नचेति \* स्वीकृतपरित्यागोपेक्षाया-  
मन्यस्यापि दूषितस्य परित्यागेनान्यस्योपन्यासस-  
म्भवान्न कथापर्यवसितिरित्यर्थः । तत्त्वनिर्णयो वाद-  
फलं विजयो जल्पादेः । पूर्वपक्षमुपसंहरति \* इत्यकामे-  
नेति \* एकपुरुषार्थप्रतिषेद्धाङ्गाङ्गिभावव्यवस्थितपदा-  
र्थजातप्रतिपादनमधिकृत्य शास्त्रं कथामाकाङ्क्षमाणै-  
रनिच्छद्भिरप्यच्छमतिभिराश्रयणीयमित्यर्थः ।

यदनङ्गीकारे तदनुगुणपदार्थविरोधमुद्भाव्यं मन्य-  
से स एव निरूपयितुमशक्य इत्यभिप्रेत्य परिहरति ।

४१ उदयनमतखण्डनारम्भः ।

तदेतदपेशलम् । किं तदनुगुणं प्रमेयान्तरं यदनभ्यु-  
पगमे विरोधमुद्भावयेदित्युच्यते । द्वयमभ्युपगम्यं सम्भव-  
ति । एकं तावद्यदनभ्युपगमे कथैव प्रवर्त्तयितुमशक्या  
यथा प्रमाणादि सर्व्वकथकसिद्धम् । इतरत्तु प्रतिदर्श-  
नसिद्धं किञ्चिन् यथा क्षणभङ्गेश्वरादि । तत्र यदि

प्रथममभ्युपगम्यैव कथाप्रवृत्तिरिति तत्स्वीकारे पश्चात्तदनङ्गीकारोऽपसिद्धान्तः । तन्न । स्वव्याघातकत्वेन तस्य भवद्भिरेव जातित्वाङ्गीकारात् । जातेश्च निरनुयोज्यानुयोगे निवेशात् ।

॥तदिति॥ तदुपपादनीयाभ्युपगम्यं यस्तदाह ॥ इत्यमिति ॥ तदेव द्वयमपि विविच्य दर्शयति ॥ एकमिति ॥ तदेवोदाहरणेन दर्शयति ॥ यथेति ॥ इदमेकमस्तु किं तदपरमभ्युपगम्यमित्यत आह ॥ इतरदिति ॥ तदप्युदाहरणेन दर्शयति ॥ यथेति ॥ क्षणभङ्गो यौद्धस्य, नैयायिकाकादेरीश्वरो, नियोः प्राभाकरादेः, स्वतन्त्रसिद्धत्वादित्यर्थः । एवमभ्युपगम्यद्वयं विविच्य दर्शयित्वा ऽपसिद्धान्तस्वरूपमनुवदति दूषणाय ॥ तत्रेति ॥ कथाप्रवृत्त्यनुपपत्त्या प्रमाणाद्यङ्गीकृत्य पश्चात्तदनङ्गीकारोऽपसिद्धान्तो मतो यदि इत्यर्थः । निग्रहान्तरत्वाभावावपसिद्धान्त इति दूषयति ॥ तत्रेति ॥ कथामूलतया स्वीकृतस्य परित्यागः स्वीकृतकथाविरोधितया स्वव्याघातकत्वेन जातिरिति भवद्भिरेव स्वीकियते इत्यर्थः । जातिरप्यपसिद्धान्तान्तर्भूतैवेति नेत्याह ॥ जातेश्चेति ॥

प्रतिदर्शनसिद्धक्षणाभङ्गाद्यभ्युपगम्य पश्चात्तस्यागोऽपसिद्धान्त इति द्वितीयं दूषयति ।

४२ द्वितीयपक्षनिरासः ।

नापि द्वितीयः दर्शनभेदानियतं हि क्षणभङ्गादि यत्कथारम्भोऽप्युपगन्तव्यं तत् किं तदभ्युपगमस्य प्रकृ-

तसाध्यापोहाभ्युपायतयो, त तन्नान्तरीयकतया । न  
 प्रथमः क्षणभङ्गसाधनप्रस्तावे अपोहादि परित्यजतः सौ-  
 गतस्यापसिद्धान्ताभावापत्तेः तदभ्युपगमस्य तदनुपाय-  
 त्वात् । अन्योन्याभ्युपगमोपायत्वे चान्योन्यविचारस्य  
 निष्पत्तिरेव न स्यात् विचारे सति प्रामाणिकत्वप्रतीतौ  
 तदभ्युपगमः तदनभ्युपगमे च विचार इति । अभ्युप-  
 गतोपायत्यागविषय एवायमपसिद्धान्तो नान्यन्तिति चेन्न ।  
 यो हि यदुपायः तमभ्युपगमस्य विचारः प्रवर्त्तयितव्य  
 इत्येव कुतः, तस्योपायतया तेन विचारः प्रवर्त्तयितव्य  
 इत्येव युक्तं न तु तदभ्युपगमोऽपि तावता तदुपायः  
 स्यात् तस्य च तदभ्युपगमस्य च पृथक्कारणत्वाभ्युपगमे  
 प्रमाणस्योपदर्शयितुमशक्यत्वात् शक्यत्वेऽपि वा तत्रा-  
 पि स्वाभ्युपगमः किमित्यभ्युपेयो वैयर्थ्यात् उपाय-  
 त्वादेव परस्य तथा प्रतीत्युपपत्तेः ।

\* नापीति \* तदुपपादनायैव विकल्पयति \* दर्शनेति \*  
 तदभ्युपगमस्तस्य प्रकृतसाध्यहेतुत्वादुत व्यापकत्वा-  
 दिति विकल्पार्थः । प्रथमं दूषयति \* नेति \* उपायत-  
 या स्वीकृतस्य परित्यागोऽपसिद्धान्तश्चेत् क्षणिक-  
 त्वसाधनकालेऽपोहादित्यागोऽपसिद्धान्तो न स्यादि-  
 त्यव्याप्तिरित्यर्थः । कुत इत्यत आह \* तदिति \* क्ष-  
 णिकत्वस्यैवापोहादिहेतुत्वेनापोहादेः चणिकत्वोपा-

यत्वाभावादित्यर्थः । क्षणिकत्वाभ्युपगमो यथाऽपो  
 हायभ्युपगमोपायस्तथाऽपोहायभ्युपगमोपि क्षणि-  
 कत्योपगमस्येत्यत आह \*अन्योन्येति\* अन्योन्योपाय-  
 त्वेऽन्योन्यविचारानिष्पात्तिरेव कस्मादित्यत आह  
 \*विचारे सतीति\* एकस्य विचारेण प्रामाणि-  
 कत्वप्रतीतावन्यस्य तदुपायतया प्रामाणिकत्वमे-  
 वमितरप्रापीति परस्पराश्रयत्वमित्यर्थः । अस्तु तर्हि  
 क्षणिकत्वस्यैवापोहोपायत्वादपोहप्रस्तावे क्षणिकत्वप्र-  
 स्तावे तत्प्रागएवापसिद्धान्त इति शङ्कते \*अभ्युपगमे-  
 ति\* अपोहादि विचारयता क्षणिकत्वस्यैवाभ्युपगम-  
 व्यन्त्रे मानाभावादिति परिहरति \*नेति\* कथं तर्हिपुन-  
 रित्यत आह \*तस्येति\* स चेदेतुस्तदभ्युपगमोपि हेतु-  
 स्यादित्यत आह \*नत्विति\* उभयोः कारणत्वे प्रमाण-  
 भावादगौरवाच्चेति हेतुमाह \*तस्येति\* अनन्यथासिद्ध-  
 सन्निधित्वमेव प्रमाणमित्याशङ्क्याङ्गीकरोति \*शक्य-  
 त्व इति\* अङ्गीकृतमनेनेदमिति परस्य तत्प्रतीतिरेव प्र-  
 योजनमित्यत आह \*उपायेति\*

शास्त्राभिगताभ्युपगमवैयर्थ्येपि प्रमाणोपनीता-  
 भ्युपगममाश्रित्यापसिद्धान्तप्रवृत्तिर्भवतीति शङ्कते ।

४३ पुनः शङ्कानिरासः ।

अथान्यते उपेयमुपायेन साधयता उपेयवदुपायस्या-  
 पि सत्त्वमुपगन्तव्यमिति पश्चाच्चदनुपगमेऽपसिद्धान्तो-  
 पन्यासः सावकाशः असत् उपायत्वानुपपत्तेः । तर्ह्युपा-  
 यत्वेनोपन्यसनात्तत्सत्त्वाभ्युपगमस्तस्य साक्षादश्रुतोऽप्य-



सत्त्वेनाभ्युपगम्यमानस्योपायत्वस्वीकारानुपपत्त्या क-  
ल्पनीयः कल्पितेन तेन श्रूयमाणतत्सत्त्वानभ्युपग-  
मविरोधादपसिद्धान्तोऽभिधेयः । एवञ्च सति सत्त्वान-  
भ्युपगम एवोपायत्वानुपपत्तिप्रसङ्गो दूषणमुच्यतामु-  
पजीव्यत्वात् तदुपन्यासमन्तरेणाश्रूयमाणतदीयाभ्युपग-  
मस्य दर्शयितुमशक्यत्वात् कृतं तदुपजीविना पश्चात्त-  
नेनापसिद्धान्तेन ।

\* अथेति \* उपेयमिच्छतोपायस्वरूपं तावदाश्रयणीयं  
न तत्सत्त्वमपि प्रमाणाभावादित्यत आह \* अत इति \*  
सम्भाव्यलघूपायतयाऽपसिद्धान्तोद्भावनस्य वैयर्थ्यमभि-  
प्रेत्य परिहरति \* तर्हीति \* नियतप्राक्सत्त्वकारणत्वा-  
न्यथानुपपत्त्या साधनस्य सत्त्वं कल्प्यतां किमेतावतेत्य-  
त आह \* कल्पितेति \* कारणत्वानुपपत्त्या कल्पिता-  
श्रूयमाणसत्त्वाभ्युपगमविरोधेनाऽपसिद्धान्तोपन्यास  
इत्युक्तं स्यादित्यर्थः । अस्त्येवमेव को दोष इत्यत  
आह \* एवञ्चेति \* सत्त्वाभ्युपगमे करणत्वानुपपत्ति-  
रेवानिष्टं दूषणमुच्यतां वृथाऽपसिद्धान्त इत्यर्थः । हे-  
तुमाह \* उपजीव्येति \* तदुपजीव्यत्वमेवासिद्धं सत्त्वा-  
भ्युपगमस्येत्यत आह \* तदिति \* एवं चापजीव्यत-  
याऽवश्यप्रथममत्येतन्यस्य लघूपायस्यान्यस्य सम्भ-  
वे पश्चात्प्रतीतिकापसिद्धान्तोपन्यासो गौरवात्प्रयोज-  
नाभावाच्चानुपपन्न इत्याह \* कृतमिति \*  
तन्नान्तरीयकतया तदभ्युपगम इति द्वितीय क-

स्वेऽप्युक्तखण्डनमतिदिशति ।

४७ दूषणातिदेश ।

अतएव न द्वितीयः तन्त्रान्तरीयकाम्युपगमोऽपि  
हि तत्सत्तान्भ्युपगम साध्यस्याभावात्प्रत्याऽनुमन्त-  
व्यः तथा च सैव दूषणमस्त्वनैभ्युपगमे कृतं तथाऽ-  
अभ्युपगमं परिकल्प्यतेनानभ्युपगमविरोधादपसिद्धान्तोपन्यासेनेति । एवं निग्रहान्तरखण्डनमूहनीयम् ।

इति कवितार्किकचक्रवर्ति—श्रीश्रीहर्ष—कृते

खण्डनखण्डखाद्यं निग्रहानिरुक्तिर्नान

द्वितीयः परिच्छेदः ।

\* अत इति \* अतिदिश्यमानं खण्डनमेव दर्शयति \* तदिति \* किम्यायातमिति चेदिदमग्रायातमित्याह \* तथा चेति \* सत्तान्भ्युपगमे साध्यानुपपत्तिमुपजीव्य तत्सत्ताभ्युपगमं परिकल्प्य पश्चात्प्रयोगेनापसिद्धान्तोपन्यामादरं प्रथमत एव स्वसाध्यानवपश्युपन्यास इत्यर्थः । इति शब्दः समाप्तौ । अनुक्तनिग्रहान्तरेष्वपि यथासम्भवं खण्डनमूहनीयमित्याह \* एवमिति \* सामान्यलक्षणमेव तावत्कथकाशक्तिमूचकं निग्रहस्थानमिति न सम्भवति ज्योतिःशास्त्रादायतिव्याप्तेः । कथरुपराजयनिमित्तमित्यपि न । तदुदीरितेऽतिव्याप्तेरेवंशब्दतोऽर्थनश्च पुनर्वचन पुनरुक्त-

स्वेऽप्युक्तखण्डनमतिदिशति ।

४७ दूषणातिदेशः ।

अतएव न द्वितीयः तन्मान्तरीयकाम्युपगमोऽपि हि तत्संज्ञानभ्युपगमं साध्यस्याभावाप्रत्याऽनुमन्तव्यः तथा च सैव दूषणमस्त्वनैभ्युपगमे कृतं तथाऽअभ्युपगमं परिकल्प्यतेनानभ्युपगमविरोधादपसिद्धान्तोपन्यासेनेति । एवं निग्रहान्तरखण्डनमूहनीयम् ।

इति कविताकिंकचक्रवर्ति—श्रीश्रीहर्ष—कृते

खण्डनखण्डखाद्ये निग्रहानिरुक्तिर्नान

द्वितीयः परिच्छेदः ।

\* अत इति \* अतिदिश्यमानं खण्डनमेव दर्शयति \* तदिति \* किम्यायातमिति चेदिदमत्रायातमित्याह \* तथा चेति \* सत्तानभ्युपगमे साध्यानुपपत्तिमुपजीव्य तत्सत्ताभ्युपगमं परिकल्प्य पश्चात्स्वागतेनापसिद्धान्तोपन्यासाद्वरं प्रथमत एव स्वसाध्यानुपपत्त्युपन्यास इत्यर्थः । इति शब्दः समाप्तौ । अनुक्तनिग्रहान्तरेष्वपि यथासम्भवं खण्डनमूहनीयमित्याह \* एवमिति \* सामान्यलक्षणमेव तावत्कथकाशक्तिमूचकं निग्रहस्थानमिति न सम्भवति ज्योतिःशास्त्रादावतिव्याप्तेः । कथरुपराजयनिमित्तमित्यपि न । तदुदीरितेऽतिव्याप्तेरेवंशब्दतोऽर्थतश्च पुनर्वचनं पुनरुक्तः

१ अतःपुपगमं इति सू० पु० नास्ति ।

## अथ तृतीयः परिच्छेदः ।

एवं तावत्प्रमाणतदाभासनिग्रहस्थानानिर्वचनी-  
यत्वप्रपञ्चेनाद्वैतविरोधं परिहृत्य प्रश्नसत्त्वेनाद्वैतवि-  
रोधमाशङ्क्य तत्परिहारायोपक्रमते ।

१ किंशब्दार्थविचारारम्भ ।

अथ यान्यवलम्ब्य बहुलं वाग्व्यवहारास्तेषां सर्वना-  
म्नामर्थाः कथं निर्वाच्याः । तथाहीश्वरसद्भावे किं प्र-  
माणमिति ब्रुवाणः प्रतिवक्तव्यः किं शब्दोऽयमाक्षेपार्थो  
वा, कुत्सितार्थो वा, वितर्कार्थो वा, प्रश्नार्थो वा, स्यात् ।  
तत्र यदि प्रथमः पक्षः तद्देश्वरसद्भावे नास्ति प्रमाण-  
मित्युक्तं स्यात् तथा च सति न प्रतिज्ञामात्रात्साध्य-  
सिद्धिरिति हेत्वादिकं वाच्यं भवति तच्च भवतानाभ्यधा-  
यि तस्मान्न्यूनत्वं दोषः । अत एव न द्वितीयः ईश्वर-  
सद्भावे कुत्सितं प्रमाणमित्यस्यापि प्रतिज्ञामात्रत्वात् ।

\* अथेति \* अथशब्दोऽधिकारार्थः । सर्वनाम-  
निवचनानर्हता प्रस्तुता वेदितव्या । बहुलग्रहणं तत्त्व-  
खण्डनानां सार्वत्रिकत्वप्रकटनाय । सर्वनामार्थनिर्वचने  
काऽनुपपत्तिरित्याशङ्क्यानुपपत्तिं दर्शयितुं प्रश्नमु-  
त्थापयति \* तथाहीति \* किंशब्दस्यानेकार्थसाधा-  
रणत्वात् विकल्पयति \* किमित्यादिना \* आक्षेपार्थत्व-  
मभावप्रतिपादनार्थत्वं, कुत्सितार्थत्वं दुष्टत्वप्रतिपा-

दनार्थत्वं, वितर्कार्थत्वं सन्देहार्थत्वं, प्रश्नार्थत्वं जिज्ञासाविषयत्वापादनार्थत्वं, तत्र प्रथमकल्पानुवादेन वाक्यस्य परिनिष्पन्नमर्थं दर्शयति \* तच्चेति \* भवत्ययमर्थस्तथाऽपि को दोष इत्यत आह \* तथाचेति \* प्रतिज्ञामात्राग्राह्यसिद्धिर्विपरीतप्रतिज्ञाया अपि सुलभत्वादिति हेतुदृष्टान्तादिकं वक्तव्यमापद्यते इत्यर्थः । हेत्वादिकमपि कथितमेवार्थादित्याशङ्क्य तद्व्योतकपदाभावाच्चेत्याह \* तच्चेति \* तथापि किमनिष्टमापन्नमित्यत आह \* तस्मादिति \* उक्तन्यायं द्वितीयकल्पेऽप्यतिदिशति \* अत इति \* परामृष्टमेव हेतुं स्पष्टयति \* ईश्वरेति \*

खण्डनान्तरमाह ।

२ द्वितीयविकल्पस्यैव प्रकारान्तरेणनिरासः ।

अपि च साध्यासाधकत्वाद्वा तत् कुत्स्यते भवता, अन्यथा वा । अन्यथा चेदलं तदुक्तावनया साध्यसिद्धेरप्रत्यूहत्वात् । नापि प्रथमः प्रमाणञ्च साध्यासाधकञ्चेति व्याघातात् । गौणोऽयं प्रमाणशब्द इति चेन्न । प्रमाणत्वयोगिनि यद्ययं प्रमाणशब्दप्रयोगस्तदा गौणत्वव्याघातः मुख्यत्वात् अथ प्रमाणाभासे, तदा अलन्तदुक्तावनया । ईश्वरसद्भावे यः प्रमाणाभासः स कुत्सित इत्यत्र परस्यापि सम्प्रतिपन्नत्वात् । ईश्वरसद्भाव इति च विशेषोपादानं

व्यर्थं स्यात् अन्यत्रापि हि विषये प्रमाणाभासः कुत्सित  
 एव साध्यासाधकत्वात् । नापि तृतीयः तथा सति हि  
 वितर्कस्य पक्षान्तरसापेक्षत्वेन पक्षान्तरमपि वचनीयं  
 भवति ईश्वरसद्भावे किमेतत् प्रमाणमुतान्यदिति तत्र  
 भवता नाभ्यधायि ततो न्यूनत्वं दोषः ।

\* अपि चेति \* साध्यासाधकत्वं प्रमाणस्य  
 कुत्सितत्वमुतान्यदिति विकल्पार्थः । अन्तिमक-  
 ल्पमल्पत्वात् प्रथममनूय दूषयति \* अन्यथेति \*  
 कुत इत्यत आह \* साध्येति \* अन्यप्रकारनिमित्त-  
 प्रमाणकुत्सनेऽपि साध्यसाधकत्वात्प्रमाणात्साध्य-  
 सिद्धेरप्रतिषन्धेनोत्पन्नत्वादित्यर्थः । साध्यासाध-  
 कत्वमेव कुत्सितत्वमिति प्रथमं प्रत्याह \* ना-  
 पीति \* कुत इत्यत आह \* प्रमाणं चेति \* प्रमी-  
 षते ऽनेमेति प्रमाणत्वात्तदसाधकमिति वाक्यांशयोः  
 परस्परव्याघात इत्यर्थः । उपचरिताग्निभावस्य मा-  
 णयकस्यादाहकत्ववदुपचरितप्रमाणभावस्यासाधकत्व-  
 प्रतिपादनाच्च कश्चिद्व्याघात इति शङ्कते \* गौण इति \*  
 प्रमाणत्वसामान्यवति प्रमाणशब्दोपचार उक्त प्रमा-  
 णवदवभासमाने तल्लक्षणरहित इति विकल्प्य प्रथमं  
 दूषयति \* नेति \* मुख्यार्थगुणयोगादर्थान्तरवृत्तेर्गौ-  
 णत्वान्मुख्ये च तदभावादिरोध इत्यर्थः । द्वितीयमाश-  
 ङ्कते \* अथेति \* प्रमाणाभासस्य कुत्सितत्वोद्भावना-  
 न कार्येति परिहरति \* अलामिति \* इष्टापादनत्वेन त-

काभासत्वादिति हेतुमाह \* ईश्वरेति \* प्रमाणाभास-  
स्य कुत्सितत्वापादनपक्षे, व्यर्थविशेषणताऽऽपादन-  
वाक्यस्येत्याह \* ईश्वरेति \* तदेव वैयर्थ्यमुपपादयति  
\* अन्यत्रेति \*

“सम्भवे व्यभिचारे च स्यात् विशेषणमर्थव”

दितैर्न्यायेनान्यत्राऽकुत्सितप्रमाणाभासव्यावृत्त्य-  
र्थमीश्वरेति विशेषणं वाच्यं तच्च व्यावर्त्य नास्तीत्यर्थः ।  
वितर्कार्थः किंशब्द इति तृतीयं परास्यति \* नापीति \*  
कुत इत्यत आह \* तथेति \* अनेककोट्यवलम्ब्यप्रत्ययस्य  
संशयत्वात्प्रमाणकोट्यतिरिक्तकोट्यन्तरमपि दर्शनीय-  
मित्यर्थः । अभिनयेन पक्षान्तरविवेचनं दर्शयति \* ईश्व-  
रेति \* अन्यदप्रमाणमितियावत् । ततः किमित्यत आह  
\* तच्चेति \* तथाऽपि किं दूषणमित्यत आह \* तत्त इति \*  
किंशब्दः प्रश्नार्थ इति चतुर्थं प्रतिक्षिपति ।

३ किं शब्दस्य प्रश्नार्थकत्वनिरासः ।

नापि चतुर्थः प्रश्नार्थात् खलु किं शब्दात्कस्यचित्  
पदार्थस्य जिज्ञास्यमानता प्रतीयते सा चेह प्रमाणपद-  
समभिव्याहारात् प्रमाणविषयिणी प्रतीयते यद्विषयश्च  
प्रश्नस्तदुत्तरादिनाऽभिधेयं तत् अयं प्रश्न ईश्वरसद्भावे  
प्रमाणसामान्यविषयस्तद्विशेषविषयो वाऽभिप्रेतः आद्य-  
श्चेदीश्वरसद्भावे प्रमाणमित्येवोत्तरमाशयेत् यद्विषयोहि प्र-  
श्नस्तदभिधेयं प्रमाणसामान्यविषयश्च प्रश्नः तच्च प्रमा-  
णशब्देनाभिधीयत एव । अथ द्वितीयः तथार्थीश्वरसद्भावे

प्रमाणमित्येवोत्तरमापद्येतं यथा प्रश्नवाक्ये प्रमाणशब्दो  
विशेषपरस्तथोत्तरवाक्येऽपि ।

\* नापीति \* काऽनुपपत्तिरित्याशङ्क्य त्वां दर्शयि-  
तुं प्रश्नवाक्ये प्रतीयमानं दर्शयति \* प्रश्नेति \* प्रश्नस्य  
जिज्ञासाविनाभूतत्वात्तस्याश्चक्ष्यमाणज्ञानविषयत्वा-  
त्प्रश्नप्रतिपादकेन किंशब्देन कश्चिदर्थो ज्ञातुमिष्यत  
इति प्रतीयत इत्यर्थः । जिज्ञास्यमानता च प्रमाण-  
स्यैव प्रतीयत इत्याह \* सा चेति \* प्रमाणपदसम-  
भिव्याहारबलात्प्रमाणस्यैव जिज्ञास्यमानता प्रतीयतां  
नाम तावता प्रस्तुते किं स्यादित्यत आह \* यदिति \*  
यत्पृष्ठं तदेव वक्तव्यमन्यथाऽऽम्नान्पृष्ठः कोविदाराना-  
चष्ट इति वदनवधेयवचनत्वप्रसङ्गादित्यर्थः । ततो  
वा किमित्याशङ्क्य प्रतिवचनप्रकारे दर्शयितुं प्रश्न-  
विषयं विकल्पयति \* ईश्वरेति \* सामान्यव्यतिरेकेण  
विशेषसिद्ध्यभावात्सामान्यविषय एवायं प्रश्न इति  
प्रथममनूष्योत्तरमाह \* आद्यश्चेदिति \* कुत इत्यपेक्षायां  
प्रागुक्तमेव हेतुं स्मारयति \* यदीति \* किंशब्दप्रतिपा-  
दितस्य प्रश्नस्य प्रमाणसामान्यमेव विषय इत्याह  
\* प्रमेति \* प्रमाणसामान्यविषयत्वे प्रश्नस्य प्रमाणमि-  
त्युत्तरं कथं सङ्गच्छते तद्वाचकपदाभावेन तत्प्रतीत्यस-  
म्भवादित्यत आह \* तच्चेति \* प्रश्नवाक्यगतप्रमा-  
णशब्देन तत्सामान्याभिधानवदुत्तरवाक्येऽपि प्रमा-  
णशब्देन तत्सामान्यमभिधीयत एवेत्यर्थः । प्रमाण-  
विशेषविषयः प्रश्न इति द्वितीयकल्पेऽपि प्रतिवचनं



तादृगेव भवतीत्याह \* अयेति \* प्रतिवचनगतप्रमाण-  
शब्दस्य तद्विशेषवाचकत्वं दृष्टान्तेनाह \* यथेति \*

ईश्वरसद्भावे यः प्रमाणाविशेषः प्रमितिहेतुतया  
विवक्षितः कोऽसाविति प्रश्नार्थ इति शङ्कते ।

\* विशेषपरः प्रश्न इति शङ्कानिरासः ।

कोसौ विशेष इति चेन्न । पूर्ववदुत्तरत्वात् । किञ्च अस्या-  
पि प्रश्नस्य विशेषो विषयः किंशब्दस्य विशेषशब्देन सामा-  
नाधिकरण्यात् तथाच सति विशेष इत्येवोत्तरं स्यात् । स्या-  
देतत् विशेषशब्देन न विशेषमात्रमनिर्द्धारितमत्र वि-  
वक्षितं किन्त्वसाधारणी व्यक्तिस्तत्र विशेषशब्दस्य  
तात्पर्यं तस्मात्काऽसावसाधारणी प्रमाणव्यक्तिरिति प्र-  
श्नार्थः तत्र च तादृश्याः प्रमाणव्यक्तेरभिधानमुत्तरं युक्तं  
नैवम्बिधाः प्रलापादिति । नैतदेवं, यतोऽत्रापि विशेष इत्ये-  
वोत्तरं यथा प्रश्नवाक्यगतस्य विशेषशब्दस्य सर्वतो-  
व्यावृत्तस्वरूपायां प्रमाणव्यक्तौ तात्पर्यं तथोत्तरवाक्य-  
स्थितस्यापि, एवञ्च सति यत्र विषये भवदीयस्य प्रश्न-  
वाक्यस्य तात्पर्यं तदेवास्माकमुत्तरवाक्येन प्रतिपादि-  
तमिति युक्तमुक्तम् ।

\* क इति \* कोऽसावित्यत्रापि किंशब्दस्याऽऽक्षे-  
पाद्यर्थानां कतमोऽर्थ इति विकल्पस्य तद्दूषणस्य च  
तुल्यत्वमिति परिहरति \* नेति \* खण्डनान्तरमाह \*

किञ्चेति \* ईश्वरसद्भावे कः प्रमाणविशेष इत्यत्र किञ्च-  
 ब्दस्य प्रश्नवाक्यस्यविशेषपदसमभिव्याहारात् प्र-  
 माणविशेषो विषयतया प्रतीयत इत्यर्थः । अस्तु वि-  
 शेषविषयत्वं प्रश्नस्य तथापि किमत्रोत्तरं वक्तव्यमि-  
 त्यत आह \* तथा चेति \* विशेषपदसमभिव्याहृत-  
 किञ्चब्दस्य विशेषणमात्रगोचरत्वे विशेष इत्युत्तरं  
 सङ्गच्छेत न च तन्मात्रगोचरत्वं तस्येति शङ्कते \* स्या-  
 देतदिति \* किं तर्हि विषयक्षितमित्यत आह \* किमि-  
 ति \* सजातीयप्रमाणव्यक्त्यन्तरेभ्यो व्यावृत्ता प्र-  
 माणव्यक्तिर्विवक्षितेत्यर्थः । विशेषपदस्य तद्वाचक-  
 सामर्थ्याभावे कथं तद्विवक्षेत्याशङ्क्य तात्पर्यत इत्याह  
 \* तत्रेति \* निगमनव्याजेन प्रश्नवाक्यार्थं दर्शयति \*  
 तस्मादिति \* असाधारणप्रमाणव्यक्तिगोचरप्रश्नस्येय-  
 मसौ प्रमाणव्यक्तिरित्येवोत्तरं वाच्यमन्यथा प्रश्न-  
 प्रतिवचनयोर्वैरूप्यप्रसङ्गादिति फलितमाह \* तत्रेति \*  
 प्रतिवचनगतविशेषपदेनापि सर्वतोव्यावृत्तप्रमाणव्य-  
 क्तेरेव तात्पर्यतः प्रतिपादनात् विशेष इत्युत्तरं सङ्ग-  
 च्यत इति परिहरति \* नैतदिति \* प्रतिवचनगतवि-  
 शेषपदस्यासाधारणव्यक्तौ तात्पर्यं दृष्टान्तेनोपपाद-  
 यति \* यथेति \* प्रश्नप्रतिवचनगतविशेषपदस्यैका-  
 र्थविषयतात्पर्यमुपपाद्य फलितं निगमयति \* एवञ्चेति \*  
 ईश्वरसद्भावे किं प्रमाणमिति प्रश्नस्य प्रकारा-  
 न्तरेणाऽभिप्रायं शङ्कते ।

५ प्रश्नस्य प्रकारान्तरेणाभिप्रायनिरासः ।

अथ मन्यसे किमिह प्रमाणमिति पृच्छतोऽयमभिप्रायः

अत्रार्थेऽनुमानं प्रमाणमितरद्वेति । अत्राप्यनुमानमित्युत्तरमस्माकम् । किं तदनुमानमिति चेत् । अयमपि प्रश्नोऽनुमानमात्रविषय, उत तद्विशेषविषयइति विकल्प्य प्रमाणप्रश्नत्रयदुत्तरं वाच्यमिति । अत्र च सङ्ग्रहश्लोकौ—

“यथाविधं यं विषयं निजस्य

प्रश्नस्य निर्व्वक्ति परो यथोक्तया ।

वाच्यस्तथैवोत्तरवादिनापि

तथैव वाचा स तथाविधोऽर्थः ॥ १ ॥

प्रश्नस्य यः स्याद्विषयः स वाच्यो

वाचा तथा चैष श्रवणिरुक्तः ।

इदं त्वयाप्यास्थितमेतयैव

गिरा स्वपृच्छाप्रियस्य वक्त्रा” ॥ २ ॥

\*अथेति\* कोऽसावभिप्राय इत्यत आह \*अथेति\* ईश्वरेऽनुमानं प्रमाणमुताऽऽगमादिरिति विकल्पोऽभिप्रेत इत्यर्थः । यथेवं प्रष्टुरभिप्रायस्तर्हानुमानमित्येव परिहर्तव्यमित्याह सिद्धान्ती \*अथेति\* यदीदृशसद्भावेऽनुमानं प्रमाणतथोपन्यस्यते किं तद्विति पृच्छयत इति शङ्कते \* किमिति \* किं तदनुमानमिति प्रश्नस्यानुमानसामान्यं विषय उत तद्विशेष इति विकल्प्यानुमानमित्येवात्तरं प्रश्नवाक्यगतानुमानशब्देन सामान्यं विशेषो वा यथोच्यते तथा प्रतिषचनगतानुमानशब्देनाऽप्यभिधानादिति परिहरति \* अयमपीति \*

उक्तमर्थं श्लोकाभ्यां सद्वृत्तातिः अत्रेति परः-पृच्छकं  
 निजस्य प्रश्नस्य यं विषयं यथाविधं-यादृशं यथो-  
 क्त्या निर्वक्ति उत्तरवादिना स विषयस्तथाविधः  
 एकयैव वाचा वाच्य इत्यर्थः । पृच्छकेन यथादृशं पृ-  
 ष्टमुत्तरवादिनाऽपि तत्तादृशमेव वक्तव्यमिति नियमः  
 कुतस्तत्राह \* प्रश्नस्येति \* यत्पृष्ठं तदेव वक्तव्यमि-  
 ति लौकिको न्याय इत्यर्थः । सत्यं तथापि तेनैव वा-  
 क्येन कथं तदुपस्थापनमित्यत आह \* वाचेति \*  
 तस्यैव शब्दस्य पृच्छकेनापि विशेषविषयतया निर्वक्त-  
 व्यत्वादुत्तरवादिनापि स एव शब्दस्तद्विषयो भवतीति  
 हेतुमाह \* इदमिति \* स्वप्रश्नविषयवक्त्रा त्वयाप्येतया  
 गिरा-तच्छब्देन तन्निर्वचनं स्वीकृतमित्यर्थः ।

दूषणान्तरं वक्तुं पीठिकां करोति ।

६ दूषणान्तरकथनम् ।

प्रश्नार्थाच्च किंशब्दाज्जिज्ञासाविषयताऽर्थस्य प्रती-  
 यते जिज्ञासा च ज्ञातुमिच्छा, इच्छा च नाज्ञाते भवत्य-  
 तिप्रसङ्गात्, तस्मादीश्वरविषयं प्रमाणं ज्ञातुमिच्छता त-  
 त्र स्वज्ञानमिच्छाकारणीभूतं वक्तव्यं तदयथार्थं यथा-  
 र्थं वा स्यात् । यथार्थञ्चेत् तर्हि तेनैव ज्ञानेन स्वकीयो  
 विषयः प्रमाणमुपस्थाप्यते विषये प्रमाणप्रवृत्तिमन्तरेण  
 तदीययथार्थत्वस्य वक्तुमशक्यत्वात् । तेनापि प्रमाणे-  
 न स्वगोचर ईश्वरसद्भावं उपस्थाप्यत इत्यनायासेनैव  
 सिद्धोऽस्माकमीश्वरसिद्धिमनोरथः । अथाऽयथार्थं तत्रा-

स्मिन्नयथार्थज्ञानविषये यद्यस्माभिरयथार्थमेव ज्ञानमुत्पा-  
दनीयमिति भवतः पृच्छतो वाञ्छितं तदा केयं स्वाधी-  
नेऽर्थे परापेक्षा भवानेवायथार्थज्ञानोत्पादनकुशलो यथैकं  
तत्र मिथ्याज्ञानमजीजनत्तथा परमप्युत्पादयतु । त्रयं पुन  
यथार्थज्ञानस्योत्पादयितारो मिथ्याज्ञाने सर्व्वथैवाकृतिनः  
किमिह नियुज्येमहीति । अथ मदीयस्यायथार्थज्ञानस्य  
यो विषयः स मदीययथार्थज्ञानविषयो भवता क्रियतामिति  
त्वदीयं वाञ्छितं तदा व्याघातादीदृश्यर्थे भवतः प्रवृत्ति-  
रेवानुपपन्ना, शुक्तिका रजतत्वेन मम यथार्थज्ञानविष-  
यो भवत्वित्येतदर्थं प्रेक्षावान् कथङ्कारं प्रयतेत । येन रूपे  
णायथार्थज्ञानविषयत्वं तेनैव रूपेण यथार्थज्ञानविषय-  
त्वे व्याघातात् ।

\* प्रश्नेनेति \* प्रश्नस्य जिज्ञासाऽविनामृतत्वादि-  
प्यमाणज्ञानस्य सविषयत्वात्प्रश्नप्रतिपादककिंशब्द-  
सामर्थ्यात्कस्य चिदर्थस्य जिज्ञास्यमानत्वं प्रतीयत  
इत्यर्थः । ततः किमित्यत आह \* जिज्ञासेति \* ईदृ-  
रप्रमाणरूपविषयाज्ञाने भवतीच्छा तज्ज्ञाने वेति  
विकल्प्य प्रथमं प्रत्याह\*इच्छेति\*रमणीयविषयज्ञानम-  
न्तरेणेच्छाङ्गीकारेऽपि सर्व्वदा सर्व्वस्य सर्व्वविषयेच्छा-  
प्रसङ्ग इत्यर्थः । अतो द्वितीयकल्पः परिशिष्यत इत्या-  
ह \* तस्मादिति \* ततो वा किमित्याशङ्क्य तद्वर्शयितुं  
विकल्पयति \*तदिति\* कस्मिन् सति किं स्यादित्यत

इति मैवम् । य ईश्वरसद्भावविषयो भवता प्रमाणाभासः  
प्रमाणतया भ्रान्त्या प्रतीतस्तस्य प्रमाणत्वमस्माभि-  
र्व्युत्पादनीयमिति नास्माकमीदृशः सिद्धान्तः प्रत्युते-  
श्वरसद्भावविषयं यत्प्रमाणं भवता प्रमाणाभासत्वेन  
भ्रान्त्या प्रतीतमस्ति तत्प्रमाणनीयमिति । स्यान्मतमी-  
श्वरसद्भावविषयस्य प्रमाणस्य भवता ज्ञापनमात्रं क्रि-  
यतामित्यभिमतं पृच्छतामस्माकं नतु प्रमाणेनाऽप्रमा-  
णेन वेति विशेषोऽप्यभिमत इति । न । ज्ञापनमात्रस्या-  
प्रमाणज्ञानमादायाऽप्युपपत्तेः । तत्र स्वाधीने केयं परा-  
पेक्षेत्याद्युक्तमनुपज्जनीयम् ।

\* अथेति \* यत्प्रमाणाभासं प्रमाणत्वेन भ्रान्ति-  
युहीतं तत्प्रमाणमापादनीयं मयेत्युक्तं स्यान्नायं मत्सि-  
द्धान्त इति परिहरति \* मैवमिति \* त्वत्सिद्धान्तविष-  
यीतत्त्वान्मत्सिद्धान्तस्येति हेतुमाह \* प्रतीति \* त्वया  
यथार्थज्ञानं तत्रोत्पादनीयमिति यदुक्तं मया तदुपेक्ष्य  
ज्ञापनमेव प्रार्थयत इति शङ्कते \* स्यादिति \* मात्रचो  
व्यावर्त्यमाह \* नत्विति \* ज्ञापनमात्रं चेद्विवक्षितं  
तस्याप्रमाणेनापि कर्तुं शक्यत्वात्तत्र च भवतः स्वा-  
तन्त्र्यात्परापेक्षा नास्तीत्युक्तमिति परिहरति \* नन्ति \*

ईश्वरसद्भावप्रमाणविषयं यत् मदीयज्ञानं तस्य  
यथार्थत्वमयथार्थत्वं चेत्यप्याप्यनिश्चितमिति शङ्कते ।

आह \*यथार्थ इति\* तदेव कुत इत्यत आह \*विषयेति\*  
 ईश्वरविषये प्रमाणमन्तरेण तत्तु गोचरज्ञानस्य यथा-  
 र्थत्वमेव न स्यादित्यर्थः । तज्ज्ञानेन प्रमाणमुपस्थाप्य-  
 तामिष्टेश्वरसद्भावः केनोपस्थाप्यत इत्यत आह \*ते-  
 नेति\* द्वितीयं शङ्कते \*अथेति\* अयथार्थं यथार्थज्ञानोत्पा-  
 दनाऽसम्भवादयथार्थमेव ज्ञानमुत्तरवादिनाप्युत्पाद-  
 नीयमिति प्रश्नार्थः स्यादित्याह \*तस्मिन्निति\* यदीय-  
 सन्देहे । अस्तु को दोष इत्यत आह \*तदेति\* अ-  
 यथार्थज्ञानोत्पादनस्य 'स्वाधीनत्वे हेतुमाह \*भवानि-  
 ति\* ज्ञानोत्पादयितृत्वाविशेषात् द्वितीयमप्ययथार्थज्ञा-  
 नमुत्पादयन्तु भवन्त इत्यत आह \*वयमिति\*  
 अकृतिनो-न पण्डिता इत्यर्थः । प्रहुरभिप्रायान्तरं  
 शङ्कते \*अथेति\* यदयथार्थज्ञानं ममतस्य यो विषयः स  
 यथा मदीययथार्थज्ञानविषयो भवति तथा भवता  
 क्रियतामित्यर्थः । येन रूपेणायथार्थज्ञानविषयत्वं तेन  
 रूपेण यथार्थज्ञानविषयत्व व्याहृतमिति परिहरति \*त-  
 देति\* उक्तमर्थं दृष्टान्तेनोपपादयति \*शुक्तीति\* प्रेक्षा-  
 यतस्तथाप्रवृत्तिर्वा कस्मादनुपपन्नेत्यत आह \*येनेति\*  
 यद्यपीश्वरसद्भावविषयज्ञानमयथार्थं तथापि स्व-  
 त्सिद्धान्ते यथार्थमेव तदिति भवता तत्र यथार्थज्ञान-  
 स्योत्पादनीयत्वात्तदर्थं भवान्पृच्छयत इति शङ्कते ।

७ परमतेऽयथार्थत्वेऽपि स्वसिद्धान्तेन सत्यज्ञानमुत्पाद्यामिति निरासः ।

अथ मन्यसे स्वसिद्धान्तमनुरन्धानेन भवता  
 यथार्थज्ञानं तत्रोत्पादनीयमतस्तदर्थं भवाननुयुज्यत

तिस्मृतिश्च श्रवणशुश्रूषाभिर्वयं प्रसादनीयाः प्रसन्नाश्च  
वयं संशयं छेत्स्याम इत्यर्थः । सन्देहनिमित्तश्चेत् प्र-  
श्नस्तर्हि शिष्यभावं ब्रजेमहि विप्रतिपन्ना एष तु वयं  
प्रश्नोऽप्याहार्यसंशयमूल इति शङ्कते \*विप्रतीति\* प्र-  
श्नतात्पर्यं दर्शयन् परिहरति \* तर्हीति \* कार्यानु-  
रोधादिति-जयादिफलानुरोधादिति यावत् । भव-  
त्वेककोट्यवधारणं तथापि को दोष इत्यत आह \*  
एवं तर्हीति \*

अनध्यवसायज्ञानेन प्रश्नविषयं प्रतीत्य पृच्छयत  
इत्यस्मिन्नपि पक्षे दूषणमतिदिशति ।

९. कल्पान्तरेऽपि दूषणातिवेद्यः ।

एतेनानध्यवसायेन तदस्माभिः प्रतिपन्नमित्यपि नि-  
रस्तं वेदितव्यम् । व्यभिचारिविषयमव्यभिचारिविषयं वा  
तदिति विकल्पाभ्यां तस्यापि अस्तत्वात्-

“परस्परविरोधे हि न प्रकारान्तरस्थितिः”

रिति न्यायात् । एवमीश्वराभिसन्ध्यादावपि तत्तत्स्थाने  
तिष्ठत्सर्वनामान्तरखण्डनमत्र द्रष्टव्यम् ।

इति कवितार्किकचक्रवर्ति-श्रीश्रीहर्षमिश्रकृते  
खण्डनखण्डखाद्ये सर्वनामार्थानिरुक्तिर्नाम  
तृतीयः परिच्छेदः ।





८ ज्ञानस्य यथार्थायथार्थत्वयोः सन्देह एवेति शङ्कानिरासः ।

स्यादेतत् येयमीश्वरसद्भावविषया प्रमाणप्रतीतिरस्माकमुत्पन्ना सा व्यभिचारिणी सत्या वेति संशयोऽस्माकं तेनैकपक्षनिर्द्धारणाधीनं यदिदं दूषणमवादि भवता तन्निरवकाशमिति । नैतदस्ति । एवं हि तस्यां प्रतीतौ यथार्थत्वायथार्थत्वसंशयेन तस्याः प्रतीतेर्गोचरो यत्प्रमाणं तस्यापि योऽसौ विषय ईश्वरसद्भावस्तत्र सर्वत्रैव संशयानस्य भवतः प्रश्नोऽयं नतु विप्रतिपन्नस्येति स्यात् तथाच स्वीकुरु शिष्यभावं, प्रसादय चिरं चरणशुश्रूषाभिरस्मान्, छेत्स्यामस्ते संशयमिति । विप्रतिपन्ना एव वयमाहार्यः संशयोऽस्माकमिति चेत् तर्ह्यवधूतैककोटय एव वयं कार्यानुरोधात् संशयमालम्ब्यामह इत्युक्तं स्यात् एवं तर्हि तदेव कोट्यवधारणं भवतां यथार्थमयथार्थं वेति विकल्पोक्तयुक्त्या दूषणीयम् ।

\* स्यादिति \* यथार्थत्वायथार्थत्वसन्देहेन कोलाहल इत्यत आह \* तेनेति \* अयथार्थपक्षप्रयुक्तदूषणं स्वयमुक्तं निरवकाशमित्यर्थः । ईश्वराभावेऽवधूते तत्सद्भावप्रमाणप्रतीतिपथार्थत्वसन्देहानुपपत्तेः सद्भावं प्रति सन्दिग्धानस्य प्रश्नोऽयं स्यादिति परिहरति \* नैतदिति \* भवतु वक्तृसन्देहनिमित्तोऽयं प्रश्नस्तथापि किमित्यत आह \* तथाचेति \* “नासम्बत्सरवासिनं प्रमूयात्” “न चाशुश्रूषये वाच्य”मित्यादिश्रु-

## अथ चतुर्थः परिच्छेदः ।

नैयायिकादिपरिकल्पितप्रमाणादिपदार्थानिर्वचनीयताप्रपञ्चेनाद्वैतविरोधं परिहर्तुं तदनिर्वचनीयतां प्रपञ्चयितुमुपक्रमते । तत्र पदार्थशब्दो भावत्वान्विते रुढ इति तैरङ्गीकाराद्भावत्वखण्डनाय तत्र द्रव्यादयः षट् पदार्था इति षट्तां भावत्वान्वितपदलक्षणान्यतमलक्षणयोगो विवक्षित इति प्रथमं भावत्वं खण्डयितुं प्रकृतव्याजेन शङ्कते ।

१ भावस्वखण्डनारम्भः ।

ननु तथापि भावात्मके तस्मिन्नीश्वरे विधायकं किञ्चित्प्रमाणं वक्तव्यमिति चेत् । किं पुनर्भावत्वम् । विधित्वमिति चेन्न । पर्यायाप्रश्नात् । स्वरूपसत्त्वमिति चेत् । अभावस्यापि तथाभावात् । प्रतिस्वं व्यावृत्तत्वेनाननुगतत्वापत्तेश्च । अस्तीति प्रतीतिविषयत्वमिति चेन्न । अभावो घटस्यास्तीतिप्रत्ययसम्भवेनाभावस्यापि तथात्वप्रसङ्गात् । नास्तीतिप्रतीतिविषयस्येऽपि च घटादेर्भावत्वा-  
निवृत्तेः ।

\* नन्विति \* तथापीति पूर्वपरिच्छेदोक्तप्रकारेण किं प्रमाणमित्यादिप्रश्नस्यासम्भवेऽपीत्यर्थः । भावस्यापि तथाभावादिति यद्यपीश्वरसद्भावे प्रमाणं वक्तुं न पार्यते तथापि भावत्वात्तस्य विधायकप्रमाणव्य-

\*एतेनेति\* परामृष्टमेव खण्डनं स्पष्टयति \* व्य-  
 भिचारीति\* अनध्यवसायज्ञानं व्यभिचारित्वाव्यभि-  
 चारित्वकोटिद्वयबहिर्भूतमेव किञ्च स्यादित्यत आह  
 \* परस्परेति \* यत्तदादिशब्दानामनुगतार्थत्वविक-  
 ल्पखण्डनं तत्र तत्र यदुक्त तदस्मिन्परिच्छेदे सर्व-  
 नामान्तर ऊहनीयमित्युपसंहरति \* अत्रेति \*

इति श्रीमत्परमहंसपरिवाजकाचार्याभयानन्दपूज्य-  
 पादशिष्यस्थानन्दपूर्णस्य कृतौ खण्डनफक्कि-  
 विभजने सर्व नामार्थानिरुक्तिर्नाम  
 तृतीयः परिच्छेदः



भावादभावत्वापत्तेः । स्वरूपसत्त्वञ्च निरस्तम् । नापि  
द्वितीयः अभावोऽस्तीतिप्रतीतेरुक्तत्वात् । वर्त्तत इत्याद्या-  
कारेण च प्रतीयमानस्याभावत्वप्रसङ्गात् । सोऽप्यस्ति-  
पर्याय इति चेन्न । उभयसाधारणैकार्थनिर्व्वचनमन्तरेण  
पर्यायत्वस्य प्रतिपादयितुमशक्यत्वात् । यत्तैकस्यास्ति-  
पदप्रयोगः तत्तैवापरस्य वर्त्ततइति प्रयोगात् सामा-  
न्येन तावत् पर्यायत्वं शक्याधिगममिति चेन्न । प्र-  
मेयाभिधेयादिशब्दानां तथात्वेऽप्यपर्यायत्वात् । यत्तैत्यस्य  
प्रवृत्तिनिमित्तार्थत्वे च तन्निर्व्वचनप्रसङ्गस्तदवस्थः स  
एवार्थो भावत्वमुच्यतां । किं शब्दोल्लेखगवेषणया ।

\*अस्तीति \* प्रतीतिविशेषणत्वेनोच्यमानोऽस्त्यर्थे  
उत तच्छब्द इति विकल्पार्थः । भावत्वस्यैवार्थत्वात्तस्या-  
द्याप्यनिरूपितत्वात् न प्रथम इति परिहरति \*ने-  
ति\* अस्त्यर्थस्यानिरूपितत्वमसिद्धं सत्तायास्तदर्थत्वेन  
निरुक्तेरिति शङ्कते \* सत्तेति \* अब्याप्त्या दूषयति \*  
नेति \* सामान्यविशेषसमवाया निःसामान्या इत्य-  
ङ्गीकारात्सत्तासामान्यसंसर्गासम्भवात्तेषामभावत्वम-  
सङ्ग इत्यर्थः । सामान्यादीनां सत्तासामान्याभावेपि  
स्वरूपसत्त्वमस्तीत्यत आह \* स्वेति \* सत्तैकार्थसम-  
वायित्वं समवायेऽव्यापकमिति द्रष्टव्यम् । शब्दो चेति  
द्वितीयं कल्पं दूषयति \* नापीति \* अस्तिशब्दविशे-  
षणप्रतीतिविषयत्वमभावस्यापीत्युक्तातिव्याप्तेरेवेत्य-

तिरेकेणासिद्धेर्विधायकं प्रमाणं वाच्यमित्यर्थः । एवं  
 परमुखेन चोदयित्वा भावत्वखण्डनं प्रस्तौति \* कि-  
 मिति \* भावत्वस्यैवानिर्वक्तव्यतया विधायकं प्रमाण-  
 यक्तव्यमिति आक्षेपाभिप्रायमपि प्रश्नं मत्वोत्तरमाह  
 \* विधित्वमिति \* न मया पर्यायः पृष्ट इति परिहरति  
 \* नेति \* भावत्वलक्षणं शङ्कते \* स्वेति \* सत्त्वमित्युक्ते  
 पर्यायत्वप्रसङ्गपरिहाराय स्वरूपेति विशेषणम् । स्वरू-  
 पस्य सत्त्वमुत स्वरूपमेव सत्त्वमाद्ये स्वरूपसत्त्वयोर्भेदेन  
 स्वरूपमसत् स्यात् द्वितीयेऽतिव्याप्तिरिति दूषयति \*  
 नेति \* नह्यसन् घटादिर्न घटादिरित्यभावस्यापि स्-  
 रूपसद्भावाद्भावत्वप्रसङ्ग इत्यर्थः । न केवलमतिव्याप्तिः  
 अप्याप्तिरपीत्याह \* प्रतीति \* लक्षणान्तरं शङ्कते  
 \* अस्तीति \* नास्तीतिशब्दप्रत्ययविषयाऽभावव्यव-  
 च्छेदार्थं अस्तीतिविशेषणं द्रष्टव्यम् । यथाश्रुतमिदमल-  
 क्षणमतिव्याप्तेरिति परिहरति \* नेति \* तर्हि नास्ति-  
 प्रत्ययविषयत्वे सत्यस्तिप्रत्ययविषयत्वं भावत्वमस्तु  
 नचैवमतिव्याप्तिरभावस्य नास्तिप्रत्ययस्यापि विषय-  
 त्वादित्यत आह \* नास्तीति \* देशान्तरे कालान्तरे च  
 घट इहेदानीं नास्तीति नास्तिप्रत्ययविषयोपि न सत्त्वं  
 जहातीत्यव्याप्तिरसम्भवो वेत्यर्थः ।

खण्डनान्तरं वक्तुं विकल्पयति ।

२ अस्तिशब्दार्थविकल्पनिरासः ।

अस्तीति चास्त्यर्थो वा शब्दोवा विवक्षितः । नाद्यः  
 तस्यानिरुक्तेः । सचा तदर्थ इति चेन्न । सामान्यादीनां तद-

च्छेद्यासम्भवेन परपदवैयर्थ्यात् । भावाभावयोः परस्परप्र-  
तिषेधात्मकतास्वीकाराच्च । तथापि भावो नास्तीत्यभा-  
वप्रतिपत्तिवदभावो नास्तीति भावस्याप्रतीतिरिति चेन्न ।  
तावतापि लक्षणानिरुक्तेः । अपरप्रतिषेधमुखेन प्रतीय-  
मानत्वमेव भावत्वमिति चेन्न । चक्षुरादिभिर्भावत्वाग्रह-  
णप्रसङ्गात् । नहि प्रतीयमानत्वं चक्षुरादिग्राह्यं अभा-  
वो नास्तीति प्रतीतेर्निर्विषयत्वप्रसङ्गाच्च । न हीयं भाव-  
विषया, भवत्पक्षे परप्रतिषेधमुखेन प्रतीयमानत्वात् ।  
नाप्यभावविषयैव तन्निषेधार्थत्वात् । नैवं प्रतीतिरेव स्या-  
दिति चेन्न । शाब्द्याः प्रतीतेः सम्भवात् । आकाङ्क्षादिमङ्गिः  
पदैः प्रतिस्त्वं संसर्गबोधनात् ।

“अत्यन्तासत्यपि ज्ञानमर्थे शब्दः करोति हि” ।

\* अपरेति \* परप्रतिषेधात्मको न भवती-  
त्यपरप्रतिषेधात्मकस्तत्त्वं विशेषणं चाभावव्यवच्छे-  
दार्थम् । प्रतिषेधात्मकत्वविशेषणेनाभावव्यवच्छेदेन  
व्यावर्त्याभावात्परेतिविशेषणं व्यर्थमिति परिहर-  
ति \* नेति \* अभावस्य भावप्रतिषेधत्ववदभावप्र-  
तिषेधत्वं भावस्य स्वीक्रियत इति लक्षणासम्भवमाह  
\* भावेति \* प्रतीतिमवलम्ब्य वैषम्यं शङ्कते \* तथापी-  
ति \* भावस्य स्वभावगत्याऽभावप्रतिषेधत्वेऽपि तन्निषे-  
धमुखेन प्रतीतिर्नास्ति तेन परप्रतिषेधमुखेनाऽप्रती-  
यमानत्वलक्षण नासम्भवीत्यभिप्रायः । अचिदितपरा-

र्थः । अव्यापकं चेदं लक्षणमित्याह \* वर्तते इति \* घटो  
 वर्तते भवति भाव इत्यादिशब्दोल्लिखितप्रत्ययविषय-  
 स्यापि भावत्वस्वीकारात्तदव्याप्तिरित्यर्थः । अस्तिश-  
 ब्देन तत्पर्यायस्यापि विवक्षितत्वादस्तिशब्दतत्पर्या-  
 यान्यतमशब्दोल्लिखितप्रतीतिविषयत्वस्य लक्षणत्वा-  
 भाव्याप्तिरिति शङ्कते \* सोऽपीति \* असम्भवेन दू-  
 पयति \* नेति \* पर्यायत्वं तर्ह्येकार्थप्रतिपादकत्वं तच्च  
 तत्प्रतिपाद्यार्थक्यावगममन्तरेण न शक्याधिगमं त-  
 दवगमे च तदेव भावत्वलक्षणमास्तामित्यर्थः । एक-  
 स्मिन्विषये तावदुभयोः शब्दयोः प्रवृत्तिरवगता तेनै-  
 क्यावधारणेन पर्यायत्वावधारणं भवतीति शङ्कते \*  
 यत्रेति \* एकस्यापरस्येति पुरुषभेदां विवक्ष्यते वि-  
 षयभेदो वेति द्रष्टव्यम् । व्यभिचारेण दूषयति \* नेति \*  
 अस्त्यादिशब्दाः पर्याया एकस्मिन्विषये प्रयुज्यमाना-  
 नेकशब्दत्वात्करादिशब्दवदिति चाख्यं तत्प्रमेयवा-  
 च्यादिशब्दैर्व्यभिचरतीत्यर्थः । किञ्च यत्रेतिपञ्चशब्देना-  
 स्तिशब्दप्रवृत्तिनिमित्तभूतोऽर्थो विवक्षित उत्तान्यः,  
 नान्यः प्रकृतानुपयोगात्प्रथमश्चेत्तत्राह \* यत्रेति \*  
 तन्निर्यचनं चाशक्यं स्वरूपसत्त्वादेर्दूषितत्वादित्या-  
 शयः । शक्यत्वे वा तदेव भावलक्षणमुच्यतां लाघवा-  
 दितरथा प्रयोजकगौरवप्रसङ्गादित्याह \* स इति \*  
 लक्षणान्तरं शङ्कते ।

३ भावत्वस्य लक्षणान्तरनिरासः ।

अपरप्रतिषेधात्मकत्वं भावत्वमिति चेन्न । व्यव-

सर्वस्य भावस्य प्रत्यक्षत्वानङ्गीकारात् । सेश्वरपक्षे  
 सर्वं प्रत्यक्षमिति चेन्न । तेन तेषामपरप्रतिषेधा-  
 त्मतया ग्रहणे प्रमाणाभावात् । तेषां विधिरूपतया  
 तथैव ग्रहणमिति चेन्न । विधिरूपत्वस्यानवधारणा-  
 त् । यदपरप्रतिषेधात्मकतया शब्देनापि बोध्यते त-  
 चावत् भावरूपमिति चेन्न । परपदवैयर्थ्यात् । तत्त्यागेऽप्य-  
 चाक्षुषादित्वापत्तेः । सुरभि नन्दनमित्यादाविज्ञान्योपनीत-  
 भागवत् तत्र चाक्षुषत्वं भविष्यतीति चेन्न । तथाविध-  
 विषयेण विशिष्टाया बुद्धेर्विषयविशेषणताग्रहे स्वा-  
 श्रयोऽप्यंशतः स्यात् । तेनोपलक्षितायास्तथात्वे चा-  
 भावविशिष्टभावग्रहार्थस्याभावस्य तथात्वापत्तेः । तेन  
 यदेवं विधं तद्भावरूपमिति च द्रुवतैवविधस्वाभाव-  
 त्वमन्यद्वाच्यमभेदे च यदेवंविधं तद्भावरूपमिति  
 नियमानुपपत्तेः । अस्योपलक्षणत्वे चोपलक्ष्यस्या-  
 न्यस्य वाच्यत्वात् । अस्यैव भावार्थत्वे चाभा-  
 वो नास्तीति कृत्वा प्रतीयमानस्य भावस्य भावत्वा-  
 भावप्रसङ्गात् । भिन्नश्च भावत्वं न सम्भवति षट्प-  
 दार्थव्यतिरेकप्रसङ्गात् । यच्च किञ्चिद्भावत्वं तत्स्वा-  
 त्मन्यस्ति नोवा, अस्ति चेदात्मनि वृत्तिविरोधः नास्ति  
 चेत्स्वस्यान्यप्रतिषेधमुखेन चाप्रतीयमानस्याभावत्वप्रस-



भिसन्धितया सिद्धान्ती परिहरति \* नेति \* प्रतीत्यभा-  
वेऽप्यर्थस्य तथात्वात्लक्षणाऽसम्भव इति भावः। स्वा-  
भिप्रायं विवृणोति पूर्ववादी \* अपरेति \* अतिप्रसङ्गा-  
धितत्वेन लक्षणाऽसिद्धिरिति परिहरति \* नेति \* प्रती-  
यमानत्वस्य भावत्वं तदचाक्षुषं स्यादित्यर्थः। तदेव  
स्पष्टयति \* तर्हीति \* प्रतीतेः स्वयम्प्रकाशत्वं मनोवेद्यत्वं  
साक्षिवेद्यत्वं वेति न चक्षुरादिविषयत्वमित्यर्थः। भूतले  
कुम्भाभावो नास्तीति स्वाभावप्रतिषेधमुखेन प्रतीय-  
मानकुम्भस्यापि भावत्वादव्याप्तिरित्याह \* अभाव  
इति \* निर्विषयत्वमेवोपपादयति \* नहीति \* भावविषय-  
त्वाभावे हेतुमाह \* परेति \* भावविषयत्वाभावेपि  
न निर्विषयत्वमभावालम्बनेनोपपत्तेरित्यत आह \*  
नापीति \* भावविषयत्वमभावविषयत्वं च सति धर्मि-  
णि चिन्त्यतेऽभावो नास्तीति प्रतीतिरूपधर्म्येव नास्ती-  
ति शङ्कते \* नैवमिति \* एवंविधप्रत्यक्षप्रतीतेर-  
सम्भवेपि शाब्दी प्रतिपत्तिरस्त्येवेति परिहरति \* ने-  
ति \* तत्सम्भवः कुत इत्यत आह \* आकाङ्क्षेति \*  
कथं वा शब्दस्येदृशं सामर्थ्यमित्याशङ्क्य किंपुनर्न्या-  
येनाह \* अत्यन्तेति \*

अपरप्रतिषेधमुखेन प्रत्यक्षप्रमितिर्विषयत्वं भावत्वं  
विषक्षितं घटाभावोऽस्तीति प्रतीतिसम्भवेपि न तस्य  
भावत्वप्रसङ्गोऽभावप्रतीतेः पारोक्ष्यादिति भट्टमतानु-  
सारेण शङ्कते ।

४ भावत्वलक्षणे प्रत्यक्षप्रमितिर्विषयत्वनिवेशादिशङ्कानिरासः ।

प्रत्यक्षप्रतीतं स्तथा विवक्षितत्वादयमदोष इति चेन्न ।

रित्यर्थः । भावत्वं च पदपदार्थानन्तर्भूतं न वेति विकल्प्य न प्रथमः सम्भवति पदार्थातिरेकप्रसङ्गात् द्वितीयेऽपि द्रव्याद्यन्तर्भावे सामान्यादेरभावत्वप्रसङ्गः सामान्याद्यन्तर्भावेऽपि समवायाद्यन्तर्भावत्वप्रसङ्गात् न च द्रव्यादिस्वरूपमेव तदिति सम्भवत्यनुगतव्यवहारभाष्यप्रसङ्गादित्यभिप्रेत्याह \* भिन्नं चेति \* किञ्च यत्किञ्चिद्भावलक्षणमुच्यते तत्स्वात्मन्यस्ति वा न वेति विकल्पयति \* यदिति \* स्ववृत्तिविरोधान्नाद्य इत्याह \* अस्तीति \* द्वितीये भावरूपस्यात्मन्येव न वर्तते इत्यव्याप्तिरित्याह \* नास्तीति \*

इति भावत्वखण्डनम् ।

एवं भावत्वनिराकरणेन पदपदार्थनियमं निरस्य षोऽप्यभाव इष्यते तस्याप्यनिर्वाच्यताप्रतिपादनाय प्रकृतव्याजेन शङ्कते ।

५ अभाषत्यखण्डनारम्भः ।

नन्वेवमीश्वरे प्रमाणानुपदर्शनात्तदभाव एवापद्यत इति चेत् अभावत्वं किमिधीयते । निषेधात्मकत्वमिति चेत् तद्यदि प्रतिक्षेपात्मकत्वं तदा भावेऽप्यस्ति, भावाभावयोर्द्वयोरपि परस्परप्रतिक्षेपात्मकत्वस्वीकारात् । अथाभावत्वमेव तदा न निवृत्तः पर्यनुयोगः । एतेन निषेधमुखेन प्रतीयमानत्वमिति निरस्तम् ।

\* नन्विति \* निषेधात्मकत्वमभावत्वमुत निषे-

धमुखेन प्रतीयमानत्वमुत भावविरोधित्वमिति विकल्पयन्नाह\*अभावत्वमिति\*प्रथममनुवदति\*निषेधेति\*किमिदन्निषेधत्वं प्रतिक्षेपात्मकत्वं अभावत्वं वेति विकल्प्य प्रथममनुवदति \* तदिति \* भावेऽतिव्याप्त्या दूषयति \* भावेति \* तत्रापि हेतुं दर्शयति \*भावेति\*अभावत्वं निषेधत्वमिति द्वितीयं शङ्कते \*अथेति \* किमिदमभावत्वमिति पर्यनुयोगोऽपरिहृतः स्यादिति परिहरति \* तदिति \* निषेधात्मकत्वमभावत्वमिति प्रथमकल्पोक्तदूषणं निषेधमुखेन प्रतीयमानत्वमिति द्वितीयेऽप्यतिदिशति \* एतेनेति \* निषेधत्वमप्रतिक्षेपत्वमभावत्वं वेति विकल्पदूषणयोस्तुल्यत्वेनेत्यर्थः ।

तृतीयं कल्पं शङ्कते ।

६ तृतीयकल्पनिरासः ।

भावविरोधित्वमिति चेन्न । सर्व्वभावविरोधित्वं तद्विशेषविरोधित्वं वा । नाद्यः असिद्धेः नहि घटाभावो भूतलादिविहणद्धि । नापि द्वितीयः भावानामपि केषाञ्चित्तथाभावात् । अथ सहानवस्थानं विरोधो विवक्षितः स भावानां नास्तीति चेन्न । गोत्वाश्चत्वादौ तस्यापि भावात् । एकविधावन्यनिषेधः स इति चेन्न । भेदे भावभेदयोरेव प्रसङ्गात् । एकविधिरेवापरनिषेधः स इति चेन्न । निषेधस्याभावार्थत्वे भावार्थत्वे चासिद्धेः । नास्तीति प्रतीयमानत्वमिति चेन्न । घटाभावो नास्तीति घटस्य तथा-

प्रतीयमानतया अभावत्वापत्तेः । अस्तीति भावत्वनिरु-  
क्तौ यदुक्तं दूषणं तदापत्तेश्च ।

\* भावेति \* नैतद्विकल्पसहत्वादित्याह \* नेति \*  
सर्वभावंविरोधित्वस्यैव मुख्यत्वादाय एवास्त्वित्यत  
आह \* नाय इति \* तामेवासिद्धिमुपपादयति \*  
नहीति \* द्वितीयेपि वध्यघातकभावो विरोध उक्त  
सहानवस्थानमिति विकल्प्य प्रथममतिव्याप्त्या दूष-  
यति \* नेति \* आखुनकुलादीनामपि वध्यघातक-  
भावादभावत्वमसङ्ग इत्यर्थः । द्वितीयं शङ्कते \* अथे-  
ति \* लक्षणमात्रं सहावस्थितानामेव वध्यघातकभा-  
वात् सहानवस्थानविरोधाभावाच्चातिव्याप्तिरित्यर्थः ।  
गोत्वाद्भवत्वादिसामान्यानां नियतव्याक्तिवृत्तीनां क-  
दाचिदपि सहावस्थानाभावादतिव्याप्तिरिति दूषय-  
ति \* नेति \* गौरयन्नास्तीतियोधितेऽश्वस्य निपे-  
धो न सिद्ध्यति घटाभावोऽस्तीति योधिते घटनिषेधः  
सिद्ध्यति तेनैकविधावन्यनिषेधो भावाभावयोः  
विरोधो विवक्षित इति शङ्कते \* एकेति \* एकवि-  
ध्यन्यनिषेधयोर्भेद उक्ताभेद इति विकल्प्य प्रथमं  
दूषयति \* नेति \* गौरयमित्युक्तेऽश्वोन भवतीति त-  
न्निषेधः सिद्ध्यत्यश्वाभावाविनाभावित्वात् गौरित्य-  
तिव्याप्तिरित्यर्थः । अभेदपक्षमुत्थापयति \* एकेति \* तत्र  
निषेधशब्देन अभाव उच्यते किं वा नास्तीतिप्रतीय-  
मानत्वमिति विकल्प्य नाथोऽभावत्वस्याऽपि अनि-  
रूप्यमाणतयाऽसिद्धेरिति परिहरति \* नेति \* नास्ति-

प्रत्ययविषयत्वं तदिति द्वितीयं शङ्कते \* नास्ती-  
ति \* अतिव्याप्त्या दूषयति \* नेति \* नास्तीति  
प्रतीयमानत्वं विरोधस्तद्धानभाव इत्युक्तं स्यात्त-  
थाच घटाभावो नास्तीति स्वाभावनिषेधरूपतया  
प्रतीयमानस्यापि घटस्याभावरूपत्वं प्रसज्यत इत्यर्थः ।  
दूषणान्तरमितिदिशति \* अस्तीति \* नास्तीति प्रतीते-  
र्भास्तयोर्विशेषणमुत तच्छब्द आद्ये तदर्थस्याभाव-  
त्वस्याप्याप्यसिद्धेरसम्भवो द्वितीयेऽपि न भवति न वर्तत  
इत्यादिशब्दोल्लिखितप्रत्ययस्याभावत्वं न स्यात् भावे  
नास्तिप्रत्ययविषयत्वस्य दर्शितत्वादतिव्याप्तिश्चेत्यादि  
द्रष्टव्यमित्यर्थः ।

अभावलक्षणान्तरं शङ्कते ।

७ अभावस्य लक्षणान्तरनिरासः ।

प्रतियोगिनिरूपणाधीननिरूपणत्वमिति चेन्न । प्रति-  
योगिनः परार्थत्वेऽतिप्रसङ्गात् विरोध्यर्थत्वे चैतदनिरुक्तेः  
असदर्थत्वे नञर्थस्यासिद्धेः अतीतानागतज्ञानादौ वि-  
षयादिनाऽतिप्रसङ्गात् ।

\* प्रतीतिः \* प्रतियोगिज्ञानजन्यज्ञानविषयत्वमभा-  
वत्वमिति यावत् । भेदोऽप्यन्योन्याभाव इति नातिव्या-  
प्तिः । प्रतियोगीति विशेषणं भावव्युदासार्थम् । प्रति-  
योगिशब्देन परमुच्यते किं वा विरोध्युतासदिति  
विकल्प्य प्रथमं दूषयति \* नेति \* अन्यनिरूप-  
णार्थाननिरूपणीयत्वमित्युक्तं स्यात्तथाचातिव्याप्तिः

संयोगसमवायादिसम्बन्धस्य सम्बन्धनिरूपणीयत्वादित्यर्थः॥द्वितीयं दूषयति\*विरोधीति\*विरोधानिरुक्तौ विरोधिनीप्यनिरुक्तिर्विरोधश्च सहानवस्थानादिरूपो निर्वक्तुमशक्य इत्युक्तमित्यर्थः । तृतीयं प्रत्याह \*असदिति \* असत्त्वमभावस्तथाचाभावैर्नवाभावनिरूपणं इत्यात्माश्रयात् असम्भवः । असदर्थत्वेऽसत्त्वस्यासिद्धिरिति पाठान्तरं तत्रैवमर्थः प्रतियोगिपदस्यासदर्थत्वेऽसन्निरूपणाधीननिरूपणमित्युक्तं स्यात्तथाचासिद्धिरभावस्याप्याप्यसिद्धेर्यदाभावः पटाभाव इति भावः (निरूपणत्वादभावस्येति । असन्निरूपणाधीननिरूपणत्वस्यातिव्याप्तिमाह \* अतीतेति \* अभूदुष्टिरिति ज्ञानविधाने च तत्कालमविद्यमानविषयेण निरूपणीयेऽनुमितभावलिलङ्गे तत्कालसमातिरूपणीयेनुमितभावलिलङ्गेन तत्कालमतीनिरूपणीयेति स्वप्रदेशजलपूरणाज्ञाने भाव)त्वप्रसङ्ग इत्यर्थः । विषयादिना निरूपणीये ज्ञानादावपि प्रसङ्गादिति सन्त्यन्धः ।

भङ्गातरम्भाणितुं विकल्पयति ।

८ लक्षणेदोषान्तरकथनाय विकल्पः ।

यच्च किञ्चिदभावस्य लक्षणमुच्यते स भावोऽभावो वा स्यात् । नाद्यः भावस्याभावानाश्रितत्वात् विषयिधर्मेण च कथमपि तथात्वे तन्निर्वाच्यं स्यात् । अ-

न्यदेव तद्वदिति चेन्न । तद्वदभावस्याभावत्वे स्ववृत्तिः  
भावत्वे च व्याघातात् । न द्वितीयः तस्यात्मनि वृत्तौ  
विरोधापत्तेः अवृत्तावव्यापकत्वप्रसङ्गादिति ।

\* यच्चेति \* अभावस्य लक्ष्यत्वात्तल्लक्षणं भावत्वं  
युक्तमित्यत आह \* नाद्य इति \* भावत्वे द्रव्याद्यन्य-  
तमं स्यात् द्रव्यादि नाभावाश्रितमित्यसम्भवि लक्षण-  
मित्यर्थः । नाभूद्भावास्याभावाश्रितत्वं तथापि तद्वदवहा-  
रः स्यात् यथा विषयानाश्रितेनैव ज्ञानेन विषयस्तद्वानुप-  
दिश्यते ज्ञात इति तद्वद्भावाद्यस्य लक्षणस्याभावानाश्रि-  
तत्वेपि विषयिणि ज्ञाने वर्तमानत्वात्तद्विषयेऽप्यभावे  
लक्षणवत्त्वव्यपदेशः स्यादित्याशङ्काह \* विषयीति \*  
ज्ञानत्वादिषु परिगणितेषु विषयिधर्मेषु त्वदुक्तलक्षण-  
मन्तर्भवतीति निर्वाच्यमित्यर्थः । परिगणितविषयिध-  
र्मेषु ज्ञानत्वादिषु तन्नान्तर्भवति किन्तु ततोव्यतिरिक्त-  
मेवेति शङ्कते \* अन्यदिति \* ज्ञानत्वादिष्वतिरिक्तमेव  
तद्वदिति तत्तुल्यं विषयिधर्मान्तरमभावलक्षणमित्यं-  
र्थः । भवतु यत्किञ्चिदभावलक्षणं तथापि तल्लक्षण-  
विशिष्टाभावस्याभावत्वमेवोक्त भावत्वमिति विक-  
ल्प्य प्रथमं दूषयति \* नेति \* लक्षणविशिष्टस्य  
तद्वतोऽप्यभावत्वे तल्लक्षणं तत्र न वर्तते वर्तते वा, यदि  
न वर्तते तर्हि तत्रैवान्याभिर्गदि वर्तते तदा स्वविशिष्टे  
स्ववृत्तिरित्यंशत आत्माश्रय इत्यर्थः । स्वरूपेणाभा-  
योऽपि लक्षणविशिष्टत्वेन भाव एव भवतीति द्विती-  
ये दोषमाह \* भावत्वेचेति \* अभाव एव लक्षणवि-

शिष्टो ऽप्यभावोभाव इति वाक्यमेव व्याहृतं नहि  
भावोऽभावो भवतीत्यर्थः । अभावलक्षणमभाव इति  
द्वितीयं कल्पं दूषयति \* न द्वितीय इति \* अभा-  
वरूपमभावलक्षणं स्वात्मनि वर्तते न वेति वि-  
कल्प्य प्रथमं प्रत्याह \* तस्येति \* द्वितीये तस्मिन्ने-  
वान्वापकमित्याह \* अवृत्ताविति \*

अभावस्य लक्षणान्तरं शङ्कते ।

१. अभावस्य लक्षणान्तरनिरासः ।

प्रतिक्षेप्यविशिष्टमेव यत् प्रतिभाति सोऽभाव इति  
चेन्न । प्रतिक्षेपानिरुक्तौ प्रतिक्षेप्यानिरुक्तेः । विशिष्टश-  
ब्दार्थश्च निर्वचनीयः स्यात् । तत्र विशिष्टं विशेषणविशे-  
ष्यतत्सम्बन्धेभ्यो भिन्नमभिन्नं वा । नाद्यः दण्डपुरु-  
षसम्बन्धमन्तरेण दण्डिनोऽन्यस्याप्रतीतेः । दण्डिनमानये-  
त्युक्तेऽतदानयनप्रसङ्गाच्च । तत्सम्बन्धेनोपलक्षितत्वाच्च-  
येति चेन्न । अतद्वत् उपलक्ष्यत्वेऽतिप्रसङ्गात् । तद्वत्-  
श्चान्यत्वात् । सम्बन्धोहेतुः स च तदधिकरण एवेति चेन्न ।  
सम्बन्धात्तदधिकरणसम्बन्धान्यत्वापत्तेरित्येव न पन्थाः ।  
तत्सम्बन्धिनि तत्र व्यवहार इति चेन्न । तस्यापि विशि-  
ष्टत्वेनान्यत्वापत्तौ व्यवहारविषयगतविशेषस्य वक्तुमश-  
क्यत्वात् । एवं परम्पराकल्पनायामप्यनवस्थामात्रं नतु  
व्यवहार्यगतो विशेषः कश्चित् ।



\*प्रतीति\* घटाभावपटाभाव इति प्रतिक्षेप्यघटादि-  
 विशिष्ट एव यो भाति सोऽभाव इत्यर्थः । घटत्ववि-  
 शिष्टावभासघटे प्रतिक्षेप्यविशिष्टावभासधर्मिणि चा-  
 तिव्याप्तिपरिहाराय विशेषणद्वयम् । प्रतिक्षेपोऽभावः  
 तन्निर्वचनमन्तरेण प्रतिक्षेप्यानिर्वचनात्तद्विशिष्टलक्ष-  
 णासिद्धिरिति परिहरति \*नेति\* प्रतिक्षेप्यानिरुक्त्या  
 लक्षणं प्रतिक्षेप्य विशिष्टानिरुक्त्यापि लक्षणासिद्धि-  
 माह \* विशिष्टेति \* विशिष्टानिर्वचनीयतां प्रपञ्चयितुं  
 विकल्पयति \* तत्रेति \* विशिष्टं विशेषणादिभ्यस्त-  
 त्वान्तरमिति मीमांसकपक्षं प्रतिक्षिपति \* नाथ इति\*  
 दण्डी दण्डपुरुषतत्सम्बन्धव्यतिरिक्तश्चेन्नान्तरेणाऽपि  
 प्रतीयेत घटव्यतिरेकेणाऽपि पटवन्न प्रतीयतेऽतः  
 प्रतीतिबाधितमित्यर्थः । दण्डपुरुषादिप्रतीतिविलक्ष-  
 णप्रतीतिविषयत्वेन तानन्तरेण स्वातन्त्र्येणास्ति प्रती-  
 तिरित्याशङ्क्याह \* दण्डिनमिति \* विशिष्टान्यत्वे  
 दण्डिनमानयेत्युक्ते दण्डपुरुषतत्सम्बन्धानयनं न स्या-  
 दस्ति चानयनं तस्मादानयनव्यवहारकारणीभूतं वि-  
 शिष्टज्ञानमपि विशेषणादिबध्नं घातं ज्ञानेच्छाप्र-  
 वृत्तीनां कार्यकारणभूतानां समानविषयत्वानियमा-  
 दित्यर्थः । दण्डिनोऽन्यत्वेपि तस्य दण्डपुरुषसम्बन्धो-  
 पलक्षितत्वात् दण्डिनमानयेत्युक्ते दण्डानयनचद-  
 ण्डानयनमपि स्यादिति शङ्कते \* तदिति \* वि-  
 शिष्टसम्बन्धतया विशिष्टवाचिना शब्देन दण्डाद-  
 योऽप्युपलक्षिता अतस्तपामानयनमिति वा शङ्कते  
 \* तदिति \* दण्डादभिन्नरूपलक्ष्यमाणो दण्डी दण्डा

यसम्यन्धितयोपलक्ष्यते उत सम्यन्धितयेति विकल्प-  
प्रथमं दूषयति \* नेति \* विशिष्टमात्रस्योपलक्ष्यत्वा-  
दुपलक्षणस्य तद्व्यभिर्भावादुपलक्षणानयनं न स्याद-  
न्यथाऽन्यस्मिन्नुपलक्षितेऽन्यत्र व्यवहार इत्यतिप्रस-  
क्तिरित्यर्थः । द्वितीयं दूषयति \* तदिति \* प्रथमवि-  
शिष्टवत् द्वितीयविशिष्टस्यापि तद्वतो विशेषणादि-  
भ्योऽन्यत्वात् दण्डाद्यानयनं तत्र स्यादन्यथाऽतिप्रस-  
क्तिरेवेत्यर्थः । यद्यप्यतद्वानुपलक्ष्यते तथापि तदुपल-  
क्षणे दण्डादिसम्यन्धो हेतुः स च विशिष्टविशेषणा-  
द्युभयाधिकरण इति दण्डाद्यानयनं स्यादुपलक्षणहेतु-  
सम्यन्धाधिकरणत्वादिति शङ्कते \* सम्यन्ध इति \* सम्य-  
न्धमात्रमुपलक्षणहेतुरुत दण्डाद्यधिकरणमाद्ये घटादेर-  
न्यानयनप्रसङ्गो द्वितीये दण्डाद्यधिकरणसम्यन्धो न  
दण्डादावस्ति स्ववृत्तिविरोधादिति तदानयनं न स्या-  
दिति परिहरति \* नेति \* सम्यन्धात्-सम्यन्धमात्रा-  
त्तदधिकरणसम्यन्धस्येति विशेषणाविशेष्यअधिकरणं  
यस्य सम्यन्धस्य तस्य देवदत्तदण्डविशिष्टस्य केव-  
लसम्यन्धादन्यत्वादण्डादेर्व्यवहाराविपक्षवापतिरित्य-  
न्वयः । उत्तरोत्तरसम्यन्धाङ्गीकारेऽप्ययमेव न्याय इ-  
त्याह \* इतीति \* उपलक्षणपक्षोक्तदोषपरिहाराय दण्ड-  
पुरुषतत्सम्यन्धानां दण्डविशेषणत्वादण्डानि व्य-  
वहियमाणे तेषामपि व्यवहार इति शङ्कते \* तदिति \*  
विशिष्टवैशिष्ट्यं यत्तस्यापि विशिष्टत्वाद्विशेषणादि-  
भ्यश्च तत्त्वान्तरत्वान्न दण्डादिव्यवहारनियामकत्वमि-  
ति परिहरति \* नेति \* तदपि वैशिष्ट्यं देवदत्तादि-

विशिष्टतया तद्व्यवहारनियामकं स्यादित्याशङ्क्याह \*  
 एवमिति \* तत्तद्वैशिष्ट्यस्यापि विशेषणादिभ्योऽन्य-  
 त्वात् व्यवहारनियमो न स्यात् किन्त्वनवस्थामात्रं  
 परिशिष्यत इत्यर्थः ।

इदानीं विशिष्टस्य विशेषणादिभ्योनन्यत्वं ता-  
 र्किकमतं दूषयति ।

१० विशिष्टस्य विशेषणादिभ्योऽन्यत्त्वमिति तार्किकमतनिरासः ।

द्वितीये तु प्रत्येकं दण्डिव्यवहारप्रसङ्गो विशेषाऽभा-  
 वात् । न ते प्रत्येकं दण्डिपदार्थाः किन्तु मिलिता इति  
 चेत् मिलिता इति किं ते च मेलकं चाभिधीयते उत  
 तेभ्योऽन्य एव कश्चित्, आद्ये प्रत्येकं स एव प्रसङ्गः  
 मेलकेऽप्यधिकः । द्वितीयस्तु प्रतीतिव्यवहारविरोधात्पूर्व-  
 निरस्तः । एकज्ञानारूढो वा अविरलनानाज्ञानारूढो-  
 वाऽनेकश्च सम्बन्धश्च विशिष्टपदार्थ इति चेत् । घटपटा-  
 दिति बुद्ध्यावारूढौ घटपटौ सम्बन्धश्च घटपटरूपोविशिष्टः  
 स्यात् । घटत्त्वपटत्वसम्बन्धानां तद्बुद्ध्यावारूढानामभ्यु-  
 पगमेन सम्बन्धस्यापि तद्बुद्ध्यारोहोपगमध्रौव्यात् अन्य-  
 था घटत्त्वविशिष्टरूपो घटः पटत्त्वविशिष्टरूपश्च पटः  
 कथमभ्युपेयस्तत्र । नच घटपटावित्यपि विशिष्टमेव,  
 स्वतन्त्रयोः घटपटयोः परस्परासम्बन्धयोस्तत्र व्यवहा-  
 रात् न पुनर्यथा दण्डी पुरुषस्तथा घटी पटः पटी घ-

ट इति वा तत्र व्यवहारः । न चैकज्ञानारूढतैव  
तयोर्न मन्तव्या, यतो घटपटाविति द्वित्वं तयोस्तद्वयान-  
वगाहिना कथं विज्ञानेनावगाह्येतेति प्रत्यभिज्ञाप्रस्तावो-  
क्तान् दोषानाह्वस्यामः । अत एवाविरलनानाज्ञानारूढ-  
तापि विशिष्टता निरवकाशा ।

\* द्वितीय इति \* दण्डादीनां प्रत्येकं विशिष्ट-  
त्वाविशेषादित्यर्थः । दण्डादीनां प्रत्येकं विशिष्टत्वा-  
भावात् न प्रत्येकं विशिष्टव्यवहारप्रसङ्गो मिलिताना-  
मेव पदार्थानां विशिष्टपदार्थत्वस्वीकारादिति शङ्कते  
\* न त इति \* तदेव दूषयितुं विकल्पयति \* मिलिता  
इति \* मेलकमिति अद्यावत् प्रत्येकं विशिष्टत्वाविशेषा-  
त्तद्व्यवहारप्रसङ्ग एव प्रथमकल्प इत्याह \* आद्य इति \*  
मेलके च दण्डव्यवहारप्रसङ्गोऽतिरिच्यते इत्याह \*  
मेलक इति \* मेलकोविशेषणादिभ्योऽन्य एव  
मिलितपदेनोच्यत इति द्वितीयं दूषयति \* द्वि-  
तीयस्त्विति \* देवदत्तादिप्रतीतिं विनापि न त्प्र-  
तीतिः स्यात्तथा तदानयनं विनापि दण्डव्यान-  
यनं स्याद्वस्त्वन्तरत्वात् घटवदिति विरोध इत्यर्थः ।  
एकज्ञानारूढत्वेनाविरलनानाज्ञानारूढत्वेन वा मिलि-  
तपदप्रयोगो न तत्त्वान्तरत्वाभिप्रायेणातो न प्रतीतिवि-  
रोधो नापि केवलदण्ड्यादौ प्रसङ्ग इति शङ्कते \* ए-  
केति \* एकज्ञानारूढः सम्बन्धोऽनेकश्च विशिष्टपदार्थः  
अथवाऽविरलनानाज्ञानारूढः सम्बन्धोऽनेकश्च वि-  
शिष्टपदार्थ इत्यन्वयः । एकज्ञानारूढ इत्युक्ते घटमात्रे

ऽतिप्रसङ्गनिवारणाय सम्बन्ध इत्युक्तम् । केवलसम्बन्ध-  
 निवारणायानेकश्चेति । घटपटौ रूपं समवेतं इत्यनेक-  
 प्रतीतिविषयनिवारणायैकेति । द्वितीयलक्षणेपि का-  
 लविलम्बेनोत्पाद्यमाननाज्ञानारूढानां विशिष्टत्वं वार-  
 यत्यविरलेति । अतिव्यापकत्वेन दूषयति \* नेति \*  
 विशिष्टमेव दर्शयति \* घटपटरूप इति \* घटपटाविति-  
 बुद्धौ न सम्बन्धोभात्यतो न वैशिष्ट्यप्रसङ्ग इत्याश-  
 ङ्गाह \* घटत्वेति \* घटपटयोर्भिन्नः सम्बन्धास्फु-  
 रणेपि घटत्वसामान्यात्सम्बन्धप्रतीतिरस्तीत्यर्थः ।  
 विषये दोषमाह \* अन्यथेति \* घटबुद्धौ घटत्वस्य  
 पटबुद्धौ पटत्वस्य सम्बन्धाप्रतिभासे न घटत्वादिजा-  
 तिसिद्धिः प्रमाणान्तराभावादित्यर्थः । घटपटरूपस्य  
 विशिष्टस्य लक्ष्यत्वेन स्वीकारात्तलक्षणस्य तत्रातिव्या-  
 प्तिरित्याशङ्गाह \* नचेति \* कुत इत्यत आह \* स्वतन्त्रे-  
 ति \* व्यवहारस्वातन्त्र्यमेव दर्शयति \* न पुनरिति \*  
 घटपटाविति द्विवचनप्रयोगान् द्वित्वमेव तयोर्भाति न  
 पुनस्तावप्येकजानेनातो न वैशिष्ट्यप्रसङ्ग इत्यत आह ।  
 \* नचेति \* आदिपदेनाविरलनानाज्ञानारूढत्व-  
 ग्रहणम् । कुतो न मन्तव्येत्यत आह \* यत इति \*  
 तत्तेदन्ताविशिष्टाश्रयमेकत्वं तद्द्वयानवगाहिनाऽनु-  
 भवेन स्मरणेन वा गृह्येतेत्युक्तं तथा घटपटस्वरूपान-  
 वगाहिज्ञानेन तद्द्वित्वं नावगाह्येतेत्यर्थः । उक्तातिव्या-  
 प्तिं द्वितीयलक्षणेऽप्यतिदिशति \* अत इति \* घटपट-  
 रूपोविशिष्टः स्यादित्युक्तदोषादेवेत्यर्थः । दण्डीति  
 प्रत्ययेन घटपटावितिप्रत्ययस्य तुल्यत्वादितिद्रष्टव्यम् ।

उक्तातिप्रसङ्गनिवारणाय लक्षणान्तरं शङ्कते । :

११ अतिप्रसङ्गनिवारकलक्षणान्तरनिरासः ।

अथाप्रकाशमानासम्बन्धोऽनेक एकबुद्ध्यारूढस्तथा नचैवं घटपटौ तत्कथमुक्तदोषापत्तिरिति चेन्न । अप्रकाशमानोऽसम्बन्धोययोरित्ययमप्यर्थो विशकलित इति घटत्वपटत्वव्यक्त्यादिवैशिष्ट्यमपि तत्र भज्येता- विशेषात् ।

\* अथेति \* घटपटावित्यस्य वैशिष्ट्यव्यावृत्तये विशेषणमप्रकाशेति । एकस्वरूपव्यावृत्तयेऽनेकेति । अनेकबुद्ध्यारूढव्यावृत्त्यर्थमेकबुद्धीति । तथा-विशिष्ट इत्यर्थः । घटपटयोस्तु परस्परमसम्बन्ध एव प्रकाशतेऽतो-नाप्रकाशमानासम्बन्धत्वमतो न वैशिष्ट्यापत्तिरिति निगमयति \* नचेति \* लक्षणवाक्यस्य पर्यवसितमर्थं दर्शयन्परिहरति \* नेति \* इत्युक्तं स्यादित्यभ्याहारः । अस्त्वयमर्थः कोदोष इत्यत आह \* अयमपीति \* घटपटावित्येवंरूपोऽर्थः सङ्गृहितोभासमानोपि त्वया विशकलित इति कृत्वा घटपटावित्यस्मिन् ज्ञाने घटत्वपट-त्वाभ्यां सम्बन्धप्रतीतावपि तयोः परस्परसम्बन्धाप्रतीतेः स्वजातिभ्यां वैशिष्ट्यप्रतीतिरपि न स्यादित्यर्थः ।

पुनरपि घटपटावित्यस्य विशिष्टत्वप्रसङ्गपरिहा-  
राय लक्षणान्तरं शङ्कते ।

१२ अतिप्रसङ्गनिवारक लक्षणान्तरनिरासः ।

अथ धर्मधर्मिसम्बन्धाः स्वतन्त्रा एवैकबुद्ध्यारूढा-

स्तथा नच घटपटौ धर्मधर्मिरूपावित्यनतिप्रसङ्ग इति चेन्न । धर्मत्वस्यैकस्य दण्डादिगुणादिसाधारणस्य वक्तव्यत्वावातात् । सोऽप्येष्टव्य इति चेत् । इष्यतां परं तस्यापि बालुकावद्विशकलितस्योपगन्तव्यत्वेन धर्म्येव किञ्च धर्मः स्यात् । तथाप्रतीत्यभावाच्च स्यादिति चेन्न । त्वदुक्तैकप्रतीत्याराहस्याविशेषे प्रतीतिरपि तथा किञ्च स्यात् । मास्तु धर्मत्वमनुगतं तत्तद्रूपादिपदार्थस्वरूपमेव तथा विचित्त्वं यत्तदेव धर्मिणा सम्बन्धेन च सममेकबुद्ध्यारूढं विशिष्टं नान्यदिति चेन्न । तेषां स्वरूपाणां भेदेन नानाभूतेषु विशिष्टेषु अनुगता विशिष्टबुद्धिर्न स्यात् । सम्बन्धमपि तर्हि विलुप्तैवस्वभावादेव रूपादिकं तथाविधमाधत्ताम् । एतदपि किं नस्यादिति चेत्तर्हि वराकोधर्म्यपि विसृज्यतां यथा विना सम्बन्धं विशिष्टबुद्धी रूपादिस्वभावसामर्थ्यात्समर्थिता तथा विना धर्मिणमप्यास्तित्रिति जिनं जैनैः ।

\* अथेति \* स्वतन्त्रा इति विशिष्टस्यानुपसर्जनीभूता इतिविशेषणं-दण्डादीनां विशिष्टस्य विशेपणत्वं कथितदूषणं परिहर्तुम् । धर्माधर्मविशेषणेन कथमुक्तप्रसङ्गनिवारणमित्यत आह \* नचेति \* परिहरति \* नेति \* दण्डो देवदत्तो रक्तः पट इति द्रव्यगुणादिभिर्द्रव्यगुणादेर्विशिष्टत्वं दृश्यते तस्य द्रव्यगुणादि प्रति

द्रव्यगुणादेर्द्धर्मत्वं वाच्यमेवञ्च तद्धर्मत्वमननुगतं चे-  
दव्याप्तिरनुगतं चेद्दर्शनीयं तदित्यर्थः । धर्मत्वाधि-  
करणं धर्म इति दण्डादौ धर्मत्वं वक्तुं श-  
क्यत इति शङ्कते \* सोऽपीति \* विशिष्टस्याद्या-  
प्यसिद्धेः धर्मत्वयुक्तो धर्म इति वक्तुमशक्यत्वाद्धर्मत्वं  
दण्डादप्यत्र अपःशलाकायत् विशकलिताः स्वीका-  
र्यास्तथाच धर्मिणोऽपि धर्मत्वं किं न स्यात् विशक-  
लितधर्मत्वस्य तत्रापि भावादिति परिहरति \* इष्य-  
तामिति \* धर्मिणो धर्मत्वविशिष्टत्वेन प्रतीतिव्यवहा-  
राभावान्न धर्मत्वमिति शङ्कते \* तथेति \* एकयुद्ध्या-  
रूढत्वं विशिष्टव्यवहारनिदानं स्वयाऽङ्गीकृतं तदत्रापि  
सम्भवति धर्मधर्मिसम्बन्धा एकयुद्ध्यारूढा इत्युक्त-  
त्वादतो धर्मिणोपि धर्मत्वविशिष्टव्यवहारः स्यादिति  
दृष्यति \* नेति \* यद्वा पूर्वोक्तघटपटस्वरूपैकविशि-  
ष्टप्रसङ्गे तथाप्रतीत्यभावादित्याशङ्क्यपरिहार इति  
योज्यम् । अनुगतं धर्मत्वं निरूपणञ्च सहते चेन्माभूत्  
का क्षतिरिति शङ्कते \* माऽस्त्विति \* तर्हि द्रव्यादिषु  
अनुगतधर्मयुद्धिर्न स्यान्निमित्ताभावादित्याशङ्क्याह \*  
तदिति \* रूपादीनां स्वरूपमेव तादृशयुद्धिनिमित्तमि-  
त्यर्थः । किं तद्विचित्रस्वरूपमिति दर्शयति \* यदिति \*  
रूपादेः स्वरूपमेव धर्मिणा सन्बन्धेन च सहितमेक-  
युद्ध्यारूढं विशिष्टं न तत्त्वान्तरमित्यर्थः । स्वानुगतो-  
पाध्यभावे क्षतिमाह \* नेति \* स्वरूपाणां व्यावृत्त-  
त्वेनानुगतयुद्धिनिदानत्वाभावात् अनुगतविशिष्टयु-  
द्धिरनुगतधर्मयुद्धिश्च न स्यादित्यर्थः । धर्मिणा



सम्बन्धेन च साहित्यं यदुक्तं तदपि न सिद्ध्यति स्वभा-  
ववैचित्र्यं वदत इत्याह \*सम्बन्धमिति\* यथाऽनुगतमुपा-  
धिं लुम्पसि तथा सम्बन्धमपि लुम्प एकजानारूढं  
विशेषणं विशेष्यं च विशिष्टप्रत्ययमाधास्यति स्वभा-  
वादेवेत्यर्थः । सम्बन्धोपि लुप्यतामग्रमिष्ट एव प्रसङ्ग  
इत्याह \*एवमिति\* प्रतीयमानसम्बन्धत्वात् धर्मिणां-  
पि त्यागप्रसङ्ग इति परिहरति \*तर्हीति\* कथं ध-  
र्मिविसर्जने धर्मिविशिष्टप्रत्यय इत्यत आह \*यथेति\*  
सम्बन्धाभावेपि रूपादिस्वरूपसामर्थ्यादेव विशिष्ट-  
प्रत्ययवत् धर्म्यभावेपि तत् एव विशिष्टप्रत्ययः स्या-  
दिति, न रूपादिमत्तघटादि धर्मिभूतमस्ति किन्तु रू-  
पादिभिरेव रूपवान् घट इत्यादिव्यवहारो निर्घर्ष्यते  
स्वलक्षणत्वात् सर्वस्येति स्वीकुर्यद्भिर्द्यौर्दैर्जितमित्यर्थः ।

शुक्लः शङ्ख इत्यादिमंसृष्टप्रत्यये धर्मातिरिक्तधर्मि-  
प्रतीतेस्तदपलापोऽशक्योऽनुभवविरोधादिति प्रती-  
तिबलेन चोदयति ।

१३ प्रतीतिबलेनातिरिक्तधर्मिसिद्धिरित्यतः ।

स्यादप्येवं यदि शुक्ल इत्येतावन्मात्राद्येव प्रती-  
येत, किन्तु शुक्लः शङ्ख इत्यादिना प्रत्ययेन  
सामानाधिकरण्यमुल्लिखता धर्म्यप्यानीय दीयत इ-  
ति चेन्न । शङ्खत्वजातेरुपाधेर्वा रूपादेरविरल-  
तादृगवस्थितस्य वा स्वरूपनेलक्षण्यमेव तत्पदे-  
ऽभिपिच्यता येन विनाऽप्याधिकरणं सामानाधिकरण्यव्य-

वहारः स्यात् । किञ्च नैतावन्मात्रं, बुद्धिमादाय तदर्थ-  
गतवैचित्र्यान्तरखण्डने बुद्धिरेव स्वकारणसामर्थ्यात्तथो-  
त्थिता तत्तद्व्यवहारप्रसन्निही स्वीक्रियतां कृतमर्थव्य-  
सनेन ।

तस्मात्—

“प्रत्येतव्यस्य वैचित्र्यं प्रत्ययोलेखसाक्षिकम् ।

धियं निवेश्य लुम्पद्भ्यो भङ्गं साक्षेव यच्छति” ॥ १ ॥

अनुभवोऽन्यथासिद्ध इति परिहरति \* नेति \*  
शङ्क्यस्य जातेः स्वरूपवैलक्षण्यमेव वा नैरन्तर्येणै-  
क्युज्यासिद्धतयाऽवस्थितस्य रूपादेः स्वरूपवैलक्षण्यमेव  
वा धर्मिपदेऽभिप्रेक्ष्यतां किमन्येन धर्मिणेत्यर्थः । अ-  
तिप्रसङ्गान्तरमाह \* किञ्चेति \* नैतावन्मात्रं दूषणं-  
यिरलनानाज्ञानमादाय विशेषणाद्यतिरिक्तविशिष्ट-  
खण्डने वैशेषिकेण क्रियमाणे न तस्य स्वरूपादिर-  
पि सिध्येत् पूर्वपूर्ववासनासमुत्थितसांयित्तेरेव तत्त-  
द्व्यवहारजनकत्वसम्भवादिति बाह्यार्थापलाप एव स-  
र्वत्र स्यादित्यर्थः । यस्मादण्डादिप्रत्ययविलक्ष-  
णे दण्डीतिप्रत्यये सति तदपलापोऽशक्यस्तस्मा-  
दिति फलितं श्लोकेन सदृष्टह्यति । एकैकस्मिन्पादशः  
प्रत्ययः शब्दोवा ततो विलक्षण एव दण्डीतिप्रत्ययः  
शब्दश्चातो ज्ञातव्यस्य वैचित्र्यं प्रत्ययोलेखसाक्षिकं तन्न-  
लुप्यते वैशेषिकादिभिर्विशिष्टं चस्त्वन्तरं नास्ति वि-  
लक्षणबुद्धिरेव तद्व्यवहारं जनयतीतिवदङ्गिस्तेभ्यो ;

भङ्ग मनुभव एव प्रयच्छतीत्यर्थः ।

अर्थवैचित्र्यस्थाने धियं निवेद्यार्थं खण्डयतोपि ना-  
नुभवाविरोधो यतोऽदृश्ये प्रतियोगिनि धर्मिमात्रधिय-  
मभावस्थानेऽभिषिक्तवानिति शङ्काव्याजेन तस्याप्यं-  
शतोऽनुभवविरोधमाह ।

१४ विशिष्टनिरासे युक्त्यन्तरम् ।

यत्तु केन चिदभावस्य स्थाने तन्मात्रधीरभिषिक्ता  
तत्तस्य परमुचितम् ।

गुरुर्धियमभावस्य स्थाने स्थानेऽभिषिक्तवान् ।

प्रसिद्धएव लोकेऽस्मिन् बुद्धबन्धुः प्रभाकरः ॥२॥

अपि चैकबुद्धचारूढोऽनेकश्च सन्बन्धश्च विशिष्ट-  
इति पक्षे योप्येवंरूपवैलक्षण्यभाविशिष्ट इति कथ्यते  
सोऽप्ययं विशिष्टोऽविशिष्टाद्वैलक्ष्येन बोध्यमानो ज्ञानम-  
न्तर्भाव्यैव स्यादिति तत्र तत्रापि ज्ञानान्तरनिवेशनेऽ-  
नवस्था क्वचिदनिवेशे तदभावादविशिष्टत्वे शेषस्याऽऽमू-  
लमविशिष्टत्वापातः । तद्योग्यस्तथेति चेत् । न तर्हि यो-  
ग्यतापि तद्विशेषणं बालुकावदसंलग्नाऽतिप्रसङ्गिकैवे-  
त्युक्तमावर्तते ।

\*यत्त्विति\* यत्तु परं तत्तस्यैवेतियावत् । उक्तमर्थं  
श्लोकेनोपनिबध्नाति \* गुरुरिति \* गुरुरभावस्य स्थाने  
धियमभिषिक्तवानित्यतः तत् स्थाने स्थानेशब्दो निपा-  
तत्वात् युक्तमित्यस्मिन्नर्थे । बुद्धोपन्युर्यस्य स बुद्धबन्धः क्ष-

णिकप्रमाणसम्बन्धिसत्त्वमङ्गीकुर्वताऽभावक्षणिकत्वा-  
द्युपगमादिति भावः । विशिष्टखण्डने युक्त्यन्तरं वक्तुं  
पूर्वाक्तलक्षणमनुवदति \* अपि चेति \* एवरूपवैल-  
क्षण्यहीनेभ्यो वैलक्षण्यगुणो विशिष्टोऽस्तु को दोष  
इत्यत आह \*सोऽपीति \* स तावद्विशिष्टः अविशि-  
ष्टाद्वैलक्षण्येन बोध्यते नवा नचेद्विशिष्टाद्विशिष्टस्य  
वैलक्षण्यज्ञानाभावात् विशिष्टस्याविशिष्टाद्वैलक्षण्यज्ञ-  
सिद्धेत् युज्यते चेत् तद्विशिष्टाद्वैलक्षण्येन युद्धाद्विशि-  
ष्टाद्विशिष्टवैलक्षण्यं युज्यत उतायुदाद्यद्युद्धात्तदा स्व-  
तो वैलक्षण्येनावुद्धात् स्वस्य वैलक्षण्यज्ञानाभाववत्त-  
तोपि तन्न स्यादुद्धाच्चतदास्माद्वैलक्षण्येन स्वस्य वै-  
लक्षण्यज्ञानाभावात् सोपि न स्यात्तदर्थं तन्न तन्न  
ज्ञानान्तरनिवेशनेऽनवस्थेत्यर्थः । यथनवस्थापरिहा-  
राय कचिद्वैलक्षण्यज्ञानक्षेप्यते तत्राह \* कचिदिति \*  
यत्र वैलक्षण्यशृङ्खलाविच्छेदस्तत्र वैलक्षण्यज्ञानाभावेन  
विशिष्टत्वासिद्धेरामूलमविशिष्टत्वापात इत्यर्थः । वि-  
लक्षणज्ञानविषयत्वाभावेऽप्यविशिष्टाद्वैलक्षण्यज्ञान-  
योग्यस्य विशिष्टत्वेन विवक्षितत्वान्नानवस्थेति शङ्कने  
\*तदिति\* दूषयति \*तर्हीति\* योग्यतापि विशेषणं  
भवन्ती विशिष्टे विशिष्टाऽविशिष्टा वा यदि विशिष्टा  
तर्हि तत्तज्ज्ञानापेक्षयाऽनवस्था यद्यविशिष्टा सर्वत्रैव  
तन्निमित्तप्रतीतिप्रसङ्गोऽविशेषादित्यर्थः ।

एकज्ञानारूढत्वमित्युक्तं तदपि दुर्गिरूपमित्याह ।

१५ विशिष्टस्यैव प्रकारान्तरेण निरासः ।

एवमेकमिति ज्ञानमित्यारूढमित्यादिद्वारैर्द्रष्टव्य-

म् । तथाहि—

“अविशिष्टाद्विशिष्टस्य वैशिष्ट्ये यदि धीर्विशेत् ।

तद्व्युद्धिधारान्निश्रान्तिः स्याद्वा मूलाविशिष्टतेति ॥३॥

विशिष्टनिरासेन च सर्वाणि लक्षणानि निरस्ता-  
नीति मन्तव्यं यथा गुणाश्रयोद्रव्यमित्यादि ।

\* एवमिति \* एकत्वविशिष्टमेकमुच्यते ज्ञानत्व-  
विशिष्टं ज्ञानमाहृत्यविशिष्टं आहृतं सम्बन्धत्वाविशि-  
ष्टः सम्बन्धस्तस्य विशिष्टानभ्युपगमेऽसिद्धेर्न विशिष्ट-  
व्यवहारसिद्धिरित्याशयः । उक्तेऽर्थे श्लोकमवतारयति \*  
तथाहीति \* । विशिष्टस्याऽविशिष्टाद्वैशिष्ट्ये वैलक्षण्ये धी-  
प्रवेशमन्तरेण वैलक्षण्याऽसिद्धेर्यदि वैलक्षण्यधीर्विशेत्  
तर्हि तद्व्युद्धिधारानवधिष्वेऽनवस्थामसद्भात् फचिद्वि-  
श्रान्तौ तत्र विशिष्टत्वाऽसिद्धेस्तत्प्रभृत्यामूलमवि-  
शिष्टताऽऽपद्यतइत्यर्थः । विशिष्टनिरासेन न केवलम-  
भावनिरासः सिद्धः किन्तु सर्वलक्षणनिरासः स्यात्प-  
क्षधर्मतादिविशिष्टत्वाल्लक्षणस्येति विशिष्टखण्डनस्य  
महत्प्रयोजनम् । विशिष्टदृष्टान्तव्याजेन द्रव्यादिखण्डनं  
प्रस्ताति \* यथेति \*

इति अभावखण्डनं विशिष्टखण्डनञ्च ।

द्रव्यलक्षणखण्डनेऽधिकं दृपणमाह ।

१६ द्रव्यलक्षणखण्डनारम्भः ।

इतोऽपि गुणाश्रयोद्रव्यमित्यसङ्गतं तथाहि—कथमेत-

लक्षणमवधारणीयं सङ्ख्यारूपगुणवत्तया रूपादेरपि प्रती-  
तेः । भ्रान्तिरसाविति चेत् । पृथिव्यादौ कथमभ्रान्तिरिति  
वक्तव्यम् । तत्र बाधकाभावादिति चेत् । तुल्यम् । गुण-  
स्य गुणवत्तायां बाधकमस्माभिरवश्यं वक्तव्यं निर्गुणा  
गुणा इति सिद्धान्तादिति चेत् । रूपादेर्गुणत्वस्यैव नि-  
श्चेतुमशक्यत्वात् ।

• इतोऽपीति • गुणत्वाद्याश्रयगुणादिव्यापृत्यर्थ  
गुणाश्रयत्वविशेषणम् । अतिव्याप्याश्रभावे कथमस-  
ङ्गतं लक्षणमित्यनस्तदुपपादयति • तथाहेति • सिता-  
सितहरितपीतरक्ततया पञ्च रूपाणि मधुरादयः षड्-  
रसा इति सङ्ख्यालक्षणत्वाद्व्यापादावतिव्याप्तिरित्यर्थः ।  
पञ्चाशकारबुद्धिविषयतया द्रव्यमारूप्याव रूपादौ  
सङ्ख्याप्रतीतिस्तत्र भ्रान्तेति तत्र नातिव्याप्तिरिति  
शङ्कने • भ्रान्तिरिति • भ्रान्तेरभ्रान्तिपूर्वत्वात्पृथिव्यादौ  
तत्र अभ्रान्तिरिति चाप्यत्र तद्विशेष्योमानाभावादिति  
परिहरति • पृथिवीति • इयं प्रतीतिर्न भ्रान्तिरसा-  
व्यवर्तितित्यात्मप्रतिपक्षवादिति मानं शङ्कने • त-  
त्रेति • समस्ममाधिरित्याह • तुल्यामति • प्रत्यक्षपा-  
धाभावेपि यांकिरूपाद्याद्भ्रान्त्यं शङ्कने • गुणस्येति •  
स्थगृह्यनयस्थादिरूपपाधकमित्यर्थः । कृत इत्यत आह  
• निरिति • रूपादेर्गुणत्वस्यासिद्धेर्ज्ञानवस्थादाति प-  
रिहरति • नेति •

सामान्यवान् गुणः संयोगविभागयोरनपेक्षो न

कारणं गुण इति तल्लक्षणयोगाद्गुणत्वं रूपादेरिति शङ्कते ।

१७ गुणलक्षणनिरासः ।

सामान्यवान् गुण इत्यादिगुणलक्षणयोगात्तन्निश्चय-  
इति चेन्न । अगुण इति गुणलक्षणांशस्यासिद्धेः सङ्ख्या-  
वत्तया प्रतीतेर्विद्यमानत्वात् । भ्रान्तिरिति चेन्न । पर-  
स्पराश्रयप्रसङ्गात् । सङ्ख्यावत्तया प्रतीतेर्भ्रान्तित्वे गुण-  
लक्षणसिद्धिः तस्मिन् च बाधेन भ्रान्तित्वस्थापनम् ।  
नच हेत्वन्तराद्रूपादेर्गुणत्वसिद्धौ बाधकसिद्धिः दृष्टा-  
न्तस्यापि सङ्ख्यायोगिप्रत्ययाक्रान्तत्वेन प्रसक्तद्रव्यको-  
टिप्रवेशतया गुणत्वेनासिद्धेः । सङ्ख्यायाः सङ्ख्यावत्त्वे-  
नानवस्थाप्रसङ्गोन्निःसङ्ख्यत्वव्यवस्थितौ दृष्टान्तत्वं  
सम्भविष्यतीति चेन्न । पृथक्त्वेनापि तस्याः सम्भावि-  
तद्रव्यकोटिप्रवेशत्वात् । एवं पृथक्त्वस्यापि सङ्ख्या-  
वत्तयेति ।

\* सामान्येति \* उत्तरत्रिकद्रव्यकर्मन्यावृत्त्यर्था-  
नि विशेषणानि । गुणनिश्चयमन्तरेण तत्प्रतियोगिक-  
स्यास्य गुणत्वस्य गुणशून्यत्वस्य लक्षणांशस्यासिद्धे-  
र्विशेषणासिद्धिर्लक्षणस्यान्यथाऽन्योन्याश्रय इति परि-  
हरति \* नेति \* असिद्धौ हेतुमाह \* सङ्ख्यायति \* सङ्-  
ख्यावत्त्वप्रतीतिर्भ्रान्तित्वाद्गुण इति विशेषणसिद्धि-

रिति शङ्कते \* भ्रान्तिरिति \* परस्पराश्रयान्नैकस्यापि  
 सिद्धिरिति तदेवोपपादयति \* सङ्ख्येति \* रूपादयो गुणाः  
 सामान्यवत्वास्पर्शवत्वाक्रियत्वे सति बाह्येन्द्रियग्राह्य-  
 त्वात्सङ्ख्यावदित्यनुमानतो रूपादेर्गुणत्वसिद्धेर्न पर-  
 स्पराश्रय इत्यनवस्थाप्रसङ्गस्य बाधकत्वसिद्धिरित्याश-  
 ङ्गाह \* नचेति \* कुत इत्यत आह \* दृष्टान्तेति \* एका स-  
 ङ्ख्याऽनेका सङ्ख्येति सङ्ख्यावत्त्वप्रतीत्या गुणत्वासि-  
 द्धौ साध्यवैकल्यात् दृष्टान्तस्येत्यर्थः । सङ्ख्यायाः सङ्-  
 ख्यावत्त्वेऽनवस्थाप्रसङ्गादगुणेत्यादिलक्षणात् गुणत्वसि-  
 द्धौ सैव दृष्टान्तोभवतीति शङ्कते \* सङ्ख्येति \* पृथक्त्व-  
 गुणयोगित्वसम्भवात्तथापि साध्यशून्यं निदर्शनमिति  
 परिहरति \* नेति \* तर्हि पृथक्त्वस्य पृथक्त्वान्तरयोगेऽन-  
 वस्थानाद्गुणत्वसिद्धौ पृथक्त्वेव दृष्टान्त इत्यत आह  
 \* एवमिति \* पृथक्त्वान्तरायोगित्वेपि द्विपृथक्त्वस्य  
 पृथक्त्वमिति सङ्ख्यावत्त्वप्रतीतेः साध्यवैकल्यमित्यर्थः ।  
 गुणलक्षणान्तरमाशङ्क्य निराचष्टे ।

१८ गुणस्य लक्षणान्तरनिरासः ।

जातीतरानाश्रयोऽकर्मरूपो गुण इत्यपि न, जातिव्या-  
 पकत्वात् । जातिमात्राश्रय इत्येवार्थ इति चेन्न । अभा-  
 वाश्रयतया सर्वाव्यापनात् । जातिमात्रमात्राश्रयइति  
 चेन्न । उपाधीनामपि तदाश्रितत्वात् । नोपाधीनामाश्र-  
 यो रूपादिः किन्तु कथमपि सम्यन्धी तावतैवानुमादिप्र-  
 वृत्तिरिति चेन्न । उपाधिसम्यन्धं प्रत्यप्याश्रयत्वस्य मन्त-



व्यत्वात् । अन्यथा यदि किञ्चिद्रूपमत्र नेप्यते तदा सामान्यविशेषानुमानं तत्र न स्यात् । व्यधिकरणयोग्यगमकभावानभ्युपगमात् । तस्माद्यदेतदेव लक्षणं तत्तावन्न जातिरूपं तदिदं रूपं यदि रूपादौ नास्ति तदानीमस्ति, यद्यस्ति तदा नास्तीति विचित्रेण लगेत्युक्ते न लगति मालगेत्युक्तं च लगतीति प्रवहिका मनुकरोति ।

\* जातीति \* द्रव्यव्यावृत्त्यर्थं जातीतरानाश्रयत्वाविशेषणं तस्य गुणाव्याश्रयत्वात् । तदव्याश्रयत्वनिषेधेऽर्थात् जातिमात्राश्रयत्वादिकर्मरूपसिद्धेः सामान्यादिव्यवच्छेदः । कर्मव्यवच्छेदार्थमकर्मैति विशेषणम् । यथाश्रुतस्यातिव्याप्तेरित्याह \*जातीति\* जातीतरानाश्रयत्वादिकर्मरूपत्वाच्च गुणत्वप्रसङ्ग इत्यर्थः । ननु जातेर्जातीतरानाश्रयत्वमसिद्धं समवायाश्रयत्वादिति चेन्मैवम् । समवायकटाक्षेण गुणस्यापि तदसिद्धिप्रसङ्गादिति । विशेषनिषेधस्य शेषाभ्यनुज्ञाविषयत्वात् जातिमात्राश्रयत्वं विवक्षितन्तदभावाच्च जातेर्नातिव्याप्तिरिति शङ्कते \* जातीति \* असम्भवेन तं दूषयति \*नेति\* गुणानां जात्याश्रयत्वेऽपि गुणायनन्ताभावाधिकरणत्वेन मात्रार्थाभावादसिद्धिर्लक्षणस्येत्यर्थः । मात्रशब्देन जातिव्यातिरिक्तभावानाश्रयत्वस्य विवक्षितत्वान्नासिद्धिरिति शङ्कते \*जातीति\* जातिव्यातिरिक्तलक्षणप्रमेयत्वादिभावोपाधीनां गुणा-

अयत्वादसिद्धिर्लक्षणस्येति परिहरति \* नेति \* उपा-  
धिं प्रत्याश्रयत्वज्ञास्ति रूपादेरिति शङ्कने \* नेति \* उपा-  
धयनाश्रयत्वे रूपादेरूपाधिभिः सम्बन्धो न स्यादित्यत  
आह \* किन्त्विति \* कार्योत्पादनशक्तेः कार्यगतत्वा-  
भावेऽपि कार्यसम्बन्धवदनाश्रितोऽप्युपाधिस्तन्निष्ठ-  
ताव्यवहारं स्वभावभेदादेव जनयतीत्यर्थः । कथं  
तर्हि लक्षणस्य केवलव्यतिरेक्यनुमानस्य पक्षधर्मतेत्यत  
आह \* तावतेति \* परिहरति \* नेति \* भावस्वरूपमेव  
सम्बन्धोऽन्य एव वा, उभयथापि सम्बन्धस्य रूपाद्या-  
श्रयत्वमाश्रयणीयमन्यथा पक्षधर्मत्वाभावात्तद्ग-  
तवैधर्म्याद्यसाधनत्वप्रसङ्गात्तन्निष्ठत्वे जातिमात्राश्र-  
यत्वासिद्धिरित्यर्थः । उक्तमर्थं व्यतिरेकमुखेनोपपा-  
दयति \* अन्ययेति \* यदि किञ्चिद्भावरूपं गुणेषु नेप्यते  
तदाऽयं सामान्यगुणोऽयं च विशेषगुण इत्यनुमान-  
स्य व्यधिकरणसिद्धिप्रसङ्गादित्यर्थः । व्याघातान्नैव-  
मभ्युपेयमित्युपसंहरन् लक्षणस्याजातिरूपस्य दर्श-  
यति \* तस्मादिति \* व्याघातमेव दर्शयति \* तदिति \*  
अत्यर्थं विचित्रेण प्रकारेण त्वदीयमिदं लक्षणं प्रहेलि-  
काक्रीडामनुकरोतीति सम्बन्धः । जातिमात्रभावाश्र-  
योऽरुमरूप इति लक्षणं यदि लक्ष्ये नास्ति तदा हेतोः प-  
क्षधर्मत्वं यद्यस्ति तर्ह्यपक्षधर्मत्वं यथा बालोन्मत्तादि-  
रग्रेत्युक्ते न लगति मालयेत्युक्ते लगतीति विज्ञातं कै-  
चिन्नं तत्तुल्यमित्यर्थः । यद्वा लगेत्युक्ते न लगति मा-  
लगेत्युक्ते लगतीति ।

एवं गुणलक्षणानिरूपणेन रूपादेर्गुणत्वासिद्धि-

मुक्ता द्रव्यलक्षणे दूषणान्तरमाह ।

१९ द्रव्यलक्षणे दूषणान्तरम् ।

अपि च गुणाश्रय इत्यत्र कश्चाश्रयार्थः ? समवा-  
यीति चेन्न । गुणत्वादेरपि द्रव्यत्वप्रसङ्गात् गुणाव-  
च्छिन्नस्य समवायस्य गुणत्वेऽपि विश्रान्तत्वात् । गुणः  
समवेतो यत्र स गुणसमवायीति विवक्षितमिति चेन्न ।  
यत्रेत्यस्याधिकरणार्थस्याद्याप्यनिरूपणेन तेनैव तद्व्या-  
कारानुपपत्तेः । इहेति प्रत्ययहेतुराधार इति चेन्न ।  
इह शङ्के पीतिमेति प्रत्ययाच्छङ्कस्य पीतगुणाधिकरण-  
त्वप्रसङ्गात् । भ्रान्तिरसौ यथार्थश्च प्रत्ययोऽत्र विवक्षित  
इति चेन्न । तदर्थासत्त्वानिरूपणव्यतिरेकेण तदप्रामाण्य-  
स्य बोद्धुमशक्यत्वात् । न चाद्यापीहेति प्रत्ययस्यार्थः  
प्रतीतो यत्प्रतियोगिकमसत्त्वं तत्र निरूप्यते । पीतत्वं  
प्रतियोगि तच्च कचित्सिद्धमेवेति चेन्न । तस्य प्रमित-  
त्वादेवासत्त्वानुपपत्तेः । तत्र न तस्य प्रमितत्वमिति  
चेन्न । तत्रेत्याधारत्वानिरूपणादिति ।

\*अपिचेति\* नकोपीत्याक्षिप्तमपि पृष्टं मत्वा तन्निरू-  
क्तिं शङ्कते \* समवायीति\* अतिव्यापकमिति दूषय-  
ति \*नेति\* प्रसङ्गमेव स्पष्टयति \*गुणेति\* सम्वन्धस्य  
व्याश्रयत्वादिच्यर्थः।गुण समवेतो यत्र स गुणसमवायी  
विवक्षितो नच गुणत्वादौ गुणत्वस्य समवेतत्वमि-  
त्यतिव्याप्तिपरिहारं शङ्कते \* गुण इति \* यवेतिनिर्दिष्ट-

प्रत्ययस्योभयत्रापि तुल्यत्वादित्युक्तमनुषजनीयम् । द्रव्यं एव सङ्ख्यास्वीकारे तत्सम्बन्धात् गुणेऽपि तद्व्यवहारोपपत्तौ कल्पनालाघवात् गुणे सङ्ख्याद्यस्वीकार इति चेत् विपरीतमेव कुतो न स्यात् सत्तासामान्याद्यपि गुणादौ किमर्थमङ्गीक्रियते द्रव्यद्वारैव तत्र व्यवहारोपपत्तेः ।

\* एतेनेति \* आश्रयानिरूपणेन कार्यसमवायो यत्र तत्समवायीति तत्समवायित्वानिरुक्तेः इत्यर्थः । रूपादौ चास्य लक्षणस्य भावात् द्रव्यत्वं प्रसज्यते इत्याह \* कथमिति \* कथं च तन्निर्णेतव्यमित्यत आह \*रूपेति\* एको घट इतिचदेकं रूपमितितदाधिकरणप्रत्ययस्य समवायित्वप्रयोजकस्य तुल्यत्वादित्यर्थः । एकं रूपमित्यादिप्रतीतिर्भ्रान्तीरूपादौ गुणाभावात् गुणादीनां निर्गुणत्वादिति शङ्कते \*सङ्ख्येति\* घटादौ षाट्शी सङ्ख्याप्रतीतिस्तादृश्येव रूपादौ तत्प्रतीतिर्न वैलक्षण्यलेशोपात्युक्तयुक्तिरनुसन्धेयेति परिहरति \* घटेति \* लाघवतर्कावष्टम्भेन शङ्कते \* द्रव्य इति \* द्रव्यस्य तावत्सङ्ख्याधिकरणत्वमुभयानुमतं तदेकार्थसमवायादेव गुणादौ सङ्ख्याव्यवहारोपपत्तौ न सङ्ख्यान्तरमूरीकार्यं गौरवादित्यर्थः । गुण एव सङ्ख्यास्वीकारो द्रव्ये पुनः तत्समवायिनियन्धन एव सङ्ख्याप्रत्यय इति विपरीतं किं न स्यादिति परिहरति \* नेति \* रूपादौ सङ्ख्याप्रतीतौ सत्यामपि

लाघवतर्कतस्तन्निराकरणे सत्ताद्यपलापोपि स्याद-  
विशेषादित्याह \* सत्तेति \* आदिपदेन समवायस-  
ङ्ग्रहः । गुणः सन् कर्म सदिति सदनुगतव्यवहारस्तत्प्र-  
योजनमित्यत आह \* द्रव्येति \* द्रव्य एव सत्तादि-  
स्वाकारे तदेकार्थसमवायाद् गुणादौ तद्व्यवहारोपप-  
त्तिरित्यर्थः ।

इति द्रव्यगुणयोर्लक्षणखण्डनम् ।

एवं द्रव्यादिलक्षणं खण्डयित्वा सामान्यलक्षण-  
खण्डनमारभते ।

२१ सामान्यलक्षणखण्डनारम्भः ।

ननु सामान्यार्थ एव कः ? तथाहि—अनुवृत्तप्रत्यय-  
कारणं सामान्यमिति न लक्षणं सामान्या सर्वकार्यो-  
त्पत्तेः तथा तदेकदेशान्तरैश्च व्यभिचारात् । असाधा-  
रणविशेषणादनन्यजातीयप्रयोजकत्वञ्च तदिति चेन्न ।  
स्वसामान्यामपि प्रसङ्गतादवस्थात् । भेदप्रतिपत्त्यादावपि,  
प्रयोजकत्वाच्च । एतत्प्रतिपत्तिप्रमाणकत्वमिति चेन्न ।  
स्वसामान्यामप्यस्याः प्रमाणत्वात् । एनदेकप्रमाणक-  
त्वमिति चेन्न । अर्थक्रियाभेदादेरपि तत्र प्रमाणत्वात् ।  
एतत्प्रतिपत्तिप्रमाणकत्वमिति चेन्न । तद्विशिष्टस्यापि  
तत्त्वप्रसङ्गात् । तदवच्छिन्नप्रमांशप्रमाणकत्वमिति चेन्न ।  
तदसिद्धैवासिद्धेः । इयं प्रतीतिर्येन विना नोपपद्यते

तत्सामान्यमिति चेन्न । कारकान्तराणामपि तथात्वादिति ।

\*नन्विति\* क इत्याक्षेपे । सामान्यलक्षणमनूय दूषय-  
ति \*तथाहीति\* घटादिकारणविशेषव्यावृत्त्यर्थं विशे-  
षणद्वयम् । कारणशब्दोऽत्र हेतुवाचक उत प्रमाणवचन-  
इति विकल्प्य प्रथमेऽतिव्याप्तिमाह \*सामग्या इति\*  
अनुवृत्तप्रत्ययस्य जनकं सामान्यमित्युक्तं स्यादेवं च  
विषयमात्रात्तदनुत्पत्तेः सामग्रीतश्च तदुत्पत्तेस्तस्यास्त-  
देकदेशेषु चक्षुरादिषु चातिव्याप्तिरित्यर्थः । अनुवृत्त-  
प्रत्ययस्यासाधारणं कारणं सामान्यन्नचैवमतिव्या-  
प्तिः सामग्यादेः सर्वकार्यसाधारणत्वादिति शङ्कते  
\*असाधारणेति\* असाधारणत्वमेव विवेचयति \*अन-  
न्येति\* अनुवृत्तप्रत्ययमात्रजनकमित्यर्थः । अनुवृत्तप्रत्य-  
यसामग्यास्तदेकदेशानां च कार्यातिराजनकत्वादसा-  
धारणयादुक्तप्रसङ्गतादवस्थमिति भन्वानः परिहरति  
\*नेति\* नन्वसाधारणगिराऽनुवृत्तप्रत्ययस्य कर्मतया  
जनकं विवक्षितमिति न सामग्यादावतिव्याप्तिरिति ।  
मैवम् । अतीन्द्रियगुरुत्वादिसामान्ये तदव्यापनात् । ज्ञा-  
नस्यापि कर्मजत्वे प्रत्यक्षत्वापातात् । तदपि योगिप्रत्य-  
क्षमिति चेन्न । तस्यैव विगानात्, योगीन्द्रियन्न गुरुत्वा-  
दिविषयमिन्द्रियत्वादस्मदादीन्द्रियवदिति प्रयोगवि-  
रोधाच्च । नचादृष्टादि कस्यचित्प्रत्यक्षं प्रमेयत्वाद् घट-  
वदिति सप्रतिसाधनता कस्यचिच्छब्देनास्मदाद्यन्यत-  
मविवक्षायां बाधादस्मदादिविलक्षणविवक्षायामप्र-  
सिद्धविशेषणत्वात्साध्यवैकल्याच्च दृष्टान्तस्य, नचा-

न्यः साधारणः प्रामाणिकोस्तीत्यलम् । एवमतिव्या-  
प्तिमुक्ताऽसम्भावे चेदं लक्षणमित्याह \*भेदेति\* गो-  
त्वात् महिषादिर्न भवतीति भेदप्रत्यये तदभिधाने च  
सामान्यस्य प्रयोजकत्वान्नानुवृत्तप्रत्यय एवासाधार-  
ण्यमित्यर्थः । कारणशब्दः प्रमाणवचन इति द्वितीयं  
शङ्कते \* एतदिति \* एषा प्रतिपत्तिः प्रमाणं यत्र तत्त्वमि-  
ति तत्समासः । यद्यपि सामग्री कारणं तथापि न तस्या-  
मनुवृत्तप्रत्ययः प्रमाणमिति तद्व्यवच्छेदः । एतत्प्रतिपत्ति-  
प्रमाणकत्वमात्रं लक्षणमुतैनदेकप्रमाणत्वमिति चिक-  
ल्प्य प्रथमं दूषयति \* नेति \* सामग्यनुमापकत्वात् तत्रा-  
प्यस्याः प्रतिपत्तेः प्रमाणत्वादतिव्याप्तिरित्यर्थः । एषा  
प्रतिपत्तिरेकैव प्रमाणं यत्र तत्त्वमिति द्वितीयं शङ्कते  
\* एतदिति \* सामग्या नानाकारणमेलनापररूपाया न  
तदेकप्रमाणत्वं चक्षुरादेरूपादिज्ञानानुमेयत्वादालोका-  
देः प्रत्यक्षत्वादिति तद्व्युदास इत्यभिसन्धिः । स्मा-  
रकतया तावदर्थक्रियाविशेषोपि मानं ब्राह्मणत्वजातौ  
विशिष्टनातापितृजत्वज्ञानमतो ऽनुवृत्तप्रत्ययैकप्रमा-  
णत्वमसिद्धमित्याह \* नेति \* कारणशब्दस्यार्थान्तरं  
शङ्कते \* एतदिति \* एषा प्रतिपत्तिः प्रमा यस्मिन्  
तत्त्वं सामान्यं नच सामग्यामेषा प्रमा तदनुमापक-  
त्वेन प्रमाणत्वादितितन्निवृत्तिः । अतिव्याप्त्या दूषयति  
\* नेति \* नहि निष्कृष्टं सामान्यं प्रतीय इति व्य-  
क्तिविशिष्टेऽनुवृत्तप्रतीतिः प्रमा भवतीति विशेष-  
मवगाहितवतीति तस्यापि सामान्यरूपता स्यादि-  
त्यर्थः । अतिव्याप्तिपरिहाराय विशेषं शङ्कते \* तदिति \*

तत्र विषयेंऽशब्दयमस्ति व्यक्त्यंशः सामान्यांशश्चेति त-  
त्र विषयतया सामान्यांशेनावच्छिन्नः प्रमांशः प्रमा-  
यस्मिन् तत्त्वं विवक्षितन्नचासौ व्यक्त्यंशे, तदव-  
च्छिन्नप्रमांशस्यैव तत्र प्रमात्वादिति नातिव्याप्ति-  
रित्याशयः । सामान्यज्ञाने तदवच्छिन्नप्रमांशज्ञा-  
नन्तज्ज्ञाने च तद्विषयसामान्यज्ञानमितीतरेतराश्रय  
इति परिहरति \* नेति \* सामान्यासिद्ध्यैव त-  
द्विशिष्टलक्षणासिद्धिरित्यर्थः । लक्षणान्तरं शङ्कते  
\* इयमिति \* अनुगतप्रतीतिर्येन विना नोपपद्यते तत्सा-  
मान्यमित्यर्थः । नोत्पद्यत इत्यपपाठः पुनरुक्तत्वात् । नोप-  
पद्यत इत्यप्यसत्ता नानुपपत्तिस्तथाच तदभावे तद-  
भाव इति ध्याप्यत्वाभिधानात्तस्य च तत्प्रमाणकत्वेन  
पुनरुक्तत्वात्तस्मादुपपत्तिः ज्ञानं विषयनिरूप्यत्वात्  
ज्ञानस्येत्येवार्थः । अनुवृत्तप्रत्ययज्ञापकमनःसंयोगा-  
दावतिव्याप्तिरिति परिहरति \* नेति \*

लक्षणान्तरं दूषयति ।

२२ सामान्यस्य लक्षणान्तरदूषणम् ।

अनुवृत्तं सामान्यमित्यप्यलक्षणम् । किमिदमनुवृत्तत्वं  
नाम ? । अनेकाश्रितत्वमिति चेन्न । अवयविना संयोगा-  
दिभिश्च व्यभिचारात् । नित्यत्वे सतीति चेन्न । समवायेन  
व्यभिचारात् । अत एव न बहुवृत्तित्वमित्यपि । अस-  
म्बन्धत्वे सतीति चेन्न । अणुभिर्व्यभिचारादिति । नित्यत्वे  
सत्यनेकसमवेतं सामान्यमिति चेन्न । विकल्पासहत्वात् ।



एतल्लक्षणं नित्यमनित्यं वा स्यात् । नाद्यः स्वात्मनि  
वृत्तिविरोधात् विशिष्टप्रविष्टमपि हि नित्यत्वं नित्यमेव ।

\* अनुवृत्तेति \* कुत इत्यपेक्षयामनुवृत्तपदार्था-  
निरुक्तेरित्याह \* किमिति \* न किमपीत्यर्थः । अनुवृत्तप-  
दार्थं शङ्कते \* अनेकेति \* रूपादिव्यवच्छेदाय विशेषणम् ।  
वृत्तिशब्देन संयोगः समवायो वा विवक्षित उभय-  
धाऽप्यतिव्याप्तिरिति दूषयति \* नेति \* अवयव्यवयेषु स-  
मवेतः संयोगश्च सम्यन्धिनोरादिशब्देनानेकसंयुक्तश-  
रीरादि गृह्यत इत्यातिव्याप्तिरित्यर्थः । नित्यमनेकवृत्तिं  
सामान्यज्ञं च संयोगादेव्याप्तिस्तस्यानित्यत्वादिति  
शङ्कते \* नित्येति \* समवायस्य नित्यत्वादनैकाश्रितत्वा-  
च्चातिव्याप्तिरित्याह \* नेति \* लक्षणान्तरेष्वेतदिति दि-  
शति \* अत इति \* समवायव्यापनादेवेत्यर्थः । उक्ता-  
तिव्याप्तिं परिहर्तुमसम्बन्धत्वे सति नित्यमनेकवृत्तिं  
सामान्यमिति शङ्कते \* सम्बन्धेति \* परमाणूनां संयोग-  
व्यापनिरपेक्षवतामनेकाश्रितत्वमस्तीति तत्रातिव्याप्ति-  
रित्याह \* नेति \* वृत्तिशब्देन समवायस्य विवक्षित-  
त्वान्नित्यमनेकवृत्तीति लक्षणस्य न समवायेऽएवादौ वा  
व्यभिचार इति शङ्कते \* नित्येति \* विकल्पासहत्वाद्-  
सिद्धमिदं लक्षणमित्याह \* नेति \* तदुपपादनाय  
विकल्पयति \* एतदिति \* किञ्चात इत्यत आह \* नाद्य  
इति \* स्वात्मनि वृत्तिविरोधं स्पष्टयति \* विशिष्टेति \*  
नित्यत्वे सत्यनेकसमवेतत्वं हि लक्षणं तत्रापि चेन्न-

त्यत्वं वर्त्ततात्माश्रयोऽज्ञात इत्यर्थः ।

अनित्यमिदं लक्षणमिति द्वितीयं दूषयति ।

२३ द्वितीयविकल्पदूषणम् ।

नापि द्वितीयः सामान्यस्य समवायस्य च नित्य-  
त्वाभावप्रसङ्गात् । आत्मत्वादौ व्यक्त्यभावात्तस्यापि  
विशिष्टाभावस्यासम्भवात्तस्य च कदाचिदसत्त्वानङ्गीकारे  
तदनित्यत्वस्यैव वक्तुमशक्यत्वात् । तद्ब्राहिणश्च प्रत्यय-  
स्यैककालिकस्य च मिथ्यात्वेऽविशेषात् सार्वकालिकस्य  
मिथ्यात्वप्रसङ्गेन सर्वथा तदसत्त्वापत्तेः । एकस्य च  
सत्यत्वेऽविशेषात् । सर्वसत्यतायां कदाचिदपि त-  
दसत्त्वं नास्तीति । एकदा तत्सम्बन्धेनोपलक्षि-  
तस्याऽन्यदापि विद्यमानत्वात् तथात्वमिति चेन्न ।  
तादृशोपलक्ष्यासम्भवात् व्यक्तीनां भेदादनित्यत्वानुपपत्ति-  
रेवेति । एतेन नित्यत्वमन्यत्रापि प्रतिवचनीयमिति ।

\* नापीति \* नित्यमनेकसमवेतरूपं विशिष्टल-  
क्षणं तच्चेदनित्यं तर्हि विशेषणादिनाशात्तन्नाशो व-  
क्तव्यः स्वप्रामित्युपलक्षितसत्तायोगित्वस्यानित्यत्वरू-  
पत्वादेवं नित्यत्वस्य लक्षणान्तर्गतस्य नाशो व्यक्त-  
मनित्यत्वं सामान्यस्य तद्धर्मस्यैव लक्षणत्वात्समवे-  
तांशनाशेऽपि विशेष्यसामान्यनाशे तस्यानित्यत्व-  
प्रसङ्गः समवायस्य नाशे तस्यानित्यत्वप्रक्तिरित्यर्थः ।  
अनेकेति विशेषणीभूततद्व्यक्तिनाशादऽपि सा-

मान्यस्य समवेतत्वेनाशोपपत्तेर्ज्ञ सामान्यादेरनित्य-  
त्वप्रसक्तिरित्यत आह \*आत्मेति\* आत्मत्वतत्समवा-  
यतद्व्यक्तीनां नित्यत्वान्न व्यक्त्यनित्यत्वनिमित्तमपि त-  
त्समवेतानित्यत्वं सम्भवतीत्यर्थः । तथापि लक्षणा-  
नित्यत्वे किमायातमित्यत आह \* तस्येति \* सा-  
मान्यलक्षणानित्यत्वाभाव आत्मत्वादेरनित्यत्वव्य-  
क्तिर्वेत्यर्थः । यद्यप्यात्मत्वसामान्यस्य तद्व्यक्तिषु स-  
मवेतत्वलक्षणग्राहिप्रत्ययः सदाकार एव जायते त-  
थापि तस्य कदाचिन्मिध्यात्वादनित्यत्वसिद्धिलक्षण-  
स्येत्याशङ्क्याह \* तदिति \* यदि लक्षणमनित्यं तदा  
जातौ कदाचित्तल्लक्षणग्राहिप्रत्ययो मिथ्येति बाध्यम-  
तश्च तन्न्यायेन सदैवासौ प्रत्ययो मिथ्येति न कदा-  
चित्तल्लक्षणसिद्धिरित्यर्थः । यद्वात्मत्वसमवेतत्वानुस-  
न्धानकालिकस्य लक्षणानित्यत्वप्रत्ययस्य मिथ्या-  
त्वान्नात्मादेरनित्यत्वप्रसक्तिरित्याशङ्क्याह \* त-  
दिति \* तदसत्तापत्तेर्लक्षणानित्यत्वाभावं प्रसङ्गादित्य-  
र्थः । घटत्वादेः समवेतत्वानुसन्धानकालिकस्य ल-  
क्षणानित्यत्वप्रत्ययस्य बाधकाभावेन प्रमाणत्वात् कथं  
सर्वधैव लक्षणानित्यत्वस्य मिथ्यात्वमुच्यते इत्याश-  
ङ्क्याह \* एकस्येति \* अविशेषादिति \* लक्षणस्य सर्व-  
धैरुरूप्यादेकत्र तदनित्यत्वप्रत्ययस्य सत्यत्वे सर्वत्र स-  
त्यतायां कदाचिदपि तदसत्त्वं लक्षणानित्यत्वस्यामि-  
ध्यात्वं नास्तीति प्रसज्यते इत्यर्थः । एकदा नित्यत्वस-  
म्बन्धेनान्यदाप्यनित्यत्वं लक्षणस्य व्यचक्षिप्यते नित्य-  
स्योपलक्षितस्यान्यदापि विद्यमानत्वादिति समवेत-

स्वस्थानित्यत्त्वव्यवहारेऽपि नात्मत्वादेरनित्यत्वमर्थ  
 इति शङ्कते \* एकदेति \* एकदा घटत्वादे र्यदि सम-  
 वेतत्त्वानुसन्धानकाले तदनित्यत्वसम्बन्धेन तस्य स-  
 मवेतत्वस्य लक्षितस्थान्यदात्मत्वादिसमवेतत्त्वानुस-  
 न्धानेऽपि समवायस्यैकतया विद्यमानत्वात्तथात्वम-  
 नित्यत्वेन व्यवहियमाणत्वमित्यर्थः । अनित्यास्तु  
 घटादिव्यक्तिषु घटत्वादेः समवेतत्वं तावदनित्यं  
 ततोऽन्यदेव नित्यास्तु व्यक्तिषु समवेतत्वमात्मत्वा-  
 देर्व्यक्तीनां भेदात्तद्विशिष्टसमवेतत्वस्यापि भिन्न-  
 त्वादाकिञ्चिदपेक्षस्य समवेतत्वमात्रस्य चानुपलक्ष्य-  
 त्वादेकमनुगतं चाच्यं तत्सिद्धौ तस्यैव लक्षणस्थोप-  
 पत्तेर्व्यर्थं लक्षणान्तरकरणमिति परिहरति \* नेति \*  
 इति सामान्यखण्डनम् ।

आगामिखण्डनं सामान्येन सङ्गमयति ।

२४ विशेषलक्षणखण्डनारम्भः ।

के चानेन लक्षणेन व्यवच्छिद्यन्ते । विशेषादय  
 इति चेत् विशेषा एव के ऽभिधीयन्ते । नत्र नित्येष्वेव द्र-  
 व्येष्वेव वर्तन्ते एव ये ते विशेषादित्यलक्षणम् । आत्मत्वा-  
 दिना व्यभिचारात् नित्यान्तरेऽसत्त्वाच्च न तत्सर्वत्र  
 नित्ये वर्तते विशेषास्तु नैवं, वर्तन्ते एवेति नियमादिति-  
 चेन्न । प्रतिविशेषमव्याप्त्याऽलक्षणत्वात् । यज्जातीय  
 एवमिति लक्षणार्थ इति चेन्न । जातेरनङ्गीकारात् । जा-

तीयेत्यस्यापदत्त्वात् । उपाधिरेव तथा विवक्षित इति चेन्न ।  
तस्येतरव्यावृत्तस्यावगतौ व्यर्थमिदं तदुपजीविलक्षणं अत  
एव विजातीयव्यावृत्तिप्रतीतेः इतरव्यावृत्तस्य वाऽन-  
धिगतौ लक्षणस्य दुरवधारणत्वापत्तेः इतरव्यावृत्ततया  
तज्जातीयत्वस्याप्रतीतेः ।

\* के चेति \* विशेषा इति \* विशेषलक्षणमाशङ्क्य  
निरस्यति \* तत्रेति \* द्रव्येषु वर्तन्ते ये ते विशेषा इत्युक्ते  
सत्तासामान्ये समवाये च प्रसङ्गस्तदर्थमाह \* द्र-  
व्येष्वेवेति \* तथापि गुणेषु क्रियायां च प्रसङ्गः तदर्थ-  
माह \* नित्येष्वेवेति \* नित्येष्वेषु वर्तन्ते ये ते विशेषा  
इत्युक्ते परमाणुत्वशब्दमु-पादौ प्रसङ्गः तदर्थं वर्तत  
एवेति सर्वनित्यद्रव्यवृत्तित्वमेवेति विवक्षितमतोणुत्वा-  
दिधर्मव्यवच्छेदः । यथाश्रुतं तावदतिव्यापकमिति हेतु-  
माह \* आत्मेति \* आत्माणवादीनान्नित्यद्रव्यत्वात्त-  
र्थव वर्तमानत्वादेवात्मत्वाणुत्वादीनां विशेषत्वप्रसङ्ग  
इत्यर्थः । वर्तत एवेति विशेषणेनेदं परिहृतमिति श-  
ङ्कते \* नित्यानतर इति \* नित्यद्रव्यनिष्ठात्यन्ताभावमा-  
त्राप्रतियोगित्वमेवेति विवक्षितत्वाद्विशेषव्यक्तिषु ना-  
स्ति सर्वविशेषाणामैकैकद्रव्यवृत्तितया सर्वनित्यद्र-  
व्यवृत्तित्वाभावादित्यसम्भवेन परिहरति \* नेति  
\* सर्वनित्यद्रव्यनिष्ठात्यन्ताभावाप्रतियोगिजातीयत्वं  
विवक्षितमतो न प्रत्येकमभावेपि लक्षणासिद्धिः स-  
र्वविशेषाणान्तज्जातीयत्वादिति शङ्कते \* यदिति \* जा-

तिशब्दो मुख्यार्थः उत्तानुगतधर्ममात्रवचन इ  
 विकल्प्य प्रथमं दूषयति \*नेति\* सामान्यादित्रयस्य ।  
 सामान्यत्वस्वाकारात् जातीयेत्यस्यापदत्वादमुख्य  
 र्थत्वादित्यर्थः । द्वितीयं शङ्कते \*उपाधिरिति\* जात्य  
 य उपाधिरेवैकजातीयत्वव्यवहारप्रवर्तक इत्यर्थः ।  
 स्यन्तव्यावृत्तबुद्धिजनकत्वलक्षणो य उपाधिरुच्यते ।  
 किन्द्रव्यादिभ्यो व्यावृत्तो विशेषमात्रनिष्ठतयाऽ  
 गत उत नेति विकल्प्य प्रथमं दूषयति \*तस्येति\* ए  
 नोपाधिना लक्षणप्रयोजनविशेषव्यवहारस्य सिद्धेर्  
 लक्षणमित्यर्थः । इतरव्यावृत्ततयाऽधिगतोद्वितीयं प्रत्य  
 ह \*अत इति\* उपाधिनिरूपणाधीनलक्षणासिद्धिरि  
 र्थः । कुत इत्यत आह \*इतरेति\* तस्यद्रव्यादिसाध  
 रण्येनोपाधिविशेषपदप्रवृत्तौ निमित्तत्वायोगान्ना  
 साधारणेन निमित्तेन नैमित्तिकमसाधारणं भवति त  
 विशेषणासिद्धिरित्यर्थः ।

इतरव्यावृत्ततयाऽधिगतोपाधिरेव विशेषलक्षण  
 मस्त्विति शङ्कते ।

२५ विशेषलक्षणनिरासः ।

भवतु स एवोपाधिर्लक्षणमिति चेन्न । तस्यानिरुक्तेः  
 यतो नित्यद्रव्यव्यक्तिषु विश्वव्यावृत्तधारिण्योगिनां स विशेष  
 इति चेन्न । स्वरूपधर्मव्यक्तिभेदेष्वपि प्रसङ्गात् । अन्य  
 था कार्यद्रव्यगुणादिव्यक्तिषु सा तेषां कुतः स्यात् त  
 स्त्विव वैधर्मान्तरस्य नित्येष्वपि सम्भवात् विशेषवत्

विशेषाऽसम्भवेन लक्ष्यासिद्धिरिति ।

\* भवन्तिवाति \* उपाधेस्त्वयाऽद्याप्यनिर्वचनात् कथं  
लक्षणं स्यादिति परिहरति \* नेति \* उपाधेर्निरुक्ति  
पूर्ववादी शङ्कते \* यत इति \* समानलक्षणास्तु नित्य-  
द्रव्यव्यक्तिषु व्यावृत्तयुद्धिहेतुत्वमुपाधिरित्यर्थः । वि-  
मता व्यक्तिधीर्व्यावर्तकधर्मग्रहणनिबन्धना व्यावृत्तयु-  
द्धित्वादस्मदादिव्यावृत्तयुद्धिवदित्यनुमानं मानमित्यु-  
क्तं भवति तत्सिद्धसाधनदूषितामिति परिहरति \*  
नेति \* स्वरूपभेदात् सुखादिलक्षणवैधर्म्याद्वाऽर्थ-  
क्रियासामर्थ्यभेदाद्वा पृथक्गुणाद्वा व्यावृत्तयुद्धिस-  
म्भवात् स्वरूपभेदादीनां विशेषत्वप्रसङ्गान्नायमुपा-  
धिरित्यर्थः । स्वरूपभेदादीनां व्यावृत्तयुद्धिहेतुत्वमे-  
व नास्ति कुतोऽतिप्रसङ्ग इत्यत आह \* अन्यथे-  
ति \* कार्यद्रव्यगुणादिपदार्थानामन्त्यविशेषानङ्गी-  
कारात्तेषां व्यावृत्तयुद्धिः स्वरूपभेदादिनिबन्धनैव  
सा कुतः स्यादित्यर्थः । नित्यद्रव्येषु विशेषातिरिक्तवै-  
धर्म्याभावाद्विशेषनिबन्धनैव व्यावृत्तयुद्धिस्तत्रेत्यत  
आह \* तास्त्विति \* विपक्षयाधकानुकूलतर्कविरहा-  
द्याप्रयोजकतेरभिप्रेत्याह \* विशेषवदिति \* यथा तव  
विशेषेषु विशेषान्तरमन्तरेणैव स्वरूपमात्रात् व्यावृ-  
त्तयुद्धिस्तथा नित्यद्रव्येष्वपि स्वरूपमात्रनिबन्धनतया  
व्यावृत्तयुद्ध्युपपत्तेर्लक्ष्यविशेषासिद्धिरित्यर्थः ।

सर्वलक्षणसाधारणभङ्गान्तरमाह ।

२६ विशेषस्य सर्वलक्षणसाधारणं दूषणम् ।

अपि च विशेषादिभ्यो विशेषलक्षणादेर्भेदात्कथं तत्र

तत्रैव तैर्विशेषादिव्यवहारः क्रियतां नान्यत्र । सम्बन्धो  
नियामक इति चेन्न । सम्बन्धस्यापि सम्बन्धान्तरेण नि-  
यामकत्वेऽनवस्थापातात् । अन्यथा त्वनियमात् । तदनि-  
रुक्तेश्च ।

\* अपि चेति \* विशेषादिलक्षणन्ततो भिन्न-  
मभिन्नं वा, यद्यभिन्नं तदा व्यवस्थापकत्वानुपपत्ति-  
शक्ताश्रयाद्भेदे च विशेषलक्षणेन विशेष एव व्यव-  
हारः क्रियते न द्रव्यादौ द्रव्यलक्षणेनापि द्रव्य एव  
व्यवहारो नान्यत्रेति व्यवस्था न स्यादित्यर्थः । वि-  
शेषलक्षणस्य विशेषेण द्रव्यादिभिश्च भिन्नत्वे वि-  
शेषाभावेऽपि विशेषेणैव सम्बन्धात्तद्व्यवहारस्यैव  
कारणत्वमिति शङ्कते \* सम्बन्ध इति \* सम्बन्धोपि  
विशेषव्यवहारं नियमयन् विशेषसम्बन्धो नियमय-  
त्यसम्बन्धो वेति विकल्प्य प्रथमं दूषयति \* नेति \* द्वि-  
तीयं प्रत्याह \* अन्यथेति \* तदसम्बन्धस्य तद्विन्नस्वयोर-  
विशेषान्नियामकत्वानुपपत्तिरित्यर्थः । सम्बन्धखण्डनं  
प्रस्तौति \* तदिति \* तदनिरुक्तेः-सम्बन्धानिरुक्ते  
रित्यर्थः ।

इति विशेषखण्डनम् ।

तदनिरुक्तिमेव व्यनक्ति ।

१७ सम्बन्धखण्डनम् ।

तथाहि कः सम्बन्धशब्दार्थः ? समवायादय इति चेत् ।



सत्यं किन्तु केन निमित्तेनेति हि प्रश्नवाक्यतात्पर्यं  
प्रतिस्वं व्यावृत्तेन संयोगत्वादिनाऽन्येन वा । आधेऽनु-  
गतव्यवहारानुपपत्तिप्रसङ्गः अस्ति चासात्रिन्द्रियार्थसन्नि-  
कर्षोत्पन्नादिप्रत्यक्षं नित्यप्राप्तिः समवाय इत्यादि ।  
नद्वितीयः तस्यैकस्यासम्भवात् ।

\* तथाहीति \* सम्बन्धशब्दार्थं शङ्कते \* स-  
मवायादीति \* सम्बन्धशब्दप्रवृत्तिनिमित्तं पृच्छाम  
इत्याह \* सत्यमिति \* प्रश्नवाक्यस्य तात्पर्यं  
दर्शयितुं प्रश्नस्वरूपं दर्शयति \* प्रतीति \* एवं एवं  
मति व्यावृत्तं संयोगत्वसमवायत्वादि तेन सम्बन्धश-  
ब्दवाच्यत्वं संयोगादेकतान्येनानुगतेनेत्यर्थः । प्रथममा-  
क्षिपति \* आद्य इति \* संयोगत्वादेर्व्यावृत्तस्य प्रत्येकं मिलि-  
तस्य चाऽनुगतव्यवहारहेतुत्वानुपपत्तेर्व्यवहारानुगति-  
र्नस्यादित्यर्थः । मांभूतार्थानुगतिर्व्यवहारस्येत्यत आह  
\* अस्तीति \* षोढा सन्निकर्ष इन्द्रियार्थसन्निकर्षोत्पन्नं प्रत्य-  
क्षं नित्यसन्निकर्षः समवाय इत्यादौ सर्वत्र विद्यत इत्य-  
र्थः । द्वितीयमपवदति \* नेति \* संयोगादौ सर्वत्रा-  
नुगतैकरूपासम्भवादित्यर्थः ।

संयोगसमवाययोरतिप्रसक्तिनिवारकत्वं साधार-  
णं रूपमिति शङ्कते ।

२८ नियामकत्वस्य सम्बन्धत्वखण्डनम् ।

नियामकत्वं तदिति चेन्न । स्वभावस्यापि भवता  
नियामकत्वाङ्गीकारात् । तथाविधः सोऽपि सम्बन्ध एवे-

ति चेन्न । त्वया सर्वस्वभावनियन्तृताया अवस्थाभ्युप-  
गन्तव्यत्वेन नियामकनिरुक्तिलभ्यसत्त्वादधिकांशासाम-  
र्थ्यापत्तेः । नियम्यस्य च स्वस्यानतिप्रसङ्गेन निषा-  
मकस्ववाचोयुक्त्यनुपपत्तेः अतिप्रसक्तत्वेच तस्यैव नि-  
यामकत्वादतिप्रसक्तेन नियमायोगात् भूत्वा नियम-  
करणे च प्रागनियतत्वापत्तेः एवमन्येनापि जन्यनियमे,  
अन्यदपि हि यदि पूर्वं घटादिरूपेणानियतमेव घटादि  
करोति तदा पटाद्यपि तथा कुर्यात् ।

\* नियामकत्वमिति \* अन्यत्र सद्यवहारनियाम-  
कसत्तायाः स्वात्मनि सद्यवहारः स्वभावादित्यङ्गी-  
कारादतिव्याप्तिरिति दूषयति \*नेति\* नियामकस्व-  
भावोऽपि सम्बन्ध एव ततो नातिव्याप्तिरिति शङ्कते  
\* तथापि इति \* परिहरति \* नेति \* स्वभावा-  
देवैवमिति वदता त्वया सर्वभावस्वभावानां नि-  
यन्तृत्वमेष्टव्यं स्वभावत्वाविशेषादेवञ्च नियन्तृत्वं नि-  
यम्यापेक्षमिति तदपेक्षायां न स्वयमेव नियम्यन्तथा-  
च स्वनियतिक्रियां प्रति स्वस्य नियामकत्वेन प्राक्-  
सत्त्वं वाच्यं तच्च नियामकनिरुक्तिलभ्यं तथाच निय-  
म्यनिरुक्तिलभ्यं नियतोत्तरसत्त्वमशक्यदर्शनं स्व-  
यमेव स्वापेक्षया पूर्वमुत्तरं चेति व्याघातान्न चान्य-  
स्य नियम्यत्वं नियमनमूलसम्बन्धस्याद्याप्यनिरुक्ते-  
रित्यर्थः । नियम्यनियामकयोरभेदपक्षेऽनतिप्रसक्तं  
नियम्यतेऽतिप्रसक्तं चेति विकल्प्य प्रथमं दूषयति \* नि-

यम्यस्येति\* अतिप्रसक्तिनिषेधकत्वं नियामकत्वं तदे-  
व निषिद्धे कः प्रतिषेध इति न्यायेनानतिप्रसक्तनि-  
यामकत्वमनुपपन्नमित्यर्थः । द्वितीयं दूषयति \*अतीति\*  
नियामकत्ववाचोयुक्त्यनुपपत्तेरित्यनुपद्रुः । तत्र हेतुमा-  
ह \*अतीति\* स्वयमनतिप्रसक्तोऽन्यातिप्रसक्तिं वारय-  
ति स्वयमव्यवस्थितस्य कथं व्यवस्थापकत्वमित्यर्थः ।  
नियम्याकारस्य कार्यत्वात्तदभिन्नश्चेन्नियामकः सो-  
ऽपि कार्य इत्युक्तं स्यादेवंच स उत्पद्य नियमयति उ-  
त्तानुत्पद्येति विकल्प्य प्रथमं दूषयति \*भूत्वेति\* भूत्वा  
नियमनपक्षे नियामकोत्पत्तेः प्राङ्नियम्यरूपमनि-  
यतमेव स्यादनियतनियामकत्वे घटमपि पटीकुर्या-  
दित्यर्थः । नियम्यान्नियामकस्य भिन्नत्वान्नायं दोषः  
इत्यत आह \*एवमिति\* अन्यदपि नियामकं स्वनिष-  
मनात्प्राग्घटादिरूपेणानियतं तथा नियमयति किंवा  
नियतमाद्ये पटमपि घटीकुर्यान्नियतनियमनस्य वैय-  
र्थ्यात् द्वितीयोपि नानवद्य इत्यर्थः ।

. कार्यं तु घटाद्यात्मना सदा नियतमेव तस्य तु  
कालविशेषसम्यन्धोऽनियतस्तस्मिन्नियामकस्य व्या-  
पारो न घटादित्व इति शङ्कते ।

२९ कारणस्य कालयोगं प्रतिनियामकत्वमिति शङ्कानिरासः ।

न घटादित्वेनियन्तृत्वमन्यस्य किन्तु घटादेःकालवि-  
शेषयोग इति चेन्न । यदि नासौ घटादिकालविशेषयोगि-  
ता नियतमिष्यते तदा पटादिकालविशेषयोगमपि तथा  
कुर्यात् । तस्मात्—

यदि कुर्यादसत्कालानियतं नियतं परः ।

तत्स्यादतिप्रसक्तत्वमन्यथा चानियन्तृतेति ॥४॥

\* नेति \* तत्रापि वाच्यमसौ कालविशेषयोगो-  
नियतोऽनियतो वेति, न प्रथमो वैरप्यर्थात् द्वितीये  
चातिप्रसक्तिरिति दूषयति \* नेति \* अनियताऽसौ  
कालविशेषयोगिता यदीष्यते तदा, पटादिकालवि-  
शेषयोगमपि घटादिगतं कुर्यादविशेषादित्यर्थः । उक्ता-  
र्थे श्लोकं रचयति \* तस्मादिति \* परोऽन्यो हेतुरस-  
त्कार्यं कालानियतं न सत्कालनियतं च कुर्याद्यदि तर्हि  
स्यादतिप्रसक्तत्वं पटमपि घटं कुर्यात्पटकालयोगिन-  
मपि घटं कुर्यादन्यथा कार्यस्य पूर्वमेव सत्त्वे कालनि-  
यतत्वे च कारणस्यानियामकत्वं तस्मात्कारणाधीनः  
कार्यलाभ इत्युक्तमित्यर्थः ।

खण्डनान्तरमाह ।

३० खण्डनान्तरम् ।

कार्यकारणयोः कालभेदाज्ञियम्यानियामकत्वोपगमे  
उत्तरोत्तरेण पूर्वपूर्वनियमः किन्नस्यादित्यत्रिनिगम्य-  
त्वापत्तिः ।

प्राचोत्तरस्य नियमे प्राच एव न तेन किम् ।

अनाद्यनन्तयोर्नैवं विनिगन्ता प्रवाहयोरिति ॥५॥

भूत्वा च करणे व्याघातात् । सम्बन्धिनश्चाधार-  
त्वात् सम्बन्धस्याधेयत्वात् तस्यैव तदाधारत्वानुप-

पक्षेः । नहि सुशिक्षितोऽपि नटवटुः स्वस्कन्धमारुह्य  
नृत्यति । नाप्यन्यस्यासौ सम्बन्धस्त्वयैव तथाऽनभ्युपगमा-  
त् । स्वभावादेवायमीदृश इति हि स्वभाववादः तत्र प-  
रस्य नियमनाभावात् कथं परः सम्बन्धी सङ्गच्छते ।

॥ कार्येति ॥ कार्यकारणयोरेककालत्वे नियतप्राकृ-  
ष्टवलक्षणकारणत्वायोगात्कालभेदोऽभ्युपेयस्तथाच पृ-  
थ्वः पूर्व एव उत्तरोत्तरस्य नियामक इति कस्मादुत्तरोत्तरेण  
पूर्वपूर्वस्य नियम्यत्वमेव स्याद्विन्नकालत्वाविशेषात्प्रमा-  
णाभावात्स्योभयत्र तुल्यत्वादित्यनिश्चयादसिद्धिरित्यर्थः ।  
उक्तमर्थं श्लोकेनाह ॥ प्राचेति ॥ प्राचा पूर्वेण कारणेनोत्त-  
रस्य नियमः क्रियते चेदुत्तरेण कार्येण च कारणस्यैव  
नियम इति कुतो नाभ्युपेयं कालभेदेऽपि यद्यपेक्षया  
पूर्वभावि तत्तस्य नियामकमित्यत आह ॥ अनादीति ॥  
कार्यकारणप्रवाहपराधन्तरहितत्वेन कालभेदाभावेन  
पूर्वोत्तरत्वेनापि नियम्यनियामकभावे निश्चायकानुप-  
पत्तिरित्यर्थः । अनुत्पद्य निषामकत्वपक्षं दूषयति  
॥ अभुत्वेति ॥ क्रियां प्रति कारणत्वेन सत्वाङ्गी-  
कारादभुत्वेत्युक्तत्वेनासत्वाङ्गीकारादेकस्मिन् धर्मिणि  
सत्वासत्त्वसमुच्चयाद्व्याघात इत्यर्थः । स्वभाव एव सर्वे  
इति पक्षे सम्बन्धि स्वयमेव उत्तान्यदिति विकल्प  
प्रथमं दूषयति ॥ सम्बन्धीति ॥ सम्बन्धाश्रयः सम्बन्धी-  
त्येतदस्तु सम्बन्धोऽपि तादृश एव किं नेत्यत आह  
॥ सम्बन्धेति ॥ सम्बन्धिसम्बन्धयोराधाराधेयभावेऽपि  
तयोरेकत्वं किं न स्यादित्यत आह ॥ तस्येति ॥ आश्रयाश्र-

यिभावस्य भेदगर्भत्वादप्यथा स्ववृत्त्यापातादित्यर्थः ।  
 उक्तमर्थं दृष्टान्तेन स्पष्टयति \*नहीति\* अन्यदेव सम्ब-  
 न्धीति द्वितीयमपवादति \*नापीति\* कुत इत्यतः  
 आह \*त्वयेति\* अनभ्युपगममेव दर्शयितुं स्वभाववा-  
 दस्यरूपं दर्शयति \*स्वेति\* स्वभाववादस्य स्वव्य-  
 तिरिक्तकारणनैरपेक्ष्यस्य कारणभावनैरपेक्ष्यस्य वा  
 स्वीकारात् सम्बन्धि कारणान्तरमस्तीत्यर्थः । किं च  
 स्वभावः स्वनियामकतया सम्बन्धश्चेत्यतः परस्य नि-  
 यमनासम्भवात् स्वनियमनेनैव सर्वस्योपक्षयात्कथं पर  
 इति सम्बन्धी घटेतातोस्थानेन सम्बन्ध इति व्यवहा-  
 रोपि तत्र न स्यात्स्वभाववादिन इत्याह \*तत्रेति\*

खण्डनान्तरं दर्शयितुं स्थलशुद्धिं विधत्ते ।

३१ सम्बन्धत्वस्य भावरूपत्वेऽभावरूपत्वेचानुपपत्तिः ।

यच्च किञ्चित्सम्बन्धत्वमभिधीयते तत्समवायेऽपि  
 स्वीकार्यं, नच समवायाधारत्वं द्रव्यादिषट्कस्य सम्भव-  
 ति । नचोपाधिभावात् स्यात् । संयोगसमवायासम्भ-  
 वात् । स्वभावसम्बन्धस्य च निरस्तत्वात् । नचासाव-  
 भावोऽपि प्रतिषेध्यप्रतियोगिभावभेदाभिधानप्रसङ्गात् ।  
 सप्तपदार्थोपरिसमाप्तश्च जगत् परस्परविरोधेन तल्लक्षणव्य-  
 वस्थापनादिति । यदपि नियम्यात् भिन्नं नियामकं  
 तदपि कथं तदेव नियमयति नान्यदिति । तदाधारत्वा-  
 दितिचेत् ।

\*यचेति \* सम्बन्धत्वाधिकरणस्यैव सम्बन्धत्वात्  
 समवायस्य सम्बन्धत्वसिद्धये तदधिकरणत्वं स्वीकार्य-  
 मितिभावः । स्वीक्रियतां तर्हि समवायेऽपि तदित्या-  
 शङ्क्य तद्भावमभावमभाव रूपं वेति विकल्प्य प्रथमं दू-  
 पयति \* नचेति \* भावरूपस्य तस्य द्रव्याद्यनन्तर्भा-  
 वे पदार्थातिरेकः अन्तर्भावे समवायवृत्तित्वानुपपत्तिः ।  
 समवायस्य स्वयं द्रव्याश्रितत्वेन द्रव्यादेस्तदाश्रयत्वा-  
 भावादित्यर्थः । नित्यः सम्बन्धः समवाय इति लक्षणोपा-  
 धिवत्सम्बन्धपारतन्त्र्यं नामोपाधिः सम्बन्धत्वं सम-  
 वायेऽपि सम्भवति उपाधिधर्म एव द्रव्यादिभ्योनार्था-  
 न्तरमित्याशङ्क्याह \* न चेति \* कुत इत्यत आह  
 \*तदिति\* असम्बन्धस्योपाधित्वेऽतिप्रसङ्गादुपाधिसम्ब-  
 न्धः समवायेऽपि चाच्यो नच संयोगः सम्भवति द्र-  
 व्यमात्रवृत्तित्वात्तस्य नापि समवाय एव स्ववृत्ति-  
 त्यापाताद्भेदेऽनवस्थानादित्यर्थः । संयोगादिसम्ब-  
 न्धाभावेऽपि समवायस्य स्वभाव एव सम्बन्धो भ-  
 विष्यतीत्यत आह \* स्वेति \* सम्बन्धत्वमभावरूपं  
 इति द्वितीयमाचिपति \* नचेति \* हेतुमाह \* प्र-  
 तीति \* सम्बन्धत्वस्याभावत्वे तत्प्रतियोगी धर्मो  
 च भावरूपो धक्तव्यः । नच द्रव्यादिष्वकप्रतियोगि-  
 काभावः सम्बन्धत्वं, भूतलादौ तद्भावेऽपि सम्बन्ध-  
 त्वव्यवहाराभावादतः प्रतिषेधमर्हतीति प्रतिषेधो  
 धर्मो तस्य प्रतियोगिनश्चानिरूपणादित्यर्थः । अस्तु  
 तर्हि द्रव्यादिषु पदार्थपट्टात् व्यतिरिक्तमेव सम्बन्ध-  
 त्वं तथाभावाच्च को दोष इत्यत आह \* सप्तेति \*

भावपदार्थाः पङ्केतोऽभाव इति सप्तपदार्थात्मकं जग-  
त्त्वयोपगम्यत इत्यर्थः । तदेव कुत इत्यत आह \*  
परस्परेति \* परस्परविरुद्धयोरेकनिषेधेऽन्यतरवि-  
धिध्रौव्यन्यायेनेत्यर्थः । पूर्वं सम्बन्धो नियामक इति  
शङ्किते सम्बन्धत्वं दुर्गिरूपमित्युक्तं भवतु वा सं-  
बन्धत्वं सुनिरूपं तथाऽपि नियम्यात् लक्षणात् मिश्रं  
कथं नियामकं स्यादित्याह \* यदिति \* नियम्या-  
दन्यस्माच्च भेदाविशेषेपि तदाधारः सम्बन्धः तदेव  
निगमयति नान्यदिति शङ्कते \* तदिति \*  
इति सम्बन्धखण्डनम् ।

किमिदमाधारत्वं यत्रेति प्रत्ययविषयत्वमुत, इहे-  
तिप्रत्ययविषयत्वमुत, समवायित्वमिति विकल्पयन्नाह।  
३२ आधारत्वखण्डनम् ।

कः पुनराधारार्थः । यत्र स्थापते तदिति चेन्न । य-  
त्रेति सप्तम्यर्थस्यापि विवेचनीयत्वात् । इहेति प्रत्ययवि-  
षय इति चेन्न । तत्रेति प्रत्ययविषयस्यानाधारत्त्वप्रस-  
ङ्गात् । किञ्च प्रत्ययविशेषावगमो विषयविशेषावगमात् ।  
विषयविशेषावगमश्च प्रत्ययविशेषावगमादिति व्यक्त-  
मन्योन्याश्रयः । समवायीति चेत् । शशे शृङ्गाभावः  
कुण्डे बदरमित्याद्यव्याप्तेः । गौणस्तत्र प्रयोग इति चे-  
त् । नैतावन्मात्रं प्रत्ययश्च भ्रान्त इत्यपि वक्तव्यमवशि-  
ष्यते भवतः । ओमितिचेत् । अथ त्रिपरीतमेव कुतो न-



स्यात् । शशे विषाणं नास्तीति च यदि विशेषाणांभावा-  
धिकरणत्वप्रतीतिभ्रान्ता शृङ्गस्य तर्हि शशोऽधिकरणं  
स्यात् । भावाभावयोरन्यतरनिषेधस्यान्यतरविधिपर्यव-  
सायित्वेनाभ्युपगमात् ।

\* क इति \* प्रथमकल्पं शङ्कते \* यत्रेति \* स-  
प्तमीप्रयोगात्सप्तम्या आधारार्थत्वादाधारस्याद्याप्य-  
निरूपणादसिद्धिर्लक्षणस्येति परिहरति \* नेति \*  
द्वितीयं शङ्कते \* इहेति \* यत्र घटे शौक्ल्यमित्यत्र घट-  
स्यानाधारत्वप्रसङ्ग इहेति प्रत्ययाविषयत्वादिति प-  
रिहरति \* नेति \* विषयेणाधारेण प्रत्ययनिरूपणा-  
त्प्रत्ययेन च विषयनिरूपणादन्योन्याश्रय इत्याह \*  
किञ्चेति \* तृतीयं शङ्कते \* समेति \* अव्याप्त्या दूषयति  
\* नेति \* कुण्डलदरयोः संयोगादभावस्य धर्मिषि-  
शेषणत्वात्समवायाभावात्समवायिलक्षणान्तदधिक-  
रणेऽव्याप्तमित्यर्थः । शशादौ सप्तम्यन्तशब्दस्य गौ-  
णत्वेनालक्ष्यत्वान्नाव्याप्तिरिति शङ्कते \* गौण इति \*  
आधारप्रत्ययस्य तदालम्बनस्य यथार्थत्वे तत्प्रयोगस्य  
गौणत्वायोगात्प्रत्ययस्यापि भ्रान्तत्वं वक्तव्यं तदपि  
नोक्तमिति न्यूनत्वमिति परिहरति \* नेति \* प्र-  
त्ययोपि भ्रान्त एवेति शङ्कते \* अमिति \* शशादावा-  
धारप्रत्ययः प्रमा तत्प्रयोगश्च मुख्य एव पटे शौक्ल्यमि-  
त्यादौ तत्प्रत्ययो भ्रान्तस्तत्प्रयोगोपि गौण इति वि-  
परीतं किं न स्यान्प्रापसाम्यादिति परिहरति  
\* अथेति \* अथशब्दो वाक्यालङ्कारार्थः । शृङ्गाभावं

प्रत्यधिकरणत्वं शशस्यावास्तवं चेत् शृङ्गाधिकरणत्वं  
तर्हि वस्तु स्याद्वावाभावयोरेकतरविरहे अन्यत-  
रस्वीकारनिषेधादिति दूषणान्तरमाह \* शश इति \*

द्विविधं प्रतिबन्धकत्वं कार्योत्पादविरोधित्वं प-  
तननिवारकत्वं चेति तत्र घत्पतनप्रतिबन्धकत्वं तद-  
धिकरणत्वमिति शङ्कते ।

३३ आधारत्त्वस्य लक्षणान्तरनिरासः ।

पतनप्रतिबन्धकमधिकरणमिति चेन्न । अवयविनं  
गुणादिकञ्च प्रति तदभावात् । अव्यवहिताधःस्थितमि-  
ति चेन्न । गुणाद्यपेक्षया गुणवदादेरधःस्थितत्वे प्रमाणा-  
भावात् । अविशेषेणैवाऽवयविगुणादीनामवयवाधारत्व-  
प्रसङ्गात् । ऊर्ध्वस्थितस्य संयोगिनः संयोगं प्रति च  
तदभावात् । सूत्रालम्बितद्रव्यादौ बहुलं व्यभिचारात् ।

\* पतनेति \* घटादयोऽवयविन आरम्भकावय-  
वाश्रितास्तथापि पतमाना दृश्यन्तेऽतः सहैव पत-  
तामवयवानां तदाश्रयत्वं न स्याद्गुणकर्मादीनां पत-  
नक्रियाभावादेव तत्प्रतिबन्धकत्वं द्रव्यस्य नास्तीति  
गुणाद्याश्रयत्वं द्रव्यस्य न स्यादिति दूषयति \* नेति \*  
प्रकारान्तरेणाधिकरणलक्षणं शङ्कते \* अव्यवहितेति \*  
घटरूपादीनां भूतलाधिकरणत्वं निवारयत्यव्यवहितेति ।  
उपरिस्थितपटाद्याश्रयत्वमधोविशेषणान्निवारयति । गु-  
णापेक्षया गुणवतो द्रव्यस्य गुणत्वकर्मत्वापेक्षया गुणा-  
देऽधः स्थितत्वे प्रमाणाभावः प्रत्युत सहप्रवृत्तित्वात्

गुणादेः सहवृत्तिरेवातो द्रव्यादेर्गुणाद्यधिकरणत्वं न स्या-  
दिति दूषयति \* नेति \* न केवलमव्याप्तिरतिव्याप्तिरपी-  
त्याह \* अविशेषेणेति \* अवयविघटाश्रया ये गुणादय-  
स्तान्प्रत्यवयविघटवयवस्याव्यवहिताधःस्थितत्वादधि-  
करणत्वप्रसङ्गः । नचावयविष्यवहिता इति धाच्यम् ।  
तस्योपरिभावे नीरूपत्वप्रज्ञादित्यर्थः । अव्याप्त्यन्तर-  
माह \* ऊर्ध्वेति \* घटशून्यलपोः संयोगे घटस्यानाधारत्व-  
प्रसङ्गस्तस्याधःस्थित्यभावादित्यर्थः । यस्मिन्दण्डादौ  
द्रव्यं सूत्रेणालम्ब्यते तदालम्बितद्रव्याद्यपि सूत्रादंरू-  
र्द्धत्वाच्चदधिकरणं न स्यादिति लक्ष्यव्यभिचारो लक्ष-  
णस्य दृश्यत इत्याह \* सूत्रेति \*

यद्युदीरितरीत्याऽधिकरणपदार्थ एको न लभ्यते  
तर्ह्यन्य एवास्तु यथैकस्यैवाक्षशब्दस्य विभीतकवि-  
देयनेन्द्रियाण्यनेके ऽर्थास्तद्वदिति शङ्कते ।

३४ अधिकरणशब्दस्य नानार्थत्वेऽपि दोषः ।

यद्येकोऽधिकरणार्थो नोपपद्यते तर्ह्यक्षशब्दार्थवद्भिन्न  
एवास्त्विति चेत् । आश्रयासिद्धादेर्भेदप्रसङ्गात् । सोऽ-  
पि स्त्रीकार्थ्य इति चेन्न । असिद्धादिविधापरिगणनस्य  
व्यवहारतोऽन्यथाभावप्रसङ्गात् । कचिदाश्रयस्य समवा-  
यित्वात् कचिच्चाभावं समवायश्च हेतुं प्राति तदसम्भवा-  
त् । एकरस्य च तेषामुपसङ्गग्राहकस्य वक्तुमशक्यत्वात् ।

\* यदीति \* आश्रयासिद्धेरधिकरणासिद्धेश्चै-  
कत्वेनेष्टाया भेदप्रसङ्गो विशेषणाश्रयपदार्थभेदादि-

शेषणभेदे च दण्डिकुण्डल्यादिविशिष्टभेददर्शना-  
दिति परिहरति \* नेति \* इष्ट एवायं प्रसङ्गोऽचा-  
दिवदाधिकरणासिद्ध्यादेर्भेदस्वीकारादिति शङ्कते \* सो-  
ऽपीति \* असिद्धो द्वादशविध इत्यसिद्धभेदपरिगणन-  
प्रकारो न्यायशास्त्रासिद्धान्तस्तद्व्यवहाराऽन्यथाभावप्र-  
सङ्गादिति दूषयति \* नेति \* विधा-प्रकारः । सिद्ध-  
भावरूपाया असिद्धेः प्रतियोगिभेदेन भेदं दर्शयितु-  
मधिकरणभेदमाह \* क्वचिदिति \* विमतं द्रव्यं शु-  
णाश्रयत्वादित्यत्र हेतुं प्रति समवायित्वमाश्रयत्वं  
शब्दो नित्यः अकृतकत्वादित्यत्र कृतकत्वाभावं प्रति  
पृथिव्यवादिभ्यो भिद्यते पृथिवीत्वसमवायित्वादित्यत्र  
समवायहेतुं प्रति चाश्रयत्वं समवायित्वं न सम्भ-  
वति अभावसमवाययोः समवायाभावादतो वि-  
शेषणविशेष्यभावसम्बन्ध आश्रयार्थस्तत्रेत्यर्थः ।  
सर्वएते भावाः केन चिदुपाधिनैकीकृत्य परिगण्य-  
न्ते तदानुगुण्येन व्यवहार इत्याशङ्क्य न तेष्वनुगतोप-  
सङ्गहकाऽदर्शनादित्याह \* एकस्य चेति \*

आश्रयार्थभेदेनासिद्धिभेदः स्यादिति यदुक्तं त-  
दस्त्वेवेति शङ्कते ।

३५ अधिकरणशब्दस्य नानार्थत्वं दृष्टापत्तिरिति निरासः ।

बहव एवाश्रयशब्दार्थाः आश्रयासिद्ध्यादयोऽपि पृथ-  
क्पृथगेव बहवः असिद्धभेदपरिगणनग्रन्थोऽप्यन्यथाकारं  
बोद्धव्यो बाधदर्शनादिति चेन्न । तथापीह कुण्डे वदरमित्यत्र  
कआधारार्थ इति वक्तव्यं न तावत्पतनप्रतिबन्धकत्वं

सहैव कुण्डेन पतति बदरे तदसम्भवात् । नापि संयोगित्वं त्रैपरीत्यस्यापि प्रसङ्गात् । संयोगित्वे सत्यधःस्थितत्वं तत्राधिकरणार्थ इति चेन्न । तस्मिन् सत्यप्यन्यत्र चरणतलमिलितधूलीपटलादावधिकरणप्रतीत्यनुपपत्त्या प्रत्युत चरणतले धूलीत्येव प्रतीत्याऽऽधारत्त्वप्रतीतौ व्यभिचारित्वेन प्रकृतेऽपि तथास्वीकाराऽनुपपत्तेः । न सार्धत्रिकोऽयमाधारार्थः किन्तु काचित्को नानारूपाधारत्त्वत्रादिपक्ष इति चेन्न । भवत्वन्यत्रान्यस्याधारार्थत्वं तस्य त्वाधारार्थत्वं नोपपद्यतेऽनाधारप्रतीतिविषयेऽपि सत्त्वादित्युक्तेः । आधेयापेक्षया महत्परिमाणत्वे सतीति चेन्न । करतलस्थिततलुराद्यादौ तदसम्भवात् अन्यस्य च वक्तुं तत्राधारार्थस्याशक्यत्वात् ।

\* यह्य इति \* तर्ह्यसिद्धेयत्तापारिगणनग्रन्थो विरुध्यत इत्यत आह \* असिद्धीति \* अन्यथाकारमन्यथाकृत्वा । सति मुख्यार्थाविरोधेऽनुपचारग्रहणस्य न्यायपरत्वादिति हेतुमाह \* याधेति \* अक्षादिशब्दानामनन्यथासिद्धशिष्टप्रयोगादगतिका गतिरनेकार्थताऽऽश्रीयते न तथाऽऽश्रयशब्दस्यानेकार्थत्वे किञ्चिन्मानमस्ति येन शक्तिगौरवमङ्गीकृत्यापि बह्वर्थत्वं स्वीकार्यमिति परिहरति \* नेति \* किञ्च यद्यनेकार्थत्वं तर्ह्येकं प्रसिद्धलौकिकोदाहरणं किं चित् 'लक्षणेन' योजयित्वाऽन्यदप्येवमिति ; याच्यमन्यथै-

कासिद्ध्याऽनेकार्थत्वासिद्धेरित्यभिप्रेत्याह \* तथाऽपी-  
 ति \* पतनप्रतिबन्धकत्वमेव तत्राधारार्थ इत्यत  
 आह \* नेति \* यत्र कुण्डं बदरं च सहपतति  
 तदव्याप्तिरिति हेतुमाह \* सहेति \* संयोगित्वं त-  
 द्वाधारत्वमस्त्वित्यत आह \* नापीति \* संयोगि-  
 त्वाविशेषाद्बदरस्यैवाधिकरणत्वं किं न स्यादित्य-  
 र्थः । अधःस्थितत्त्वविशेषितसंयोगित्वमधिकरणत्वं  
 न तद्बदरस्यास्तीति शङ्कते \* संयोगीति \* एकत्र शा-  
 खलेपे गोत्वव्यवहारनिदानं यद्गोत्वं तदेवान्यत्रापि  
 दृष्टं तथेहापि संयोगित्वे सत्यधःस्थितत्वं अन्यत्र  
 यादृशव्यवहारप्रयोजकं दृष्टं तादृशस्यैवात्र प्रयो-  
 जकत्वं वाच्यमिति परिहरति \* नेति \* आर्द्रपादे  
 यथा धूलिपटलस्याधःस्थितसंयोगिनोऽपि पार्श्व प्रत्य-  
 धिकरणप्रमित्यभावः प्रत्युत पादाश्रितो धूलिपटल  
 इति विपरीतनिश्चयः तत्सामान्यादिहापि तथार्यं  
 स्वीकर्तुं युक्तमित्याशयः । मत्पक्ष आधारत्वस्याने-  
 कार्थत्वादन्वयान्न एवाधारोऽस्तु तथा प्रकृते चाऽयमे-  
 माधारो भवति काचित्कस्याधारस्यैवाभिधानादिति  
 शङ्कते \* नेति \* अनतिप्रसक्तस्यैव प्रयोजकत्वाद-  
 तिप्रसक्तं न तच्छब्दप्रवृत्तिनिमित्तं स्यादिति परि-  
 हरति \* नेति \* आधेयापेक्षया महत्त्वे संयोगित्वे  
 च सत्यधःस्थितमधिकरणं विवक्षितं बदरस्य कु-  
 ण्डापेक्षयाऽल्पत्वान्नाधारत्वप्रसङ्ग इति शङ्कते \* आ-  
 धेयेति \* अव्याप्त्यैवैतद्दूषयति \* नेति \* करत-  
 ले यदा तूलराशिः छत्रं वा तिष्ठति तदा तदपेक्षया

महत्त्वं करस्य नास्तीति तदव्याप्तिरित्यर्थः । तत्राऽ-  
न्य एवाधारार्थः प्रतिवस्त्वधिकरणार्थभेदस्वीकारा-  
दित्यत आह \* अन्यथेति \*

संयोगिरथे सत्यधःस्थितत्वमाधारत्वमिति लक्षण-  
मव्याप्त्या निरस्य सम्प्रत्यधःशब्दार्थानिरूपणाद्विशे-  
षणासिद्धं लक्षणमित्याह ।

३६ अधःशब्दार्थानिरूपणाल्लक्षणासिद्धिः ।

अधःशब्दार्थस्य च वक्तुमशक्यत्वात् । पतनाभिमु-  
खदिग्स्थितत्वमिति चेन्न । पतनार्थस्य गमनाधिकस्या-  
धःशब्दार्थव्यतिरेकेण निर्वक्तुमशक्यत्वात् । अत एवाधः  
शब्दार्थस्य दुर्वचस्त्वमधिगम्याद्वैतवादिना गुरुणा शिष्या-  
य खण्डनमुपाचक्षणेन भगवता पराशरेणाभिहितम्—  
“अधः शब्दनिर्गद्यं किं किञ्चोर्ध्वमभिधीयते” ।

\* अध इति \* अधःशब्दार्थनिर्वचनं शङ्कते  
\* पतनेति \* यन्मुखं पतत्यतति तदभिमुखी या दि-  
क्साऽधःशब्दार्थः तस्यामवास्थितत्वमधःस्थितत्वमित्य-  
र्थः । अधोगमनं हि पतनं ततोऽधःशब्दार्थसिद्धौ  
पतनसिद्धिः सजातीयगमनान्तरव्यावृत्त्या पतनसिद्धौ  
तदभिमुखदिग्रूपान्नःशब्दार्थसिद्धिरिति इतरेतराश्र-  
य इति परिहरति \* नेति \* गमनाधिकस्येति  
गमनविशेषस्येत्यर्थः । अधःशब्दार्थानिर्वक्तव्यत्वं परा-  
शरेणाध्युक्तमित्याह \* अतइति \* ऋगुणाऽद्वैतवादिना  
शिष्याय निदाघाय यत्खण्डनमुपादिष्टं तदाचक्षाणे-

नेति सम्बन्धः । वचनप्रामाण्यासिद्ध्यर्थं प्रणेतृविशेषं  
द्रष्टव्यम् ।

प्रकारान्तरेणाधः शब्दार्थं शङ्कते ।

३७ अधः शब्दार्थानिरुक्तिः प्रकारान्तरेण ।

पृथिव्यभिमुखी दिग्धः शब्दार्थ इति चेन्न । ऊर्ध्व-  
शब्दार्थस्यापि पृथिव्यभिमुखत्त्वसम्भवात् । यदपेक्षया पृ-  
थिव्यभिमुखी या दिक् तदपेक्षया साऽध इति चेन्न । य-  
दपेक्षयेति किं यमवधीकृत्येति विवक्षितम्, उत यदी-  
याभिमुख्यव्यवस्थितेति । आधे पृथिव्यूर्ध्वस्थितं पदार्थ-  
मवधीकृत्य योर्ध्वा दिगिति भवद्विर्व्यवहियते सापि पृथि-  
व्यभिमुखी भवतीति साप्यधः स्यात् । अत एव न द्वि-  
तीयोऽपि । यस्यां दिशि क्रियया पृथ्वी सन्निहिता भवति  
सा दिग्ध इति चेन्न । कूपादौ मध्यगतस्य तिर्यग्दोला-  
यमानस्य क्रिया पतनं स्यात् तद्वत्याक्रान्ता च तिर्यग्-  
दिग्धः स्यात् । पृथिवीमवधीकृत्य यं चान्यं पदार्थं अव-  
धीकृत्य यो मध्य इति देशो व्यवहियते स पृथिव्यति-  
रिक्ततदवध्यपेक्षया ऽध इति चेन्न । पृथिव्यामेव तद-  
व्यवहारापत्तेः । पृथिवी, पदार्थान्तरञ्चापेक्ष्य मध्यत्व-  
स्य विवक्षितस्याधःशब्दार्थप्रदर्शनमन्तरेण निर्वक्तुम-  
शक्यत्वात् । पृथिव्यपेक्षयोर्ध्वं परापेक्षया चाधः तत्र त-



योर्मध्यमित्येवं निरुच्यते मध्यत्वम् अन्यथा तिर्य्यग-  
पि प्रसङ्गात् । तद्यथा-पृथिव्यपेक्षया पूर्वमपरापेक्षया च-  
पश्चिमं तयोर्मध्यमुच्यते प्रतीपदिगवस्थितयोः परस्परा-  
पेक्षया प्रतीपदिक्सङ्करे मध्यव्यवहारात् ।

\* पृथिवीति \* पृथिव्युपरिस्थितघटादेरशो या  
दिक् भवति सा पृथिव्यभिमुख्यधःशब्दार्थ इत्यर्थः ।  
एकैकस्मादूर्ध्वदेशात्परः परः ऊर्ध्वदेशो भवतीति कृत्वो-  
र्ध्वदेशोऽप्यूर्ध्वदेशान्तरापेक्षया पृथिव्यभिमुखो भवती-  
त्यतिव्याप्तिरिति दूषयति \* नेति \* उक्तातिव्या-  
प्तिपरिहाराय विशेषणान्तरं शङ्कते \* यदिति \*  
यदुपाधिमपेक्ष्य या दिक् पृथिव्यभिमुखी भवति सा  
दिक्पेक्षयाऽधःशब्दार्थो न चैवमतिव्याप्तिः पूर्वपूर्व-  
दिश उत्तरोत्तरापेक्षयाऽधोरूपत्वस्वीकारादित्यर्थः ।  
दूषणोक्तिविभागप्रज्ञानाय विकल्पयति \* नेति \*  
यत्सम्यग्वाभिमुखं यदीयाभिमुखं तस्मिन्व्यवस्थि-  
तत्वं पदपेक्षेत्यर्थः । अपेक्षाबुद्धिजन्यपदार्थं सर्वत्र  
प्रायेणापेक्ष्यमाणस्यावचित्यदर्शनादिहापि पदपेक्षेति  
यमयं कृत्वन्ति प्रथमकल्प एवास्त्वित्यत आह \* आ-  
य इति \* पृथिव्या उपरि यो घटादिस्तिष्ठति तम-  
पेक्ष्य यापि दिग्दर्शयति भवद्भिः सङ्केत्यते सापि त-  
दुपरितनान्तरापेक्षया पृथिव्यभिमुखी भवतीत्यति-  
प्रसक्तिरेवेत्यर्थः । प्रथमकल्पोक्तातिव्याप्तिं द्वितीयेऽप्य-  
तिदिशति \* अत इति \* सूर्यचन्द्रधुवादिमण्डलानां पूर्व-

पूर्वापेक्षयोर्ध्वस्थितत्वव्यवहारगोचराणामपि परस्पर-  
 राभिमुख्यावस्थितत्वादधस्त्वप्रसङ्ग इत्यर्थः । व्यव-  
 हिताया दिशो व्यवच्छेदार्थं सन्निहितेतिविशेषण श-  
 ङ्कते \*यस्यामिति\* क्रियावत्पदार्थं प्रति यस्यां दिशि  
 पृथिवी सन्निहिता भवति सा दिग्धः शब्दार्थ इत्य-  
 र्थः । अनिष्टापादनेन दूषयति \*नेति\* कूपादौ दंडा-  
 ध्रे पापाणं सूत्रेणावलम्ब्यावस्थाप्यते तदाऽसौ पापा-  
 णो डोलायमानो भवति तदाश्रिता या तिर्यग्गमनरूपा  
 क्रिया क्रियावन्तं प्रति क्रिया या पृथिवीसन्नि-  
 धिहेतुत्वात्पतनं स्यादित्यर्थः । एवमनिष्टमुक्ता लक्ष-  
 णस्य दूषणमाह \*तदिति\* तिर्यग्गत्याक्रान्ता या  
 तिर्यक् दिग्धः स्यादित्यतिव्याप्तिरितियावत् । पृथिवी-  
 मेकमवधिं स्वीकृत्यापरं चोपरि पतत् पक्षिणमव-  
 धीकृत्य तदुभयापेक्षया यो देशो मध्यो भवति स पृ-  
 थिव्यरिक्तावध्यपेक्षतयाऽधः शब्दार्थ इति शङ्कते \*पृ-  
 थिवीमिति\* भूमौनिखातनिध्यादेः पृथिव्यपेक्षयाऽधः  
 स्थितत्वात्तद्भूभागस्याधस्त्वमस्ति नच तत्र पृथिव्यतिरि-  
 क्तावध्यपेक्षास्तीत्यव्याप्तिरितिपरिहरति \*नेति\* मध्य-  
 त्वविशेषणासिद्ध्या लक्षणस्यासम्भवमाह \*पृथि-  
 वीमिति\* उपरि पतत्पक्षिणोऽधः पृथिव्या यदूर्ध्वं त-  
 न्मध्यं वक्तव्यमिति अधस्त्वेन मध्यत्वनिरूपणं म-  
 ध्येन चाधोनिरूपणमितीतरेतराश्रय इत्यर्थः । इतरे-  
 तराश्रयप्रकटनस्य मध्यस्वरूपं दर्शयति \*पृथिवीति\*  
 विपक्षे बाधमाभिधत्ते \*अन्यथेति\* ऊर्ध्वत्वाधस्त्वाभ्यां  
 निरूपणव्यतिरेकेण केवलद्वयापेक्षया मध्यत्वनिरूपणे

सति पृथिवीतरापेक्षया तिर्यग्दिश्यपि सम्भवादति-  
प्रसङ्ग इत्यर्थः । प्रसङ्गमेव स्पष्टयति \* तादिति \*  
उर्द्धे पृथिवीभागावस्थितप्रादुमुखपुरुषपेक्षया पूर्वं ततः  
किञ्चित् दूरे वृक्षमूलावष्टब्धपुरुषापेक्षया च पश्चिमं  
तदेव पुनस्तत्पुरुषद्वयापेक्षया मध्यमुच्यत इत्यर्थः ।  
कृत इत्यत आह \* प्रतीपेति \* प्रतीपयोर्विरुद्धयो-  
र्दिशोरवस्थितौ यौ पदार्थौ तयोः परस्परापेक्षया  
परस्परयोर्दिशोः सङ्करे मध्यव्यहारदर्शनात्तिर्यगप्यधः  
स्यादित्यर्थः । यत्रैकस्य पूर्वबुद्धिस्तत्राप्यपरस्य पश्चिमा  
बुद्धिरिति सङ्कर इत्यर्थः ।

एवमधस्त्वानिरूपणेनाधःस्थितत्वे सति संयोगि-  
त्वमाधारत्वं न भवति चेदन्य एवाधारार्थो भवत्विति  
शङ्कते ।

३८ आधारार्थस्यान्यस्यानित्यक्तिः ।

अथान्यः कश्चिदाधारार्थोऽस्तु प्रतीतिसिद्धत्वात्प्रतीते-  
र्धैवमनन्योपपाद्यत्वात् । मैवम् । तदनित्यं वा स्यात् नित्यं  
वा । नाद्यः तदभावे आधारप्रतीत्यभावप्रसङ्गात् गोत्वादिनि-  
त्यत्वन्यायसाम्येऽपि अस्यानित्यत्वे तेषामप्यनित्यत्वाया-  
ताच्च । नापि द्वितीयः तादृशमप्यनुगतमननुगतं वा स्यात् ।  
द्वितीयेऽनुगताधारप्रतीत्यसम्भवः सङ्केतग्रहाशक्यत्वाच्च-  
प्रथमे सामान्यवदाश्रयापरित्यागि वा स्यात् तत्त्यागि वा ।  
आद्ये यदेव तदाधारतया प्रतीतं तत्तदाधेयं न स्यात् । द्वि-

तीयेऽपिच यदि नियामकमन्तरेण तत्स्वाश्रयं भजति त्य-  
जति च तदा नियमानुपपत्त्या सर्वदा तद्भजनत्यजनोचि-  
तप्रत्ययव्यवहारप्रसङ्गः ।

\* अथेति \* हेतुमाह \* प्रतीति \* कुण्डाधारं  
यदरमित्यादिप्रतीतिसिद्धत्वात्तदपलापोऽनुभवविरुद्ध  
इत्यर्थः । एवंविधप्रतीतिरेव नास्तीत्याशङ्क्य तदप-  
लापोऽप्यनुभवविरुद्धः स्वानुभवसिद्धेरित्याह \*  
प्रतीति \* आधारस्य युक्त्याधितत्वात्तत्प्रतीते-  
र्भ्रान्तित्वं गतिरिति परिहरति \* मैवमिति \* युक्ति-  
याधितत्वं दर्शयितुं विकल्पयति \* तच्चीति \* आधा-  
रपदार्थोऽनित्य इत्याद्यं दूषयति \* नेति \* एकरूपप्र-  
तीतिगोचरतयाऽऽधारत्वस्यैक्यात्तस्यानित्यत्वेन वि-  
नाशे जगति काप्याधारबुद्धिर्न स्यादित्यर्थः । पञ्चआ-  
यमनुपपन्न इत्याह \* गोत्वेति \* जातिनित्यत्वेऽनुग-  
तप्रत्ययविषयत्वमनौपाधिकं सर्वदा प्रतीयमानत्वं वा  
न्यायः सोत्रापि समानस्तथाप्यनित्यत्वे गोत्वादी-  
नामप्यनित्यत्वप्रसङ्ग इत्यर्थः । नित्यत्वपक्षोपि न स-  
म्भवतीत्याह \* नापीति \* असम्भवं दर्शयितुं विकल्प-  
यति \* तादृशमिति \* अननुगतपक्षं दूषयति \* द्वितीय  
इति \* इह कुण्डे यदरमिह घटे शौक्ल्यमित्यनुवृत्तप्रस-  
व्यवहारौ न भवेतामित्यर्थः । दोषान्तरमाह \* सङ्केतेति \*  
व्यक्तीनाम्मानन्त्यव्यभिचारारभ्यामाधारशब्दशक्तिग्रहो  
न स्यादित्यर्थः । अनुगतं तदिति प्रथमकल्पं दूषयितुं  
विकल्पयति \* प्रथम इति \* आधारत्वमाश्रयन्न परित्य-

जति सामान्यवदित्याद्यमनूद्य दूषयति \*आद्य इति\*  
 देवदत्तस्य य आधारो दृष्टः पीठः स एव कदाचिद् देव-  
 दत्तशिरोगततया तदाश्रितो दृश्यते तन्न स्यादेवदत्तं  
 प्रत्याधारत्त्वस्य पीठे नित्यं सत्त्वादित्यर्थः । आश्रयप-  
 रित्यागीति द्वितीयकल्पेपि तस्याधारत्त्वस्य आश्रय-  
 भजनत्यजनयोर्नियामकान्तरं नास्ति किं स्विदस्तीति  
 विकल्प्य प्रथममतिप्रसङ्गेनापाकरोति \*द्वितीय इति\*  
 द्वितीयं शङ्कते ।

३९ द्वितीयकल्पनिरासः ।

अथ तस्याश्रयभजनत्यजनयोर्नियामकोऽस्ति तर्हि स  
 वक्तव्यः । सोऽपि कल्पयिष्यतेऽन्यथाऽऽधारप्रतीत्यनु-  
 पपत्तिरिति चेन्न । तत्परिकल्पने यदेव भजने नियामकं  
 स एवाधारार्थोऽस्तु कृतं पूर्वपरिकल्पितेनेति । अस्त्ये-  
 वमेवेति चेन्न । तस्याऽपि स्वाश्रयभजनत्यजननियाम-  
 कस्याऽवश्यवाच्यत्वे तस्यापि चैवं वैयर्थ्यमित्यधिकाप-  
 रिकल्पने नियमानुपपत्तिः । अधिकपरिकल्पने च पूर्वपूर्व-  
 वैयर्थ्यप्रसङ्ग इति गुरुतरं व्यसनमापद्येत । परस्परेण प-  
 रस्परस्य नियामकत्वमिति चेत् । अन्योन्याश्रयिणाव-  
 र्थावपि परस्पराकर्षकभावव्यवस्थया सुस्थीकुरु ततो दा-  
 स्यामस्तत्रोत्तरम् । जात्यादयोऽपि तर्ह्येवमनुपपन्ना इति  
 चेन्नोच्चैर्वक्तव्यं यदि कोऽपि शृणोति तदा महदनिष्टम-  
 र्माकं प्रकाशीकृतं स्यात् ।

\* अथेति \* तादृशनियामकानुपलम्भान्न चकृतुं  
 शक्यते इति परिहरति \* तर्हीति \* प्रत्यक्षानुपलम्भे-  
 ऽप्याश्रयत्वानुपपत्तिप्रसृतार्थापत्त्या कल्प्यत इति शङ्कते  
 \* सापीति \* कल्पितेन नियामकेनावश्यकतया प्रथ-  
 मप्रतीतिकेनाधारप्रतीतिव्यवहारोपपत्तौ नाधारार्था-  
 न्तरं कल्पनीयं वैयर्थ्यादिति परिहरति \* तदिति \*  
 तर्ह्यधारत्वनियामकं यत्परिकल्पितं तदेवाधारव्यव-  
 हारगोचरोऽस्त्विति शङ्कते \* अस्त्विति \* तदपि नित्य-  
 मनित्यं वा द्वितीये तन्नाशेऽधिकरणव्यवहारो न स्या-  
 न्नित्यत्वे वाऽऽश्रया ऽपरिशागे कदाचिदाश्रितस्य पुन-  
 स्तदाश्रितत्वानुपपत्तिस्स्यागे च नियामकानङ्गीकारे-  
 ऽतिप्रसङ्गो नियामकस्वीकारे वैयर्थ्यमिति परिहरति  
 \* नेति \* उपपादितं सोपहासमुपसंहरति \* अधिकेति \*  
 पूर्वेण नियामकेनोत्तरस्याश्रयभजननियमोस्तूत्तरेण पू-  
 र्वस्याश्रयभजननियम इति कुतो वैयर्थ्यमिति शङ्कते  
 \* परस्परेति \* अन्योन्याश्रयत्वं तर्हि क्वापि दोषो न  
 स्यादिति परिहरति \* अन्योन्येति \* पूर्वमुत्तरं नियच्छते-  
 नाश्रये नियतं सदुत्तरं निषच्छति उत्तरं च पूर्वं निय-  
 च्छतेनाश्रये नियतं सत्पूर्वनियच्छतीति वाच्यं तथा-  
 च परस्पराश्रयिणावर्थाचित्येकस्मिन्नाकृष्यमाणे प-  
 रोष्पाकृष्टोभवत्येवमन्यदपीत्यन्योन्याकर्षकभावव्यव-  
 स्थितायिति प्राप्तं तच्चेत्परिहर्तुं शक्नोपि परिहारान्तरं  
 दूम इत्यर्थः । जातिगुणादीनामाश्रयभजनत्यजने नि-  
 यामकाभावेऽतिप्रसङ्गादियामकस्य वक्तव्यत्वे तेनैव त-  
 द्यवहारोपपत्तौ जात्याद्यपलापः स्यादिति प्रतिपन्दी-

ग्रहेण शङ्कते \* जातीति \* सर्वानिर्वचनवादिनं प्रती-  
दमनिष्टत्वेन कथमुद्गाण्यत इति सोपहासं परिहरति  
\* नेति \* ।

खण्डनान्तरं दर्शयितुं विकल्पयति ।

४० खण्डनान्तरम् ।

किञ्च यत्तदाधारत्वं तत् साधारमनाधारं वा । अन्त्ये  
कं स्वविशिष्टप्रत्ययं कुर्यात् विशेषाभावात् । आद्ये त-  
दाधारत्वं वाच्यं । स्वरूपमेव तादृशं तस्य येन स्वयं स-  
त्ता स्वात्मनि सत्ताप्रत्ययकारिणी सत्तान्तरमन्तरेण यथा,  
तथेदमपि विनैवाधारान्तरं आधारप्रत्ययकारीति चेन्न ।  
भ्रान्तित्वप्रसङ्गात् । यथा विना रजतत्वं तत्प्रत्ययो,  
भ्रान्तिस्तथैव स्यात् उपपाद्यश्चायमर्थो भेदखण्डनप्रस्तावः  
इत्युपरम्यते । विनाऽप्याधारोधेयभावं स्वभावसम्बन्धेन  
नियामकरत्वं भविष्यति यथा विषयविषयिभविनार्थज्ञान-  
योरिति चेन्न । स्वभावसम्बन्धस्य निरस्तत्वात् । यमुदा-  
हरति च विषयविषयिभावं सोऽपि वक्तुं न शक्यते ।

\* किञ्चेति \* आधारत्वं स्वयमनन्याश्रयमिति विकल्पे  
दोषमाह \* अन्त्य इति \* आधारत्वस्य च क्ताप्यनाश्रितत्वे-  
माविशेषात्तद्विशिष्टाधारप्रतीतिर्न स्यादित्यर्थः । साधा-  
रमिति पक्षे आधारत्वस्याप्याधारान्तरं वाच्यं तद्वद-  
न्यान्यस्वीकारेऽनवस्थाप्रसङ्गात्स्वयमेवेति वाच्यं तथा-  
च स्ववृत्तिरित्यभिप्रेत्याह \* आद्य इति \* यथा सत्तास-

सर्गादन्यत्र सत्त्वव्यवहारेऽपि सत्तान्तरमन्तरेण सत्ता-  
 याः सत्त्वव्यवहारवदाधारत्वान्तरमन्तरेणाप्याधारत्वे  
 तथा प्रत्यय इति शङ्कते \* स्वरूपमिति \* येन स्वरू-  
 पेणाधारान्तरं विनैव स्वाधारप्रत्ययकारीति सम्ब-  
 द्धः । आधारत्वं साधारमिति प्रत्ययो बदरं साधार-  
 मित्यनेन स्वरूपो जायते ततोऽर्थवैलक्ष्ये भ्रान्तिर-  
 भवे स्यादिति परिहरति \* नेति \* उचितालम्बना-  
 भावे जायमानप्रतीतिर्भ्रान्तिरित्यत्र दृष्टान्तमाह \* य-  
 धेति \* स्वरूपभेदवादेऽतिरिक्तभेदाभावेऽपि भिन्नो घट-  
 इति प्रतीतिः प्रमा तद्वादिहापि किं न स्यादित्यत आ-  
 ह \* उपपाय इति \* नियामकं नियम्यादन्यत् भिन्नम-  
 पि तदेव नियच्छति तदाधारत्वादिति न वक्तुं शक्य-  
 माधारार्थानिरूपणादित्युक्तमिदानीं स्वभावसम्बन्ध-  
 खण्डनप्रसङ्गं दर्शयितुं प्रकृतव्याजेन चोद्यमुद्गावयति  
 \* विनेति \* ज्ञानज्ञेययोः स्वभावातिरिक्तसंपोगादि-  
 संसर्गासत्त्वेऽप्ययमेव विषयोऽस्येदमेव विषयीति नियमः  
 स्वभावेति दृष्टान्तमाह \* यथेति \* सम्बन्धस्य  
 सम्बन्ध्याश्रयत्वात्स्वस्य स्वाधारत्वायोगात्स्वभावस-  
 म्बन्धो निरस्त इति परिहरति \* नेति \* ज्ञानज्ञेय-  
 योर्विषयविषयिभावसम्बन्धो यः स्वभाव उक्तः सो-  
 पि साध्यसम एव निर्वचनाशक्तेरित्याह \* यमिति \*  
 तदनिर्वचनीयत्वं प्रकटयितुं विषयविषयिभाव-  
 माचिपति पृच्छति वा ।

४१ विषयविषयिभावखण्डनम् ।

तथाहि कः पुन ज्ञानादेर्घटादिना विषयविषयिभावः ।



प्रकाशस्य सतस्तदीयतामात्ररूपः स्वभावविशेष इति चेन्न । इच्छादिविषयाव्यापनात् । विषयिण इति चेन्न । तत्त्वस्यैव निरूप्यमाणत्वात् ।

\*तथाहीति\* ज्ञानादेरितीच्छाक्रियादयो गृह्यन्ते । विषयविषयिभावलक्षणं शङ्कते \*प्रकाशेति\* तदीयत्वं समवायादेरप्यस्तीतितद्व्यावृत्त्यर्थं प्रकाशस्येति विशेषणम् । मात्रशब्दार्थः स्वभावविशेष इत्यनेनोच्यते । विषयविषयिभाव इत्यनुपद्गः । इच्छाक्रियादेरिष्यमाणादिना विषयविषयिभावोऽस्ति नच प्रकाशस्येतिविशेषणं तत्रैवाव्याप्या दूषयति \*नेति\* तर्हि प्रकाशस्येति विशेषणं परित्यज्य विषयिणः सतस्तदीयतामात्रं विषयविषयिभावलक्षणं ब्रूमोऽव्याप्तिपरिहारायेति शङ्कते \*विषयीति\* विषयित्वं लक्षणविशेषणं सिद्धं चेन्न लक्षणवैयर्थ्यमसिद्धं चेद्विशिष्टलक्षणासिद्धिर्लक्षणविशेषणस्ये स्ववृत्तितेति परिहरति \*नेति\* स्वशब्दस्यात्मात्मनीयवाचकत्वाद्वा स्वस्य भाव इति व्युत्पत्त्याऽऽत्मनीय उच्यते किंवा स्वस्वास्तौ भावश्चेति स्वरूपमुच्यते इति विकल्पयति ।

४२ स्वभावशब्दार्थलक्षणम् ।

किञ्च स्वभावः स्वधर्मो वा स्यात्मा वा तस्य विवक्षितः । आद्ये ज्ञानत्वादिकं वा साधारणमसौ तत्तद्वदज्ञाननियतो वा कश्चित् । आद्ये साधारण्यां न विशेषतस्तदीयतामात्ररूपत्वसम्भवः । द्वितीये तु प्रतिविषयं

व्यावृत्तज्ञानधर्मस्वीकारे वचनभङ्गिभेदेन साकारवादस्वी-  
कारः । किञ्च नाऽसौ धर्म उपधेयान्तराधीनो विषय-  
भूतघटाद्यतिरिक्तोपाधिप्रतीत्यपेक्षाप्रसङ्गात् ।

\*किञ्चेति\* प्रथमकल्पमुपादाय पुनर्द्धेया विकल्पयति  
\*आद्य इति\* असौ स्वभावो ज्ञानत्वगुणत्वादिक सा-  
धारण इति प्रथमकल्पार्थः । घटतत्त्वज्ञानयोर्नियतः क-  
श्चित्पटतत्त्वज्ञानयोर्नियतः कश्चिद्धर्म इति द्वितीयक-  
ल्पार्थः । प्रथमसम्भवेन पराकरोति \*आद्यइति\* ज्ञा-  
नत्वादेः सर्वज्ञानसाधारण्यात् घटविषयीदं ज्ञानमिति-  
विशेषतस्तदात्मत्वज्ञ सम्भवसन्ध्या घटज्ञानस्य तद-  
विषयित्वप्रसङ्गादित्यर्थः । घटज्ञानस्य घट प्रत्येव नि-  
यतत्वं 'घटाकारत्वा ऽव्यतिरेकेणान्यस्य दर्शयितुम-  
शक्यत्वेन वचनप्रकारभेदेन ज्ञेयाकार ज्ञानमिति  
विज्ञानवाद आश्रितः स्यादिति द्वितीय दूषय-  
ति \* द्वितीये त्विति \* ज्ञानगतासाधारणधर्म-  
स्य यावद्व्याप्यनिमित्तत्वात् विज्ञानवादप्रसङ्गः इत्या-  
शङ्क्याह \* किञ्चेति \* ज्ञानगतो यो विषयित्वाख्यो  
धर्मः स किमौपाधिको जातिरूपो वा यथौपाधिकस्तदा  
घटादिव्यतिरिक्तोपाधिनिमित्त उत घटादिलक्षणो-  
पाधिनिमित्त एव न तावद्व्यतिरिक्तोपाधिनिमित्तत्वं  
सम्भवतीत्यर्थः । कुत इत्यत आह \*विषयेति\* घटतत्-  
ज्ञानव्यतिरिक्तोपाधेरपि तत्र प्रतीतिप्रसङ्गात्सत्ताम्-  
त्रेयातिप्रसङ्गरूपादित्यर्थः ।

घटादिरेव तत्त्वज्ञानगतासाधारणधर्मोपाधिरिति

द्वितीयश्चानुपपन्न इत्याह ।

४३ घटादेशान्तासाधारणधर्मत्वनिरासः ।

नच घटादिरेव तथा । असम्बन्धात् । तथापि  
तथारत्ने चातिप्रसङ्गात् । नापि जातिरूपः कचि  
द्वटमात्रपटमात्रज्ञानगततया पृथग्व्यवस्थितौ स-  
त्त्वां घटपटविषयैकज्ञाने सहावस्थित्या जातिसङ्करप्र-  
सङ्गात् । प्रतिविषयं ज्ञानभेदनियमे विशिष्टज्ञानानुपपत्तेः  
एवम्भूतविचित्रजात्यभ्युपगमे प्रत्येकोचितव्यवहारस्याप्य-  
भात्रप्रसङ्गात् । अथ जातिसङ्करोऽधीष्यते तथापि स एव  
विशेषो घटज्ञानत्वादिरस्त्विति विषयासिद्धिः ।

\* नचेति \* तथा-उपाधिरित्यर्थः । हेतुमाह \* अ-  
सम्बन्धेति \* ज्ञानगतासाधारणधर्मव्यातिरेकेण घटतत्-  
ज्ञानयोरन्यसम्बन्धानिरूपणादित्यर्थः । असम्बन्ध एव  
घटादिज्ञानगतासाधारणधर्मनिमित्तं किं न स्यादित्या-  
शङ्क्य यदकिंचिद्यत्किञ्चित्ज्ञाने तथा स्यादित्याह \*  
तथापीति \* जातिरिति द्वितीयं दूषयति \* नापीति \*  
अन्योन्यपरिहारेण व्यवास्थितयोः कंचित्सहस्यितता-  
साह \* कचिदिति \* कदाचित् घटमात्रज्ञानं जायते  
तन्निष्ठोऽयं धर्मः कचित्पटमात्रविषयमपि ज्ञानं जायते  
तदा तन्मात्रनिष्ठोऽपि यदा पुनर्घटपटद्वयविषयं ज्ञानं  
जायते तत्र घटनियतस्यादिधर्मद्वयस्य साद्वर्पमसद्भावं  
जातिरूपत्वमित्यर्थः । प्रतिविषयं ज्ञानभेदनियमादृष्टा-  
दिद्वयविषयमेकं ज्ञानमेव तास्ति यत्र सहस्यितिः क-

लप्येतेत्याशङ्क्याह \* प्रतीति \* मृगत्वपुरुषत्वजाति-  
 श्यामन्यैव पुरुषमृगत्वजातिर्यथैवं घटज्ञानत्वपटज्ञान-  
 त्वव्यतिरिक्तैव घटपटज्ञानत्वजातिरिति न साङ्कर्षमि-  
 त्याशङ्क्याह \* एवमिति \* पुरुषमृगे पुरुषादिप्रतिनियत-  
 व्यवहारभावावदिहापि घटादिप्रतिनियतजलाहरणा-  
 दिव्यवहारां न स्यात्प्रवृत्तिज्ञानयोरेकगोचरत्वनिष्पन्ना-  
 दित्यर्थः । येषां पक्षे जातिसङ्करो दोषत्वेनेष्टस्तेषामयं  
 दोषो भवेद्यैस्तु सङ्करो न बाधक इष्यते तेषामयं कथं दोष  
 इतिशङ्कते \* अथेति \* त्वन्मतेऽपि ज्ञानगतविशेषस्य  
 तत्तत्ज्ञानत्वव्यतिरेकेणान्यस्यानिरूपणात् घटाकारत्व-  
 रूप एव घटज्ञानस्य विशेषस्तेनैव बाह्यार्थप्रयुक्त-  
 व्यवहारोपपत्तेर्ज्ञानव्यतिरिक्तज्ञेयासिद्धिरिति दूषयति  
 \* तथापीति \*

घटज्ञानं पटज्ञानमिति स्वातिरिक्तसम्बन्धस्याया-  
 धितानुभवविषयत्वात्सोपि सिध्यतीति शङ्कते ।

४४ प्रतीत्याज्ञानक्षेपयोः सम्बन्धकल्पनानिरासः ।

अथ त्रिपयेणापि सम्बन्धप्रतिभासनात् सोऽपीष्यते ।  
 न । तस्यैव सम्बन्धस्य त्रिचार्यमाणत्वात् । स एवासाविति  
 चेन्न । तदैक्यात् ज्ञानार्थसाधारणविषयप्रतीत्यापत्तेः । सं-  
 योगप्रतिपत्तिवत् विषयित्वं तत्र अर्थे तु विषयत्वमन्य-  
 दिति चेन्न । सैव हि ज्ञातता स्यात् सा च निराकरिष्य-  
 ते । द्वितीये च स्वात्मा घटपटव्यक्तीनामिव घटपटज्ञान-  
 व्यक्तीनां व्यावृत्तइति तच्चद्विषयविषयितागोचरानुगत-

बुद्धिव्यवहारभङ्गप्रसङ्गः ।

\* अयेति \* यौक्तिकबाधासम्यन्धावभासस्य  
 भ्रान्तित्वाच्च तद्वलेन विषयसिद्धिरिति परिहरति \*  
 नेति \* सम्यन्धो विषयादाभिन्नो भिन्नो वेति विचार्य-  
 माणात्वादद्यापि तदसिद्धिरित्यर्थः । घटज्ञानयोः स-  
 म्यन्धो विचार्यते सोऽयं विषय एव तत्कथं तस्य दुर्भि-  
 रूपत्वं कथं वा विषयसिद्धिः सम्यन्धस्योभयाधार-  
 तया प्रतीतेरिति शङ्कते \* स इति \* तर्ह्यसौ विषयवि-  
 षयिभाव एकोऽनेको वेति विकल्प्य प्रथमं दूषयति  
 \* नेति \* विषयविषयिभावस्यैकत्वात्तस्य च ज्ञानज्ञे-  
 यस्वरूपत्वात् ज्ञानज्ञेययोर्द्वयोरपि प्रत्येकं विषयत्वं  
 विषयित्वं च प्रतीयेत संपोगस्यैकत्वे संपोगिद्वयेपि सं-  
 युक्तप्रतिभासवदित्यर्थः । द्वितीयं शङ्कते \* विषयित्वमि-  
 ति \* अर्थे विषयत्वमेव ज्ञाने विषयित्वं प्रतीयते तथापि  
 द्वयोः सम्यन्धस्योपचारस्तद्व्यपनिरूप्यत्वादित्यर्थः । तद्वि-  
 षयभावस्य न द्रव्यान्तर्भावः सामान्यादिवृत्तित्वा-  
 न्नाभावेपि अभावस्यापि विषयत्वादनन्तर्भावोपि  
 सिद्धान्तविरोधीति विषयता ज्ञातर्तवेति परिशिष्यते  
 तदनुपपत्तिर्बध्यत इत्याह \* सेति \* स्वस्य भावः स्व-  
 भावइति प्रथमकल्पान्निरस्य स्वमेव भावः स्वभाव इति  
 द्वितीयं दूषयति \* द्वितीये चेति \* ज्ञानज्ञेयस्वरूपाणां  
 व्यावृत्तत्वाद्घटपटज्ञानादौ सर्वत्र विषयविषयिभावा-  
 नुगतबुद्धिव्यवहारानुपपत्तिरित्यर्थः ।

विषयिताया ज्ञानस्वभावत्वेपि विज्ञानवादिनि-

राकरणन्ते न घटत इत्यभिप्रेत्याह ।

४५ विषयिताया ज्ञानस्वरूपत्वेऽपि विज्ञानवादीनिराकरणम् ।

किञ्च तदीयता ज्ञानस्य स्वभाव इति वचनं विचार-  
मर्हति । तदिति तावद्विषयपरामर्शः सम्बन्धिता छ-  
प्रत्ययस्यार्थः तदेतदन्योन्यविशिष्टं उभयं ज्ञानस्य स्व-  
भाव इति घुत्राणेन विषयो विज्ञानस्य स्वभाव इत्युक्तं  
भवतीति साधु विज्ञानवादिनिराकरणप्रकरणोपसंहरण-  
मकारि । सम्बन्धमात्रं ज्ञानस्य स्वभावो न तु विषय इ-  
त्याशय इति चेन्न । विशेषानुपादाने सम्बन्धमात्रमिदं  
सर्वस्यैव स्यात् । यतो न तावन्न कस्यचित्, सम्बन्धस्वरूप-  
तात्यागप्रसङ्गात् । नापि नियतस्य तादात्म्यापत्तेरुत्ति-  
त्वात् नियामकासम्भवाच्च । कारणं नियामकमिति चेत्  
तेन नियामकेन किं भवति । तदीयत्वं तस्य सम्बन्ध-  
स्येति चेत् । तदेव तदीयत्वं ज्ञानस्वभावभूतसम्बन्ध-  
स्वरूपप्रविष्टं मुत बहिर्भूतं धर्मान्तरम् ।

\* किञ्चेति \* विचारमेव दर्शयति \* तदिति \* आ-  
पनादिस्त्रेणैव ईषप्रत्ययस्य सम्बन्धार्थछप्रत्ययस्थाने  
विधानात्तदादेशस्तद्वद्वतीति न्यायात् छप्रत्ययस्येत्यु-  
क्तम् । ततः किमित्यत आह \* तदिति \* तद् छप्रत्ययाभ्यां  
ज्ञानज्ञेययोर्मिलितं रूपमुक्त्वा तस्य ज्ञानात्मत्वविधाने-  
ऽर्धोऽपि ज्ञाने प्रवेशित इति भयच्छास्त्रे यद्विज्ञानवा-

दनिराकरणोपसंहारप्रकरणं तद्विरुद्धं स्यादित्यर्थः ।  
तदीयेत्यत्र छप्रत्ययेनापि प्रतीयमानं सम्बन्धमात्रं  
ज्ञानरूपं न तच्छब्दार्थो विषयोपि तेन न विज्ञानवाद-  
प्रसङ्ग उपलक्षणत्वेन विषयस्य बहिर्भावादिति शङ्क-  
ते \*सम्बन्धेति\* सम्बन्धस्य नियमेन सम्बन्धिपारत-  
न्त्यात्सम्बन्धिविशेषानुपादाने सर्वस्यैवार्थस्य सम्बन्धो  
ज्ञानस्वभाव इति ज्ञानस्य सर्वाभेदप्रसङ्गात् विज्ञान-  
वादापत्तिपरिहार इति दूषयति \*नेति\* सम्बन्धस्य  
स्वतन्त्रत्वात् विशेषानुपादानेपि सर्वस्य सन्बन्धितया  
न ज्ञानाऽभेदापत्तिरित्यत आह \*यत इति\* सम्बन्धः  
कस्य चिदपि न भवति स्वतन्त्र एवेति तावन्नेति  
सम्बन्धस्तत्रहेतुः \*सम्बन्धेति\* घटादिनियत एव  
सम्बन्धस्तर्हि घटादिज्ञानस्वभावो भवत्वित्यत आह  
\*नापीति\* विषयविशेषेण सम्बन्धस्य नियतत्वमपि  
न सिध्यति नियामकाभावादित्याह \*नेति\* प्रति-  
नियतज्ञानकारणमेव नियामकमतो नियामकाभावो-  
ऽसिद्ध इति शङ्कते \*कारणमिति\* अकिञ्चित्करस्य  
नियामकत्वायोगात्तज्जन्यातिशयः कश्चित्सम्बन्धो व-  
क्तव्यो नचायं वक्तुं शक्य इति परिहरति \*नेति\*  
विषयविशेषनियतत्वं सम्बन्धस्य नियामकेन कियते  
इति शङ्कते \*तदीति\* नियामकेन यत्तदीयत्वं स-  
म्बन्धस्य भवति तत् ज्ञानस्वरूपे विषयविषयिभाव-  
सम्बन्धेऽन्तर्भूतमुत्तानन्तर्भूतमिति विकल्पयति \*  
तदिति\*

प्रथममनूयापयदति ।

४६ तदीयत्वस्य विषयविषयिभावेऽन्तर्भावानन्तर्भावनिरासः ।

यदि प्रथमः, तच्छब्दार्थोऽपि तर्हि स्वरूपप्रविष्ट इति  
विषयज्ञानयोः स एवाभेदप्रसङ्गः । द्वितीये च तस्य धर्मा-  
न्तरस्य विषयेणाभेदः, तच्छब्दार्थस्य विषयस्य विशेषण-  
स्य तदीयशब्दार्थे विशिष्टरूपे प्रविष्टस्य स्वीकृतधर्मान्तर-  
स्वभावतया निरुक्तत्वात् ।

\* यदीति \* तदीयत्वमित्यत्र तच्छब्देनोक्त्य-  
मानो घटादिविषयोपि छप्रत्ययार्थः सम्यन्धविशे-  
षणतया ज्ञानस्वरूपे प्रविष्ट इति ज्ञानज्ञेययोरभेद-  
प्रसङ्ग इत्यर्थः । तदीयत्वं ज्ञानस्वभावसम्यन्धादुपहि-  
र्भूतमिति द्वितीयं दूषयति \* द्वितीये चेति \* तस्य  
छप्रत्ययेनोक्त्यमानस्य तदीयत्वाख्यधर्मान्तरस्य स्व-  
विशेषणीभूततच्छब्दार्थविषयेणाभेदः स्यादित्यर्थः ।  
कुत इत्यत आह \* तदिति \* तच्छब्दार्थस्य घटा-  
देस्तदीयत्वलक्षणविशिष्टरूपे विशेषणतया प्रविष्टस्य  
स्वघटिततदीयत्वरूपप्रविष्टस्य स्वीकृतधर्मान्तरस्वरू-  
पतया त्वयैव निरुक्तत्वादित्यर्थः ।

ज्ञाने ज्ञेयसम्यन्धस्य सम्यन्धभ्यां स्वभावसम्य-  
न्धव्यतिरेकेण सम्यन्धान्तरासम्भवेन स्वभावसम्य-  
न्धताङ्गीकारेण निरुक्तत्वादित्युक्तनियामकनिमित्तस्य  
विषयाभेदः स्यात् को दोष इति शङ्कते ।

४७ अभेदेऽपि दोषः ।

अस्तु असौ धर्मो विषयाभिन्न इति चेत् । तथापि



किमसौ स्वीकृतेन स्वभावसम्बन्धेन सम्बन्धो नवा, नचे-  
त् तद्विज्ञानं न कस्य चित्सम्बन्धिं स्यात् । सम्बन्धश्चेत्किं  
सम्बन्धान्तरेणाऽऽहो स्वभावसम्बन्धेनैवासौ ज्ञानात्मक-  
सम्बन्धसम्बन्धीयः । आद्ये तत्राप्येवं प्रसङ्गो यस्या भयेन  
स्वभावसम्बन्धः स्वीकृतः सा तदवस्थैवानवस्था । द्विती-  
यश्चेत् ज्ञानात्मकसम्बन्धसम्बन्धीय इत्यत्र विशिष्टस्व-  
रूपे ज्ञानरूपमपि विशेषणं प्रविष्टमिति पूर्वोक्तन्याये-  
नाधुनोक्तन्यायेन च ज्ञानस्यैकस्यैव द्वयमपि स्वात्मेति  
वाग्मङ्गिभेदमात्रेण ज्ञानगोचरयोरभेदस्वीकार इति ।  
एतेनान्यत्रापि स्वभावसम्बन्धः प्रत्याख्यातव्यः ।

\* अस्त्विति \* विषयाभिन्नधर्मान्तरस्य विष-  
यविषयिभावसम्बन्धेन सम्बन्धोस्ति न चेति विक-  
ल्पयति \* तथापीति \* सम्बन्धस्य तदीयत्वधर्मेण स-  
ह सम्बन्धान्तरस्वीकारेऽनवस्थानादसम्बन्ध एवा-  
स्त्वित्यत आह \* नचेदिति \* विज्ञानस्यैव विषयवि-  
षयिभावसम्बन्धात्मत्वस्वीकाराद्विज्ञानमित्युक्ततदीय-  
त्वधर्मसम्बन्धाद्विज्ञानस्वभावसम्बन्धस्य न विज्ञानं  
घटादिविषयं स्यादित्यर्थः । प्रथमपक्षमनूय पुनर्द्वि-  
धा विकल्पयति \* सम्बन्धश्चेदिति \* सम्बन्धीयः स-  
म्बन्ध इत्यर्थः । सम्बन्धान्तरानङ्गीकारे तदवयवहार-  
स्य निरालम्बत्वापातात्प्रथमकल्प एवास्त्वित्यत  
आह \* आद्य इति \* तत्रापि तदीयान्तरत्वस्य स्वी-

कर्तव्यतया सैवान्नवस्था स्याद्यस्या भयेन पूर्वं स्वभाव-  
सम्बन्धस्वीकार इत्यर्थः । स्वभावसम्बन्धेन तदीयत्वं  
धर्मान्तरं स्वभावसम्बन्धेनैव सम्यद्धमिति द्वितीयक-  
ल्पमनूयापवदति \*द्वितीय इति\* ज्ञानात्मकसम्बन्धेन  
स्वभावसम्बन्धीत्यत्र विशिष्टरूपे ज्ञानमपि विशेषण-  
तया प्रविष्टं स्यादित्यर्थः । ज्ञानस्य विशेषणतया  
विशिष्टरूपे प्रवेशस्वीकारमात्रेण कथं ज्ञानज्ञेया-  
भेदप्रसक्तिरित्यत आह \* इति पूर्व्वेति \* तदेतद-  
न्योन्यविशिष्टमुभयं ज्ञानस्वभाव इति पूर्व्वोक्तन्याय-  
स्तच्छब्दार्थस्य तदीयत्वंविशिष्टे विशेषणतया प्रवेश  
इत्येवंरूपः अधुनोक्तन्यायः \*वाग्भङ्गिभेदेति\* धर्मा-  
न्तरमपि तत्स्वभाव इति वञ्चनेनेत्यर्थः । समवाया-  
दावपि स्वभावसम्बन्धस्तेनैव न्यायेन निराकरणीय  
इत्याह \* एतेनेति \*

विषयविषयिभावलक्षणान्तरं समाशङ्क्य निराचष्टे ।

४८ विषयविषयिभावलक्षणान्तरनिरासः ।

ज्ञानीयफलाधारत्वं विषयत्वं तद्वत्त्वं च विषयि-  
त्वमित्यपि दुष्टम् । तथाहि— ज्ञानीयं फलं ज्ञातता वा व्य-  
वहारो वा स्यात् । आद्येऽतीतानागतधीभ्रमाद्यर्थाव्या-  
प्तिः । न च तत्रैव फलजनने किं नियामकमिति प्रयोजकम-  
नुगतं शक्यनिर्वचनं, तथात्वे वा तदेव विषयत्वमस्तु ।  
व्यवहारश्च यदि कराकर्षणादिः स न सार्वत्रिकः नान्त-  
रीयकक्षान्पत्रापीत्यतिव्यापकं, यदीच्छादि स्तदाधारत्वं

मात्मन इति घटाद्यव्याप्तिः तद्विषयत्वं च तद्विषयत्व-  
मेवापेक्षते । यश्चोपेक्षां नाम व्यवहारं नानुमनुते कथं  
नोपेक्षाप्रेक्षामुपेक्षते । हानादिव्यवहारज्ञानानामेव च  
कथं न निर्विषयत्वं प्रसज्यते । अथ सर्वत्र हानादिव्य-  
वहारोपगमः तदा व्यवहारज्ञानयोरनुसरम एव स्यात् ।

\*ज्ञानीयेति\* ज्ञानजन्यं फलं ज्ञानीयं प्राप्तिफलवत्  
ग्रामव्यवच्छेदार्थं विशेषणं तद्वत्त्वमिति तज्जनकत्वमि-  
ति याचत । दुष्टत्वं प्रकटयितुं विकल्पयति \*तथाहीति\*  
आद्यमव्याप्त्या दूषयति \* आद्य इति \* अभ्रुद्वाष्टिर्भवि-  
ष्यति दृष्टिरिदं रजतं स्याणुर्वा पुरुषो चेत्यादिज्ञानकाले  
विशिष्टाभावादेव न तदाश्रितं स्फुरणफलञ्जायते न  
ह्यस्ति सम्भवोऽप्रत्युत्पन्नो धर्मी धर्मश्च प्रत्युत्पन्न इति तेन  
तद्विषयविषयिभावाव्याप्तिरित्यर्थः । दूषणान्तरमाह  
\* न चेति \* बहुसन्निधौ जायमानज्ञानेन तत्रैव फ-  
लजनेने किं नियामकमिति वीक्षायान्न तावत्संयोगज-  
त्वं नियामकं चक्षुरादेरापि रूपादिज्ञानेन ज्ञाततादर्श-  
नान्नापि तद्विशेषितत्वमतीतादेरसतो विशेषकत्वायो-  
गान्नापि तदाकारत्वं विज्ञानवादप्रसङ्गादजडस्य ज-  
डाकारत्वायोगाच्चातो नियामकाभावादसिद्धिर्लक्षण-  
स्येत्यर्थः । कुठारजन्यक्रियाया कुठारविषये फलजन-  
कत्ववत् ज्ञानमपि स्वकरणविषये फलजनयतीति क-  
रणद्वारकसम्बन्धो नियामक इत्यत आह \* तथात्व  
इति \* उपजीव्यत्वाल्लाघवात्तदेव विषयविषयिभावल-  
क्षणमास्तामित्यर्थः । यदि ज्ञानफलं व्यवहारस्तर्ह्यसा-

बुपादानादिरूप उतेच्छारूप इति विकल्प्य प्रथमं दू-  
 पयति \*व्यवहार इति\* आत्माकाशादौ कराकर्पणा-  
 देरभावेनाव्याप्तिस्तथा घटज्ञानेन घटादाने तन्निष्ठरूपा-  
 देरपरिहार्यतयाऽऽदानं भवतीत्यतिव्याप्तिरित्यर्थः॥द्विती-  
 येऽसिद्धिमाह \*यदीति\* इच्छोपेक्षादिज्ञानफलं तदा-  
 धारत्वं नच घटादेरात्मगुणस्यात्मसमवायादित्यसि-  
 ङ्घिरित्यर्थः॥ इच्छायाधारत्वञ्च विषयत्वं किं तु तद्विषय-  
 त्वमेव तच्च घटपटादेरप्यस्तीति नाव्याप्तिरित्यत आह  
 \* तदिति \* विषयत्वस्याद्याप्यसिद्धतया तत्सिद्धौ  
 तत्सिद्धिरित्यात्माश्रय इत्यर्थः । अव्याप्यन्तरमाह  
 \* यश्चेति \* उपेक्षाया इच्छाभावमात्रतया व्यव-  
 हारत्वं नास्तीति चिरंतनतार्किकरीतिः तन्मते  
 तृणादिविषयोपेक्षाजनकगोक्षां कथन्नोपेक्षेत उपेक्षेतै-  
 वेति तृणाद्यविषयत्वापत्तिरित्यर्थः । हानादिव्यवहा-  
 रे हानाद्यन्तरघ्नास्त्युताऽस्तीति विकल्प्य प्रथमे तत्रैवा-  
 व्याप्तिरिवाह \* हानादीति \* हानादिरपि हाना-  
 द्यन्तरवान् ज्ञेयत्वादिति द्वितीयं शङ्कते \* अ-  
 धेति \* तत्तद्व्यवहारसिद्ध्यर्थं तत्तज्ज्ञानं तत्तद्विषयसि-  
 ष्यर्थं तत्तद्व्यवहारान्तरं स्वीकार्यमित्यनवस्था कचि-  
 दुपरमे तत्रैवाव्याप्तिरिति परिहरति \* तदिति \*

यत्सम्बन्धो यो व्यवहारस्तदनुकूलस्वभावज्ञानं वि-  
 षयि अर्थश्च स विषय इति मतात्तरन्तत्राप्युक्तं ख-  
 ण्डन मतिदिशति ।

४२. अन्यत्र दूषणातिदेशः ।

एतेन तत्सम्बन्धत्वं यदुच्यते यत्प्रतिबद्धव्यवहा-

रानुकूलस्वभावं यद्विज्ञानं तत्तस्य विषयः तद्वत्त्वं विष-  
यित्वमिति, तदपि प्रागुक्तयुक्तिं नातिवर्तते ।

\*एतेनेति\* तत्सम्बद्धत्वं च यदुच्यते तदपि प्रागुक्त-  
युक्तिं नातिवर्तत इति सम्बन्धः । तत्सम्बन्धप्रकारमेव  
दर्शयति \*यदिस्वार्थादिना\* स्वभावशब्दार्थव्यवहार-  
शब्दार्थविकल्पदूषणेनैव निरस्तामित्याशयः ।

शालिकनार्थेनोक्तं विषयलक्षणमनुवदति ।

५० शालिकनार्थीयविषयलक्षणनिरासः ।

अथोच्यते य एवार्थो यस्यां संविदि भासते तद्वैद्यः  
स पृथक् नेति वेद्यावेद्यस्य लक्षणमिति । तदपि नविद्यः ।  
यस्यां संविदीति किं संविदधिकरणं अथ तद्विषयः अथ  
सम्बन्धिमात्रम् । नाद्यः घटादेस्तदधिकरणत्वानुपग-  
मेनाऽव्यापनात् यथातथा निर्वचनीयज्ञानत्वाद्यतिव्या-  
प्तेश्च । द्वितीयश्चाद्याप्यनिरूपितः कथं निरूपकः स्यात्  
वैपरीत्यापाताच्च । तृतीयश्चातिव्यापकः कारणदेरपि  
तत्सम्बन्धित्वात् ज्ञानान्तरेणावभासमानत्वात् । तयैव  
संविदा भासमानत्वमिति चेन्न । भासमानत्वस्यैव नि-  
रूप्यमाणत्वात् तन्निरूप्यत्वात्तद्वत्त्वस्य । यस्यां संवि-  
दि प्रकाशमानायां यः प्रकाशत एवेति चेन्न । प्रकाशमा-  
नताया एव निरूप्यमाणत्वात् । सामान्यतो विषयत्वे  
सिद्धे विशेषतो विषयभिधानमिति चेन्न । सर्वथा विशे-

पानुपपत्तिद्वारा सामान्यानुपपत्तौ तद्विषयप्रमात्त्वस्यापि सन्दिग्धत्वात् ।

\* अथेति \* योऽर्थो यस्यां संविदि भासते सोऽर्थस्तद्वेश्यस्तस्याः संविदो विषयः पृथञ्ज्ञेति पृथग् अन्योऽनवभासमानो न विषय इति भासमानत्वमभासमानत्वं च विषयाविषयलक्षणमित्यादि यदुक्तं इत्यर्थः । भासमानत्वं भानकर्तृत्वं चेत् घटाद्यव्याप्तिर्भावकर्मत्वं चेदनुमेयाव्याप्तिस्तद्विषयत्वं चेदद्यापि तदसिद्धिरित्यभिप्रेत्य दूषयति \* तदिति \* यस्यामिति सप्तम्या अधिकरणमर्थ उत विषयो यद्वा सम्बन्धिमाश्रमिति त्रिधा विकल्पयति \* यस्यामिति \* भृतलाद्यधिकरणघटादीनां ज्ञानानाश्रितानां अविषयत्वापत्तिरिति प्रथमं निराकरोति \* नाद्य इति \* शुक्लो घट इति धदन्न घटो विदित इति सामानाधिकरण्यप्रत्ययाद्वेदननिष्ठत्वं घटादेरप्युपचारत इत्यत आह \* यथेति \* घटज्ञाननिष्ठत्वं ज्ञानत्वगुणत्वादेरस्तीति तं प्रति विषयत्वापत्तिरित्यर्थः । विषयसप्तमीति द्वितीयं दूषयति \* द्वितीय इति \* तद्विषयज्ञाने योऽर्थो भाति तस्य लक्षणमुक्तं स्यादेवं च सति विषयपदार्थानिरुक्तौ न तेन लक्षणनिरूपणमात्माश्रयादिप्रसङ्गादित्यर्थः । अनिष्ठान्तरमाह \* वैपरीत्येति \* यत्प्रातिपदिकोपरि सप्तमी भवति तथा तदर्थस्यैव विदयत्वप्रतिपादनात् ज्ञानस्य विषयत्वं घटादेर्विषयित्वमपि वैपरीत्यमित्यर्थः । सम्बन्धिमाश्रं सप्तम्यर्थ इति तृतीयं दूषयति \* तृतीये-

ति \* ज्ञानकारणानां तत्सम्बन्धितया तद्विषयत्वः  
 प्रसङ्ग इति यावत् । ज्ञानसम्बन्धित्वे सति भास-  
 मानत्वं विषयत्वं तत्कथमभासमानचक्षुरादोर्विषयत्व-  
 मसक्तिरित्यत आह \* ज्ञानेति \* तत्ज्ञानभास्य-  
 त्वं तद्विषयलक्षणञ्च भास्यत्वमात्रमतो न चक्षुरा-  
 दिव्याप्तिरिति शङ्कते \* तयेति \* तच्छब्दस्य सा-  
 मान्यविशेषार्थत्वानुपपत्तिमभिप्रेत्य परिहरति \* ने-  
 ति \* भासमानत्वस्यैवाप्यसिद्धत्वाद्भासमानत्व-  
 सिद्धौ तद्वत्त्वस्य भासमानसम्बन्धित्वं संविदि सि-  
 द्ध्येदेवं च संवित्सम्बन्धसिद्धौ भासमानत्वसि-  
 द्धिसिद्धौ च संवित्सम्बन्धित्वसिद्धिरिति पर-  
 स्परान्तर इत्यर्थः । शङ्कते \* यस्यामिति \* सप्तम्या  
 अधिकरणत्वं विषयत्वं वा तत्सम्बन्धित्वं वा नोच्य-  
 ते किन्तु यस्यां प्रकाशमानायां सत्यामिति सति-  
 सप्तमीयमित्यर्थः । समूहालम्बनज्ञाने कारणानामपि  
 ज्ञानेन सह भासमानत्वमस्तीति तद्व्युदासाय भान-  
 नियमग्रहणं । प्रकाशमानत्वविशेषणासिद्ध्या लक्षणा-  
 सिद्धिरेवेति परिहरति \* नेति \* प्रकाशविषयता  
 हि प्रकाशमानता विषयस्याप्यनिरूपणात्प्रका-  
 शमानत्वासिद्धिरित्यभिप्रायः । सामान्यतस्तावद्वि-  
 षयत्वं सिद्धमिदं च विशेषणतो विषयत्वाभिधानम-  
 तः सामान्यतः सिद्धं विषयत्वमुपजीव्य विशेषतो  
 विषयत्वाभिधानं स्यादिति शङ्कते \* सामान्येति \*  
 सामान्यस्य येन केन चिद्विशेषेण व्याप्तत्वात् विशे-  
 यमात्रासिद्धौ निष्कृष्टसामान्यप्रसिद्धिरयमेवेति परि-

हरति \* नेति \*

ज्ञाने य आकारो नास्ति तमाकारमर्पयितुं सम-  
र्थो यो हेतुः स विषय इति सुगतमतं शङ्कते ।

५१ सौगतविषयलक्षणनिरासः ।

ज्ञानाकारार्पणक्षमो हेतुरेव विषय इति चेन्न । आ-  
कार एव केनार्पित इति त्रिनिगन्तुमशक्यत्वात् । न ह्या-  
कारस्ततो ज्ञानस्वरूपादन्यः तत्र च तथोत्पन्नानि कारणानि  
प्रत्येकमेव समर्थानीति कथं तेषु विशेषं त्रिनिगमयिष्यति ।  
यद्यपि सकलसमर्थहेत्वनुविधानमस्ति तथापि स्फुट-  
न्तावद्वटस्यानुविधानमिति तदेव तदाकारप्रयोजकमि-  
ष्यते इति चेन्न । समस्तकारणान्तरानुविधानवद्वटानु-  
विधानस्य प्रामाणिकत्वाविशेषेण किं स्फुटत्वास्फुटत्वा-  
भ्यां स्यात् । स्फुटानुविधानमादायैव विषयनिरुक्तिं कु-  
र्म इति चेन्न । सर्वहेत्वनुविधानस्य न्यायतः स्फुट-  
त्वात् । दृश्यमानमनुविधानं यस्येति चेन्न । दत्तोत्तरत्वात् ।  
दृश्यमानतैव च विषयताऽनिर्वचनाच्च शक्योपदर्शना ।

\* ज्ञानेति \* चक्षुरादिव्युदासायाकारसमर्पक-  
त्वविशेषणम् । परिहरति \* नेति \* ज्ञानाकारो ज्ञान-  
स्वरूपं उत धर्म आद्ये ज्ञानजनकमात्रस्यैव तदर्पकत्वे-  
नातिव्याप्तिर्द्वितीये तस्य व्यावृत्तौ लक्षणव्यावृत्तिरनु-  
गतत्वे तस्य भावरूपत्वे सिद्धान्तविरोधोऽभावरूपत्वे  
तज्जनकत्वमेव न कारणस्येत्यसिद्धिरित्यर्थः । स्वाभि-



प्रायमेव प्रकटयति \* न हीति \* अस्तु ततः किमि-  
त्यत आह \* तत्र चेति \* तथोत्पन्नानि मिलितानीति  
यावत् । चक्षुराद्यन्वयव्यतिरेकत्वेन सर्वहेतुसापेक्षत्वं य-  
द्यप्यस्ति घटज्ञानस्य तथापि स्फुटमसङ्कीर्णमसाधार-  
ण्येनान्वयव्यतिरेकवत्त्वं घटस्य तत्रास्ति तेन घटाका-  
रज्ञाने घटस्यैव क्षमत्वमिति विनिगम्यते इति श-  
ङ्कते \* यदीति \* घटज्ञानमिति घटेन विशेषितत्वं स्फुट-  
त्वमिति यावत् । कारणभावेऽन्वयव्यतिरेकवत्त्वस्यैव प्र-  
योजकत्वादाकारसमर्पको हेतुर्विषय इति लक्षणं कार-  
णान्तरेऽवप्यस्ति स्फुटत्वमप्रयोजकमिति परिहरति  
\* नेति \* स्फुटानुविधानत्वे सत्याकारसमर्पको हेतुर्विषय  
इति लक्षणं प्रमोऽतो न हेत्वन्तरव्याप्तिस्तत्र स्फुटा-  
नुविधानत्वाभावादिति शङ्कते \* स्फुटेति \* स्फुटमात्रं  
विवक्षिमुत प्रत्यक्षानुविधानमिति विकल्प्य प्रथमं  
दूषयति \* नेति \* चक्षुरादिषु सत्त्वपि घटाभावा-  
पराधेन घटज्ञानं न जायत इति केवलव्यतिरेकात् घटानु-  
विधानस्य स्पष्टत्ववत् सत्यपि घटे चक्षुराद्येकैकाभा-  
वेपि घटज्ञानं न भवतीति व्यतिरेकस्य तुल्यतयाऽनु-  
विधानं स्पष्टमेवेत्यतिव्याप्तिरित्यर्थः । प्रामाणिकत्व-  
मात्रं नानुविधानस्पष्टत्वं किन्तु प्रत्यक्षतो दृश्यमानत्वं  
तच्च न चक्षुरादावस्तीति द्वितीयं शङ्कते \* दृश्येति \* आ-  
लोकाद्यनेककारणसन्निधौ जायमानं ज्ञानं प्रति दृश्य-  
मानस्य कस्याकारसमर्पकत्वांमिति निश्चेतुमशक्यमित्यु-  
क्तमपि परिहरति \* नेति \* दर्शनविषयता हि दृश्यमान-  
ता विषयत्वानिरुक्तौ तदपि निर्वक्तुमशक्यमिति दोषा

न्तरमाह \* दृश्येति \*

ज्ञानकर्मत्वं विषयत्वं केचित् द्रुवते तन्निराकरोति ।

५२ केषां चिद्विषयलक्षणानिरासः ।

ज्ञानकर्मत्वमित्यपि न । ज्ञानेन कर्मणः सम्बन्धस्य निर्वक्तव्यत्वात् । तन्निरुक्तिभङ्गश्चेश्वराभिसन्धौ ज्ञाततावा-  
दे द्रष्टव्यः ।

\*ज्ञानेति\*गमनकर्मग्रामादिव्यवच्छेदार्थं विशेषणम् ।  
कुत इत्यत आह \*ज्ञानेनेति\* ज्ञानेनार्थस्य सम्बन्धोऽस्ति  
न वा, नचेत्सर्घः सर्वस्य कर्म स्यादस्ति चेत्तन्निरवचनं कार्यं  
तदशक्यमित्यर्थः । कथं सम्बन्धो निर्वक्तुमशक्य इत्यत  
आह \* तदिति \* ज्ञानतत्कर्मणोर्ज्ञे तावत् संयोगो  
ज्ञानस्याद्रव्यतयाऽसंयोगात्तापि समवायः ज्ञानस्या-  
त्मगुणस्य घटादौ तदयोगात्तादात्म्यं तु विरुद्धयोर्दूरो-  
त्सारितमेव न च शक्तिलक्षणः सम्बन्धस्तस्य द्रव्या-  
दिव्यतिरेकाव्यतिरेकयोरनुपपत्तेर्निरूप्यनिरूपकभावो-  
पि भूलसम्बन्धाभावेऽतिप्रसङ्गी, विषयभावस्त्वद्या-  
प्यसिद्धो; जन्यजनकभावोऽपि न सम्बन्ध ईश्वरज्ञान-  
स्याविषयत्वप्रसङ्गादिति तदनिर्वचनं प्रकरणान्तरे  
न्यरूपमित्यर्थः ।

लक्षणान्तरं शङ्कते ।

५३ विषयत्वस्य लक्षणान्तरानिरासः ।

विना सम्बन्धान्तरं यद्विशेषणज्ञानं स विषयः तेन  
विना सम्बन्धान्तरं ज्ञानविशेष्यं विषयः विशेष्यं चेदं

यद्विशिष्टनामकं तत्त्वान्तरं यद्गतं धर्मं गृह्णातीति । अ-  
त्रोच्यते । यद्गतं धर्मं गृह्णातीत्येतावन्मात्रमेव विवाक्षितं  
गृह्णातीत्येवेति वा, आद्ये दण्डस्यापि विशेष्यत्वापातः त-  
द्गतस्यापि सत्त्वादेर्धर्मस्य ग्रहणात् । नापरः भवति हि  
व्यभिचारिणो धूमस्याविच्छिन्नमूलकत्वादि विशेषणं त-  
द्विशिष्टं च तत्त्वान्तरम् । नच विशेष्यस्य धर्मं व्यभि-  
चारितां गृह्णानि ।

\* विनेति \* मूलसम्यग्धमनपेक्ष्य यस्य विशेषणं  
ज्ञानं स विषय इत्यर्थः । अहं ज्ञानीति समवायसम्ब-  
न्धादात्मविशेषणं ज्ञानमिति तन्निवृत्त्यर्थं विनेतिविशे-  
षणम् । ज्ञाननिष्ठो धर्मः कथंविषयलक्षणमपक्षधर्मत्वा-  
दित्यत आह \* तेनेति \* ज्ञातो घट इति ज्ञानेन  
विशेष्यो यः स विषय इति यावत् । समवायविशेष्यघ-  
टव्याहृत्यर्थं ज्ञानेतिविशेषणम् । किन्तद्विशेष्यमित्याका-  
ङ्क्षायामाह \* विशेष्येति \* विशिष्टनामकन्तत्त्वान्तरं य-  
द्गतं धर्मं गृह्णाति तद्विशेष्यं यथा दण्डी देवसत्त्वं दण्डी-  
देवदत्त इति सामानाधिकरण्यादतोविशेष्यो देवदत्त  
स्तथा ज्ञातो घट इति विशिष्टं घटत्वं गृह्णातीति घटो  
विशेष्य इत्यर्थः । विशेष्यानिरुक्तौ लक्षणानिरुक्तिं  
मन्वानः परिहरति \* नेति \* तदुपपादनाय विकल्प-  
यति \* तदिति \* किञ्चिद्धर्मग्राहकत्वमुत सर्वधर्मग्राहकत्व-  
मिति विकल्पार्थः । प्रथमकल्पेऽतिव्याप्तिरित्याह \* आद्य  
इति \* सत्त्वज्ञेयत्वादिधर्मस्य दण्डधर्मस्य दण्डनिष्ठस्या-

पि दण्डिना ग्रहणादिति हेतुमाह \* तदिति \* द्विती-  
 योपि नानवद्य इत्याह \* नेति \* कुत इत्यत आह  
 \* भवतीति \* धूममात्रस्य गोपालघटिकादिषु वर्तमान-  
 स्याद्विव्यभिचारिणोऽविच्छिन्नमूलत्व बहुलत्वादि वि-  
 शेषणं भवति विशेष्यधूममात्रस्य सर्ववैक्यादित्यर्थः ।  
 यद्यपि धूममात्रस्याविच्छिन्नमूलत्वादिविशिष्टविशे-  
 षणं तथापि विशेष्यातिरिक्तं विशिष्टं न तत्रास्ति  
 ततो नाव्याप्तिरित्यत आह \* तदिति \* तत्तुगतधर्म-  
 मात्रग्राहित्वे धूममात्रव्यभिचारित्वधर्मस्यापि ग्राह-  
 कत्वेन व्यभिचारित्वं स्यादतो यद्गतधर्मं गृह्णात्येव  
 विशिष्टं स विशेष्य इति लक्षणं धूमाव्यापकमित्यर्थः ।

अच्छिन्नमूलत्वादि न धूममात्रस्य विशेषणं किन्त्व-  
 विरतगत्यूर्द्धत्वविशिष्टस्यैवेति नाव्यापकतेति शङ्कते ।

५४ विशेषणं विशिष्टस्यैव न धूममात्रस्येति शङ्कानिरासः ।

अथोर्ध्वाविरतगतिविशिष्टस्याविच्छिन्नमूलता विशेष-  
 णं नच तथाभूतस्य व्यभिचारिता धर्म इत्युच्यते । नै-  
 वम् । प्रथमविशिष्टः किं व्यभिचारी नवा, आद्ये स एव  
 दोषः द्वितीये विशेषणान्तेरान्तर्भाववैयर्थ्यं प्रथमविशि-  
 ष्ट एव च तद्दोषावसरः । अथ यद्धर्मविशिष्टस्य  
 तद्विशेषणं तद्धर्मं गृह्णाति न सर्वं नच व्यभिचा-  
 रिताविशिष्टस्य तानि विशेषणानीति चेन्न । तर्हि धू-  
 ममात्रं न व्यभिचारि । ततश्च व्यभिचारिताविशिष्टस्यैव  
 तस्य तानि तथा भवतु व्यभिचारिता तद्विशेषणं

परं सा न विशेष्यकोटिरिति चेन्न । अद्यापि विशेष्यज्ञानात् ।

\* अथेति \* अस्तु तथापि कथमव्याप्तिपरिहार इत्यत आह \* नचेति \* यस्य च तद्विशेषणं तस्य व्यभिचारित्वमेव नास्तीति नोक्तदोष इत्यर्थः । विकल्पासहत्वेन दूषयति \* नैवमिति \* अविरतोर्द्धगतिविशेषणविशिष्टो योधूमस्तत्र व्यभिचारित्वमस्ति नचेति विकल्पार्थः । किञ्चाऽत इत्यत आह \* आद्य इति \* व्यभिचारित्वधर्माग्रहणाविशेषाल्लक्षणस्य धूमाव्यापकतैव दोष इति यावत् । द्वितीयं प्रत्याह \* द्वितीयेति \* अविरतोर्द्धगतिविशिष्टे धूमेऽविच्छिन्नमूलत्वादिविशेषणान्तरस्य यदन्तर्भावस्तत्किमर्थं व्यभिचारनिवारकत्वाद्विशेषणस्य प्रथमविशिष्टस्यैव बह्व्यव्यभिचारित्वादतोऽविरतोर्द्धगतिविशिष्टोऽविच्छिन्नमूलश्च धूमो बहिर्व्याप्त इति व्याप्तिग्रहणोपयोगिविशेषणान्तरं न स्यादित्याशयः । माभुत्तर्हि विशेषणान्तरं को दोष इत्यत आह \* प्रथमेति \* धूममात्रस्योर्द्धाविरतगत्या विशेष्यत्वात्तत्र च व्यभिचारित्वाख्यधर्मस्य विद्यमानत्वाद्विशिष्टेन च तदग्रहणादव्याप्तिर्दोष इत्यर्थः । यद्गतं धर्मं गृह्णात्येवेत्यस्याभिप्रायान्तरं शङ्कते \* अथेति \* व्यभिचारित्वधर्मविशिष्टस्य न विशेष्यत्वं किन्तु धूमत्ववतस्तच्च गृह्णात्येवेति नोक्तदोष इत्यर्थः \* तानीति \* अविरतगत्यविच्छिन्नमूलत्वादीनीतिपावत् । यस्य धूममात्रस्य त-

द्विशेषणं तद्व्यभिचारि किञ्च भवति भवत्येवान्यथा वि-  
 शेषणवैयर्थ्यादिति परिहरति \* तदिति \* अस्तु ततः  
 किं तत्राह \* ततश्चेति \* ततो व्यभिचारितावि-  
 शिष्टस्यैव तान्यूर्द्धगमनादीनि तथा- विशेषणानीति  
 विशेषणान्तरविशिष्टस्यापि व्यभिचारित्वप्रसङ्ग इत्य-  
 र्थः । व्यभिचारिता विशेषणसम्बन्धिन्येष केवलं न वि-  
 शेष्यकोटिनिविष्टेति शङ्कते \* भवत्विति \* अद्यापि विशे-  
 ष्यस्यानिर्णीतत्वेन नेदं सुवचमित्याह \* नेति \*

भङ्गातरम्भणाति ।

५५ दोषान्तरोद्घाटनम् ।

किञ्च तद्विशेषणमिति तत्सम्बन्धिमात्रं वा विशेष-  
 णतया वा सम्बन्धि । आद्येऽतिप्रसङ्गः । द्वितीये तु तथै-  
 वान्योन्याश्रयादि । किञ्च विशेष्यत्वलक्षणो यस्तद्गतो ध-  
 र्म्मस्तं गृह्णाति न वा, आद्ये ऽतिव्याप्तिः द्वितीये गृ-  
 ह्णात्येति नियमोऽसिद्धः ।

\* किञ्चेति \* तस्य विशेषणमिति पष्ठार्थः सम्बन्ध-  
 मात्रं विशेषणतया वा सम्बन्ध इत्यर्थः । यदाकदावि-  
 त्सम्बन्धत्वमुपलक्षणस्यापीत्यतिव्याप्तिरित्याह \* आद्य-  
 इति \* द्वितीयमप्यदाति \* द्वितीति \* तथैवेति \* विशेष-  
 णान्तरस्वीकारेऽनवस्था भेदानङ्गीकारे स्वाश्रय इत्य-  
 र्थः । एवं विशेष्यलक्षणस्य दुर्भिरूपत्वाभिधानेन वि-  
 षयलक्षणासिद्धिमुक्त्वा दोषान्तरं दातुं विकल्पयति  
 \* किञ्चेति \* विशेष्यत्वाक्रान्तोविशिष्टो भवति वा न-

वेति विकल्पार्थः । आद्ये गृह्णाति चेदविशेष्येऽपि विशिष्टे विशेष्यत्वस्य गमनादतिव्याप्तिर्लक्षणस्येत्याह \*आद्य-  
इति \* विशेष्यगतसर्वधर्मग्राहकत्वानियमासिद्ध्या ल-  
क्षणासिद्धिरिति द्वितीयं दूषयति \* कीति \*

विना सम्वन्धान्तरं ज्ञानविशेष्यो विषय इति  
लक्षणस्यातिव्याप्त्यन्तरमाह ।

५६ पूर्वोक्तलक्षणेऽतिव्याप्त्यन्तरकथनम् ।

किञ्च मत्समवायो ज्ञानस्येत्यत्र भवति मत्समवाय-  
स्य ज्ञानं विशेषणं सम्वन्धान्तरमन्तरेणैव, नच विषयः ।  
नच गुणगुण्यादिविशेषणविशेष्यभावे यः सम्वन्धान्त-  
रमन्तरेणेत्युक्त्या व्यवच्छेद्यतां नीतः स एवायं समवाय  
इति कथं न व्यवच्छेद्यतां प्रतिपत्स्यते, यतोऽत्र तस्यैव  
विशेषणविशेष्यभावत्वादन्तरत्वासिद्धिरिति । तस्मात् स-  
म्वन्धमन्तरेण ज्ञानं विशेषणं यस्येत्युक्तं तत्र ज्ञानं सम्व-  
न्धमनपेक्ष्य स्वभावत एव यथाऽर्थस्य विशेषणं तथा समवा-  
यस्यापीति न कश्चिद्विशेष इति साधुक्तं मत्समवायो  
ज्ञानस्येत्यत्र ज्ञानविषयता समवायस्य स्यादिति ।  
ज्ञानाभावे च प्रसङ्गात् । नच तत्र स एव स-  
मवायः सम्वन्धः अत्रापि विशेषणविशेष्यभावस्यैव स-  
म्वन्धत्वात् । नासौ सम्वन्धिनोऽन्यस्तादृशश्च व्य-  
वच्छेद्य इति चेन्न । समवायेऽपितुल्यत्वात् । सः

योगसमवायौ व्यवच्छिद्येत इति चेन्न । ज्ञानाभावे  
 तथाऽपि प्रसङ्गात् । न तत्र ज्ञानं विशेषणं किन्तूपलक्षण-  
 मिति चेन्न । अतीतानागतयोरविषयत्वापत्तेः । भावे  
 चिन्तेयमिति चेन्न । अभावस्याविषयत्वापातात् । ज्ञाना-  
 दन्यत् ज्ञानीयश्च यत्कारणादि तत्रापि प्रसङ्गादिति किं  
 विस्तरेण । नच ज्ञानाकारतायां गोचरस्य नास्त्येव  
 ज्ञानगोचरयोर्भेदः । प्रतीतिविरोधात् । भेदमनिच्छता  
 च स प्रतिषेद्धुमप्यनर्ह इति ।

\* किञ्चेति\* मत्समवायो ज्ञानस्येत्यत्र ज्ञानस्यात्म-  
 नि समवायं प्रति मूलसम्बन्धान्तरमन्तरेणैव ज्ञानं  
 विशेषणं भवति तस्यापि विषयत्वप्रसङ्ग इत्यर्थः । त-  
 स्यापि विषयत्वादेव तत्र लक्षणगमनात्तातिव्याप्तिरित्यत  
 आह \* नचेति \* ज्ञानान्तरविषयत्वेपि तज्ज्ञानवि-  
 षयत्वमेत्यर्थः । गुणगुणिनोः क्रियाकारकयोर्वा विशेष-  
 णविशेष्यभावे मूलभूतो यः सम्बन्धः समवायः स  
 एवायं सम्बन्धः सम्बन्धान्तरमन्तरेणेति विशेषणो-  
 क्त्या व्यवच्छिन्न इति कथं तत्र लक्षणगमनमित्याश-  
 ङ्गाह \* नचेति\* कुतो न वाच्यमित्यत आह \* यत इति  
 \* विशेषणविशेष्यभावादतिरिक्तः सम्बन्धः सम्ब-  
 न्धान्तरमुच्यते मत्समवायो ज्ञानस्येत्यत्र समवायस्य  
 विशेष्यत्वादन्तरशब्दवाच्यत्वाभावात् व्यवच्छेद्य-  
 त्वमन्यथा घटज्ञानमित्यत्रापि घटज्ञानयोः विशेषण-  
 विशेष्यसम्बन्धभावात् घटविषयत्वं स्यादित्यर्थः ।



उक्तमर्थं सङ्क्षिप्य दर्शयति \* तथाचेति \* ज्ञातो घट इत्यर्थेन सह ज्ञानं सम्यन्धान्तरमनपेक्ष्य स्वभावसम्बन्धेनैव विशेषणमिष्यते यथा तद्वन्मत्समवायो ज्ञानस्येत्यत्रापि सम्यन्धान्तरमन्तरेणैव ज्ञानं समवायविशेषणमिति समवायार्थयोर्न विशेष इत्यर्थः । विना सम्यन्धं यद्विशेषणं ज्ञानमिति लक्षणस्यातिप्रसङ्गान्तरमाह \* ज्ञानेति \* ज्ञानस्याभाव इत्यत्र ज्ञानं स्वाभावविशेषणं भवतीत्यर्थः । सम्यन्धान्तरशब्दव्यवच्छेदो विशेषणविशेष्यभावातिरिक्तसमवायो ज्ञानाभावेऽस्तीतिकथमतिव्याप्तिरित्यत आह \* नच तत्रेति \* (समवायाभावे हेतुमाह \* अत्रेति \* भावाभावयोर्विशेषणविशेष्यभावातिरिक्तान्तरशब्दावाक्यः सम्यन्ध इत्यर्थः । अर्थसमवायोः साम्यात्समवायाविषयत्वेर्थस्याप्यविषयत्वं स्यादित्यभिप्रेत्य साम्यमुक्तं तत्र वैषम्यं शङ्कते \* नासाविति \* विशेषणविशेष्यभावस्य सम्यन्धिनोऽन्यत्वज्ञास्ति सम्यन्धिनोऽन्यश्च व्यवच्छिद्यते नातोऽतिव्याप्तिरित्यर्थः । एवमसम्भवपरिहारे नातिव्याप्तिपरिहारो ज्ञानसमवायोऽर्थवच्छेदरूपाभावादिति परिहरति \* नेति \* सयोगसमवायातिरिक्तो विना सम्यन्धान्तरं ज्ञानविशेष्यो विषय इति लक्षणाभिप्रायं शङ्कते \* संपोगेति \* क्वचिद्विशेषणविशेष्ययोः सयोगोऽप्यस्तीति संपोगेतिग्रहणं नतु ज्ञानविशेष्ये तत्सम्यन्धेनेति द्रष्टव्यम् । संपोगादिज्ञानस्यैवं निर्विषयत्वप्रसङ्गान्नेत्याह \*

नेति \* अङ्गीकृत्यापि दूषयति \* ज्ञानेति \* ज्ञाना-  
 भावः संयोगाद्यतिरिक्तत्वे सति स्वभावेनैव ज्ञानवि-  
 शेष्य इति तत्रातिव्याप्तिरित्यर्थः । एककालीनस्यैव  
 विशेषणत्वनियमात् ज्ञानस्य च स्वाभावेनापृथक्सम-  
 त्वाभावादविशेषणत्वेन विशेषणोक्त्यैव तदभावव्य-  
 चच्छेद इति शङ्कते \* नेति \* कथं तर्हि ज्ञानस्य स्वा-  
 भावव्यावर्तकत्वमित्यत आह \* किन्त्विति \* अ-  
 सतोविशेषणत्वाभाववद्विशेष्यत्वस्यानुपपत्तेरभूद्वृ-  
 ष्टिर्भाविष्यति वृष्टिरित्यर्थज्ञानानां विशेष्यस्य विषय-  
 त्वं न स्यादिति दूषयति \* नेति \* न विषयमात्रल-  
 क्षणमिदं किन्तु भावविषयस्यातो नाव्याप्तिरिति  
 शङ्कते \* भाव इति \* विषयमात्रासिद्धौ त-  
 द्विशेषासिद्धेर्विषयमात्रलक्षणमृह्यन्तथाचातिव्याप्ति-  
 स्तदवस्थेति दूषयति \* नेति \* संयोगाद्यतिरिक्त-  
 त्वे सति विना सम्यन्धान्तरं यत् ज्ञानविशेष्य-  
 मिति लक्षणं ज्ञानकारणचक्षुरादौ तत्फले चास्तीत्य-  
 तिव्याप्त्यन्तरमाह \* ज्ञानादिति \* किञ्च सुगतसम-  
 ये ज्ञानाकारो ज्ञेयमभ्युपेयते तयोर्ज्ञानज्ञेययोर्भेद उता-  
 भेद आद्येतदाकारत्वं न स्यात्सन्तानान्तरवत् । द्वितीये  
 भेदप्रतीतिविरोध इत्यभिप्रेत्याह \* न चेति \* एवं ज्ञान-  
 तदुगोचरयोर्भेदं खण्डयतो भेदमात्रमानिष्टमुत तयोरेव,  
 नाथोऽप्रमितप्रतियोगिप्रतिषेधासम्भवात् । द्वितीये  
 धादैतविरोध इत्यभिप्रेत्याह \* भेदमिति \*

इति सम्यन्धाधारत्वाद्यः शब्दार्थविषयवि-  
 प्रधिभाषानां खण्डनम् ।

भेदप्रतीतिमात्रेण तन्निषेधोपपत्तावपि प्रमितप्र-  
तियोगिकत्वमेव निषेधस्येति यदि कश्चिदभिनिविश-  
ते तेन भेदस्वरूपं वक्तव्यमित्याह ।

५७ भेदखण्डनारम्भः ।

वक्तव्यस्तर्हि कोसौ भेदो नाम ? सहि स्वरूपं वा  
स्यात् इतरेतराभाधो वा धर्मान्तरं वा, नाद्यः भिन्नेऽ-  
भिन्नभ्रमानुपपत्तिप्रसङ्गात् । भ्रान्त्याऽपि धर्मिस्वरूपा-  
वगाहनात् अन्यथा कस्याभेदं सा भ्रान्तिरुल्लिखेत् ।

\*वक्तव्य इति\* धर्मान्तरमिति \*पृथक् वैधर्म्यं चेत्प-  
र्यः । लाघवात्स्वरूपभेदवाद एवास्त्वित्यत आह \*नाद्य  
इति\* भेदाग्रहमूलात्तादात्म्यभ्रान्तिस्वरूपस्यैव भेदत्वे  
धर्मिस्वरूपप्रतीतौ भेदोपि प्रतीतिरिति दूरस्थवनस्पत्यादा-  
द्यभेदभ्रमो न स्यादित्यर्थः । भ्रान्तिरभेदमेवावगाहते न  
धर्मिस्वरूपमतो भ्रमोपपत्तिरित्यत आह \*भ्रान्त्येति\*  
भ्रान्तेरभ्यविषयत्वकल्पने गौरवात्तादात्म्याख्यधर्म-  
विषयत्वमेवास्त्वित्यत आह \*अन्यथेति\* अयम-  
भिन्न इति न भासेताभेद इत्येव भासेतेत्यर्थः ।

भिन्नेष्वभेदप्रकाश इति नोच्यते किन्तु ये भिन्ना-  
स्तेष्वनारब्धावयवित्वमारोप्यते न चारोपानुपपत्ति-  
रारब्धावयवपेक्षया भेदग्रहस्य विशेषग्रहरूपतया  
विरोधित्वाभावादिति शङ्कते ।

५८ स्वरूपभेदखण्डनम् ।

तनु निःसम्बन्धित्वेन व्यवस्थिते तरुदारुप्रभृतिषु

नानाधारोऽवयव्यन्य एवाऽऽरोप्यते येषु त्वारोप्यते तेऽभेदे  
नैव भान्ति किन्त्वनारब्धावयविषु तेष्वारब्धावयवितया  
विभ्रम्यते । मैवम् । तेषामनुदाहरणीयत्वात् । अतस्मिन्  
स एवायमिति प्रत्यभिज्ञाभासार्थानां दृष्टान्तत्वेने-  
ष्टत्वात् तत्रापि धर्मान्तरारोपाभ्युपगमे तादात्म्याभा-  
स्य संसर्गाभावप्रवेशापत्तेः । नचैवमप्येष्टव्यमेव तथापि  
स्वरूपभेदग्रहे तत्ताभेदस्य धर्मस्याप्यशक्यारोपत्वात् ।

\*नन्विति\*निरन्तरावस्थिते तर्वादावनेकाधारस्ततोऽ-  
न्य एवावयव्यारोप्यत इति यावत् । प्राप्तकचित्तया तर्बि-  
त्युक्तम् । अभेद इति विषयसप्तमी । अनेकेष्वेकस्मिन्नवय-  
विन्यारोप्यमाणेऽनेकेषु कुसुमेष्वारोप्यमाणसूत्रे यथा  
न भ्रान्तिस्तद्वदत्रापि न स्यादित्यत आह \*किंत्विति\*  
तत्रानेकेषु संयोगितया सूत्रस्य प्रतीतेरभ्रान्तिविषय-  
त्वमिह त्वनेकेषु वनस्पतिष्ववयव्यन्तरं संयोगितया न  
प्रतीयतेऽतो नारब्धावयविष्वारब्धावयवित्वभ्रम इत्यर्थः ।  
अवयव्यापारोपो नोदाह्रियते मया ऽतस्तु खण्डनमिद-  
मिति परिहरति \*मैवमिति\* किं तर्ह्युदाहरणीकृतमि-  
त्याह \*अतस्मिन्निति\* यत्र भिन्नयोश्चैत्रयोः स एवा-  
यमिति प्रत्यभिज्ञाश्रमो जायते तदेवोदाहरणीयमि-  
त्यर्थः । आदिशब्देनाभेदसंशयो गृह्यते अतस्मिन्स्त-  
हुर्द्विष्यन्न तत्रापि नैक्याध्यासः किन्तूभयनिष्ठतादा-  
त्म्याख्यधर्मान्तरमारोप्यतेऽतो धिष्ठानस्वरूपप्रतीताव-  
पि विरोधित्वाभावाद्भर्मान्तरारोपो भवेदित्यत आह

\* तत्रेति \* तर्हि घटः पटो न भवतीत्यत्रापि घटस्य पटत्वं धर्मान्तरमारोप्य निषिध्यते इति वक्तुं शक्य-  
त्वात्तादात्म्याभावस्य संसर्गाभावैक्यापत्तिरित्यर्थः ।  
तत्रापि बाधकप्रत्ययेन संसर्गाभाव एवावेद्यत इत्यत  
आह \* न चेति \* संसर्गाभावतादात्म्याभावयोरभे-  
दाङ्गीकारेऽपसिद्धान्त इत्यर्थः । अङ्गीकृत्यापि दूषय-  
ति \* तथापीति \* तयोर्भेदाङ्गीकारे भेदाभेदयोर्विरो-  
धात्स्वरूपभेदग्रहे भेदारोपो न स्यात् घटपटयोरि-  
वेत्यर्थः ।

इदानीमन्योन्याभावो भेद इति पक्षं दूषयति ।

५९ अन्योन्याभावखण्डनम् ।

नापि द्वितीयः प्रतीतावन्योन्याश्रयप्रसङ्गात् । प्रति-  
योगिरूपत्वेनाप्रतीतावधिकरणप्रतीतिः अधिकरणस्व-  
भावत्वेनास्मृतौ प्रतियोगिस्मृतिश्च तद्ग्रहणकारणमतः  
केतरेतराश्रय इति चेत् । मैवम् । एवं हि सति कुम्भः पटो  
न भवतीत्यत्र यथैव तस्याभावस्य प्रतियोगितया पटो-  
निषिध्यते तथा कुम्भोऽपीति सोऽपि कुम्भात्मतया नि-  
षिद्धः प्रसज्येत ।

\* तथापीति \* धर्मित्वप्रतियोगित्वव्यवस्थाप्रतीतावन्यो-  
न्याभावः प्रत्येतुं शक्यते नेत्येव तदप्रतीतेरन्योन्याभा-  
वप्रतीतौ च व्यवस्था प्रत्येतव्या न स्वरूपमात्राश्रया व्य-  
वस्था तस्यावधित्वे तथैव समाप्तत्वादधिकरणे च तथैवे-  
ति परस्पराश्रयप्रसङ्गः प्रतीतावित्यर्थः । विनैवान्योन्या-

भावप्रतीतिं धर्मादिप्रतीतिसम्भवात्तरेतराश्रय इति  
 शङ्कते \* प्रतीति \* प्रतियोगिप्रतीतिः प्रतियोगित्व-  
 धर्ममनुल्लिखन्ती धर्मिप्रतीतिरपि धर्मित्वाकारमनु-  
 ल्लिखन्त्येव भेदप्रतीतिकारणमतो नैतरेतराश्रय इत्याश-  
 यः । ज्ञाततामात्रेण प्रतियोगितया निषेधत्वस्वीकारे  
 कुम्भः पटो भवतीत्यत्र ज्ञानमात्रं पटस्य प्रतियोगित-  
 या निषेधत्ववत् कुम्भस्यापि स्वरूपेण ज्ञानतया प्रति-  
 योगित्वसम्भवात्तिपिच्छत्वं प्रसज्येतेति दूषयति \* नै-  
 वमिति \*

इदानीं भेदवादी स्वमतमुपपादयति ।

६० भेदवादिशङ्का ।

वस्तुतोऽन्योन्याभावस्य कुम्भप्रतियोगित्वेऽपि  
 कुम्भस्यापटत्वनिरूपणकाले कुम्भस्य प्रतियोगिता  
 नापेक्ष्यते किन्त्वाश्रयतैवेति कुम्भाप्रतिक्षेपः । प-  
 टस्य तु प्रतियोगितैवापेक्ष्यते नत्वाश्रयतेति कुम्भवत्  
 पटस्यापि न सङ्ग्रहापत्तिः । यद्यप्यन्योन्याभावस्योभय-  
 प्रतियोगिता तथाप्यन्या कुम्भाश्रयता अन्या पटाश्रयता  
 अन्ये कुम्भप्रतियोगिता अन्या पटप्रतियोगिता तेना-  
 न्योन्याभावस्योभयप्रतियोगिकत्वे चोभयाश्रयतत्वे च  
 नोभयोरपि सङ्ग्रहप्रतिक्षेपविरोधापत्तिः । नापि च प्रति-  
 योगित्वस्यानुयोगिनो भेदोपजीवनेऽन्योन्याश्रयोऽनुपजी-  
 वने च स्वस्मादपि भेदग्रहापत्तिः प्रसज्येत । यतः स्म-

र्यमाणस्य प्रतियोगिता अनुभूयमानस्य चाश्रयतेत्ये  
तावन्मात्र एवोक्ते स्वस्मादपि भेदग्रहानापत्तिः । नचैवं  
स एवायमित्यत्रापि भेदग्रहप्रसङ्गः, वास्तवतत्सत्त्वास-  
त्वाभ्यां विशेषात् ।

\* वस्तुतः \* इत्यारभ्य विशेषादित्यन्तेन ग्रन्थेन ।  
कुम्भः पटो न भवतीति प्रतिषेधावसरे कुम्भस्य प्रति-  
योगिताया अविवाचितत्वात् निषेधप्रसङ्ग इत्यर्थः । कु-  
म्भपटाश्रयान्पोन्याभावाभेदात् पटवत् कुम्भप्रतियोगि-  
त्वमप्यन्योन्याभावस्येतत् उक्तं \* अन्योन्याभावस्य कुम्भ  
प्रतियोगिकत्वेपीति \* तर्ह्यनिषिध्यमानकुम्भेन सह भिन्न-  
त्वेनागृहीतत्वात्पटस्यापि निषेधो न स्यादित्यत आह  
\* पटस्येति \* पटस्यासत्त्वनिरूपणावसरे पटस्य प्र-  
तियोगित्वेनापेक्ष्यमाणत्वादाश्रयत्वेन चानपेक्षितत्वात्  
कुम्भवत्सद्ब्रह्म इत्यर्थः । अन्योन्याभावस्पोभयाश्रय-  
त्वादुभयप्रतियोगित्वाच्चाश्रयप्रतियोगिभेदाभावादुभ-  
यनिषेधसद्ब्रह्मै विरुद्धावेकदा स्यातामित्यत आह \* य-  
दपीति \* याऽपीत्यर्थः । उभयोरपि प्रतियोगित्वाधिकर-  
णत्वस्वरूपसाधारण्येपि घटेन विशेषिता पटेन विशे-  
षितावाऽऽश्रयता प्रतियोगिता च भिन्नैवेति नोक्तदोष  
इत्यर्थः । यद्यपीति पाठे ततोपीत्यत्र तथापीत्यर्थः । ते-  
नेत्यादिना फलितनिगमनम् । प्रतियोगी प्रति-  
योगित्वसिद्ध्यर्थमनुयोगिनः सकाशाद्भेदमुपजीवति  
नवा, उपजीवति चेदन्योन्याश्रयत्वं नोपजीवति चे-  
त्तर्हि स्वाभिज्ञात्प्रतियोगिनो भिन्नत्ववत्स्वस्मादपि स्व-

स्य भेदः स्यादित्यत आह \*नापीति\* कुत इत्यत आह  
 \*यत इति\* \*धर्मिग्रहणं प्रतियोगिस्मरणं च भेदज्ञा-  
 नसामग्री प्रतियोगिता च स्मर्यमाणता अनुभूयमानता  
 च धर्मिता तेन स्मरणादिना नियमोपपत्तेर्भेदरेतराश्र-  
 यादिप्रसङ्ग इत्यर्थः । सोऽयं देवदत्त इत्यत्रापमंशस्य  
 गृह्यमाणतया धर्मित्वात्स इत्यंशस्य स्मर्यमाणतया प्रति-  
 योगित्वात्सत्रापि भेदः प्रकाशेतेत्यत आह \*न चेति\*  
 किमत्र नियामकमित्यत आह \*यास्तयेति\* \*भेदस-  
 तासहितप्रतियोगिस्मरणदि भेदग्रहणकारणं तद्वैक-  
 ल्यान्नात्र तथेति नियम इत्यर्थः ।

एवं काणादहार्दं विशदयित्वा सिद्धान्तमुपक्रमते ।

६१ भेदयादिमताभिप्रायखण्डनम् ।

मैत्रम् । तथाहि किमधिकरणप्रतीतिरधिकरणतया  
 प्रतीतिः उत वस्तुगत्याऽधिकरणस्य स्वरूपेण विव-  
 क्षिता । आद्ये किमीयाऽधिकरणतया घटादेः प्रतीतिस्त-  
 स्य कारणं स्यात् । न तावदन्योन्याभावाधिकरणत-  
 या दण्डाद्यप्रतीतौ दण्डाधिकरणताया इव तदप्रतीतौ  
 तदधिकरणतायाः प्रत्येतुं पूर्वमशक्यत्वात् विशिष्टप्रती-  
 त्या विशेषणस्यावश्योल्लेख्यत्वात् विशिष्टस्य च वि-  
 शेषणघटितमूर्तित्वात् । नापि यस्य कस्यचिदधिकरणत-  
 या प्रतीतिस्तत्कारणं यत्र भिन्नेऽभेदभ्रमस्तत्र धर्मिणः स-  
 त्त्वाद्याधारतया प्रतीतावपि तदनुत्पत्तेः ।



\* मैयमिति \* भेदप्रतीतिकारणतयेव्यमाणाधि-  
करणप्रतीतिरधिकरणत्वाकारमुल्लिखत्युत, वस्तुतोऽधिक-  
रणस्वरूपमुल्लिखतीतिविकल्पार्थः । प्रथमकल्पेपि घटादौ  
किमन्योन्याभाषमपेक्षयाधिकरणतया प्रतीतिर्भेदप्रती-  
तिकारणमुत यत्किञ्चिदपेक्षयेति विकल्पयन्नाह \*  
आद्य इति \* किमीया-किंसम्यान्विनीतियावत् । अन्यो-  
न्याभाषलक्षणभेदस्य प्रतीयमानत्वात्तदधिकरणत्वा-  
च्च घटादेरन्योन्याभाषापेक्षयाऽधिकरणत्वमित्याद्यमपव-  
दति \* न तावदिति \* दण्डप्रतीतिव्यतिरेकेण देवदत्तस्य  
तदधिकरणत्वप्रतीतिव्यतिरेकवदन्योन्याभावाप्रतीतौ  
तद्विशिष्टाधिकरणत्वमपि घटादिनिष्ठं न निष्ठङ्गनामिया-  
दित्यर्थः । अन्याप्रतीतौ किमन्यन्न प्रतीयते तथाच कि-  
ञ्चित्कदाचित्प्रतीतमिति सर्वज्ञं जगदापन्नमित्यत आह  
\* विशिष्टेति \* विशिष्टविशेषणयोरन्यत्वेपि वि-  
शेषणप्रतीतिजन्या विशिष्टप्रतीतिरित्येके । विशेषणवि-  
शेषणयोरैकप्रतीतिविषयत्वमेवेत्येपरे । सर्वथा विशि-  
ष्टप्रतीत्या विशेषणप्रतीतिरपेक्षितेत्यर्थः । यथोपल-  
क्षणं व्यावर्तकमपि अनियतप्राक्प्रतीतिकं व्यावर्त्यप्र-  
तीतिव्यवहारजनकं तथा विशेषणमपि, किन्न स्या-  
द्यावर्तकत्वाऽविशेषादित्यत आह \* विशिष्टेति \*  
कदाचित्ज्ञाततामात्रेणाऽसतोऽप्युपलक्षणत्वाद्विशेष-  
णस्य तु कार्यान्वयित्वेनैव व्यावर्तकत्वमन्यथा वि-  
शेषणापलक्षणोपाधीनां भेदो न भवेदित्यर्थः । य-  
त्किञ्चिदपेक्षयाऽधिकरणत्वप्रतीतिर्भेदप्रतीतिकारण-  
मिति द्वितीय एव मपवदति \* नापीति \* कु-

तो न कारणमित्यत आह \* यत्रेति \* भिन्नयोर्देवदत्तपञ्चदत्तयोः स एवायमित्यभेदभ्रमो यदा जायते तदा देवदत्तस्य सत्त्वद्रव्यत्वाधिकरणतया प्रतीतेर्भेदग्रहस्यैव सम्भवात्तदनुत्पत्तिरभेदग्रहासम्भव इत्यर्थः ।

न कारणमात्रात्कार्यनिष्पत्तिरपितु कारणपौष्कल्यादिह च नाधिकरणप्रतीतिरेव भेदप्रतीतिसामग्री प्रतियोगिस्मृत्यादिसहिताया एव भेदप्रत्याकत्वादिह च तदभावाद्भेदाग्रह इति शङ्कते ।

६२ प्रतियोगिस्मृत्यादिसहिताधिकरणप्रतीतेर्भेदग्रहहेतुत्वनिवास ।

न तन्मात्रात्तदुत्पत्तिः अपि तु प्रतियोगिस्मृतिसहितात् सा च तदा नास्तीति तदनुत्पत्तिरिति चेन्न । प्रतियोगिस्मृतिरपि किं प्रतियोगितया स्मृतिः उत वस्तुगत्या प्रतियोगिनः स्वरूपेणेति विकल्प्यत्वात् । आद्ये किमन्योन्याभावप्रतियोगितया यस्य कस्यचित् प्रतियोगितया वा । नाद्यः अन्योन्याभावाप्रतीतौ तदनुपपत्तेः पूर्ववत् । नापि द्वितीयः तस्य वस्तुगत्या भिन्नस्याभिन्नतया भ्रमविषयीकृतस्य स्वदेशेतरदेशादावसत्त्वेन प्रतीयमानत्वे स्वाभावप्रतियोगितया प्रतीतावन्योन्याभावप्रतीत्यनुपपत्तेः ।

\* न तादिति \* प्रतियोगित्वाकारमुल्लिखन्ती प्रतियोगित्वस्मृतिर्भेदप्रतीतिहेतुरुत वस्तुतः प्रतियोगिनः सतः स्वरूपेण तथेति पूर्ववद्विकल्पयन्परिहरति

\*नेति\* प्रथमकल्पेऽपि किमन्योन्याभावप्रतियोगित्व-  
प्रतीतिस्तत्प्रतीतिकारणं किंस्विद्यत्किञ्चिदपेक्षप्रतियो-  
गित्वप्रतीतिरित्यपि विकल्पनीयमित्याह \*आद्य इति\*  
अन्योन्याभावाप्रतीतौ तद्विशिष्टाधिकरणत्वाप्रतीति-  
वद्विशेषणान्योन्याभावाप्रतीतौ तद्विशिष्टप्रतियोगि-  
त्वस्मृतिरनुपपन्नेति प्रथमं पराचष्टे \*नाद्य इति\* यत्कि-  
ञ्चिदपेक्षप्रतियोगित्वस्मृतिः कारणमिति द्वितीयं दू-  
पयति \* नापीति \* कुत इत्यत आह \* वस्तिवति \*  
देवदत्तपद्मदत्तौ वस्तुगत्या भिन्नौ तथाप्यभिन्नतया  
भ्रमविषयौ भवतः प्रतियोगित्वस्मृतेश्च देशेतरदेशा-  
दावविद्यमानत्वेन स्वाभावप्रतियोगितया प्रतीतिरस्ति  
यत्किञ्चिदपेक्षयाऽऽश्रयत्वप्रतीतिरपि ततः कारणपौ-  
ष्कल्यात् भेदप्रतीतिरेव स्यान्न चासौ जायत इत्यर्थः ।

स्वदेशेतरदेशादौ विद्यमानाभावप्रतियोगित्वप्र-  
तीतिरनुभूतित्वाच्च स्मृतिः स्मृतिश्च भेदज्ञानकारणम-  
तो नोक्तोदोष इति शङ्कते ।

६३ स्मृतित्वस्य भेदप्रतीतौ प्रयोजकत्वनिरासः ।

प्रतियोग्यनुभूतिः सा न स्मृतिरिति चेन्न । स्मृतित्व-  
स्याप्रयोजकत्वात् । अन्यथाऽनुभूयमानयोरन्योन्याभा-  
वाप्रतीतिप्रसङ्गात् । अत्रान्तराले स्मृतिकल्पनया नान्यो-  
न्यात्मानाविमात्रित्यनुभववाधितया प्रयोजकत्वेऽपि वा  
स्मृतित्वस्य योऽसौ तत्र नासीत् सोऽयमिति स्म-  
र्यमाणाभावप्रतियोगिकत्वेऽपि वस्तुगत्या भिन्नस्याभि-

अतया भ्रमेणोल्लिख्यमानस्यान्योन्याभावप्रतीत्यनुदयात् ।  
 दोषाभावोऽपि हेतुः स भ्रमोदाहरणे नास्तीति चेन्न ।  
 पूर्वदृष्टे स्मृतिमतो वस्तुगत्याऽन्यस्यैवानन्तरदृष्टस्य  
 पूर्वदृष्टात् भिन्नमभिन्नं वेत्यनिरूपितस्यापि सम्भवेन तत्रे-  
 तरेतराभावबुद्ध्यापत्तेः । बुद्ध्यत एवेति चेन्न । पश्चात्तत्सं-  
 शयदर्शनात् । विशेषधीरपि तत्र हेतुरिति चेन्न । वि-  
 शेषत्वस्यान्योन्याभावनिरूपणं, त्रिना दुर्निरूपत्वात् । एते-  
 न वस्तुगत्या प्रतियोगिनः स्वरूपेण स्मृतिः सहकारिणी-  
 त्येतदपि व्युदस्तम् । वस्तुगत्याऽधिकरणस्य स्वरूपेण प्र-  
 तीतिः सहकारिणीत्यपि, भिन्नस्याभिन्नतया वृक्षादेः प्रती-  
 यमानस्योन्यान्याभाववत्तया ग्रहणप्रसङ्गात् ।

॥प्रतीति॥योगिप्रतियोगिप्रतीतौ स्मृतित्वाभावेन  
 भेदज्ञानाभावाभावेन व्यतिरेकाभावात् स्मृतित्वम-  
 प्रयोजकमिति परिहरति ॥ नेति ॥ न केवलं व्यतिरे-  
 काभावाऽन्वयोपि नास्तीति विपक्षबाधकव्याजेनाह ॥ अ-  
 न्वयेति ॥ इमौ घटपटौ भिन्नावित्यत्रोभयोरपि गृह्यमा-  
 णत्वाद्भेदग्रहो न स्यादित्यर्थः । पुरोदेशेऽनुभूयमानान्यो-  
 न्याभावप्रतीतावपि इतरान्योन्याभावप्रतीतिवदन्यो-  
 न्याभावप्रतीत्योर्मध्ये प्रतियोगिस्मृतिः कल्प्यते भेद-  
 प्रतीतिसिद्धत्वादित्यत आह ॥ अत्रेति ॥ अन्तरा  
 स्मृतित्वरूपनया स्मृतित्वस्य प्रयोजकत्वं न कल्प्यमि-  
 ति शेषः । इमौ नान्योन्यात्मानावित्यननुभवाद्व्याधि-

ततयेति हेतुपन्यासः । बाधिताया अपि कल्पनाया  
 बलात्स्मृतित्वस्य प्रयोजकत्वस्वीकारे दोषमाह\*प्रयोज-  
 कत्वेपीति\*योसौ गृहे नासीत् देवदत्तः सोऽयमिति ईदृ-  
 शाप्रत्यभिज्ञाभ्रमस्थले स्मर्यमाणाभावप्रतियोगित्वेन  
 स्मर्यमाणत्वं प्रतियोगिनोस्ति ततोऽधर्म्यनुभवः प्रतियो-  
 गिस्मृतिश्चेत्येतस्य भेदप्रतीतिप्रयोजकत्वे तत्र भेदप्रत्यय  
 एव स्यान्न चोत्पद्यते ततोऽप्रयोजकमित्यर्थः । प्रतियो-  
 गिस्मृतिसहितधर्मिग्रहणं दोषाभावसहकृतं भेदप्रतीति-  
 प्रयोजकम् तन्मात्रमिति नोक्तदोष इति शङ्कते \*दोषेति  
 \* दोषाभावे सत्यपि भेदाग्रहात् तत्प्रयोजकत्वमिति  
 परिहरति \* नेति \* इदमाकृतं दोषाभावस्य कि-  
 मिति सहकारित्वं कल्पनीयं । सति दोषे तददर्शना-  
 दिति चेन्नातस्मिन्सत्यपि निद्रादोषेऽन्योन्याभावप्रती-  
 तिदर्शनात्।प्रमात्वादिति चेन्नातस्याद्याप्यसिद्धत्वादतो  
 न दोषाभावस्य सहकारित्वं तथापि भवच्छूद्धानुरो-  
 रोधेनोदाहरणान्तरमभिधीयते यदा पूर्वदृष्टघटादि  
 स्मरति पश्यति च घटान्तरं स्वरूपेण पूर्वदृष्टाच्च भेद-  
 मभेदं वा नावधारयति तत्राप्यन्योन्याभावग्रहप्रस-  
 ङ्गो भ्रमाभावेन दोषाभावात्प्रतियोगिस्मरणादिभावा-  
 चेति । कारणसद्भावात्कार्यमपि विद्यते इति शङ्कते \*बु-  
 द्ध्यत इति\* पूर्वदृष्टोऽयमन्योवेति पुनः संशयदर्शना-  
 न्नान्योभावो बुद्ध्यत इति परिहरति \* नेति \* विशे-  
 पज्ञानेन दोषाभावेन प्रतियोगिस्मृत्या च सहिता  
 धर्मिप्रतीतिरियमन्योन्याभावज्ञानकारणं तदभावा-  
 दत्र नान्योन्याभावज्ञानं स्यादिति शङ्कते \*विशेषेति\*

अन्योन्याभावस्य भेदत्वाद्भेदज्ञाननिरूपणीयत्वादि-  
 शेषस्य नान्योन्याभावज्ञानात्पूर्वं विशेषसिद्धिरिति  
 परिहरति \* नेति \* अमस्थलेऽनध्यवसायस्थले चा-  
 न्योन्याभावप्रतीतिप्रसङ्गाभिधानेन परिशिष्टकल्पा-  
 न्तरमपि निरस्तमित्याह \* एतेनेति \* वस्तुगत्या प्र-  
 तियोगिनः स्वरूपेण स्मृतिर्वस्तुगत्याऽधिकरणस्य स्वरू-  
 पेण प्रतीतिश्च भेदकारणमिति द्वितीयकल्पोपि नि-  
 रस्त इत्यर्थः । परामृष्टमेव स्वयं स्पष्टयति \* भिन्नस्येति \*  
 वैधर्म्यं भेद इति तृतीयं पक्षमाक्षिपति ।

६४ तृतीयकल्पनिरासः ।

नापि तृतीयः अभावस्य निर्धर्मकतापक्षे तस्य त्रि-  
 श्वाभिन्नत्वप्रसक्तौ विश्वस्याप्यभावरूपत्वेन निर्धर्मकतया  
 धर्मलक्षणान्योन्याभावविरहिण ऐकरूप्यापत्तेः अभावे  
 धर्माभावात् । स्वरूपमेव भेद इति चेत् । योऽसौ भे-  
 दस्तस्य स्यात्मा स किं कस्मादपि भेद उत्तनिष्प्रतियो-  
 गिक एव न तावन्निष्प्रतियोगिक एव प्रमाणाभावेना-  
 सत्त्वप्रसङ्गात् । योऽसौ भेदव्यवहारोऽस्ति स कस्मा-  
 दपि न तु नीलव्यवहारवत् निष्प्रतियोगिकः स च नि-  
 ष्प्रतियोगिको नोपपद्यते निष्प्रतियोगिकोऽपि वा यद्यप्यं  
 सप्रतियोगिकव्यवहारं करोति प्रतियोगिनियमो न स्यादि-  
 ति स्वस्मादपि भेदव्यवहारं कुर्यात् । स्वस्माद्भेदः कथं स-  
 म्भवतीति चेत् तत् किं भिन्नाद्भेदः नन्वेवमनवस्था स्यात् ।

\* नापीति \* अभावो निर्द्वैतः सधर्मको वा निर्द्वैतकत्वपक्षे घटे घटत्वस्य विशेषरूपवैधर्म्यस्य सत्त्ववदभावे धर्मान्तरलक्षणभेदाभावाद्विश्वामि-  
न्नत्वं स्यात्ततश्च विश्वस्याभावरूपतया निर्द्वैतक-  
स्य धर्मलक्षणभेदहीनतयैकरूपापत्तिरित्यर्थः । भाव-  
पदार्थानां वैधर्म्यं भेदो नाभावस्याभावे तु स्वरूपमेव  
भेदः अतो नाभावस्य विश्वात्मकत्वप्रसङ्ग इति शङ्कते  
\* अभाव इति \* प्रयोगिसापेक्षत्वात् भेदस्य निष्प्रति-  
योगिवस्तुस्वरूपत्वासम्भवं वक्तुं भेदः सप्रतियोगिको  
निष्प्रतियोगिको चेति विकल्पयति \* योऽसाधिति \*  
अन्त्यं कल्पं युद्धिस्थत्वादादौ दूषयति \* न तावदिति \*  
हेतुमाह \* प्रमाणेति \* असम्भवमुपपादयति \* य  
इति \* प्रमाणेन यदस्ति तत् मेयमिति वदता भेदे  
प्रमाणं वाच्यं न च निष्प्रतियोगिभेदमुल्लिखत् ज्ञानं  
जायते तथा यथा, भीलज्ञानमित्यर्थः । वस्तुतो नि-  
ष्प्रतियोगिकोपि सत्प्रतियोगिभेदव्यवहारं करोती-  
त्यत आह \* स चेति \* ज्ञानव्यवहारयोरैकरूप्या-  
दित्यर्थः । उक्तमर्थं व्यतिरेकदण्डेन ब्रूयति \* निष्प्र-  
तीति \* बह्वर्थसंनिधावेतद्व्यवहारे किं नियामकमिति  
वीक्षायां तन्मूलज्ञानं नियामकं वाच्यमिह तु प्रति-  
योगिनोऽभावादेव तज्ज्ञानाभावोऽतः प्रतियोगि-  
विशेषघटितभेदव्यवहारे नियामकाभावेन सर्वस्य  
प्रतियोगित्वापत्तौ तद्वृन्दान्तर्भूतत्वात्मनोपि प्रतियो-  
गित्वप्रसङ्ग इत्यर्थः । धर्मित्वप्रतियोगित्वयोर्भेदका-  
र्थसमवायिनोरेकत्रासम्भवात्स्वानिष्ठभेदानुपपत्तिरेक-

त्वानेकत्वयोर्विरोधादिति शङ्कते \* स्वस्मादिति \*  
अभिन्ने भेदो न सम्भवतीत्युक्त्या भिन्ने भेद इत्युक्तं  
स्यात्तद किमभ्युपेयत इति पृच्छति \* तदिति \* ओमिति  
चेद तत्राह \* नन्विति \* ननु प्रसिद्धौ । स्वेन भिन्ने स्व-  
वृत्तावात्माश्रयाद्भेदान्तरेण भिन्न इति वाच्यमेवम-  
नवस्था स्यादित्याशयः ।

सप्रतियोगिस्वरूपं भेद इति पक्षमाक्षिपति ।

६५ सप्रतियोगिस्वरूपभेदखण्डनम् ।

नापि प्रथमः वक्तव्यं हि तद्यस्मादसौ भेदः, न ता-  
वत् सर्वस्मात्, स्वात्मनोऽपि भेदप्रसङ्गात् । नापि घटादेः,  
घटादिना सह तस्यावध्यवधिमद्भावो योऽसौ स ह्यर्थान्तरं  
वा स्यात् स्वरूपमेव वा । आद्ये तस्यापि भेदावधित्वेन  
तत्राप्येवमनुयोगे यद्येतदेवोत्तरमनवस्था स्यात् । अथ  
तत्र स्वरूपमेव, तर्हि प्रथमस्य तथाभावे प्रद्वेषः किञ्चि-  
बन्धन इति प्रथमत एव स्वरूपं वाच्यं तदपि न, तथा  
हि—यदि घटादिभिः सार्द्धमवध्यवधिमद्भावसम्बन्धो-  
ऽस्य स्वरूपं प्रतियोगिना सार्द्धं तर्ह्यभावस्वरूप-  
स्यास्य निषेध्यनिषेधभावलक्षणः सम्बन्धः स्वरूपं न  
स्यात् । स्वरूपस्यैकत्वात् । अनयोश्च सम्बन्धयोर्भिन्न-  
त्वात् । न हि यदेव प्रतियोगिनः सकाशाद्भिन्नत्वं तदेव  
तन्निषेधत्वमिति सम्भवति ततो व्यतिरिक्तत्वरस्यानिषेध्य-



साधारणत्वात् । निषेध्यनिषेधभावस्य नियतवस्त्वपेक्षत्वादि-  
ति । एवं कार्यकारणभावादौ स्वभावसम्बन्धान्तरेऽपि वा-  
च्यमूहनीयश्चाऽन्यत्रापि स्वरूपभेदे दोष एषः ।

\*नापीति\* हेतुमाह \*वक्तव्यमिति\* प्रतियोग्यनि-  
रूपणात् सप्रतियोगिस्वरूपं भेद इत्यपि न सम्भवतीति  
भावः । किं सर्वमेव प्रतियोगि घटादि वेति विकल्प्य  
प्रथमं दूषयति \* नेति \* सर्वान्तर्भूततया भेदा-  
श्रयस्यापि प्रतियोगित्वप्रसङ्गेनैकाभावप्रसङ्ग इति  
यावत् । द्वितीयमपचदति \* नापीति \* तदुपपादनाय  
सप्रतियोगित्वस्वरूपं दर्शयति \* घटेति\* घटादिरवधि-  
स्तद्वच्चेतरदित्येवं रूपं इत्यर्थः । स्वरूपविशेषाभि-  
धानेन किमनिष्टमुक्तं भवतीत्यतो विकल्पयति \*सही-  
ति\* अथध्यवधिमद्भावोऽर्थान्तरमभावादिति प्रथमपक्षं  
दूषयति \* आद्य इति \* अभावाप्रतियोगी अवधिमा-  
नवध्यवधिमद्भावः एवं चावध्यादिभावस्याभावेन  
योसावध्यादिभावः स तस्मादर्थान्तरं स्वरूपं  
वेति विकल्पे यथार्थान्तरमुच्यते तत्र तत्राप्येषाभि-  
त्यनवस्थाप्रसक्तिरित्याशयः । द्वितीयमपचदत्यनृथापे-  
त्यादिना । प्राथमिकावध्यवधिमद्भावस्य स्वरूपमेवा-  
स्त्वित्यत आह \* तदिति \* तदुपपादयति \* तथाही-  
ति \* घटादिना सार्द्धमभावस्याप्यवध्यवधिमद्भावल-  
क्षणसम्बन्धो योऽसौ सम्बन्धस्य द्विनिष्ठत्वाद्धर्मिप्रति-  
योगिस्वरूपं चेत्प्रतियोगिना घटादिना सहाभावस्य  
निषेध्यनिषेधलक्षणो यः सम्बन्धोऽसावभावस्य स्व-

रूपत्र स्यादभावस्यैकरूप्यादेकं द्विरूपमिति विरो-  
धादित्यर्थः । एकस्योभयस्वरूपत्वासम्भवान्निषेध्यनिषे-  
धभावसम्बन्धोऽभावरूपो न स्यादित्युक्तं तदेवोपपा-  
दयति \* नहीति \* प्रतियोगिनः सकाशाद्भिन्नत्वं  
प्रतियोगिनिषेधत्वं चैकत्र भवतीति विलक्षणाका-  
रप्रतीतिविषयत्वमेव । कुत इत्यत आह \* तत इति \*  
घटादन्यः पट इत्यत्र निषेध्यनिषेधभावं विनापि  
व्यतिरिक्तत्वस्येष्टत्वादित्यर्थः । निषेध्यनिषेधभावस्तु  
नैवमित्याह \* निषेध्येति \* प्रतियोग्यभावमात्रापेक्षो-  
त्तौ तेन न्यूनाधिकवृत्त्योरेकत्वासम्भव इत्यर्थः । एतद-  
त्रोक्तं निषेध्यनिषेधभावस्य स्वरूपत्वासम्भवे निषेधा-  
त्मत्वमभावस्य न स्यादिति भावाद्वैतप्रसङ्ग इति । उक्त-  
न्यायं प्रसारयति \* एवमिति \* मृदूघटादेः कार्यकारणभा-  
वसम्बन्धः स्वभावः चेद्विशेषणविशेष्यभावसम्बन्धः स्व-  
भावो न स्यात्स्वरूपस्यैकरूप्यादनयोश्च सम्बन्धयोर्भि-  
न्नत्वादकार्यकार्यकारणसाधारण्याद्विशेषणाविशेष्यभा-  
वस्येत्यर्थः । अभावस्य स्वरूपभेद इवान्यत्रापि स्वरूप-  
दपक्षे यो दोष उक्तः सोऽयं द्रष्टव्य इत्याह \* ऊ-  
हनीय इति \* भिन्नेऽभिन्नप्रमानुत्पत्तिप्रसङ्गाद्भ्रान्त्यापि  
स्वरूपावगाहनादित्यादिश्च भिन्नेऽभावोनाभेदभ्रम इति  
च न वाच्यं धर्मिमात्रमभाव इति केषां चिद्धर्मदर्श-  
नादित्याशयः ।

खण्डनान्तरावतरणाय विकल्पयति ।

१६ धर्मान्तरभेदखण्डनान्तरम् ।

किञ्च धर्मान्तरं भेद इति ब्रुवतः कोऽभिसन्धिः

किं घटत्वादय एव भेद उत भेदो नामान्य एवैकः क-  
श्चिद्धर्मः । आद्ये घटत्वादीनां स प्रतियोगिकत्वप्रसङ्गः भे-  
दस्य सप्रतियोगिकत्वात् । न च घटत्वादयस्तथा प-  
टाद्यनपेक्षतयैव प्रतीतेः ।

\*किं चेति \* घटत्वादय एव भेद इति पक्षे भेद-  
स्य सप्रतियोगितया भेदत्वेन निरुच्यमानघटत्वादी-  
नामपि सप्रतियोगित्वप्रसङ्ग इत्याह \*आद्य इति\* सापे-  
क्षतया पितृत्वादिष्वत् सन्तु घटत्वादयोपि सत्प्रतियो-  
गिका इत्याशङ्क्य मैवमनुभवविरोधादित्याह \*न चेति\*

देवदत्तस्य स्वरूपेण प्रतीतावनन्यापेक्षत्वेपि प्र-  
तियोगिसापेक्षतया पितृत्वव्यवहारं जनयति यथा  
तद्वत् घटत्वादीनां स्वरूपप्रतीतावनन्यापेक्षत्वेपि व्य-  
वहारजनकत्वं प्रतियोगिसापेक्षतयेति शङ्कते ।

६७ घटत्वादीनां पटाद्यपेक्षया भेदव्यवहारजनकत्वानिरसनम् ।

यदा पटाद्यपेक्षया प्रतीयन्ते तदा भेदव्यवहारं कुर्व-  
न्तीति चेन्न । प्रतीतौ कस्य पटाद्यपेक्षेति वाच्यम् ।  
किं घटत्वादेरुत धर्मस्य कस्य चित् । आद्ये पटापेक्षा-  
मन्तरेण घटत्वप्रतीत्यनुपपत्तिप्रसङ्गः । नहि यदन्तरेण  
यदुत्पद्यते तत्तत्कारणकं नाम ? बन्हाविवावान्तरजाति-  
भेदे कारणभेदस्य चरितार्थयितुमशक्यत्वात् । साक्षा-  
त्कीरित्वादिना सह परापरभावानुपपत्तेः । जात्योः परा-  
परत्वसङ्करमिच्छतामपि मते पञ्चम्याऽवधिभावः प्रतिपाद्य

मानः केन सममन्वियात् । घटत्वस्यावधिघटितत्वे त-  
थैव परं प्रतीत्यापत्तेः । तद्धर्मस्य तथात्वमिति चेन्न ।  
तथा हि न द्वितीयः स एव सापेक्षप्रतिपत्तिर्भेदो न तु  
घटत्वादिः । घटत्वादेश्च स भेदः स्यात् तद्धर्मकत्वा-  
त् । घटादेस्तु भेदपर्यनुयोगे तदभिधानमसङ्गतम् । कथ-  
ञ्च भिन्नैरनुगतव्यवहारः स्यात् । तथापि तथा सति  
वा किञ्च तैरेव तदादिव्यवहारोऽपि स्यात् ।

\* यदेति \* विकल्पासहृत्वान्मैवमिति परिहरति\*  
नेति \* पटाद्यपेक्षा घटप्रतीतिकारणमिति प्रथमकल्पे  
दोषमाह \* आद्य इति \* केवलव्यतिरेकावसेयत्वात्का-  
रणभावस्य व्यतिरेकश्च तन्मात्राभावे कार्याभावस्तस्य  
दुर्लभत्वात्पटाद्यनपेक्षा घटत्वप्रतीताविति हेतुमाह \*  
नहीति\* अरणिसूर्यकान्ततृणादीनामन्योन्यव्यभिचारि-  
णामपि सकाशात् बन्धिजन्माङ्गीकारे तत्तद्वान्तरजा-  
तीयं प्रति एकैकस्य कारणत्ववत्प्रकृते केवलव्यति-  
रेकाभावाच्च स्यादेव कारणता जातिभेदाभावादित्यर्थः॥  
कुतो घटत्वप्रतीतेरवान्तरजातिभेदो नेष्यते तत्राह \*  
साक्षादिति \* साक्षात्कारित्वं प्रमातृं च घटत्वप्रतीतौ  
तावज्जातिरस्ति यश्चापरो जातिभेदस्सप्रतियोगिकप्र-  
तीतित्वज्ञानम कल्प्यते सा यदि साक्षात्वाद्यपेक्षया न  
परस्तदा स्मरणादौ सप्रतियोगिघटत्वप्रतीतिर्न स्यात्पर-  
जात्यभावेऽपरजातिसमवायायोगाद्यदि परस्तदा निष्प्र-  
तियोगिघटत्वप्रतीतौ साक्षात्त्वादि न स्यात् परजातिमत

एवापरजातिमत्वनियमादतः परस्परव्यभिचारात्सा-  
 चात्वादिना कल्प्यमानजातिविशेषस्य परापरभावो  
 नोपपद्यते परापरभावशून्ययोश्च जात्योर्घटत्वप्रतीतौ  
 समवाये वैशेषिकानिष्टजातिसङ्करप्रसङ्ग इत्यर्थः । येतु  
 जातिसङ्करमिच्छन्ति तन्मते दोषमाह \*जात्योरिति\*  
 पटात् घटो भिन्न इत्यत्र पञ्चम्या अवधिभावः प्रतिपा-  
 द्यते न स तावत्प्रतीतिमात्रेण संबध्यते विषयविशे-  
 पकृतत्वात्प्रतीतिगतविशेषस्यातः केन संबध्यत इति  
 वाच्यं किं घटत्वादिनोत तद्धर्मेणेति यावत् । घटत्वा-  
 दिसम्यन्धवधिभाव इति प्रथमे दोषमाह \*घट इति\*  
 कदाचिदपि घटत्वादेः प्रतियोग्यपेक्षाव्यतिरेकेण प्र-  
 तिपत्तिर्न स्यात्तस्यावधिघटितस्वभावादित्यर्थः । घ-  
 टत्वादिनिष्ठधर्मस्यावधिघटितत्वमिति द्वितीयं शङ्कते  
 \*तदिति\* तथा प्रतीत्यभावात्परिहरति \*नेति\* एतेन  
 प्रसङ्गागतेन द्वितीयकल्प एव निरस्यत इत्याह \*न द्वि-  
 तीय इति कुत इत्यत आह \* स इति \* धर्मस्या-  
 वधिघटितत्वे स एव सःपेक्षप्रतिपत्तिको भेदः स्यान्न-  
 त्यादिष्टो घटत्वादिभेदः सिद्ध्यदित्यर्थः । स धर्मलक्षणो  
 भेदो घटत्वादिधर्मत्वात् घटत्वादेरेव धर्मः स्यादित्याह\*  
 घटत्वेति \* तथापि किमनिष्टमित्यत आह \*घटादेरिति\*  
 घटादेः को भेद इति पर्यनुयोगे घटत्वादिधर्मस्य घटादि-  
 भेदतयाऽभिधानादसाङ्गत्यमतन्निष्ठत्वादित्यर्थः । तर्हि  
 घटादेर्भेदवत्त्वसिद्ध्ये घटत्वादय एव भेदा दृश्यन्त इत्यत  
 आह\*कथमिति\* घटत्यपटत्वादिभिरन्योन्यव्यभिचा-  
 रात्सर्वानुगतभेदव्यवहारो न सिद्ध्यदित्यर्थः । अन

नुगतानामेव स्वरूपवैचित्र्याच्छक्तिवैचित्र्याद्वाऽनुग-  
तयुद्धिव्यवहारहेतुता स्यादित्याशङ्क्य व्यावृत्तत्वेऽप्य-  
नुगतव्यवहारजनकत्वे तत्तत्पदार्थस्वभावभेदादेवानु-  
गतयुद्धागदिसम्भवेन सामान्यापलापः स्यादित्यभि-  
प्रेत्याह \* तथापीति \*

किं घटत्वादय एव भेद उत भेदो नामान्य एवैक-  
काश्चिद्धर्म इति विकल्प्य प्रथमे दोषमुक्त्वा द्वितीयम-  
पषदति । -

६८ द्वितीयकल्पनिरासः ।

नापि द्वितीयः अनभ्युपगमात् । सप्तपदार्थानामनन्त-  
र्भावप्रसङ्गात् स्वात्मनि वृत्त्यवृत्तिभ्यामनुपपत्तेश्च । ईदृशा-  
ञ्चोपाध्यालीढवैचित्र्याणां जात्या समर्थने सर्वोपाध्युप-  
धानानां जात्यैव समर्थनं स्यात् ।

\*नापीति\* अभावस्य सधर्मत्वकल्पोऽपि तन्त्रेण  
निराक्रियत इति द्रष्टव्यमभावगतधर्मस्य घटत्वाद्य-  
तिरिक्तभेदस्य वाऽनभ्युपगमादित्यर्थः । अनभ्युपग-  
मे युक्तिमाह \* सप्तेति \* तस्य द्रव्याद्यन्तर्भावे सा-  
मान्यादेरभिन्नत्वप्रसङ्गात्सामान्यान्तर्भावश्च न सम्भ-  
वति घटाद्यतिरेकाङ्गीकाराद्विशेषान्तर्भावे नित्य-  
व्यतिरिक्तानामभिन्नत्वप्रसङ्गः समवायान्तर्भावे भा-  
वाभावयोरभेदप्रसङ्गोऽभावे समवायाभावादभावान्त-  
र्भावोपपत्त एव न इतरेतराभावभेदपक्षानङ्गीकारात्स-  
प्तपदार्थानन्तर्भाव आपाद्यते स च वैशेषिकसमयप्र-  
तिकूल इत्यर्थः । अपिच योसौ भेद इष्यते स स्या-

त्मनि वर्तते न वा न चे भेदस्य कुतोपि भेदहीन-  
तया विश्वात्मतायां सत्यां विश्वमपि निर्भेद्यभेदाभि-  
न्नतया भेदहीनं स्यादिवर्तते स्वयमेव चेदात्माश्रयो  
भेदान्तराभ्युपगमेऽन्योन्याश्रयः स्यादित्यभिप्रेत्याह \*  
स्वेति \* घटत्वादिव्यतिरिक्तो भेदारूपो जातिवि-  
शेषः कश्चित् द्रव्यादिषु भविष्यति किमिति सप्तपदा-  
धर्मात्मनन्तर्भाव इत्यत आह \* ईदृशां चेति \* अन्यापेक्ष-  
प्रतिपत्तीनां द्रव्यादिभेदानां प्रतियोग्याद्युपाध्यधीन-  
वैचित्र्याणां जातिरूपेण समर्थने सर्वेषां दण्डित्वपा-  
चकत्वादीनामपि जातैव समर्थनं ते स्यादत औपा-  
धिक्यपदार्थः कोपि न स्यादित्यर्थः । उपधानमुप-  
हणम् । उपाधिष्वानुवृत्तधर्माणामिति यावत् ।

घटत्वादिजातिरेव भेद इति मतं निराकृतमपि  
दूषणान्तरं वक्तुं पुनः शङ्कते ।

६९. घटत्वादिरेवभेदइत्यस्य खण्डनान्तरम् ।

ननु घटत्वादय एव भेदा घटत्वादिज्ञानविशेषेऽपि  
च प्रतियोगिज्ञानसहकारिवशाद्विचित्रव्यवहारोपपत्तिरिति  
चेन्न । व्यवहारसत्यत्वार्थं वास्तवानुगतविशेषस्याव-  
श्यं स्वीकर्तव्यत्वे तथैव पर्यनुयोगानुवृत्तेः । अनन्तभे-  
दपरम्पराभ्युपगमे च तत्क्रमज्ञेयतायां प्रतीत्यपर्यवसा-  
नात् । तद्युगपज्ज्ञेयतायामत्यन्तसदृशतया कस्य-  
चिदन्यभेदस्यान्यदीयतयापि ग्रहणसम्भवादिना सर्वत्र

प्रामाण्यानाश्वासप्रसङ्गात् । सर्वप्रतीतिनियमानङ्गीकारे  
चाप्रतीतसत्त्वे प्रमाणाभावात् । जिज्ञासायां तस्य त-  
स्यापि ज्ञेयत्वे तदबुद्धीनां भेदबुद्धित्वात्तदर्थेष्वनुगत-  
त्वस्याप्यनुपपत्त्या तेष्वेकजात्याद्यभ्युपगमे तद्भेदेऽपि त-  
दङ्गीकारे परस्पराश्रयाश्रयिभावप्रसङ्गात् । एवं सत्तादीना-  
मानन्त्यस्वीकारे द्रष्टव्यम् ।

॥नन्विति॥ घटत्वादीनामेव भेदत्वे घटत्वादिज्ञानं  
यदा यदोदेति तदातदा टत्वादिज्ञानाविशेषाद्भेदव्यव-  
हारः स्यादित्यत आह ॥घटत्वेति॥ प्रतियोगिज्ञानस-  
हितघटत्वादिज्ञानं भेदव्यवहारसामग्री न तन्निरपेक्ष  
मिति नियम इत्यर्थः । परिहरति ॥नेति॥ घट इति यो  
व्यवहारो यश्च घटो भिन्नः पटादिति व्यवहारस्तयो-  
रुभयोः सत्यत्वसिद्ध्यर्थं व्यवहियमाणपदार्थगतः क-  
श्चिदतिशय एष्टव्योऽन्यथाऽन्यतरव्यवहारस्य मिथ्या-  
त्त्वप्रसङ्गादेवञ्च स एवातिशयो भेदः स्यान्नतु घटत्वादिः  
स च कुतश्चिद्भिन्नो न वाऽऽद्येऽनवस्था द्वितीये सर्वा-  
भेदापत्तिरिति पर्यनुयोगानिवृत्तिरित्याशयः । एवं  
भेदस्य भेदान्तरभिन्नत्वे तत्सत्तानवस्थामुक्त्वा तज्ज्ञप्ता-  
वनवस्थामिदानीमाह ॥अनन्तेति॥ भेदाः क्रमेण ज्ञेया  
उत युगपदाद्ये भेदज्ञानप्रवाहाविच्छित्तिरतश्च स्वाप-  
मोक्षाद्यसम्भव इति भावः । द्वितीयम्प्रत्याह ॥ त-  
दिति ॥ तेषां भेदानामत्यन्तसदृशतयाऽस्यायं भेद  
इति निर्णेतुमशक्यतयाऽन्यदीयस्यापि भेदस्यान्य-



दीयतया ग्रहणव्यवहारसम्भवेन सर्वभेदग्रहेष्वत-  
स्मिंस्तद्व्युद्भित्वसंभावनया प्रामाण्यनिश्चयो न स्या-  
दित्यर्थः । भेदाकारस्य धर्मिणः प्रतियोगिनश्चैक्यात्स-  
दृशत्वमिति यावत् । न सर्वभेदस्य प्रतीतिनियमोऽङ्गी-  
क्रियत एकभेदज्ञानमात्रेण घटादेर्भिन्नत्वप्रतीतिसम्भ-  
वादतो न क्रमज्ञेयत्वादिविकल्पावसर इत्यत आह \*  
सर्वेति\* यन्न कदाचिदुपलभ्यते तदसदनन्तो भेदस्तु न  
नियमेन नोपलभ्यते किन्तु यदा यद्विषया जिज्ञासा  
तदा स भेदः प्रतीयते नान्य इति नियमाङ्गीकारादि-  
त्याशङ्क्याह \*जिज्ञासायामिति\* जात्यादीत्यत्रादिश-  
ब्देनोपाधिरुच्यते तस्योपाधिरूपस्य जातिरूपस्य वाऽनु-  
गतभेदव्यवहारनिर्वाहार्थतयेष्टस्य स्वाश्रयाद्विभक्तमेवे-  
ति भेदाश्रयरूपं वक्तव्यमेवं च स्वाश्रिते भेदे स्वयं व-  
र्तत इति परस्पराश्रय इत्याशयः । उक्तमन्यत्राप्य-  
तिदिशति\*एवमिति\*सत्तायाः समवायस्य चैकत्वे स-  
त्ता सती तयोः समवाय इति व्यवहारो न स्यात्त-  
द्भेदे युगपत्क्रमज्ञेयत्वादिविकल्पदूषणमित्यर्थः ।

अन्योन्याश्रयप्रसङ्गादपि धर्मभेदपक्षोऽनुपपन्न इत्याह ।

७० धर्मभेदेऽन्योन्याश्रयकथनम् ।

किञ्च घटत्वादेर्भेदत्वेऽवधिभूतपटत्वादिसापेक्ष-  
प्रतिपत्तिकतायां घटत्ववत् पटत्वस्याऽपि भेदरूपस्य  
भेदावधिप्रतिपत्तिसापेक्षतयाऽवधेश्च घटत्वादित्वेन घ-  
टत्वादिप्रतीत्यपेक्षायामन्योन्याश्रयत्वप्रसङ्गः । भेदस्व-  
रूपत्वे घटत्वादेरवधिपेक्षा न तु स्वरूपमात्रप्रतिपत्ती

स्वरूपमात्रेण चावधित्वं तत्कुत एवमिति चेन्न । भेद-  
 रूपता यदि तस्य स्वात्मैव तदा स्वरूपमात्रप्रतिपत्तौ  
 नावध्यपेक्षेति शून्यं वचनम् । अथ धर्मान्तरं तदा  
 स एव भेदोऽस्तु कृतं तद्वत्तया घटत्वादेर्भेदरूपतेति  
 प्रक्रियाकल्पनया । अस्तु स एव धर्मान्तरं भेद इति  
 चेन्न । दूष्यत्वात् । अथाऽपि स्वरूपादित्वमिदं भेद  
 इति कथं सङ्गच्छते तद्व्यवहारस्यैकाकारस्य नानानि-  
 मित्तत्वे गोत्वाद्यनुगताकारप्रतीतेरपि कथमेकनिमित्तत्व-  
 सिद्धौ प्रामाण्यं व्यभिचारात् । सामान्यविशेषैरेव पर-  
 सामान्यबुद्धिव्यवहारोपपत्तौ तत्कल्पनानुपपत्तेः ।

\* किञ्चेति \* घटत्वपटत्वयोरन्योन्यप्रतियोगिक-  
 रथात्प्रतीतावितरेतराश्रय इति यावत् । अन्योन्याश्रय-  
 परिहारं शङ्कते \* भेदरूपेति \* यदा घटत्वादिर्भेदरूपो-  
 भवति तदा पटाद्यपेक्षा यदा स्वरूपेणावधारितमेदा-  
 कारं घटत्वादि प्रतीयते तदा न प्रतियोग्यपेक्षा प्र-  
 तियोगित्वं च स्वरूपमात्रेण प्रतिपन्नतया नतु भि-  
 न्नतया तत्कुत इतरेतराश्रय इत्यर्थः । भेदरूपत्वे घट-  
 त्वादेरवध्यपेक्षेति ब्रुवता भेदरूपत्वं घटत्वादेः स्वरूपं  
 विवक्षितं नतु तद्धर्म इति विकल्प्य प्रथमं प्र-  
 त्याह \* नेति \* शून्यवचनं निरर्थकवचनमित्यर्थः ।  
 यदि द्वितीयं स्तत्राह \* अथेति \* तत् धर्मान्तर-

मेव भेदो भवतु प्राप्ताप्राप्तविवेकित्वाद्यर्थे घट-  
त्वादेस्तद्वत्तया भेदत्वकल्पनमित्यर्थः । धर्मान्तरस्य  
भेदत्वमापादितमङ्गीकृत्य प्रत्यवतिष्ठते \* अस्त्विति \*  
सप्तपदार्थान्तिर्भावानन्तर्भावेन परस्पराश्रयभावेन च  
खण्डनीयं तदित्याह \* नेति \* स्वरूपान्योन्याभाव-  
वैधर्म्याणामन्यतमद्यथासम्भवं भेदत्वमिति मतं दूषय-  
ति\*अथेति\*यद्वा घटत्वादौ सद्धर्मान्तरं भेदस्तद्धर्मान्त-  
रेऽभावे च स्वरूपं घटादौ घटत्वादीतियथासम्भवमि-  
त्याशङ्क्याह \*अथेति\*स्वरूपादिभ्रितयेऽनुगतभेदबुद्धि-  
व्यवहारनिदानैकाकारादर्शनाच्च तत्तितयं भेद इत्यर्थः ।  
कथं च न सङ्गच्छते व्यावृत्तभ्रितयस्वरूपालम्बनत्वात्त-  
द्बुद्ध्यादेरित्यत आह \*तदिति\* अनुगतव्यवहारस्य वि-  
भिन्ननिमित्तत्वाङ्गीकारे गवादेर्व्यवहारस्य तथा सम्भ-  
वाद्गोत्वादिजातिकल्पना निष्प्रमाणिका स्यादित्यर्थः ।  
भङ्गान्तरं भणति \* सामान्येति \* खण्डादिविशेषैरे-  
ष गोत्वादिव्यवहारोपपत्तौ गोत्वाद्यकल्पनवद्गोत्व-  
घटत्वादिभिरेव द्रव्यव्यवहारोपपत्तौ न द्रव्यत्वकल्पना  
तथा द्रव्यत्वगुणत्वकर्मत्वैरेव सद्यवहारोपपत्तौ स-  
त्ताकल्पनं न स्यादित्यर्थः ।

योवा को वा भेदोऽङ्गीक्रियते तास्मिन् भेदान्तरम-  
स्ति न वेति विकल्पयति ।

७१ भेदेभेदान्तरसत्त्वेऽसत्त्वे च दूषणम् ।

किञ्च भेदे भेदान्तरमस्ति न वा, आद्येऽनवस्था  
द्वितीये तदभाव एव स्यात् धर्मिण्येव तत्प्रवेशात् । भे-

दस्वभावत्वात् स्वात्मन्यपि स्वयमेव तद्व्यवहारमयं क-  
 रोति सत्तेव सव्यवहारमिति चेन्न । यदि स्वस्मादभिन्नः  
 स्वभेद इति च स्वस्मादित्यवधेयावधिभावस्वरूपः स्वयं  
 भेदोऽन्यस्माच्च स्वस्य तदाऽस्य भेदस्य स्वात्मप्रतियोगि-  
 कत्वेन स्वाश्रयत्वेन चाङ्गीकारे स्वस्मादपि स्वयं भिन्नः  
 किं नाङ्गीक्रियते विरोधाभावात् । स्वीक्रियेताप्येवं यदि  
 तथा प्रतीतिर्व्यवहारो वा स्यादिति चेन्न । अस्त्यपि  
 शब्दाभासादेस्तथा प्रतीतिराभासशब्दव्यवहारश्च । सत्यौ  
 प्रतीतिव्यवहारौ स्वीकारकारणं न च तौ स्वात्मन एव  
 स्वस्मान्नेदविषयौ स्त इति चेन्न । स्वात्मा स्वस्यैवाधि-  
 करणमवधिश्चेत्यपि तर्हि न सत्या प्रतीतिः सम्भवति  
 न वा व्यवहारस्तत्कथमित्थमङ्गीकुरूपे ।

॥किञ्चेति॥ प्रथममपवदति॥आद्य इति॥न तावद्भेद  
 इत्येव बुद्धिरुदेति किन्त्वयमस्माद्भिन्नइति विशेषणवि-  
 ष्यभावेन, विशिष्टबुद्धिर्दण्डादौ भेदग्रहणपूर्विका दृष्टा  
 दूरस्थतरुगिर्यादेः स्वरूपेण दर्शने विशिष्टबुद्ध्यनुद-  
 यादतो विशिष्टप्रतिभासात्प्रागेव भेदान्तरङ्गाह्यं तदपि  
 तथेत्यनवस्थेत्यर्थः॥द्वितीयमपवदति ॥द्वितीयेति॥ तदः  
 भावो भेदाभावस्तस्य धर्मिणो भेदविकलतया तन्मा-  
 त्त्वादित्यर्थः । भेदः स्वसंसर्गादन्यत्र भेदव्यवहारं कु-  
 र्वन् स्वात्मन्यपि तद्व्यवहारं करोति इदमेव काणादाः स्व-

परनिर्वाहकत्वं निगदन्तीति शङ्कते \* भेदेति \* भेद-  
स्वभावत्वादिति वदतः कोऽभिसन्धिः किं भेदस्य  
भेदः स्वस्मादभिन्न इति किं वा भेदान्तरमन्तरेण भिन्न-  
त्वमिति, यथायस्तत्राह \* नेति \* किमुक्तं स्यादि-  
त्यत आह \* स्वस्मादिति \* पञ्चम्यन्तशब्दाभिधेयोव-  
धिभावोऽवधित्वं यस्य तत् स्वरूपः स्वयमन्यस्माच्च ध-  
र्मिणः सकाशात्स्वस्य भेदः स्वयमिति पूर्वेण सम्यन्धः ।  
अत्र दूषणमाह \* तदिति \* अस्य भेदस्य भेदाभि-  
न्नस्य स्वात्मैव प्रतिगी चाऽश्रयश्चेत्यङ्गीकारे परस्मादि-  
व स्वस्मादपि भेदस्वीकारे विरोधाभावात् स्वीकार्यः स  
इत्यर्थः । न विरोधाभावमात्रेण स्वीकारः कित्वन-  
न्यथासिद्धप्रतीतिव्यवहाराभ्यां तयोरत्रासत्वेन क-  
ल्पकाभावान्मैवमिति शङ्कते \* स्वीति \* प्रतीतिव्य-  
वहारमात्रात् स्वीकार उत सत्याभ्यामिति विकल्प्य  
प्रयमं प्रत्याह \* नेति \* प्रतिवायुचरितात् स्वस्मा-  
त्स्वयं भिन्न इति शब्दाभासात्प्रतीत्याभासस्तद्व्यवहा-  
राभासश्च विद्यत इत्यर्थः । आदिशब्देनानुत्प्रेक्षादिका-  
रणान्तरग्रहः । द्वितीयं शङ्कते \* सत्याविति \* तथाप्येतत्  
तुल्यमिति परिहरति \* नेति \* स्वयमेव स्वस्याधिक-  
रणमवधिश्चेति सत्ययोः प्रतीतिव्यवहारयोरसत्त्वान्न  
तथात्वं स्वीकुर्वित्यर्थः ।

भेदस्वभावत्वादिति स्वभेदः स्वस्मादभिन्न इति  
प्रथमकल्पे निरस्ते भेदान्तरमन्तरेण भिन्नत्वमिति द्वि-

तीयमवलम्ब्यते ।

७२ द्वितीयकल्पनिराकरणम् ।

ननु न वयं स्वात्मा स्वाधिकरणं स्वावधिर्वैत्यभ्युपा-  
 ष्छामः किन्तु धर्मान्तरे तत्प्रतियोगिके तदाधारे वा स्वी-  
 कृते यौ बुद्धिव्यवहारवुपपद्येते तावनवस्थाभयाद्धर्मा-  
 न्तरमन्तरेणैव स्वभावाद्भेदः करोतीति ब्रूम इति चेत् ।  
 तर्ह्यन्यत्र यादृशी प्रतीतिर्धर्मान्तरविषया तादृश्येवात्र  
 विना धर्मान्तरमुत्पद्यत इति भ्रान्ता स्यात् । यस्य च  
 स्वभावस्य बलेनेदृशी सा जायते स दोषः स्यात् यथा  
 सत्यरजते रजतप्रतीति रजतत्वादुत्पन्ना ऽन्यत्र विना  
 रजतत्वं जायमाना भ्रान्ता सा भवति । यस्य च सा-  
 मर्थ्यात् सा तादृशी जायते स दोष इत्युच्यते । तत्र  
 रजतत्वं नास्ति अत्र धर्मिरूपोऽपि भेद एव सन्नवल-  
 म्बनमिति चेत् । मैवम् । भिन्नप्रतीतिर्विशिष्टविषया  
 भेदतदाश्रयरूपोभयवस्तुविषयाऽन्यत्र यादृशी सत्या-  
 ऽङ्गीकृता ततो मात्रयाऽप्यन्यूनार्थाया इह जायमानाया  
 यदि द्वयं विषयं नाङ्गीकुरुषे तदा शक्रेणापि भ्रान्तत्वं  
 दुर्वारम् । अथाङ्गीकुरुषे तदाऽनवस्थाप्रसङ्गः । अथ त-  
 दुभयविषयव्यतिरेकेणैव साऽत्र सत्याऽन्यत्र तर्हि इतो-  
 ऽन्यादृशविषया मिथ्या स्यादित्यलं पल्लवेन ।

\*न वयमिति\* तर्हि वस्तुशून्यत्वेन याधितविषय-

त्वादसौ प्रतीतिभ्रान्तिः स्यादिति परिहरति \* तर्ही-  
ति \* भ्रान्तिः कारणदोषव्याप्ता दोषरहितकारणज-  
न्यत्वान्नैयं भ्रान्तिरित्यत आह \* यस्येति \* येन स्व-  
भावविशेषेणेदृशी प्रतीतिरुत्पद्यते स स्वभावविशेषो  
दोषः स्यादित्यर्थः । अन्यत्र निश्चितविषयामावेप्य-  
न्यत्र जायमानप्रतीतिभ्रान्तिरित्यत्र दृष्टान्तमाह \* य-  
थेति \* स्वभावविशेषासामर्थ्यात्तज्जनकत्वे तस्य दो-  
षत्वं स्यादित्यत्रापि दृष्टान्तमाह \* यस्येति \* दृष्टान्तं  
विघटयन्परः शङ्कते \* तत्रेति \* शुक्तौ रजतत्वं धर्मिस्वरू-  
पाभिन्नं भिन्नं वा नास्तीति तत्र तज्ज्ञानं भ्रान्तिरिह तु  
धर्मिस्वरूपस्य भेदस्य सत्त्वात्तदालम्बनज्ञानं कथं भ्रा-  
न्तिरित्यर्थः । घटात्पटो भिन्न इत्यत्र विशिष्टभेदबु-  
द्धिर्धर्मिभेदोभयगोचरा स्वीकृता तद्वद्भेदो भिन्न इत्यपि  
बुद्धिरुभयगोचराङ्गीक्रियते नाङ्गीक्रियते चेति विकल्प्य  
प्रथमे भ्रान्तित्वं वज्रलेपायितमिति परिहरति \* मैव-  
मिति \* द्वितीयेपि प्रागुक्तानवस्येत्याह \* अथेति \* उक्त-  
मर्थं विपर्ययवाधाभिधानेन द्रढयति \* अथेति \* प्रती-  
तेरैकरूप्ये सति विषयवैरूप्यमन्यतरमिध्यात्वमानये-  
देवेत्यर्थः ।

एवं भेदस्य स्वनिर्वाहकत्वं खण्डयित्वा सत्तेवेत्यु-  
क्तमुदाहरणं दूषयति ।

७३ उदाहरणविघटनम् ।

यत्तु सत्तेवेत्युक्तं तत् कटकगवोदाहरणमनुहरति  
यतः सत्ताप्यमुना दूषणेनास्माभिः खण्डनीया ।

\* यस्मिन्ति \* कटकं राजधानी तत्र नानाजनसङ्कीर्णं वाणिज्यमध्वे नीयमानो दुष्टोगौरेकामिषलुब्धो यत्र धावँस्तत्र ताडितोऽन्यत्र प्रविशंस्तत्रापि ताड्यते तथेदमपीत्यर्थः ।

यत्तूदयनेन बौद्धधिकारे भेदसमर्थनं कृतं तदनुवदति दूषणाय ।

७४ उदयनमतानुवादः ।

यत्पुनरभिधीयते किमेतैर्भेदखण्डनवादिभिरभिहितं भवति किं भेदज्ञानमेव नास्ति, सदपि नित्यमनित्यं, अनित्यमपि वा निर्हेतुकं, सहेतुकमपि वा निर्विषयं, साविषयमपि वा बाध्यमानविषयम् । तत्र प्रथमः सर्वतोविरोधादनुत्तरः । द्वितीयः सुपुप्त्यवस्थानुरोधादुपेक्षणीयः । तृतीयोऽपि विरोधाद्धेयः । चतुर्थस्तु भेदोल्लेखादेव त्याज्यः । पञ्चमश्चिन्त्यते किमेतेष्वन्यतमो विषयः तदन्यो वा । द्वितीये किमेताभिर्व्यधिकरणानुपपत्तिभिस्तस्य बाध्यते एव हि चौरापराधेन व्यक्तमयं माण्डव्यनिग्रहः । अथान्यतमात्मा, तत्रापि यदि धर्मान्तरमेवेति तत्त्वं तदाऽनवस्थाभिः तदधिकः प्रवाहस्त्यज्यतां तस्य कुतस्त्यागः, नह्यनवस्था प्रतिभासमानमर्थं निवर्त्तयति किन्तु प्रवाहं परिहारयति गन्धे गन्धान्तरवत् । अथेतरैतराभावमेव भेदज्ञानमालम्बते तदाऽपि कात्माश्रयः तेन



हि भेदज्ञानमेव न स्यात् । अस्ति च तत्ततो हेत्वनन्तरमाक्षिपेत् न तु स्वात्मानि स्वयमहेतुत्वे स्वयमेव निवर्तेत ।

\* यत्पुनरिति \* नायं खण्डनन्यायो भेदापवाधनायालमित्यभिसन्धिः । तदेव प्रतिपादयितुं विकल्पयति \* किमित्यादिना \* एकैकपरित्यागेन कल्पान्तरस्वीकारे तत्र वक्ष्यमाणदूषणं द्रष्टव्यम् । विकल्पक्रमेण दूषयति \* तत्रेति \* तत्र लोकानुभवविरोधात्तदनङ्गीकुर्वतोऽप्रमितप्रतिपोगिकनिषेधविरोधादङ्गीकारे सुतरां तद्विरोधात्प्रथमः स्वरूपमेव न लभते कुतस्तत्रोत्तराभिधानमित्यर्थः । सामान्यनिरूपणाद्वेदज्ञानं सदपि नित्यमित्यङ्गीकारे सर्वज्ञानोपरमरूपसुषुप्तिविरोधात् द्वितीयोऽपि हेय इत्याह \* द्वितीय इति \* कादाचित्कसतो निर्हेतुत्वे नियामकाभावात् स्यादेव या न स्यादेव वेति तृतीयं दूषयति \* तृतीय इति \* निर्विषयत्वं प्रतीतिविरुद्ध इत्याह \* चतुर्थ इति \* बाध्यार्थत्वं विचारमन्तरेण दुरवधारणमिति तत् विचार्यमित्याह \* पञ्चेति \* विचारमेव दर्शयति \* किमिति \* भेदज्ञानस्य स्वरूपान्योन्याभाववैधर्म्येऽव्यन्यतमो विषय उत तेभ्योऽन्य इति विकल्पार्थः । द्वितीयमपवदति \* द्वीति \* प्रागुक्ताभिरनुपपत्तिभिः स्वरूपादिभेदविषयभिस्त्रिविधएव भेदोबाध्यः प्रकारान्तरस्य तु व्याधिकरणत्वात् ताभिर्बाधसम्भव इति भावः । विषय्ये बाधमभिधत्ते \* एवमिति \* स्वरूपादिभेदानां बाध्यत्वे ततोऽन्यभेदस्यापि बाध्यत्वस्वीकारे चोपपत्त्यानिरपराधमाण्डव्यमहामुनिनिग्रहः स्मर्यते ।

“तत्स्वरस्यापराधेन शूलमारोपितो यति”

रिति तत्साम्यं स्यादित्यर्थः । बाध्यभेदवि-  
षयस्य ज्ञानस्य स्वरूपादिभेदेषु मध्येऽन्यतमो विषय  
इति द्वितीयं शङ्कते \* अथेति \* व्युत्क्रमेण प्रागुक्त-  
दोषानुद्धरति \* तत्रापीति \* तत्त्वमिति धर्मान्तरं भेद  
इति पक्षपरामर्षक इति यावत् । अत्र दूषणमाह \*  
तदेति \* तस्मिन्पक्षेऽनवस्थैव दोष उच्यते सा च  
द्वितीयतृतीयादिभेदप्रवाहस्वीकारं परिहारयति न पु-  
रायमपि भेदं इत्यर्थः । कुत इत्यत आह \* नहीति \*  
अनवस्थायाः प्रतिभासमानाकारापन्हवे सामर्थ्या-  
भावादिति यावत् । दृष्टान्तेनैतत्स्फुटयति \* गन्धेति \*  
चंदङ्गीकारनिमित्ता साऽनवस्था तमेव द्वितीयादिभेदं  
स्वदोषत्वसिद्ध्यर्थं निवर्तयति द्वितीयादिगन्धवदित्य-  
र्थः । अन्योन्याभावो भेदस्तद्विषयं च भेदज्ञानमिति  
पक्षान्तरमाह \* अथेति \* अन्योन्याभावं प्रत्यधिकर-  
णतया प्रतियोगितया च ज्ञायमानमन्योन्याभावज्ञा-  
नस्य कारणं चेत्तर्ह्यन्योन्याभावज्ञानसिद्धौ तत्सि-  
द्ध्यिरित्यात्माश्रय उच्यते न सोपीत्याह \* तत्रापीति \*  
अन्योन्याभावविशेषिताधिकरणज्ञानस्य तद्धेतुत्वे स  
दोषः स्याद्धेत्वन्तराङ्गीकारे तु नात्माश्रयः तच्चावश्यवा-  
च्यमन्यथा भेदज्ञानमेव न स्यादिति हेतुमाह \* तेनेति \*  
मम इष्टमेवेदमित्यत आह \* अस्तीति \* फलितमाह  
\* तत इति \* दृश्यमानकार्यानुसारेण कारणं कल्प्यं न तु  
कारणादृष्ट्या दृष्टकार्यस्वरूपमपलपनीयमित्यर्थः ।

अपनिषदानां मतमाशङ्कते ।

७५ वेदान्तिमतनिरस्तम् ।

अविद्यावशादिति चेत् किञ्चातः न ह्यविद्येत्येवा-  
त्माश्रयनिवृत्तिः तथा सति घटादयोऽपि कुलालादिनि-  
रपेक्षाः स्वयमेव भवेयुः । अथात्माश्रयादिदोषोपहततया  
तन्न तस्यैव कारणं ततो यतः कुतश्चित्तस्य जन्म तच्च  
दुर्निरूपमतोऽविद्येत्युच्यते इति विचारार्थः ? नास्ति तर्हि  
विवादः । न च तदपि दुर्निरूपं, प्रतियोगित्वेन प्रतीता-  
वधिकरणस्वभावत्वेनाधिकरणप्रतीतिः अधिकरणस्वभा-  
वत्वेनास्मृतौ प्रतियोगिस्मृतिश्चेतरेतराभावग्रहणकारण-  
मिति निरूपणात् ।

\* अविद्येति \* दृश्यमानकार्यस्य कारणतया हे-  
त्वन्तरं न कल्प्यमात्माश्रयत्वेपि तस्याविद्यावशादुप-  
पत्तेरनुपपन्नविधानपटीयसीत्वात्तस्या इत्यर्थः । नावि-  
द्याऽनुपपन्नं विधातुमुत्सहतेऽन्यथा मुक्तानपि धर्मी-  
यादतो नाविद्याङ्गीकारेण किञ्चित्प्रयोजनमिति परि-  
हरति \* किञ्चेति \* दुर्घटत्वमविद्याया भूषणमिति  
स्वीकारादविद्यास्वमेवात्माश्रयादिदोषं परिहरतीत्यत  
आह \* नहीति \* कुत इत्यत आह \* तथासतीति \*  
अविद्यास्वीकार इत्यात्माश्रयपरिहारश्चेत् घटादीना-  
मपि कुलालादिनिरपेक्षां स्वत एवोत्पत्तेर्भूदाद्युपादानं  
मुधा स्यादित्यर्थः । मायावादिनोऽभिसन्धिमुद्धाटयति \*  
अथेति \* प्राक्कालावच्छिन्नसत् कारणमुत्तरकालावच्छिन्न  
सत्कार्यं तच्चैकस्य न सम्भवति स्वसिद्धौ स्वसिद्धिरि-

त्यात्माश्रयप्रसङ्गादित्यर्थः । स्वव्यतिरेकिकारणादेव क-  
स्मादपि कार्यं जायत इत्याह \*तत इति\* तर्ह्यात्माश्र-  
यपरिहारेण सिद्धं भेदज्ञानमित्यत आह \*तच्चेति\*  
भिन्नत्वादिप्रकारैः सदादिप्रकारैश्च दुर्भिरूपमित्यर्थः ।  
तर्ह्यविद्याकार्यत्वपक्षक्षतिरित्यत आह \*अत इति\*  
न्यायविचारासहत्वस्याविद्यालक्षणत्वात्तदेवाविद्येत्य-  
र्थः । अन्योन्याभावज्ञानस्य सहेतुकत्वे नास्ति विवाद-  
स्तदन्योन्याभावज्ञानं कार्यमेव स्वानुरूपं कारणं कल्प-  
यतीति त्वया मया च स्वीकारादिति परिहरति \*ना-  
स्तीति\* तच्च दुर्भिरूपमिति यदुक्तं तत्राह \*न चेति\*  
तदुपपादयति \*प्रतीति\* घटस्य प्रतियोगित्वप्रतीतिमपे-  
क्ष्य पटस्य प्रतियोगित्वप्रतीतिरितरेतराभावज्ञानका-  
रणं चेत्स्याश्रयादिदोषः स्याद्यदा तु प्रतियोगित्व-  
निरपेक्षाधिकरणत्वप्रतीतिस्तन्निरपेक्षा च प्रतियोगि-  
स्मृतिर्भेदज्ञानकारणमङ्गीक्रियते तदाऽऽत्माश्रयाद्यभा-  
वात्सुनिरूपणमेव कारणान्तरमित्यर्थः ।

स्वरूपादिमध्ये भेदज्ञानं स्वरूपमवलम्बत इति  
मतं शङ्कते ।

७७ स्वरूपस्य भेदज्ञानविषयत्वनिरासः ।

अथ स्वरूपमेव भेदप्रतिभासस्य विषय इति तत्त्वं,  
तथापि सह प्रयोग एवानुपपन्नः परिहीयतां भेदेन तु  
किमपराद्धम् । सोऽपि दृश्यते इति चेत् सत्यं, नैमित्ति-  
कस्तु स्यात् न स्वरूपतः नहि घटमानय पटमवलोक-  
येत्यादौ भेदपदमपि प्रेक्षावानुपादत्ते व्याख्यायान्तु मूढप्र-

बोधनार्थं घटः कुम्भ इति वत् सह प्रयोगेऽपि न दोषः ।

\* अथेति \* तत्र मण्डनोदीरितं दोषं परिहरति  
 \* तथापीति \* घटव्यतिरिक्तभेदानङ्गीकारे घटो भिन्न  
 इति सह प्रयोगो न स्यात्पर्यायाणां हस्तकरादिशब्दानां  
 सहप्रयोगानुपलम्भाद्व्यर्थत्वाच्चेति सहप्रयोग एवा-  
 न्यायो न पुनर्भेद इत्यर्थः । प्रतीयते यत्तदभ्युपगम्यत  
 इति नियमवशात्तत्परित्याग इति शङ्कते \* सोपीति \*  
 घटो भिन्नः पटो भिन्न इति सह प्रयोगो दृश्यत इत्य-  
 र्थः । दर्शनस्य गत्यन्तरं दर्शयन्परिहरति \* सत्यमिति \*  
 शुक्रः कीर इति वत्संज्ञासंज्ञिसम्बन्धप्रतिपत्तिनिमित्तं  
 पर्यायपदान्तरोपादानं इति नैमित्तिक इत्यर्थः । शुक्रो  
 घट इति सहप्रयोगे भिन्नार्थत्वादिहापि भिन्नार्थत्व-  
 मुत पिरुः फोकिल इत्यादिवदभिन्नार्थत्वमिति सन्देहे  
 किमत्र विनिगमकमित्यत आह \* नहीति \* घटादि-  
 व्यतिरेकेण शैलक्यादिवद्भेददर्शनव्यवहाराभाव एव  
 नियामक इत्यर्थः । पर्यायत्वेऽपि प्रसिद्धपदान्तरेण स-  
 हप्रयोगः सम्बन्धबोधनार्थमविरुद्धो व्याख्यातृणामिति  
 सदृष्टान्तमाह \* व्याख्येति \*

यद्यप्यनेकप्रकारेण वेदान्तिभिरुक्तो न्यायः सर्वथा  
 भेदबाधक्षमो न भवति तथाप्यनेकभेदकल्पनायां गौ-  
 रवादेको भेदशब्दार्थो वक्तव्यः कोऽसाधिति पृच्छति ।

७८ भेदशब्दार्थनिरूपणम् ।

तथापि कः परमार्थः ? यथायथं त्रयमपि, घटस्य हि  
 घटाद्यात्मना प्रतीतिः अघटाद्यात्मना च प्रतीतिस्ततो

वैशिष्ट्यप्रतीतिश्चेत्यनुभवसिद्धम् । तत्राभावस्य प्रथम-  
मात्रं, अभावान्तरधर्मान्तराभावात् । सामान्यादिषु त्रिषु  
द्वयं धर्मान्तराभावात् । द्रव्यादित्रिषु त्रयं त्रयस्यापि  
सम्भवात् । भवति हि पटोऽयं न घटः तन्तुमयश्चेति,  
गन्धोऽयं न रूपं सुरभिश्चेति, गतिरियं नोत्क्षेपणं ति-  
तिर्य्यक् चेति । लक्षणन्तु स्वरूपभेदस्य ताद्रूप्येणाप्रतीतौ  
प्रतीतिः, इतरेतराभावस्य त्वबाधितः समानाधिकरणो  
निषेधप्रत्ययः, वैधर्म्यस्य तु विरोधः सचैकधर्म समावेश  
इत्येपा दिगिति ।

\*तथाऽपीतिकचित्तयं\* कचित् द्वयं कचिदेकमिति य-  
थायथं यथायोगं त्रयमपि तत्त्वमित्याह \*यथेति\* यथास-  
म्भवत्वमेव त्रितयस्य घटादावनुभवेन दर्शयति \*घट-  
स्येति । घटाद्यात्मनेति स्वरूपभेदोऽपटाद्यात्मनेत्यन्यो-  
न्याभावभेदो वैशिष्ट्येतिवैधर्म्यभेद उक्तः । घटादी-  
ति मृत्कार्यत्वादिग्रहः । क गुनरेकमात्रमित्यत आह \*  
तत्रेति\* अभावस्य स्वरूपमात्रं भेदोऽन्योन्याभाव-  
गुणजात्याद्यभावादित्यर्थः । विभागान्तरमाह \*सामा-  
न्येति\* सामान्यविशेषसमवायेषु स्वरूपेतरेतराभाव-  
द्वयं भेदो गुणजात्यादिधर्माभावादिति पाचत् । द्रव्यगु-  
णकर्मसु स्वरूपेतरेतराभाववैधर्म्यात्रितयमपि भेद इत्याह  
\*द्रव्येति\* सम्भवमेवाह \*भवतीति\* पट इति स्वरू-  
पभेदः न घट इतीतरेतराभावस्तन्तुमयश्चेति वैधर्म्यम् ।  
गुणेपूदाहरति \*गन्ध इति\* तत्रापि क्रमेण त्रितयं

द्रष्टव्यम् । कर्मण्युदाहरणमाह \*गतिरिति\* उत्क्षेपण-  
मिति नियतोर्ध्वदेशचेपणमुच्यते तिर्यगिति विष्वग्ग-  
मनमुच्यते । अयस्य लक्षणत इतरेतरवैलक्षण्यं कथयति  
\*लक्षणमिति\* ताद्रूप्येणात्मनाऽप्रतीतौ प्रतीतिः प्रतीति-  
रिति प्रतीतिविषयत्वं विवक्षितन्ताद्रूप्येणेति विशेषणं  
वैधर्म्येतरेतराभावव्यावृत्त्यर्थं तयोस्तादात्म्यरूपप्रतियो-  
गिप्रतीतिसापेक्षत्वादिति द्रष्टव्यम् । प्रतियोगैक्याप्रती-  
तौ स्वरूपेण प्रतीतेः स्वरूपभेदलक्षणत्वात्स्वरूपाभेद-  
ग्रहेऽपि स्वभेदारोपो न स्यादित्युक्तं परिहृतं द्रष्टव्यम् ।  
इतरेतराभावलक्षणमाह \*इतरेति\* प्रत्ययशब्देन प्रती-  
यत इति प्रत्येतव्यमुच्यते स्वप्रतियोगिसमानाधिकर-  
णोऽभावोऽयाधितोऽन्योन्याभाव इत्यर्थः । नीलमुत्पल-  
मिति विधिसामानाधिकरण्यव्यावृत्त्यर्थं निषेधग्रहणम् ।  
संसर्गाभावव्यावृत्त्यर्थं स्वप्रतियोगिग्रहणम् । एकस्मि-  
न्नारोपितभेदे सोऽयन्न भवतीति भ्रान्तिव्यावृत्त्यर्थम-  
याधितेति । वैधर्म्यं विरोधेन विरुद्धस्य विवक्षितत्वादि-  
त्यर्थः । असङ्करो भेद इति सामान्यलक्षणं द्रष्टव्य-  
मित्याह \*दिगिति \*

यत्पुनरुक्तं भेदज्ञानस्य याध्यविषयत्वं वदता  
कीदृशो भेदोऽभिमत इति यदुक्तं तदयुक्तं पराभि-  
मतभेदानुवादेन तस्य याध्यतामात्राभिधानादित्य-  
भिप्रेत्य सिद्धान्तयति ।

७१ उदयनमतखण्डनारम्भः ।

अत्रोच्यते तथा हि यत्तावत् पृष्ठं किमेतेष्वन्यतमा-  
त्माऽस्य विषयः तदन्यो वेति तन्निर्वचनत्रादिभिः शोभते

नास्मासु, प्रतिभासमानोऽयं भेदः स्वरूपादिपक्षान्तर्भा-  
वानन्तर्भावाभ्यां वा सदसत्त्वाभ्यां वा अन्येनापि धर्मेण  
येन केनाचिन्निरूप्यमानोऽन्वयेन च व्यतिरेकेण वा बा-  
ध्यतामिति तेन सर्वेणानिर्वचनीय इति ब्रूमः । एतच्च न  
केवलं भेदस्यापि तर्हि जगत एव, अनिर्वचनीयवादश्चायं  
यथा तथोदितं प्राक् ।

\* अत्रोच्यत इति \* कुतो न शोभत इत्यत  
आह \* प्रतिभासेति \* प्रतिभासमानत्वात्तुच्छविल-  
क्षणोऽप्ययं भेदः स्वरूपान्योन्याभाववैधर्म्येऽवन्तर्भूत-  
त्वानन्तर्भूतत्वाभ्यां सत्त्वासत्त्वाभ्यां वा अन्येनापि  
सावयवत्वादिरूपेण तथा येन येन कार्यत्वप्रमेयत्वा-  
दिना निरूप्यते तेन सर्वेणापि त्वन्नये कार्यत्वादि-  
भावे व्यतिरेके कार्यत्वाद्यभावरूपे च बाधमेति न्या-  
यासहिष्णुत्वात्तेन सर्वेणाप्यनिर्वचनीय इत्यर्थः ।  
भेदधर्मिणः सत्यत्वात्तदाश्रितो भेदः किं न सत्य-  
स्तत्राह \* एतदिति \* अपरोक्षतया भासमानस्य  
प्रपञ्चस्यानिर्वचनीयत्वं कथमित्यत आह \* अनिर्व-  
चनीयेति \* बाध्यत्वान्न सदपि, नासद्भवितुमर्हति त-  
थासति लौकिकपरीक्षकाणां प्रतिभासभेदव्यवहार-  
विशेषव्याघातापत्तेरित्युक्तं सप्तशत्यामित्यर्थः ।

उक्तं चोद्यान्तरमनुवदति ।

८० चोद्यान्तरमनूद्यनिराकरणम् ।

यदप्युक्तमथान्यतमेत्यादि गन्धे गन्धान्तरवादित्यन्तम् ।



तदपि न साधु । यथा युक्त्यैकस्वीकारस्तथैव प्रवाहस्वी-  
कारस्य दुर्वारत्वात् । तत्र यदि प्रवाहस्वीकारे तस्या  
असाधकत्वं स्वीक्रियते एकस्वीकारेऽपि स्यात् अविंशि-  
ष्टलक्षणत्वात् । अत एव प्रतिभासमानत्वादेकस्वीकार इ-  
त्यप्युक्तम् । एकप्रतिभासिकाया युक्तेः सर्वसाधारण्यात् ।  
नहि प्रत्यक्षादेव जायमानः प्रतिभासः प्रमाणं नानुमा-  
नादेरित्यत्र युक्तिरभ्युपगमो वा, नचानवस्थाप्रसञ्जिका  
युक्तिरनुमानादेरन्या नाम, तर्कस्यापि व्याप्तिमूलत्वं सर्व-  
ज्ञानुमानच्छायामापद्य दुपणमपि प्रवर्तत इति भवतैव  
व्युत्पादनात् अतोऽनवस्थाप्रसञ्जिकाया युक्तेर्दोषो वा  
वक्तव्यः त्यक्तव्यो वा स्वपक्षः ।

\* यदिति \* दूषयति \* तदिति \* हेतुमाह \*  
\* यथेति \* घटो भिन्न इति व्यवहारानुपपत्त्या  
यथा घटस्य भेदस्त्वयाऽङ्गीक्रियते तथाभेदोभिन्न इति  
व्यवहारानुपपत्त्या द्वितीयोपि स्वीकार्य इत्यर्थः । ननु  
भेदो भिन्न इति प्रत्ययः परेण बलादापाद्यते न प्रसि-  
द्धो लौकिकानां घटो भिन्न इति प्रत्ययस्य लोकासिद्धत्वा-  
देको भेदः स्वीक्रियत इत्यस्ति विशेष इत्यत आह  
\* अत इति \* परामृष्टहेतुं स्पष्टयति \* एकेति \* प्रति-  
भासमात्रेण स्वीकारे देहात्मभावस्वीकारप्रसङ्गादवश्यं  
वास्तवभेदवादिना युक्तिरनुसरणीया तस्या एक-  
रूपत्वात्प्रवाहः स्वीकार्य इत्यर्थः । युक्तिसहकृतप्रत्य-

च्चादायो भेदो भासते द्वितीयादिस्तु भेदप्रवाहो न  
 तथेति विशेष इत्यत आह \* नहीति \* तर्कोपे-  
 तप्रत्यक्षजनितज्ञानमेव प्रमाणं तदनुगृहीतलिङ्गजन्य-  
 ज्ञानं प्रमाणं नेत्यत्र न कश्चिन्न्यायः तत्स्वीकारोवा  
 तथेत्यर्थः । अनुमानं च भेदो भेदवान् भिन्नइतिप्र-  
 तीयमानत्वात् घटवत् भेदो भिन्न इति प्रत्ययो विशे-  
 षणप्रतिभासपूर्वको विशिष्टप्रत्ययत्वाद्दण्डीति प्रत्यय-  
 षदित्यादिरूपं द्रष्टव्यम् । भेदप्रवाहस्यानुमानिकत्वमेव  
 नास्ति तत्प्रतीतेर्यौक्तिकत्वादित्यत आह \* नचेति \*  
 कथं प्रसङ्गकस्यानुमानत्वमित्यत आह \* तर्कस्येति \*  
 यद्ययं भेदाधिकरणं न स्यात्तथा न प्रतीयेतेत्यस्य प्र-  
 सङ्गस्य प्रतीयते चायं तस्माद्भेदाधिकरणमित्यनुमाने  
 पर्यवसायित्वमवश्यं वक्तव्यमित्यर्थः । व्याप्तिमूलत्वे-  
 पि सपक्षसत्त्वाद्यनपेक्षत्वान्नानुमानत्वमित्यत आह  
 \* सर्वमिति \* अनुमानच्छायाभाषाद्यमानस्तमर्थं सा-  
 धयति तच्छाया च व्याप्तिमूलत्वं तर्कस्यानुमानस्य च  
 साधारण्यं तथा तर्कं मूलशैथिल्यदोषस्यानुमानेऽसिद्धे  
 च तुल्यत्वमिति भवत्स्वीकार इति यावत् । एवमाद्य-  
 भेदेन द्वितीयादिभेदस्य साम्प्रमुक्ता फलितमाह \*  
 अत इति \*

अबाधितयुक्तिपलादेको भेदः स्वीक्रियते न प्र-  
 वाह इति शङ्कते ।

<१ प्रवाहवदेकस्वीकारेऽपि दोषः ।

प्रवाहस्वीकारवदेकस्वीकारे नानवस्थेति चेत् त-  
 त्किमनवस्थाभावविशिष्टायास्तस्याः युक्तेः साधकत्वं

मन्यसे एवं तर्हि द्वितीयमात्रस्वीकारे नानवस्थेति द्वि-  
तीयस्वीकारप्रसङ्गः । ओमिति चेत् परार्द्धपर्यन्तं प्रवाह-  
स्वीकारं को वारयिता । नैतावन्मात्रेण तुष्यति भवान्  
परार्द्धादप्यधिकमेकादिकं किं नाम्युपगम्यत इत्यपि भ-  
वता वक्तव्यमेव तथा च सैवानवस्थेति चेत् सत्यं त-  
स्यास्तु भयात् कीदृशमभ्युपगम्यतामिति निपुणं मन्त्र-  
यामहे । द्वाद्यादिकं परित्यज्यतामिति चेत् एकस्मिन्नाम  
कीदृशोऽनुग्रहः येनानवस्थाप्रवाहनिवेशाविशेषेऽपि द्वाद्या-  
दिकमुपेक्षितमेकन्तु रक्षितम् । द्वितीयमादायानवस्थेति  
चेत् द्वितीयेऽपि यदि भवतोऽनुग्रहः स्यात् तृतीयमा-  
दायानवस्थेत्यभिधाय सोऽपि रक्षितः स्यात् तावेतौ  
भवतोरागद्वेषौ निःश्रेयसाय यतमानस्य मानसमास्क-  
न्दमानौ न कल्याणोदकौ तर्कयामि । गन्धे गन्धान्तर-  
प्रसार्जिका न च युक्तिरस्ति, तदस्तित्वे वा का नोहा-  
निः तस्या अप्यस्माभिः खण्डनीयत्वात् ।

\* प्रवाहेति \* तर्ह्यानवस्थाविरहविशिष्टयुक्तेर्वि-  
शिष्टप्रतीतिः विशेषणप्रतीतिपूर्विकेत्यादिरूपाया  
आयभेदसाधकत्वमित्युक्तं स्यात्तत्किमङ्गीकरोषीति  
पृच्छति \* तदिति \* ओमिति चेत्तत्राह \* एवमिति \*  
परिगणितभेदस्वीकारे नानवस्थेति शङ्कते \* ओमि-  
ति \* परिहरति \* परार्द्धेति \* परार्द्धं नाम ब्र-

ह्यण आयुष एको भागः तच्च काललवमारभ्य सू-  
 क्ष्मदर्शिभिः परिगण्यत इति यावत् । परार्द्धपर्यन्त-  
 भेदस्वीकारोऽतिप्रसङ्गादेवानुपपन्न इति पूर्ववादी श-  
 ङ्कते \* नैताद्यदिति \* कुतो नैतावन्मात्रेण दोष इ-  
 त्यत आह \* परार्द्धादिति \* एकां सङ्ख्याम्परार्द्ध-  
 प्राप्य पुनरपि एकं द्वयमित्यारभ्य परार्द्धपर्यन्तग-  
 णनसम्भवात्तदपि स्वीकर्त्तव्यमिति वक्तव्यं भवतेति  
 न्यूनत्वमित्यर्थः । उच्यते एवं तर्हि को तोष इत्यत  
 आह \* तथाचेति \* गूढाभिसन्धिः सिद्धान्त्याह \* सत्य-  
 मिति \* मन्त्रणे क्रियमाणे प्रथमभेदस्वीकरणमेव युक्तं  
 पुनर्द्वादिस्वीकार इति पूर्ववादी शङ्कते \* द्वयादीति \*  
 प्रथमस्वीकारे द्वितीयस्वीकारे च गुणदोषसाम्ये प्रथम-  
 स्वीकारे स्वपक्षश्रद्धैव कारणं तवेत्युपहसन्नाह \* एकास्मि-  
 न्निति \* साम्यमसिद्धमनवस्थाभावाभावयोरेव विशेष-  
 त्वादिति शङ्कते \* द्वितीयमिति \* अयमपि विशेषो द्वि-  
 तीयादावपि तुल्य इत्याह \* द्वितीयेपीति \* एवं साम्ये  
 सति प्रथमे रागो द्वितीये च द्वेषः स्फुरति तावेतौ  
 रागद्वेषौ मोक्षार्थं शास्त्रं प्रवर्त्तयतां न युक्तौ रागद्वेष-  
 योर्मोक्षपरिपन्थित्वादित्युपसंहरति \* ताविति \* कस्या-  
 णं पुरुषार्थरूपतया रमणीयं कैवल्यं उदर्क उत्तरकाले  
 ययोस्तथाभूतौ न तर्कयामीति न विचारयामीति या-  
 घत् । प्रवाहपरित्यागे यदुक्तं दृष्टान्तेन गन्धे गन्धा-  
 तरवादिति तद्विघटयति \* गन्धहाति \* अयं गन्धो गन्ध-  
 यद्वृत्तित्वरहितगन्धवन्मात्रदृष्ट्याधिकरणं प्रमेयत्वात्  
 घटवदित्यस्ति युक्तिरित्यत आह \* तादिति \*

पुनश्चोद्यान्तरमनुवदति ।

८२ चोद्यान्तरनिरासः ।

यदप्यथेतरेत्यादि निरूपणादित्यन्तं तदप्ययुक्तम् । तथाहि—इतरेतराभावज्ञानं भेदव्यवहारहेतुं मन्यते यस्तस्य पक्षो नोपपन्न आत्माश्रयप्रसङ्गादित्येवं ब्रुवाणस्य न किञ्चिद्बन्धकमुक्तं स्यात्प्रतियोगिरूपत्वेनेत्यादिसमाधानं च प्रागेव वूपितम् । अथ स्वरूपमेवेत्यादि न दोष इत्यन्तं यदुक्तं तदप्यस्मदनुक्तदोषदूषणमित्युपेक्षितम् । यदपि तथाऽपि क इत्यादि तिर्यक् चेत्यन्तं तदपि गर्तवर्तिगोधामांसत्रिमजनन्यायमनुहरति पक्षत्रयस्याऽप्युक्तयुक्त्याऽऽच्छादितस्य दर्शयितुमशक्यत्वेन तद्विभागव्यवस्थितेखसरनिरस्तत्वात् ।

\* यदिति \* इतरेतराभावविशिष्टधर्म्यादिज्ञानस्येतरेतराभावज्ञानकारणत्वादात्माश्रयत्वमित्युक्तदोषापरिहाराद्युक्तमिति दूषयति \* तदिति \* प्रतिघोगिज्ञानमन्तराऽधिकरणमितिकारणनिरूपणेन परिहार उक्तस्तत्राह \* प्रतीति \* यत्किञ्चित्प्रत्यधिकरणत्वं वक्तव्यमेवं चात्माश्रयत्वं रुद्रेणापि दुर्निवारमित्यर्थः । एवं वैधर्म्यान्योन्याभावभेदबन्धत्वमुपपाद्य स्वरूपभेदस्यापि तदुपपादनाय तदुक्तमनुवदति । \* अथेति \* स्वरूपपक्षोक्तदोषो नोद्घृत इत्याह \* तच्चेति \* व्याख्यानमपि पर्यायशब्देन चेत्यटो-

भिन्न इति सामानाधिकरण्यं न स्यादपर्वायेण चेद-  
धिकार्थत्वमित्यनेनापि द्रष्टृत्वादुपेक्षितमित्याशयः ।  
पुनः परोक्तमनुभाषते \* यदिति \* सोपहासं दूष-  
यति \* तदिति \* गर्तः श्वश्रं तद्वर्तिगोधाया मांस  
विभजनं यथा न सम्भवत्यप्राप्तविषयत्वात्तद्वदिदमपी-  
त्यर्थः । तत्र हेतुमाह \* पक्षत्रयेति \*

परोक्तं लक्षणमनूय दूषयति ।

८३ परोक्तलक्षणखण्डनम् ।

यच्च स्वरूपभेदस्य लक्षणमुक्तं ताद्रूप्येणाप्रतीतौ  
प्रतीतिरिति तदप्यवद्यम् । यदेकमेव वस्तु भ्रान्त्या भि-  
न्नमिति प्रतीयते तत्र ताद्रूप्येणैकस्यैकरूपतया प्रती-  
तिर्नास्ति अस्ति च प्रतीतिर्न च स्वरूपभेद इत्यति  
व्याप्तिः । ताद्रूप्येणेत्यस्य धर्मान्तररूपभेदासङ्कीर्णोदाह-  
रणार्थत्वात् प्रतीतिरभ्रान्ता विवक्षितेति चेत् स्वरूप-  
प्रतीतेस्तत्राप्यभ्रान्तत्वात् । यच्च स्वरूपमात्रेण प्रतीयते  
वस्तु न तत्ताद्रूप्येणैकरूप्येण नच नानात्मतया वस्तु-  
गत्या चैकमेव तत् तत्रापि स्वरूपलक्षणो भेदः स्यात् ।

\* यच्चेति \* कुत इत्यत आह \* यदेति \* ता-  
द्रूप्यमेकरूपत्वमुत एवं रूपत्व माद्ये एकस्तावच्चन्द्रः  
स यदा भ्रान्त्या द्वौ चन्द्रमसाविति प्रतीयते तदा त-  
स्य चन्द्रस्यैकस्यैकत्वं ताद्रूप्यं तेन प्रतीतिर्नास्तीति

भिन्नतया प्रतीयमानत्वात्स्वरूपप्रतीतिर्नास्ति क-  
ल्पितभेदाधिष्ठानत्वेन भेदप्रतीतिश्च भ्रमत्वान्न स्वरू-  
पभेदसिद्धिरित्यतिव्याप्तिरित्यर्थः । नास्त्यतिव्याप्ति-  
स्तस्यापि स्वरूपत्वेन कुतश्चिद्भेदत्वादित्यत आह \*  
ताद्रूप्येणेति \* वैधर्म्यान्वोन्याभावलक्षणभेदासङ्कीर्णत-  
या स्वरूपभेदज्ञापनार्थं ताद्रूप्येणेति विशेषणमुपात्त-  
मतश्च यत्किञ्चिदपेक्षया भेदत्वे व्यर्थविशेषणत्वमित्य-  
तिव्याप्तिः स्यादेवेत्यर्थः । अतिव्याप्तिपरिहाराय वि-  
शेषणं शङ्कते \* प्रतीतिरिति \* ताद्रूप्येणाप्रतीतावभ्रा-  
न्ता प्रतीतिः स्वरूपभेदसिद्धिर्ज्ञेयते भ्रमाभावप्रस-  
ङ्गादतो नास्त्यतिव्याप्तिपरिहार इत्याह \* नेति \*  
उदासीनेपि वस्तुन्यतिव्याप्तिमाह \* यचेति \* यद्यस्तु  
प्रतीयते तस्मिन्प्रतीयमाने वस्तुनि ताद्रूप्यमेकरूपत्वन्न  
प्रतीयते न भेदोपि प्रतीयते वस्तुगत्या तत्र न विद्यते  
भेदोपित्वैक्यमेव तत्रापि स्वरूपभेदलक्षणं गतमित्य-  
तिव्याप्तिरित्यर्थः ।

अवधीरितभेदाभेदरूपं वस्तु प्रतीयमानमेव ना-  
स्ति विरुद्धयोरेकतररूपेण प्रतीतेरावश्यकत्वादतो ना-  
तिव्याप्तिरिति शङ्कते ।

८४ विरुद्धयोरेकतररूपेण प्रतीत्यावश्यकत्वमङ्गः ।

नास्त्येवेदशमुदाहरणं ताद्रूप्याताद्रूप्याभ्यामेकस्यावश्यं  
प्रतीतेरिति चेन्न । प्रतीतिकलहानवकाशात् । भवति  
हि यत्रयथा तत्र दृष्टं तत् किमेकमनेकं वेत्यनुयुक्तो  
नायं विशेषो मया शङ्कितो जिज्ञासितो वा स्वरूपमात्रन्तु

.प्रतीत्याहमुदासीनोऽभूवमित्यभिधत्त इति ।

\* नास्तीति \* प्रतीतिकलहे घटाद्यपलापोपि  
स्यात्तत्रापि संविदमन्तरेण तत्साधकाभावादिति परि-  
हरति \* नेति \* एवंविधलौकिकानुभवाभावे कथ-  
मनुभवविरोध उद्भाव्यत इत्यत आह \* भवति हीति \*  
दूरे गिरिशिखरे पुरतस्तद्वरमणीयो मया प्रतीतो न  
पुनस्तदेकत्वज्ञानात्वमिति लौकिकः कथयति परेण पृष्ठ  
इति यावत् । सन्देहाभाव एकतरविशेषनिर्णयादपि स्या-  
दित्यत आह \* जिज्ञासितोवेति \* जिज्ञासाभावा-  
त्सन्निर्णयोत्पादशङ्कापि नास्तीत्यर्थः । स्वरूपमात्रं प्रती-  
त्य-ज्ञात्वेति यावत् ।

तस्य लक्ष्यत्वान्नातिव्याप्तिरिति चोदयति ।

८५ उदासीनत्वेन दृष्टस्वरूपस्य भेदस्यमेवेति शङ्कानिरासः ।

ननु तदपि स्वरूपं भेद एव कस्मादपि, तत् कथमुक्तदो-  
षावतार इति । मैवम् । एवं हि ताद्रूप्येणाप्रतीताविति व्यर्थं  
स्यात् । प्रतीतिमात्रं लक्षणं वक्तव्यम् । यत्प्रमेयं तत् कस्मा-  
दप्यवश्यं भिन्नमिति एकस्यैव स्वस्मान्भेदप्रसङ्गनिराक-  
रणार्थमपि ताद्रूप्येणाप्रतीतावित्युक्तं तच्च खण्डितमिति ।  
ताद्रूप्यमन्यरूपत्वं विवक्षितमिति चेन्न । तदा हि तदाऽनुप-  
स्थापितपरामर्शवत् अन्यत्त्वस्य स्वरूपभेदत्वे आत्माश्रयः  
सर्वस्वरूपाणां लक्ष्यत्वात् अन्योन्याभावत्वे चान्यो-  
न्याश्रयः वैधर्म्ये च चक्रकम् ।



\* नन्विति \* कस्मादप्यन्यस्मात् घटादितस्तस्य  
 भेदत्वान्नातिव्याप्तिरित्यर्थः । स्वरूपं सर्वं यतः कुत-  
 श्चिद्भेद एव निःस्वरूपं च व्यवच्छेद्यन्नास्त्यतो व्यर्थवि-  
 शेषणत्वमिति परिहरति \* मैवमिति \* कुतो विशे-  
 षणवैयर्थ्यमित्यतः प्रतीतिमात्रलक्षणस्यैव समर्थत्वा-  
 दित्याह \* प्रतीति \* यद्वा किं तर्हि लक्षणं वाच्यमित्या-  
 काङ्क्षायामाह \* प्रतीति \* नैवमतिव्याप्तिः प्रमेयमात्र-  
 स्य कुतोपि भेदस्येष्टत्वाद्भेदवादिभिरिति हेतुमाह \*  
 यदिति \* प्रतीतिमात्रं चेत्स्वरूपभेदलक्षणं तर्ह्येकस्यैव  
 स्वस्मात् भेदः प्रसज्येत तन्निवारणे तु विशेषणं सार्थ-  
 कमेकत्वेनाप्रतीतावित्येकत्वेनप्रतीतित्वादेव तन्निवारण-  
 मित्याशङ्क्याह \* एकस्येति \* एकत्वानेकत्वसन्देहाभावस्य-  
 लस्य यच्च स्वरूपमात्रेणेत्यत्र दर्शितत्वादित्यर्थः । ता-  
 द्रूप्यमेकरूपत्वं न विवक्षितमपि त्वन्यरूपत्वं विवक्षि-  
 तमतो नोक्तदोष इति शङ्कते \* ताद्रूप्यमिति \* ताद्रूप्यमि-  
 त्यन्यरूपत्वस्य विवक्षितत्वे स्वरूपस्यैव लक्षिततया  
 प्रस्तुतत्वेनान्यरूपस्याप्रस्तुतत्वादप्रकृतान्यपरामर्शित्वं  
 तच्छब्दस्य स्यादिति परिहरति \* नेति \* तदा-तच्छब्दे-  
 नेत्यर्थः । यथेदमेकं दूषणं तथा दोषान्तरमप्यस्तीत्याह \*  
 अन्यत्वेति \* अन्यशब्देन स्वरूपभेदो विवक्षित उता-  
 न्योन्याभाव उत वैधर्म्यमात्रे स्वरूपस्याद्याप्यनिरूपित-  
 त्वात्तत्सिद्धौ तत्सिद्धिरिति आत्माश्रयत्वमित्यर्थः । घट-  
 स्वरूपभेदो यदा लक्ष्यते तदाऽन्यस्वरूपभेदानामलक्ष्य-  
 त्वात्कथमात्माश्रय इत्यत आह \* सर्वेति \* अन्यथाऽ-  
 व्यापकत्वप्रसङ्गादित्यर्थः । यदि मध्यमः तत्राह \*

अन्योन्येति \* स्वरूपभेदसिद्धौ अन्योन्याभावसिद्धि-  
स्तत्सिद्धौ च तदप्रतीतिवैशिष्ट्येन स्वरूपभेदसि-  
द्धिरितीतरेतराश्रय इत्यर्थः । अन्तिममपवादति \* वैध-  
र्म्यमिति \* स्वरूपभेदज्ञानं विनाऽन्योन्याभावज्ञानायोगा-  
त्तेन च विना विरोधासिद्धेस्तद्व्यतिरेकेण च वैधर्म्यासि-  
द्धिस्तत्सिद्धौ स्वरूपभेदज्ञानसिद्धिरिति चक्रकमित्यर्थः॥  
स्वरूपभेदलक्षणान्निरस्यान्योन्याभावलक्षणं नि-  
रसितुमुपक्रमते ।

८६ अन्योन्याभावलक्षणखण्डनम् ।

यदपीतरेतराभावस्य लक्षणमवाधितः समानाधिक-  
रणोनिषेधप्रत्ययः । एतदप्यशोभनम् । समानाधिकरण इ-  
त्यादि भाषायाः कथं कथमपि तात्पर्यगवेषणेऽपि समा-  
नाधिकरणो यो निषेधस्तत्प्रत्ययविषयोऽन्योन्याभाव इति  
पर्यवसाने समानाधिकरण इति किं तुल्याश्रय, उतैका-  
श्रय, उत तादात्म्यप्रतियोगिक, उताधिकरणभूतपदा-  
र्थवाचिशब्दविशेषणाविशेष्यभावव्यवस्थितपदाभिधेय उ-  
तान्यदेव ।

\*यदपीति\* प्रतियोगिसामानाधिकरण्यं किं प्र-  
त्ययस्य किं वा निषेधस्याऽऽद्ये प्रत्ययस्यात्माश्रयस्य  
घटाद्यधिकरणत्वायोग इत्याभिप्रेत्य दूषयति \* एत-  
दपीति \* नोपसर्जनमुपसर्जनान्तरान्वयमर्हतीति  
न्यायेन यद्यपि साक्षात्सम्बन्धो नास्ति तथापि

विवचावलान्न इत्याह \* कथमपीति \* द्वितीयापि-  
शब्देन नानुपपत्तिसमुच्चयः । सतीदं वक्तव्यमिति  
शेषः । किं वक्तव्यमित्यत आह \* समानेति \* स-  
मानशब्दस्य समानो देवदत्तो यज्ञदत्तेनेति सदृश-  
पर्यायतया प्रयोगदर्शनात्तुल्याश्रयत्वमिति प्रथमक-  
ल्पार्थः । तादात्म्यस्योभयनिष्ठत्वादन्योन्याभावोपि  
तन्निष्ठस्तत् प्रतियोगिक एवेति तृतीयार्थः । अधिकरण-  
पदार्थस्य वाचको घटोयमिति शब्दस्तेन सह विशे-  
षणविशेष्यभावव्यवस्थितः पटो न भवतीति पदं  
तदभिधेयत्वमधिकरणसाम्येनौपचारिकमिति चतु-  
र्थार्थः । न्यून्यतापरिहाराय कल्पान्तरम् ।

सदृशाधिकरणत्वं सामानाधिकरण्यमिति प्रथमं  
दूषयति ।

८७ प्रथम द्वितीयविकल्पनिरासः ।

तत्र न प्रथमः तुहिनमयूखे प्रियामुखे च न दू-  
षणकणस्यापि सम्भवः इति प्रत्ययस्यापि दर्शनात् ।  
तत्र मुखचन्द्रयोरन्योन्याभात्रोऽस्तीति चेन्न । तस्य सत्त्वे-  
ऽप्युक्तप्रत्ययस्य तदविषयत्वात् । नास्तु तद्विषयो ल-  
क्षणं त्वस्यैतच्च तदविषयत्वेऽप्यदुष्टमिति चेत् कीदृशं  
तर्हीदं लक्षणं न तावत्समानाधिकरणो यो निषेधस्तत्प्रत्ययो  
यस्तस्य यो विषयः सोऽन्योन्याभाव इति, नापि स ए-  
वान्योन्याभाव इति, नापि यत्र समानाधिकरणो नि-

पेधप्रत्यस्तत्त योऽस्ति सोऽन्योन्याभाव इत्यस्तु तद्ध-  
र्मस्य सर्वस्याऽन्योन्याभावत्वापातात् समानाधिकरणवै-  
यर्थ्यप्रसङ्गाच्च । एतेनैकमुदाहरणमादाय द्वितीयोऽपि  
निरस्तः ।

\* तत्रेति \* कुत इत्यत आह \* तुहिनेति \*  
तुहिनमयूखे शीतरश्मौ चन्द्रे प्रियामुखे च तुल्ये वृ-  
षणसंसर्गनिषेधस्तुत्याश्रयो भवतीत्यतिव्याप्तिरित्य-  
र्थः । लक्ष्यान्योन्याभावस्यापि तत्र विद्यमानत्वात्  
लक्ष्यमतीत्य वर्त्तनं तत्र नास्तीति शङ्कते \* तत्रेति \*  
सत्यमस्ति तथाप्युक्तप्रत्ययस्तद्विषयो न भवत्यन्य-  
विषय एवेति लक्ष्यमतीत्य वर्त्तनमस्त्येवेति परि-  
हरति \* नेति \* अयं प्रत्ययोऽन्योन्याभावविषयो  
माभूदित्युक्तमङ्गीकृत्यातिव्याप्तिपरिहारं शङ्कते \* मा-  
स्तिवति \* चन्द्रप्रियावदनयोर्दोषकणो नास्तीति  
प्रत्ययोऽन्योन्याभावविषयो माभून्नहि सपैतत्प्रत्यवि-  
षयत्वं लक्षणमिष्टं येनान्योन्याभावमतीत्य तत्प्रत्य-  
यविषयस्य वर्त्तनादतिव्याप्तिः स्यादित्यर्थः । किं त-  
र्हि लक्षणमित्यत आह \* लक्षणमिति \* अस्मदभि-  
मतनिषेधप्रत्ययविषय इत्यर्थः । तर्ह्यतिव्याप्तिरित्यत  
आह \* तच्चेति \* तस्य चात्यन्ताभावविषयत्वेपि  
नलक्षणत्वक्षतिरत्यन्ताभावस्थलेऽन्योन्याभावस्यापि  
विद्यमानत्वेनातिव्याप्त्यभावादित्यर्थः । स्वाभिप्रेतम-  
पि लक्षणं न त्वन्मनसि विपरिवर्त्तमानमात्रेण विप्र-  
तिपन्नपोधकमिति शब्दैरभिधातव्यन्तच्च न शक्यमिति ।

परिहरति \* कीदृशमिति \* समानाधिकरणनिषेधप्र-  
त्ययविषयत्वं लक्षणमुत स एव प्रत्यय उत स एव प्रत्य-  
यो यत्र तदाश्रितधर्मत्वमिति विकल्पाभिप्रायः । प्रथमं  
दूषयति \* नेति \* तत्प्रत्ययो बाधस्तद्विषय इति तु-  
द्दिनदीधितिप्रेषसीमुखयोर्दोषकणोपि नास्तीत्यत्र सं-  
सर्गाभावेऽतिव्याप्तिरित्यर्थः । असम्भवादतिव्याप्तेश्च  
न द्वितीय इत्याह \* नापीति \* तृतीयमपवादति ।  
\* नापीति \* मुखे चन्द्रेचाश्रितस्य धर्ममात्रस्यै-  
वान्योन्याभावप्रसङ्गेनातिव्याप्तेरिति हेतुमाह \* तदि-  
ति \* अस्मिन्पक्षे संसर्गाभावस्यापि तद्धर्मिणि वर्त्त-  
मानत्वेन व्यवच्छेदानुपपत्तेर्व्यर्थविशेषणत्वं चेत्याह  
\* समानेति \* एकाश्रयत्वं सामानाधिकरण्यमिति  
द्वितीयं दूषयति \* एतेनेति \* प्रियामुखे दोषलेशो  
नास्तीति निषेधप्रत्यय एकाश्रयो भवति तेना-  
बाधितैकाश्रयनिषेधप्रत्ययोऽन्योन्याभाव इति लक्षणं  
संसर्गाभावेऽतिव्यापकमित्यर्थः ।

तादात्म्यप्रतियोगिकत्वं सामानाधिकरण्यमिति  
तृतीयं दूषयति ।

८६ तृतीयविकल्पनिरासः ।

नापि तृतीयः तादात्म्यप्रतिसन्धानव्यतिरेकेण त-  
त्प्रतियोगिकत्त्वस्य प्रत्येतुमशक्यतया तन्निर्वचनप्रसङ्गा-  
त् तच्चाशक्यं तथा हि तदेकत्वं वा भेदाभावो वा, स्व-  
रूपन्त्वसम्भावितं तस्य भेदत्वोपगमात् तस्मिन् दृष्टे-  
ऽपि तन्न वेति तादात्म्यसंशयानवकाशापत्तेः । आद्ये-

ऽपि संख्याविशेषो वा धर्मान्तरं वा ।

#नापीति# कुत इत्यत आह #तादात्म्येति# तादात्म्य-  
प्रतियोगिकत्वं इति ब्रुवता तत्प्रतियोगितादात्म्यनिर्व-  
नीयमित्यर्थः । निरूप्यतां तर्हि तादात्म्यं को दोषस्तत्राह  
# तच्चेति # तदुपपादनार्थन्तादात्म्यमेकत्वं सुत भेदा-  
भाव इति विकल्पयति # तथाहीति # घटादीनां स्वरूपं  
तादात्म्यमिति कल्पनीयमित्याशङ्क्य तन्न भवति भेद-  
त्वेन तस्य स्वीकारादित्याह # स्वरूपं त्विति # असम्भवे  
हेत्वन्तरमाह # तस्मिन्निति # दूरे गिरितर्वादौ दृष्टे-  
पि तादात्म्यसंशयो जायते तन्न स्यात्तादात्म्यस्य स्वरूप-  
रूपत्व इत्यर्थः । कल्पान्तरासम्भवेऽपि कृतविकल्पे किं  
दूषणमित्याशङ्क्य तद्दर्शनाद्य विकल्पयति # आद्येति #  
प्रथमं दूषयति ।

८९ तृतीयविकल्पस्य प्रथमद्वितीयविकल्पखण्डनम् ।

नाद्यः गुणादौ तदभावप्रसङ्गात् । प्रथमे क्षणे का-  
र्यव्यवस्यैकस्यापि स्वातादात्म्यप्रसङ्गात् । वैशेषिकमते  
व्युत्थाने चैकत्वे तदभावप्रसङ्गात् । उपाधिभिन्नावलम्बि-  
त्वादात्म्यं कथं स्वरूपमात्रावलम्बेनैकत्वाकर्तुं शक्यं वि-  
चित्रप्रतिपत्तिकत्वात् । नापि द्वितीयः तस्यापि धर्मान्त-  
रापेक्ष्यानवस्थापातात् अनपेक्षायां स्वातादात्म्यप्रसङ्गा-  
त् । नापि द्वितीयः स हि भेदस्याभावो भवन्नप्यन्योन्या-  
भावस्यैव स्यात् अन्योन्याभावस्य च तत्प्रतिक्षेपात्मक-

त्वात् तेनाप्यन्योन्याभावप्रतिक्षेपात्मना भवितव्यं पर-  
स्परप्रतिक्षेपात्मत्वान्निषेध्यनिषेधयोः तथा च सत्यन्यो-  
न्याभावप्रतीतिमन्तरेण तन्निरूपणमशक्यं निषेध्यप्रतीति-  
सापेक्षत्वान्निषेधबुद्धेरित्यन्योन्याश्रयः ।

\* नेति \* गुणादिषु विद्यमानान्योन्याभावप्रति-  
योगित्वेन गुणा निर्गुणा इति न्यायेन तदभावप्रसङ्ग  
इत्यर्थः । द्रव्येपि कालभेदेनाव्यापकत्वमाह \* प्रथम  
इति \* गुणारम्भे द्रव्यस्य समवायिकारणत्वानि-  
यमात् चणमात्रमुत्पन्नं द्रव्यमगुणं तिष्ठतीति वै-  
शेषिकाभ्युपगमस्तत्र एकत्वसङ्ख्योत्पत्तेः प्राकार्यं द्र-  
व्यात्मकत्वं स्यादित्यर्थः । असम्भवी चायं पक्ष इत्याह  
\* उपाधीति \* कस्य केनेति सप्रतियोगिकेन तादात्म्येन  
निष्प्रतियोगिकत्वं कथमभिन्नं स्यादिरुद्धप्रतिपत्तिक-  
योरेकत्वानुपपत्तेरित्यर्थः । धर्मान्तरं तादात्म्यमिति  
पक्षं दूषयति \* नापीति \* तादात्म्यं यद्धर्मान्तरं तत्रापि  
धर्मान्तरमस्ति नवेति विकल्प्य प्रथमं दूषयति \* तस्या-  
पीति \* द्वितीयमपवदति \* अनपेक्षेति \* भेदाभा-  
वस्तादात्म्यमिति द्वितीयं दूषयति \* नापीति \* अ-  
त्रेतरतराश्रयत्वोपपादानायोपोद्धातं करोति \* स  
हीति \* स तादात्म्यरूपो भावस्तस्य भेदस्याभावो भ-  
वन्नन्योन्याभावस्यैवाभावाद्भेदान्योभावोऽस्तुतः कि-  
ञ्चनमित्यत आह \* अन्योन्येति \* तत्प्रतिक्षेपात्म-  
त्वात्तादात्म्याभावरूपत्वादन्योन्याभावस्य तेन तादा-  
त्म्येनापि स्वाभावप्रतिक्षेपात्मकेन भवितव्यमित्युक्तं

तत्र हेतुमाह \* परस्परेति \* एवं च तादात्म्यप्रतीतौ  
तत्प्रतिक्षेपान्योन्याभावप्रतीतिस्तत्प्रतीतौ च तादा-  
त्म्यप्रतीतिरिति वक्तव्यमितरेतराश्रयणमित्याह \* त-  
थाचेति \*

अधिकरणभूतपदार्थवाचिशब्दविशेषणविशेष्य-  
भावव्यवस्थितपदाभिधेयत्वं सामानाधिकरण्यमिति ।  
चतुर्थं दूषयति ।

९० चतुर्थपञ्चमविकल्पनिरासः ।

नापि तुरीयः निर्घटं भूतलमित्यत्रापि प्रसङ्गात् ।  
नापि पञ्चमः सामानाधिकरण्येति प्रतियोगिसमानाधिक-  
रणो विवक्षितस्तादृशश्च निषेधोऽन्योन्याभावः तत्प्रत्ययश्च  
तल्लक्षणमित्यस्याप्युक्तत्वात् । भावसमानाधिकरणस्या-  
न्योन्याभावस्य कुम्भः पटत्वं न भवतीत्यादेरव्याप-  
नात् । तज्जातीयेतथात्वञ्च यं विशेषमन्योन्याभावगतमा-  
दाय स्यात्तदेव लक्षणीभवनसमर्थमुपजीव्यमानमस्य ल-  
क्षणस्योन्यासं प्रत्यादिशति । नच तदपि सम्भवत्यन्यो-  
न्याभावसंसर्गाभावभेदखण्डनप्रस्तावे निरस्तत्वात् । प्र-  
कारान्तस्थ चाऽसम्भवात् ।

\* नापीति \* कुत इत्यत आह \* निरिति \*  
अधिकरणवाचकशब्देन विशेषणादिभावस्थितपद-  
वाच्यं सामानाधिकरण्यं तन्निष्ठनिषेधप्रत्ययविषयत्वम-  
न्योन्याभावलक्षणमुक्तं स्यात्तथाच निर्घमित्यादिसं-



सर्गाभावेऽतिव्याप्तमित्यर्थः । अन्यदेवेत्युक्तं प्रति-  
क्षिपति \* नापीति \* दोषप्रकटनाय पञ्चमकल्पार्थं  
प्रकटयति \* समानेति \* अयुक्तत्वे हेतुमाह \* भावेति \*  
स्वप्रतियोगिसमानाधिकरणो निषेधाऽव्याधितोऽन्यो-  
न्याभाव इति लक्षणमुक्तं स्यात्तत्र च प्रमाणं तत्प्र-  
त्यय इति तथाच कुम्भः पटत्वञ्च भवतीत्यत्र पटत्व-  
प्रतियोगिको निषेधो घटो वर्तते पटत्वं प्रतियोगिनि  
पटे वर्तते इत्यव्यापकत्वात् । न च पटत्वं तदन्योन्या-  
भावश्च पटे वर्तते इति स्वप्रतियोगिसमानाधिकरण-  
मिति वाच्यम् । धर्मिप्रतियोगिभेदादभावभेदे कुम्भध-  
र्मिकाभावाव्यापनात्प्रतियोगिभेदादेवाभावभेदो न  
धर्मिभेदादिति शपथसाध्यत्वात् धर्मादिभेदेऽप्यभा-  
वस्यैकत्वेऽभावचातुर्विध्यकल्पनाया अमाणिकत्वप्र-  
सङ्गादिति भावः । आदिपदेन मुख्यं घटो न भवती-  
त्यादिसङ्ग्रहः । घटः शौक्ल्यञ्च भवतीत्यत्र स्वप्रतियो-  
गिकसमानाधिकरणो निषेधो भवति तेन स्वप्रतियो-  
गिकसमानाधिकरणनिषेधजातीय इति लक्षणं सर्वा-  
न्योन्याभावव्यापि भविष्यति इत्याह \* तज्जातीयेति \*  
अन्योन्याभावानुगतविशेषानङ्गीकारे तज्जातीयशब्द-  
प्रत्ययानुपपत्तेर्य विशेषमन्योन्याभावानुगतमादाय  
तज्जातीयत्वप्रतीतिस्तस्य तत्रैव वर्तनादेव लक्ष-  
णीभवनसम्भवादुपजीव्यत्वेनावश्यप्रथमप्रतीतिसाध-  
नत्वेन लाघवात्तर्कसाहाय्याल्लक्षणत्वमस्ति व्यर्थस्त-  
दुपजीवकलक्षणोपन्यास इत्याशयः । अस्तु तर्हि  
तदेव लक्षणमित्यत आह \* तदेति \* रूपान्तरेण किं

निर्दिश्य तच्चैतदभिधीयत इत्यादावन्योन्याभावमा-  
त्रगतविशेषणस्य निरस्तत्वादित्यर्थः । अन्योन्या-  
भावसंसर्गाभावभेदः खण्डनोक्तप्रकारादन्य एवासौ  
विशेष इत्यत आह \* प्रकारेति \*

यदुक्तं घटः पटत्वं न भवतीत्यादावव्याप्तिरिति  
तदस्यतोऽत्र तावत्पटत्वं प्रतियोगि पटः पटत्वन्न भ-  
वतीत्यत्रापि तदेव प्रतियोग्यैकेन घटे वर्तमानोप-  
मेवैव एवोप्ययमेवेति परस्परैक्यान्नास्त्यव्याप्तिस्थल-  
मित्याशङ्क्याह ।

२१ लक्षणेऽव्याप्तिकथनम् ।

नच पटत्वं न भवतीत्ययमेवाभावः घटः पट-  
त्वं न भवतीत्येक एव एवं प्रतियोग्यैक्येन मया-  
त्र तथाभ्युपगमादिति क्वचित् प्रतियोगिसमानदेशत्वा-  
दपि लक्षणासिद्धिरिति वाच्यम् । तथापि प्रति-  
योग्यैक्येन तदत्यन्ताभावस्यैक्यापत्तेः तादात्म्यवत्संयो-  
गस्यापि द्विष्टत्वाविशेषादतिव्याप्तेः कालभेदेन च प्राग-  
भावादेरपि प्रतियोगिसमानाधिकरणतयाऽतिव्याप्तेः का-  
लैक्येन च विशेषणे च तदन्योन्यव्यतिरेकाव्याप्तेरिति ।

\*न चेति\* कुत इत्यत आह \* तथापीति \* संस-  
र्गाभावान्योन्याभावयोरपि तथा सति भेदो न स्या-  
दित्यर्थः । घटः पटत्वन्न भवतीत्यत्र पटत्वं प्रतियो-  
गि न भवति किन्तु तादात्म्यं तस्योभयाधिकरणत्वा-  
त्तन्निषेधस्यापि द्यनिष्ठतया प्रतियोगिद्वयसामाना-

धिकरण्यमस्तीत्यत आह \* तादात्म्यवदिति \* योगः  
संयोगस्तस्य द्विष्टत्वात्तदभावोपि द्विष्ट एवेति प्रति-  
योगिसमानाधिकरणत्वं संसर्गाभावेऽप्यस्तीत्यतिव्या-  
प्तिरित्यर्थः । प्रतियोगिसामानाधिकरण्यत्वमात्रं वि-  
वक्षितमुताभिन्नकालिकमिति विकल्प्य प्रथमेऽतिव्या-  
प्तिमाह \* कालेति \* यस्यां मृदि घट उत्पत्तेः प्राङ्मासी-  
त्स एव घटः कालान्तरे तत्रैवासीदिति प्रागभावस्या-  
पि स्वप्रतियोगिघटसामानाधिकरण्यमस्ति तथा त-  
त्रैव पुनर्न भविष्यतीति प्रध्वंसस्यापि तथात्वेना-  
तिव्याप्तिरित्यर्थः । द्वितीयं प्रत्याह \* कालेति \* यदा प्रति-  
योग्यस्ति तदा तत्समानधिकृतो निषेधोऽन्योऽन्याभावः ।  
इत्युक्तं स्यात्तथाच तस्मिन्नेव लक्ष्येऽन्योन्याभा-  
वेऽव्याप्तिर्नाहि घटयोस्तादात्म्ये सत्येव तदन्योन्या-  
भाव इत्यर्थः ।

वैधर्म्यभेदलक्षणमनुभाषते दूषयितुम् ।

९२ वैधर्म्यभेदलक्षणखण्डनम् ।

यदपि धर्मान्तरस्य लक्षणमवादि वैधर्म्यस्य विरो-  
धः स चैकधर्म्यसमावेश इति तदप्युद्भ्रान्तमनसो भा-  
षितम् । तथा हि प्रमाणप्रेमयोर्भेदोऽस्ति न वा, नचेत्तद-  
भिधानस्य पर्यायत्वप्रसङ्गः किंप्रमाणिका बुद्धिरित्युक्ते  
बुद्धिविषयेणोत्तरप्रसङ्गश्च । नापि प्रथमः स हि न ता-  
वत्स्वरूपलक्षणः एकस्याप्युभयभावदर्शनात् । अत एव ना-

न्योन्याभावोऽपि धर्मान्तरन्तु तयोर्भेदः परिशील्यते  
यतोऽन्येन रूपेण तत्प्रमाणमन्येन च तदेव प्रमेयमि-  
त्युच्यते तथा च सत्येकधर्म्यसमावेशो लक्षणमव्यापकम् ।  
सोऽयं प्रमेया चतुलाप्रामाण्यवदिति पारमर्षमपि परामर्श  
व्यस्मादित्यास्तां विस्तरः ।

\* यदपीति \* तदपि भ्रान्तप्रलपितमित्युपेक्ष्य-  
मिति दूषयति \* तदिति \* लक्षणाव्याप्तिप्रदर्शना-  
र्थमुपोद्धातं करोति \* तथाहीति \* प्रमाणप्रमेयमि-  
ति पदयोरभिन्नार्थतया पर्यायत्वप्रसङ्गो हस्तकरादि-  
शब्दानामभिन्नप्रवृत्तिनिमित्तानां तथात्वादिति वि-  
तीये दूषयति \* नचेदिति \* प्रमाणप्रमेययोरैक्यवा-  
दिनां तदभिधानपर्यायत्वमपि नानिष्टमित्यत आह  
\* किमिति \* बुद्धौ किं प्रमाणं घटे वा किं प्रमाण-  
मिति प्रमाणप्रदेशे बुद्धौ बुद्धिः प्रमाणं घटे घटः प्र-  
माणमित्युत्तरं दातव्यं स्यात्तयोरभेदे मेयस्यैव मा-  
नत्वादित्यर्थः । प्रमाणप्रमेययोर्भेदः स किं स्वरूपल-  
क्षण उतान्योन्याभाव उत वैधर्म्यमिति विकल्प्य प्रथमं  
पराचष्टे \* सहीति \* कुत इत्यत आह \* एकस्येति \*  
एकस्यैव वस्तुनस्तुलादिलक्षणस्य प्रमाणप्रमेयभाव-  
दर्शनादित्यर्थः । प्रमाणप्रमेययोरन्योन्याभावो न स-  
सम्भवति इत्याह \* अत इति \* तस्मात् तृतीयः कल्पः  
परिशिष्यत इत्याह \* धर्मेति \* अत्र हेतुर्गत इति  
अन्येन प्रमाकरणत्वरूपेण प्रमाणमन्येन प्रमाविषयत्व-  
रूपेण प्रमेयमित्युच्यते यत स्ततोस्वरूपभेदमात्रो-

पगमाद्वैधर्म्यभेदः परिशेष इत्यर्थः । अस्तु तर्हि स-  
एव पक्षः को दोषस्तत्राह \* तथाचेति एकस्यैव प्र-  
माणत्वप्रमेयत्वोपगमात्तत्रैकधर्म्यसमावेशो नाम  
लक्षणमव्यापकमित्याशयः । एकधर्म्यसमावेशो वैध-  
र्म्यमिति ब्रुवन्नुदयनो न न्यायशास्त्रे श्रुतवान् श्रुत-  
मपि विस्मृतवानित्युपहसन्नुपसंहरति \* सोयमिति\*  
सूत्रं तु प्रागेव विवृतम् । प्रमाणत्वप्रमेयत्वयोः  
प्रमाप्रमेयभेदकयोरेकमिन् समावेशः सूत्रकारेण दर्-  
शितो विस्मृत इत्यर्थः ।

अपरोक्षभेदप्रतिपत्तेः प्रातिस्विकेन्द्रियसन्निक-  
र्षानुविधायित्वात्तज्जन्यत्वं वक्तव्यं घटप्रतीतिवदिति  
बोद्धव्यम् ।

९३

ननु भेदप्रतिपत्तेस्तावत्प्रत्यक्षफलस्यार्थेन्द्रियसन्नि-  
कर्षः कारणमसाधारणं वक्तव्यं तत्र य एवेन्द्रियसन्निकर्षस्य  
भेदप्रतिपत्तिहेतोर्द्वितीयः सम्बन्धः स एव भेदोऽस्तु । न ।  
उक्तबाधकैर्बाधितायाः प्रतीतेरर्थसन्निकर्षकारणत्वाभा-  
वादिति ।

\* नन्विति \* तथापि किं भेदलक्षणमित्यत  
आह \* तत्रेति \* इन्द्रियातिरिक्तो भेदप्रमाजनक-  
त्वसन्निकर्षाधिकरणजातीयो भेद इति लक्षणं जा-  
तीयग्रहणं परोक्षभेदावरोधायेत्यर्थः । प्रागुक्तान्यो-  
श्रयादिबाधकैर्बाधिताया भेदप्रतीतिर्ग्रान्तेरिन्द्रियस-

न्निकर्षजत्वमेव नास्ति तदनुविधानं त्वधिष्ठानग्रहण-  
कारणतयाऽन्यथासिद्धं रजतादिप्रतीताविवेति परिह-  
रति \* नेति \*

इति भेदखण्डनम् ।

कारणत्वा निरुक्तेऽथ सन्निकर्षकारणत्वं भेदप्र-  
तिपक्षेदुरभिधानमिति मन्वानः कारणत्वखण्डनं  
प्रक्रमते ।

९४ कारणत्वखण्डनारम्भः ।

किं पुनस्तत्कारणत्वम् । पूर्वभावित्वमिति चेन्न ।  
चिरापध्वस्तानामपि कारणत्वप्रसङ्गात् । अव्यवहित  
पूर्वभावित्वमिति चेन्न । व्यापारस्यैव कारणत्वप्रसङ्गात् ।  
व्यापारेण न व्यवधानमिति चेन्न । कारणकारणस्यापि  
कारणत्वप्रसङ्गात् । कारणस्यातद्व्यापारत्वात् नैवमिति  
चेन्न । विनाविशेषोक्तिं दुर्विवेकत्वात् । यद्विना यद्यन्न ज-  
नयति तत् तस्यावान्तरव्यापार इति चेन्न । सहकारि-  
णामपि तथात्वप्रसङ्गात् । तज्जन्यमिति चेन्न । तथापि  
कारणत्वाव्यवस्थितौ विशेषोक्तेरातिप्रसक्तेः कथमपि  
विशेषोक्तौ गगनादेः सर्वत्र कार्ये हेतुत्वप्रसङ्गात् ।

\* किमिति \* पूर्वभावित्वमात्रं कारणत्वमुता-  
प्यवहितत्वविशिष्टमिति विकल्पाभिप्रायः । पूर्वकल्पं  
शङ्कते \* पूर्वमिति \* भावित्वं कारणत्वमित्युक्ते कार्येऽति-

व्याप्तिस्तत्परिहाराय पूर्वत्युक्तम् । तावत्युक्ते पूर्वमसतो-  
 पि कारणत्वं स्यात्तद्वारयति \* आवित्वमिति \* अति-  
 व्यापकत्वात्तेदं लक्षणमित्याह \* नेति \* चिरमनन्वयेन  
 निर्लेपमेव प्रध्वस्तानां जलबुद्बुदादीनामिदानीन्तन-  
 घटकारणत्वप्रसङ्गः । चिरप्रध्वस्तयागादेः कारणत्व-  
 मिति तद्व्यावृत्तये विशेषणमनन्वयेनेति । अन्वयो व्या-  
 पारः । द्वितीयं शङ्कते \* अव्यवहितेति \* यागादेर्व्यापा-  
 रव्यवधानात् कारणत्वं स्यात् व्यापारस्य च कार्यप्र-  
 त्यव्यवधानात्कारणत्वं स्यादित्यव्याप्यतिव्याप्तिभ्यां  
 दूषयति \* नेति \* स्वाङ्गमव्यवधायकमिति न्यायेन  
 व्यापारवतः कारणत्वं स्यादिति शङ्कते \* व्यापारेणेति  
 \* तर्हि कुलालादेरपि जलाहरणादिकार्यं प्रति कारण-  
 त्वं स्यात् घटादेस्ताद्व्यापारत्वेनाव्यवधानादिति दूषय-  
 ति \* नेति \* जलाहरणादिकारणस्य घटादेः कुला-  
 लादेर्व्यापारत्वान्नावात्तेन व्यवहितकुलालादेर्न कारण-  
 त्वमिति शङ्कते \* कारणस्येति \* तज्जन्यः कारणमिति  
 लक्षणे सम्भवति व्यापारत्वाभाव एव वक्तुमशक्य  
 इत्याह \* नेति \* स्पन्दः प्रयत्नो वा संयोगादिर्वा व्या-  
 पारो न द्रव्यमिति विवेक्तुमशक्यमित्यर्थः । विशेषोक्तिं  
 शङ्कते \* यदिति \* यदुद्यमनादि यत् कुठारादि विना  
 छिदादिकार्यं न जनयति तदुद्यमनादि तत्र छिदादौ कु-  
 ठारादेरवान्तरव्यापारः घटादिस्तुकुलालानधिष्ठितो-  
 पि यज्ञदत्ताधिष्ठितः सलिलानयनं करोति तेन न  
 तद्व्यापारत्वमित्यर्थः । दण्डादयोपि विना मृदं न घटं

जनयन्तीति तेषामप्यवान्तरव्यापारत्वप्रसङ्ग इति दूष-  
यति \*नेति\* शङ्कते \*तज्जन्यमिति\* यद्विना यद्यन्न  
जनयति तज्जन्यं तत्रावान्तरव्यापारः दण्डादयः  
पुनर्न मृज्जन्या इति तद्व्युदासः। अजन्यस्यापि समवा-  
यस्य श्रोत्रव्यापारत्वदर्शनादनुचितिस्तामङ्गीकृत्यापि  
दूषयति \*तथापीति\* येन विना यद्वस्तु घन जनयति  
तच्चजन्यं तत्र कार्यं तदवान्तरव्यापार इति विशेषोक्ति-  
रशक्या कारणत्वानिश्चितौ तज्जन्यत्वविशेषणासि-  
द्धेरित्यर्थः। तर्हि तज्जन्यपदस्थाने तत्समवेतत्वपदं निद-  
धे इत्याशङ्क्याङ्गीकरोति \*कथमपीति\* भवतु वा व्या-  
पारस्य कारणत्वानिश्चितौ तज्जन्यविशेषोक्तिस्तेन च  
व्यवधानं माभूत्तथाप्यव्यवहितपूर्वभावित्वं कारणत्व-  
लक्षणं दुष्टं गगनादावतिव्यापकत्वादित्यर्थः।

उक्तप्रसङ्गपरिहारं शङ्कते।

९५ गगनेप्रतिव्याप्तिपरिहारशङ्कानियकरणम्।

अनन्यथासिद्धपूर्वभावित्वमिति चेन्न । वक्तव्यं  
हि कस्मादन्येन प्रकारेण विना, का च सिद्धिरिति,  
यदि हि कार्यादन्येन प्रकारेण न निष्पत्तिस्तदा-  
ऽसिद्धिः नहि कार्येण कारणस्योत्पादनं नापि कार्यादन्ये-  
न प्रकारेण न ज्ञप्तिः प्रत्यक्षादेरपि कारणत्वज्ञप्तेः न-  
खलु सर्वा कार्यलिङ्गजा कारणस्य ज्ञप्तिः। नापि कार-  
णत्वात् व्यतिरिक्तेन प्रकारेण न निष्पत्तिर्ज्ञप्तिर्वा ज्ञप्ता-



वात्माश्रयात् । प्रकारान्तरवत्तथापि च तदुपगमात् ।

\*अनन्यथेति\* गगनादेव्यापिकतया नित्यस्याऽन्य-  
थासिद्धं पूर्वभावित्वमतो न सर्वकार्यहेतुत्वप्रसङ्गः  
कारणं त्वनन्यथासिद्धपूर्वभावे तेन नातिव्याप्तिर्न च  
प्रसङ्गबाध इत्याकृतम् । अन्यथेत्यन्येन प्रकारेण अनन्य-  
थेति च तेन विनेत्युक्तं भवति तथा च किमन्यत्वप्र-  
तियोगि काच सिद्धिरुत्पत्तिर्ज्ञप्तिर्वेति वक्तव्यमि-  
त्याह \* नेति \* अन्यत्वेनापेक्ष्यमाणं प्रतियोगि कार्य-  
मुच्यते सिद्धिश्चोत्पत्तिस्ततश्च सिद्धमित्यनेन सम्बन्ध  
इति शङ्कते \* यदीति \* अनन्यथासिद्धमिति कार्यप्र-  
कारादन्येन प्रकारेण न निष्पन्नमित्युक्तं भवति तत्रा-  
र्थात्कार्येण जन्यत्वमेवामिहितं भवति तेनासम्भवत्वं  
लक्षणस्येति दूषयति \* तदेति \* तदुपपादयति \* नही-  
ति \* कार्यस्य प्रागसत्त्वेन न कारणानिष्पादकत्व-  
सम्भव इति भावः । तर्हि अन्यत्वप्रतियोगि कार्यमेव  
सिद्धिश्च ज्ञप्तिर्विधत्तितेत्यत आह \* नापीति \* कुत  
इत्यत आह \* प्रतीति \* तदेवमुक्तं भवति कार्याद-  
न्येन वस्तुना न ज्ञातं कारणमिति तदयुक्तं प्रत्यक्षादि-  
प्रमाणविषयत्वात्कारणस्य त्वत्पक्षेऽसम्भव इत्यर्थः ।  
कारणं चेत्कार्यलिङ्गेनैव ज्ञायत इत्यत आह \* नेति \*  
आप्तोपदेशादेरपि तदवगमादिति यावत् । अन्यत्वप्र-  
तियोगिनोः कार्याकार्ययोः कार्यस्य प्रतिक्षेपे परिशेषा-  
त्कारणत्वमन्यत्वप्रतियोगि सिद्धिश्चोत्पत्तिर्ज्ञप्तिरन्यत-

रा भवतीत्याशङ्क्याह \* नापीति \* कुत इत्यत आह  
 \* ज्ञप्ताविति \* अनन्यथासिद्धमिति कारणत्वादन्येन  
 प्रकारेण न निष्पन्नं न ज्ञातं वेत्युक्तं स्याज्जनिमतो-  
 जडस्य कारणत्वप्रकारेणैव जन्मादि कथितं स्यादेवं  
 च स्वज्ञाने स्वज्ञानं स्वोत्पत्तौ स्वोत्पत्तिरित्यात्मा-  
 श्रयः ज्ञप्तावित्युत्पत्तेरुपलक्षणम् । ज्ञप्तिपक्षे कारणत्व  
 प्रकाराद्व्यवसत्त्वादिप्रकारान्तरवत्तया ज्ञायमानत्वाद्-  
 सिद्धिरुत्पत्तावपि स्वावयवादिभ्यो निष्पत्तेरसिद्धिः  
 स्यादित्याह \* प्रकारेति \*

अनन्यथासिद्धत्वमिति कारणत्वादन्येन प्रकारे-  
 णाकारणत्वमित्येवं रूपेणासिद्धत्वं विवक्षितमिति  
 शङ्कते ।

९६ अनन्यथासिद्धस्यस्यार्थान्तरनिरासः ।

व्यतिरिक्तत्वमकारणत्वमिष्टमिति चेन्न । उक्तदोषानि-  
 वृत्तेः कारणत्वात् पूर्वं चोत्पत्तिज्ञप्त्योरक्षणिकवादिभिर-  
 भ्युपगमात् । अव्यवहितपूर्वतया कदाचित्तदपि कारण-  
 मेवं तत्पूर्वतरमपि, कस्याश्चित् व्यक्तेरनेवम्भावेऽपि त-  
 जातीयतया तथाभावित्वविवक्षिततया व्यक्तिव्यभिचारा-  
 प्रयोजकत्वादिति चेन्न । कार्यान्तरेऽपि गगनादेरतथाभा-  
 वस्य विनिगन्तुमशक्यत्वात् । कालदेशव्यापकतयाऽन्य-  
 थासिद्धस्थिति तदिति चेन्न । तथा सति शब्दादी गग-  
 नादेरकारणत्वप्रसङ्गात् । एतेनानन्यथासिद्धान्वयव्य-

तिरेकानुविधायित्वमपि व्युदस्तम् । गगनादेर्व्यतिरेकाभावात् अकारणत्वप्रसङ्गश्चाधिकः ।

\* व्यतिरिक्तेति \* अन्यथेति शब्दवाच्यं व्यतिरिक्तत्वमकारणत्वं तद्रूपेणासिद्धिरितियोजना । कारणत्वज्ञानव्यतिरेकेणाकारणत्वज्ञानायोगात्कारणत्वज्ञानेऽनन्यथासिद्धकारणत्वज्ञानमित्यात्माश्रय इति परिहरति \* नेति \* दूषणान्तरमाह \* कारणत्वादिति \* स्थायिवादिभिः कार्याव्यवहितपूर्वक्षणवर्तित्वं सहकारिसमवधानं वा कारणत्वं व्यवस्थिते वस्तुनि पञ्चान्निष्पद्यत इत्यभ्युपगम्यते तेन प्रकारान्तरेणापि सत्त्वज्ञप्त्योरभ्युपगमादव्याप्तिरित्यर्थः । यस्येदानीं कारणता ज्ञायते तत्पूर्वतरमपि कारणमेव कदाचिदव्यवहितपूर्वतया, कार्याऽव्यवहितपूर्वक्षणासम्बन्धानधिकरणत्वस्य कारणत्वेन विवक्षितत्वादतोऽकारणत्वमसिद्धमिति शङ्कते \* अव्यवहितेति \* काचित्तन्तुव्यक्तिः कार्यमजनित्वैव नश्यति तत्र का वास्तव्यत आह \* कस्याश्चिदिति \* कार्याव्यवहितपूर्वक्षणासम्बन्धानधिकरणजातीयस्य तथात्वेन विवक्षितत्वाद्यव्यभिचारोऽप्रयोजकः तस्यापि तज्जातीयत्वादि-त्यर्थः । अतिव्याप्त्या दूषयति \* नेति \* यतः कार्यजन्म कदाचिदपि न दृष्टन्तस्यापि तज्जातीयतया कारणत्वकल्पनेऽनन्यथासिद्धत्वकल्पने च गगनादेर्नित्यविभुद्रव्यस्य स्वकार्यशब्दादिव्यतिरिक्तकार्येण समतया पूर्वकालसम्बन्धित्वात्कारणत्वप्रसङ्ग इत्यर्थः । नच गग-

नादेः कारणत्वमिष्टमेव जनिमन्निमित्तत्वोपगमादिति  
 वान्यम् । व्यतिरेकाभावादन्वयमात्रस्य चातिप्रसङ्गि-  
 त्वादिति । अन्यथासिद्धेः स्फुटत्वाद्गगनादेरनन्यथासिद्ध-  
 पूर्वभावित्वं नास्तीति शङ्कते \*कालेति\* देशकालव्या-  
 पितयाऽऽकाशादेरन्यथासिद्धसन्निधित्वादकारणत्वे  
 शब्दादावप्यकारणत्वप्रसङ्ग इति परिहरति \*नेति\*  
 तदनन्यथासिद्धान्वयव्यतिरेकानुविधायित्वं कारणत्व-  
 मिति पक्षे कथितं खण्डनमितिदिशति \*एतेनेति\* मृदा-  
 दिगतप्रमेत्वादिब्युदासार्थमनन्यथोतिविशेषणम् । त-  
 दनुविधायित्वं तद्वत्त्वमितियाचत । एतेनेति गगना-  
 देरन्यथासिद्धिसम्भवाच्छब्दाद्यकारणत्वेनेत्यर्थः । अ-  
 न्वयव्यतिरेकानुविधायित्वस्य कारणत्वोपगमे व्यति-  
 रेकहीनगगनादेः कारणत्वं न स्यादिति दोषान्त-  
 रमप्यस्तीत्याह \*गगनेति\*

कार्यान्तरे गगनादेर्व्यापाराभावाच्च कारणत्वप्र-  
 सङ्गो यतो व्यापारवत्त्वं कारणत्वमिति शङ्कते ।

९७ कारणत्वलक्षणद्वयनिरासः ।

व्यापारवत्त्वं कारणत्वमिति चेन्न । तद्धि व्यापार-  
 समवायित्वं वा व्यापारजनकत्वं वा । नाद्यः यागादेर-  
 कारणत्वप्रसङ्गात् । नोत्तरस्तस्यैव निरूप्यमाणत्वात् ।  
 नित्यसत्त्वासत्त्वयोरन्यतरप्रसक्तिनिवारकत्वमिति चेन्न ।  
 निवारकपदाद्ययवस्य प्रत्ययस्य कारणत्वनिर्वचनं त्रिनाऽ-  
 निरूप्यमाणार्थत्वात् । अन्यतरार्थस्यैकस्य च निरु-

वत्यशक्तेः ।

\* व्यापारेति \* तत्र बतुप्रत्ययेन समवाय उच्य-  
ते किंवा जन्यजनकसम्बन्ध इति कथनीयमिति परि-  
हरति \* नेति \* यागादिव्यापारापूर्वस्य चेतनसमवा-  
यित्वाद्यागादेः स्वर्गाकारणत्वप्रसङ्गेन प्रथमं दूषयति  
\* नेति \* जनकत्वं कारणत्वं तदद्याप्यसिद्धमिति ल-  
क्षणासिद्धिरिति द्वितीयं दूषयति \* नेति \* लक्षणा-  
न्तरं शङ्कते \* नित्येति \* कार्यस्य नित्यं सत्त्वमसत्त्वं वा  
प्रसज्यमानं येन निवार्यते तत्कारणं तद्भावेस्तत्त्वं  
जन्मनाशकारणद्वयावरोधाय विशेषणमिति यावत् ।  
निवारकपदावयवो ल्युट्प्रत्ययः तत्कार्यः कर्त्ता स च  
कारणविशेषस्ततः कारणनिर्वचनं विना तदसिद्धि-  
रिति दूषयति \* नेति \* अन्यतरशब्देन सत्त्वोपगमे  
नाशकारणेऽव्याप्तिरसत्त्वोपगमे जन्मकारणाव्याप्तिरु-  
भयानुगतं चाऽन्यतरत्वं जातिरूपाधिर्या नास्ति स्वा-  
त्मवृत्त्यनुपपत्तेरिति । जन्मनाशान्यान्यत्वं तद्व्यानुगत-  
मिति चेन्न । जन्मनाशविशिष्टान्यान्यत्वस्य तत्र वृ-  
त्तायात्माश्रयादन्यान्यत्वमात्रस्योक्तदोषानिस्तारात् ।  
दोषान्तरमाह \* अन्येति \*

लक्षणान्तरं शङ्कते ।

१८ कारणत्वस्यैव लक्षणान्तरनिरासः ।

यदनभ्युपगमे यस्य तत्पूर्वसत्त्वप्रसङ्गः तत्तस्य का-  
रणं तद्भावेऽथ कारणत्वमिति चेन्न । भावस्य विनाशित्वा-  
नभ्युपगमे तथा प्रसङ्गेनातिव्यापकत्वात् । तत्पूर्वस्थित-

त्वेन च विशेषणे सहभावनियतस्याभावेऽपि प्रसङ्गः  
तथात्त्वोपगमे सामग्न्यामपि प्रसङ्गः । तस्या अपि च  
तथात्त्वोपगमे कार्यद्वयैक्यप्रसङ्गो ऽसाधारण्यश्च । विशेषा-  
पेक्षित्वेऽतिव्याप्तिरविशेषे भाविपूर्वार्थविकल्पावकाशश्च ।

\* यदिति \* यस्य मृदादेरनभ्युपगमे यस्य घटादेर्य-  
स्मिन्काले सत्त्वं दृश्यते ततः पूर्वस्मिन्नपि काले सत्त्वप्र-  
सङ्गस्तस्य घटादेस्तन्मृदादि कारणं तद्भावश्च कार-  
णत्वमित्यर्थः । प्रध्वंसेऽतिव्याप्त्या दूषयति \* नेति \* घट-  
स्य प्रध्वंसप्रतियोगित्वानङ्गीकारे यस्मिन् क्षणे सह-  
कारिसमवधानात्सत्त्वं दृश्यते ततः पूर्वक्षणेपि सत्त्वं  
प्रसज्येताविनाशिभावस्यानादित्वात्तथाच तत्प्रध्वंस-  
स्तत्कारणं स्यात्तदुक्तलक्षणस्य तत्र भावादित्यर्थः ।  
यस्य पूर्वभाविनोऽनभ्युपगम इति विशेषणं विवक्षित-  
तमतो नातिव्याप्तिः घटप्रध्वंसस्य तस्मात्पूर्वत्वामा-  
वादित्याशङ्क्याह \* पूर्विति \* अग्निसम्पर्काद्रूपरसगन्ध-  
स्पर्शा घटे सह भवन्ति तेषां प्रागभावानभ्युपगमेऽ-  
विशेषेणैव सत्त्वप्रसङ्गः एककालनियमात्ततश्च रूपप्राग-  
भावो रसस्य तत्प्रागभावो गन्धादेः कारणं स्या-  
दित्यतिप्रसक्तिरित्यर्थः । सहभावनियतस्याभावो-  
ऽन्योन्यकारणमिष्यतेऽतो नायमनिष्टप्रसङ्ग इत्यत आह  
\* तथात्वेति \* सहभाविनां रूपादीनां सामग्न्यामि-  
तरेतरकारणत्वप्रसङ्ग इत्यर्थः । सहभावनियतस्य सा-  
मग्न्या अपि इतरकारणत्वमभ्युपगम्यत एवेत्याशङ्क्याह  
\* तस्या इति \* रूपसामग्रीजन्यत्वे रसस्यापि रूपत्वं

रससामग्रीजन्यत्वे रूपस्यापि रसत्वमिति जातिभेदो-  
 व्यक्तिभेदोपि न भवेदित्यर्थः । यदनभ्युपगम इत्यत्र य-  
 च्छब्देन मृदादिकारणविशेषपरामर्शं तन्त्वाद्यव्याप्तिर्वि-  
 स्तुमात्रपरामर्शोऽनिव्याप्तिः मृदनङ्गीकारे घटातिप्रसक्तेः  
 घटं प्रति तन्त्वादिवस्तूनां कारणत्वप्रसङ्गादित्याह \*अ-  
 साधारण्यमिति\* दूषणान्तरमाह \*भावीति\* उत्तरपूर्व-  
 शब्दार्थे विकल्पो भविष्यति तेन पूर्वार्थानिर्वचनादपि  
 लक्षणासिद्धिरित्यर्थः ।

यस्य पूर्वभाविन इत्यविशेषाभिधानेऽव्याप्तिरुक्ता  
 तत्परिहाराय विशेषं शङ्कते ।

९९ नियतत्वविशेषणे विकल्प्य दोषकथनम् ।

नियतप्राग्भाविस्त्वमिति चेन्न । अवश्यम्भावस्य  
 नियमार्थत्वे गगनादेः सर्वकार्यहेतुत्वप्रसङ्गस्य तदव-  
 स्थत्वात् । अवयवरूपादेश्चावयवितद्रसादिषु कारण-  
 त्वप्रसङ्गात् । अनौपाधिकत्वं नियमार्थ इति चेत् । एवं  
 ह्यनौपाधिकपूर्वभावो हेतुत्वमित्युक्तं भवति तथा च  
 पिपीलिकोत्थानादेर्वृष्ट्यादौ जनकत्वप्रसङ्गः सहभा-  
 विसामान्या वा । न तत्र प्राचि पूर्वभावो नियतः किन्तु  
 वृष्टेः परं भाव इति चेन्न । प्राग्रूपाणामेव नियतत्वात् ।  
 तानि कारणमेवेति चेन्न । निदानप्राग्रूपसाङ्ग्यप्रसङ्गात् ।

\*नियतेति\* किमिदं नियतत्वमावश्यकत्त्वमुतानौ-  
 पाधिकत्वं, यथायस्तर्हि गगनादिव्यतिरेकेण तत्तत्का-  
 र्यानुत्पत्तेर्गगनादेः सर्वकारणत्वप्रसङ्ग इत्याह \*नेति\*

अतिव्याप्त्यन्तरमाह \* अवयवेति \* अवयविनि  
 तद्रतरूपादौ चोत्पद्यमानेऽवयवादेरवश्यम्भावादव-  
 यविनं तद्गतरूपादिकं च प्रति व्यत्यासेन कारणत्व-  
 प्रसङ्ग इत्यर्थः । द्वितीयं शङ्कते \* अनौपाधिकेति \* लक्षणा-  
 तिव्यापकत्वं दर्शयितुं लक्षणवाक्यस्य पर्यवसितमर्थं  
 दर्शयति \* नेत्यादिना \* निरुपाधिपूर्वसत्त्वस्य हेतुत्वा-  
 भिधाने लक्षणस्य किं ध्रुवमित्यत आह \* तथाचे-  
 ति \* दृष्ट्यपेक्षया पूर्वभाषित्वादनौपाधिकत्वान्ब-  
 दृष्टिसत्तां प्रति कारणता स्यादित्यर्थः । आदिपदेन  
 पुरोवातादिसङ्ग्रहः । अतिव्याप्त्यन्तरमाह \* सहेति \*  
 सह भाविनौ यौ रूपरसौ पाकजौ तयोः सामान्या  
 वाऽन्योन्यकार्यं प्रति हेतुत्वप्रसङ्ग इति यावत् ।  
 याशब्दश्चाथे । यदुक्तं पिपीलिकोस्थानादेर्दृष्ट्या-  
 दिषु जनकत्वप्रसङ्ग इति तदयुक्तं पिपीलिकोस्थाना-  
 देर्दृष्टिज्ञानं प्रति पूर्वभावनियमेपि न दृष्टिं प्रति  
 प्राक्सत्त्वप्रसङ्गस्तेन विनापि दृष्टिदर्शनादिति शङ्कते  
 \* न तन्नेति \* कस्य तर्हि नियम इत्यतः पिपीलिको-  
 स्थानादिसत्त्वे दृष्टिर्भवत्येवेति नियम इत्याह \*  
 किन्त्विति \* यानि रोगाणां पूर्वरूपाणि तेषां पूर्वमपि  
 नियतत्वात्कारणत्वं स्यादिति परिहरति \* नेति \*  
 इष्ट एवायं प्रसङ्ग इति शङ्कते \* तानीति \* निदाना-  
 नामिव कारणत्वं पूर्वरूपाणामपि चेत् ।

“ निदानं पूर्वरूपाणि रूपाण्युपशयस्तथे ”ति

यैशशास्त्रप्रसिद्धनिदानपूर्वरूपयोर्भेदो न स्यादिति  
 दूषयति \* नेति \*



नियतप्राग्भावि कारणं वदता पूर्वपदार्थो निर्वक्तव्यः प्राक्पूर्वपदयोः पर्यायत्वात्तच्चाशक्यमिति मत्वाह ।

१०० पूर्वशब्दार्थनिर्वचने दोषकथनम् ।

पूर्वार्थश्च वक्तव्यः । पूर्वकालसम्बन्धित्वं पूर्वत्वमिति चेन्न । कालस्याकारणत्वप्रसङ्गात् । तस्यापि किं पूर्वत्वमिति विवेचनीयत्वात् । अतीतोपाध्यवच्छिन्नत्वं तस्य पूर्वत्वमिति चेन्न । अतीत इति निष्ठान्तस्य पूर्वकालवाचिनो विवेचनीयत्वात् । परत्वापरत्वयोर्गुणयोर्मध्ये यत्परत्वं तत्पूर्वत्वमुच्यत इति चेन्न । कालादौ गुणादौ च तदनङ्गकारात् तेषामकारणत्वप्रसङ्गात् । तस्मिन्नेव च तदभावात् साक्षात्कारिज्ञानादावपि तस्याकारणत्वप्रसङ्गात् ।

\*पूर्वेति\* पूर्वकालेन सम्यन्धित्वं पूर्वभाविष्वमिति शङ्कते \*पूर्वेति\* अव्यापकमिति दूषयति \*नेति\* नियतपूर्वकालसम्बन्धित्वमित्युक्त स्यात्तथाच काल एव लक्षणाव्याप्तिस्तस्य स्ववृत्तिप्रसङ्गेन कालसम्बन्धाभावात्कालान्तरस्य चाभावादभ्युपगमे चान्योन्याश्रयादिरित्याशयः । किञ्च पूर्वकालेत्यत्र किमिदं कालस्य पूर्वत्वमिति विवेचनीयं न तच्छक्यमद्यापि परीक्षाकालत्वादतो लक्षणासम्भव इत्याह \*तस्येति\* कालस्य पूर्वत्वं नामातीतेनाऽऽदित्यादिगतिलक्षणेनोपाधिनाऽवच्छिन्नत्वमिति शङ्कते \*अतीतेति\* स्मरणे निष्ठासंज्ञाविषयस्यातीत इति क्तप्रत्ययस्य पूर्वकालवाचि-

त्वात् पूर्वकालविवेचनं विना विवेचयितुमशक्यत्वा-  
दात्माश्रयतापातात्पूर्वकालावच्छिन्नत्वं कालस्य पूर्वत्वं  
निरूपयितुमशक्यमतः पूर्वकालावच्छिन्नत्वानिरुक्तौ  
कालस्य पूर्वत्वमित्यसङ्गतमिति परिहरति \* नेति \*  
प्रकारान्तरेण पूर्वपदार्थं शङ्कते \* परत्वेति \* परस्वमपरस्व  
च परापराभिधानप्रत्ययनिमित्तं दिक्कृतं कालकृतं चैक-  
दिग्बस्थितपिण्डयोर्मध्ये द्रष्टुः सन्निकृष्टमवधिं कृत्वा  
यत्र विप्रकृष्टा बुद्धिरुत्पद्यते तत्र तां बुद्धिमपेक्ष्य परेण  
दिक्प्रदेशेन संयोगात्परस्वमुत्पद्यते विप्रकृष्टं चोपाधिं  
कृत्वा यत्र सन्निकृष्टबुद्धिरुत्पद्यते तत्र तामपेक्ष्यापरेण  
दिक्प्रदेशेन संयोगादपरस्वमुत्पद्यते तथैव युवस्थवि-  
रयोर्युवानमवधिं कृत्वा यत्र स्थविरे परबुद्धिस्तामपेक्ष्य  
तत्र परेण कालप्रदेशेन संयोगात्परस्वमुत्पद्यते स्थवि-  
रमवधिं कृत्वा यूयपरबुद्धिमपेक्ष्यापरेण कालप्रदेशेन  
संयोगादपरस्वमुत्पद्यते तत्र तयोर्मध्ये यत्परत्वं त-  
त्पूर्वत्वमित्यर्थः । मूर्त्तानामेव परत्वापरत्वयोरङ्गीका-  
रात्कालस्य चामूर्तत्वात् गुणादौ चागुणे तदनङ्गीका-  
रात् तेषां कारणत्वं स्यादिति परिहरति \* नेति \*  
दोषान्तरमाह \* तस्मिन्निति \* परत्वाख्यो यो गुण-  
स्तस्मिन्स्तावदन्यत्र सर्वत्र परत्वसम्भवेऽप्यनवस्थाना-  
त्परत्वं नास्त्यस्ति च स्वविषयसाक्षात्कारिज्ञाने व्य-  
वहारे च कारणत्वं तन्न स्यादित्यर्थः ।

कारणत्वलक्षणान्तरं शङ्कते ।

१०१ कारणत्वस्यैव लक्षणान्तरनिरासः ।

सामान्येकदेशत्वं कारणत्वमिति चेन्न । एकदेश-

त्वस्यानिर्वचनीयत्वात् । अवयवत्वप्रदेशत्वादीनां साम-  
ग्न्यासम्भवात् । सकलकारणकलापसमवधानस्यैव च  
मेलकार्यत्वात् तेनैव तन्निर्वचनीयत्वात् । यदनन्तरं  
कार्यं भवत्येव सा सामग्रीति चेन्न । विभागानन्तरं सं-  
योगनाशस्यावश्योत्पत्तेर्यथाविभागस्यापि सामग्रीत्वप्रसङ्गात् ।  
एवं कर्मणो विभागेऽन्त्यतन्तुसंयोगस्य पट इत्यादि ।  
कार्यकारणभावो नाम सम्बन्धः कोऽपीति चेत् न तदाऽ-  
विशेषेण कार्यकारणसाङ्कर्यापत्तेः । कार्यकारणविशेषित-  
त्वाद्भेदे तयोः पृथक् निर्वाच्यत्वापत्तेः ।

\*सामग्रीति\* यत्किञ्चिदेकदेशव्यावृत्त्यर्थं सामग्री-  
ति विशेषणम् । सामग्न्येकदेशस्य निरूप्यमाणेऽसम्भ-  
वेन लक्षणासम्भव इति परिहरति \* नेति \* घटा-  
द्येकदेशवत्सामग्न्यामप्येकदेशः किं न स्यादित्यत  
आह \* अवयवेति \* एकदेशशब्दस्यावयवप्रदेशयो-  
रन्यतरार्थत्वात्सामग्न्याश्च निरवयवत्वाददेशत्वाच्चा-  
सम्भव इत्यर्थः । अवयव आरम्भकद्रव्यम् । प्रदेश  
उपाध्यवच्छिन्नो विभागो भवति । आदिपदेन भेदा-  
दिसद्ब्रह्मः । किञ्च कारणमेलनं सामग्री तदेकदेशः का-  
रणमित्यन्योन्याधीननिरूपणत्वादप्यसम्भव इत्याह  
\* सकलेति \* तेनैवेति—मेलकेन कारणनिर्वचनाद-  
न्योन्याश्रय इति शेषः । कारणत्वनिरूपणनिरपेक्षं  
सामग्रीलक्षणं शङ्कते \* यदिति \* अतिव्याप्त्या दू-

पयति \* नेति \* विभागानन्तरमव्यवहितक्षणे सं-  
योगनाशस्यावश्योत्पादो न च तन्मात्रमेव सामान्य-  
दृष्टादेरपि कारणत्वादतस्तत्कारणमात्रं तत्र च सा-  
मग्रीलक्षणमतिव्यापकमित्यर्थः । प्रसङ्गान्तरमाह \* एव-  
मिति \* अविनश्यदवस्थकर्म हि तत्कारणमात्रमनन्त-  
रक्षणे विभागं जनयतीति तत्रातिव्याप्तिरेवमन्यत-  
न्तुसंयोगोपि कारणं तदनन्तरं च पटकार्यमुत्पद्यते  
तथाऽन्यतुरीवेमादिसंयोगे ऽप्यतिव्याप्तिरित्याशयः ।  
कार्यकारणसम्बन्धाधिकरणत्वं कारणत्वमिति शङ्कते  
\* कार्येति \* कोपीतीतिरसम्बन्धविलक्षण इति  
यावत् । तस्यैकत्वेनोभयत्रापि संयोगवद्विशेषास्त-  
दधिकरणत्वेन कारणवत्कार्यस्यापि कारणत्वं स्या-  
दिति दूषयति \* नेति \* कार्यकारणयोः साङ्ग्यं  
च दर्शयति \* कार्येति \* अविशेषेण-कार्यकारण-  
भावसम्बन्धस्येति शेषः । कारणेन विशेषितः  
सम्बन्धोऽन्य एव, कार्येण च विशेषितः सम्बन्धो-  
ऽन्यस्ततश्चाविशेषितत्वं नास्तीत्यत आह \* भेद  
इति \* कार्यकारणयोरव्याप्यनिरूपितत्वादितरेतरा-  
श्रयादसिद्धिरित्यभिसन्धिः ।

इदानीं नवीनां रीतिमाशङ्कते ।

१०२ विलक्षणधर्मरूपकारणत्वस्याऽप्रामाणिकत्वम् ।

कारणत्वं धर्मः कोऽपीति चेन्न । तत्सद्भावे प्रमाण-  
स्य वाच्यत्वात् । क्वचित्प्रत्यक्षः सः, क्वचित् दृष्टानुमेय  
इति चेन्न । किं हि प्रति कारणतां प्रत्यक्षमुल्लिखेत् । न

तावदनिर्लुठितकार्यमप्रतीतिः अन्वयव्यातिरेकादेर्व्यञ्जकस्य  
च विशेषं प्रत्येव सम्भवात् । नापि सामान्यतो घटादिं  
प्रत्येवं विशेषतो घटाद्यनुत्पत्त्यापत्तेः । तावन्मात्रात्  
विशेषोत्पत्तेर्विशेषेषु विनिगमना न स्यात् प्रतिविशेषं  
चोत्पत्तेः प्राग्वर्तमानत्वादसन्निकर्षादध्यक्षविषयतानुपप-  
त्तेः । कार्यसत्त्वकालश्च सामान्यभावात् न तज्जननकाल  
इति तदानीं तज्जननविशिष्टता कथमध्यक्षा स्यात् प्रा-  
क्तदग्रहणेन संस्कारसाधिव्यस्याप्यसम्भवात् । एवं क-  
चिदपि हेतुत्वे साक्षात्कारासम्भवेन किंमूलव्याप्तिग्रहा-  
त्तत्राऽनुमाऽपि स्यात् । प्रतियन्दी चानिर्वचनवादिनि न  
स्थाने । कादाचित्कत्त्वानुपपत्त्या तदग्रह इति चेन्न ।  
वैयधिकरण्यात् । कथमपि सामानाधिकरण्ये तदुपपाद-  
कस्योपपाद्यवदनुपपत्तावविशेषादविश्रान्तिर्नानादित्वेना-  
ऽपि शक्योपपादना । वैयधिकरणेऽप्युपपाद्यासम्बन्ध-  
श्चेदनियमः सम्यन्धश्चेदविश्रान्तिरिति । एतेन शक्तिः  
कारणत्वमित्यपि निरस्तम् ।

\* कारणत्वमिति \* कारणत्वं नामात्यन्ताभा-  
वविशेषरूपो धर्मविशेषस्तद्वत्कारणमित्यर्थः । कार्यत्वं  
धर्मः कार्येऽपीत्यमितिशेषः । कार्यत्वकारणत्वल-  
क्षणधर्मयोः प्रमाणाभावादसिद्धिरिति परिहरति \*

नेति \* प्रमाणाभावोऽसिद्धः प्रत्यक्षादेर्यथायथं प्र-  
 माणत्वादिति शङ्कते \* कचिदिति \* कचित्तत्र व्या-  
 प्तिं दृष्ट्वा पश्चादनुमेय इत्यर्थः । प्रत्यक्षं कारणतामुल्लि-  
 खत् निष्प्रतियोगिनीमुल्लिखेदुत किञ्चित्प्रतियोगिनी,  
 न तावदाद्यो लोके कारणतायाः सप्रतियोगिकत्वेन  
 प्रसिद्धेर्नापि द्वितीयोऽपेक्ष्यस्य निरूपणाशक्तेरिति दू-  
 षयति \* नेति \* अनिर्द्धारितविशेषं कार्यमात्रं प्रति-  
 योगि तेन प्रतियोग्यनिरूपणमसिद्धमित्यत आह  
 \* नेति \* घटकारणं पटकारणमिति विशेषविषय-  
 कारणतोल्लेखान्नानिर्लुठितविशेषं कार्यमात्रं प्रति  
 कारणतामुल्लिखेदित्यनुषङ्गः । हेत्वन्तरमाह \* अन्व-  
 येति \* सत्सु तन्वादिषु पटो जायते नासत्स्वित्यन्व-  
 यव्यतिरेकयोः केवलव्यतिरेकस्य कार्यविशेषोपरक्तं  
 कारणविशेषं प्रत्येव सम्भवात्तत्र केवलकारणता  
 प्रत्यक्षग्राह्या सम्भवतीत्यर्थः । असम्भवादिति पाठ  
 अन्वयव्यतिरेकसहकृतस्येन्द्रियस्यैव तत्ग्राहकत्वात्  
 स्य च घटादिविशेषनिष्ठतया दृष्टत्वात्सामान्ये तद-  
 सिद्धिरित्यर्थः । तर्हि सामान्यतो घटादि प्रति कारणत्वं  
 प्रत्यक्षोल्लेख्यं भविष्यतीत्यत आह \* नापीति \* कु-  
 तो नेत्यत आह \* एवमिति \* घटव्यक्तिविशेषं प्रति  
 किमपि कारणं प्रामाणिकं न सिद्ध्येदित्यर्थः । सामा-  
 न्यसिद्धिनान्तरीयकतया विशेषसिद्धिरित्याशङ्क्याह  
 \* तावदिति \* सामान्यस्य विशेषमात्राकाङ्क्षत्वादे-  
 तदण्डव्यक्तिरेव तत् घटव्यक्तेः कारणमिति विनिग-  
 मनन्न स्यादित्यर्थः । अन्वयव्यतिरेकादेः सम्भवादिशे-

षविनिगमनं स्यादित्याशङ्क्याह \* प्रतीति \* अन्व-  
यादिसहकृतमिन्द्रियं प्रतिविशेषं प्रागुत्पत्तेर्ग्राहक-  
मुत कार्यसत्त्वकाले, नाद्यः प्रागुत्पत्तेरनेककार्यविशे-  
षितकारणत्वस्याभावादेवाक्षसन्निकर्पाभावात् प्रत्यक्ष-  
त्वानुपपत्तेरित्यर्थः । द्वितीयं प्रत्याह \* कार्येति \* का-  
र्यकाले पूर्वकालाभावात्पूर्वकालस्य च कारणविशेष-  
णत्वात्पुनरपि विशेषणस्येन्द्रियासन्निकृष्टत्वात्कथं त-  
द्विशिष्टस्येन्द्रियग्राह्यतेत्यर्थः । तस्य कालस्य सामान्या-  
अभावेन न जननकालः स इति तदानीं तज्जननवि-  
शिष्टकारणता कथमध्यक्षा स्यादिति योजना । वस्तुनः  
संस्कारोपनीतस्य कार्यकाले प्रत्यभिज्ञायामिव प्राग-  
वस्थाया ग्रहणं भविष्यतीत्याशङ्क्याह \* प्रागिति \*  
कार्यविशेषघटितस्य कार्यत्प्राक्क्षणेऽसत्त्वात्प्रत्यक्षे-  
ण तद्ग्रहायोगात् तत्संस्कारासम्भव इत्यर्थः । अनु-  
मेयमेव तत्कारणत्वं तर्हीत्याशङ्क्याह \* एवमिति \*  
व्याप्तिग्रहणासम्भवेनानुमानप्रवृत्तेरसम्भवादनुमानेनै-  
व व्याप्तिग्रहणेऽनवस्थाप्रसङ्गादित्यर्थः । त्वयाऽपि ज-  
गत्कारणं ब्रह्मेष्यते तद्वि कथं प्रतीयत इत्याशङ्क्याह  
\* प्रतीति \* न स्थाने-न युक्ता । प्रतीयते हि शब्दात्  
ब्रह्मणः कारणता या च न्यायबाध्येत्यनिर्वचनीयेत्य-  
र्थः । माभुदनुमानेन तद्ग्रहः कार्यगतकादाचित्क-  
त्वानुपपत्त्याऽर्थापत्त्या कारणत्वग्रह इति शङ्कते \*  
कादाचिदिति \* कादाचित्कत्वं कार्यधर्मः कारणत्वं  
कारणस्यातो वैयधिकरणयान्न तत्सिद्धिरिति दूषयति

\* नेति \* कार्यस्य कारणतादात्म्याङ्गीकारात् कार-  
णत्वं कादाचित्कत्वं चैकाधिकरणमित्याशङ्क्याह \*  
कथमिति \* उपपादकस्याप्युपपाद्यवत् कादाचि-  
त्कत्वानुपपत्तेस्तत्रापि कादाचित्कत्वादिकमुपन्य-  
सनीयमेवञ्च घटस्य कादाचित्कत्वमुपपादकं वि-  
नाऽनुपपद्यमानं स्वोपपादकमृदादेः कारणत्वं कल्प-  
यति तदप्यनुपपद्यमानमुपपादकान्तरं कल्पयिष्यती-  
त्यनवस्थाऽऽश्रयणीयेत्यर्थः । बीजाङ्कुरवत्कार्यकारण-  
परम्पराया अनादित्वान्नानवस्था दोष इत्याशङ्क्याह \*  
नेति \* कचित्कार्यकारणभावं पूर्वं दृष्टवतोऽदृष्टेऽप्येव-  
मिति भवेद्विद्वासः प्रथमत एव तु विप्रतिपन्नस्य नैक-  
मपि सिद्धोत्कृतोऽनादिपरम्परावसर इत्याशयः । मा-  
ह्नाभिप्रायेण सामानाधिकरण्यमङ्गीकृत्य दूषणमभाणि  
चैशोपिक्राभिप्रायेण दूषणान्तरं भणति \* वैयधिकरण्ये-  
पीति \* उपपाद्येनोपपादकस्य सम्बन्धो नास्त्युतास्ति  
न चेत्सर्वं सर्वस्माद्गम्येताविशेषादस्ति चेत्सोऽपि स-  
म्बन्धस्तेन सम्बन्धो नया, नचेदसम्बन्धाविशेषः सम्ब-  
न्धश्चेदेवं सोऽपि सम्बन्धान्तरेणेत्येवमनवस्थेत्यर्थः ।  
अर्थापत्तिगम्यं कारणत्वं न सम्भवतीत्यनेन शक्तिः  
कारणत्वमित्यपि निरस्तं शक्तेरर्थापत्तिगम्यत्वादर्थ-  
पत्तेः खण्डितत्वादित्याह \* एतेनेति \* शक्तिरिति ।

कारणत्वं प्रत्यक्षमित्यत्र दोषान्तरमाह ।

१०३ कारणत्वस्य प्रत्यक्षत्वे दोषान्तरकथनम् ।

१ तादात्म्याभिप्रायेणेति युक्तः पाठः परं सर्वेषु पुस्तकेषु मदा-  
भिप्रायेणेत्येयसत्त्वात्तथैवस्थापित इत्यवचेयम् ।



किञ्च प्रत्यक्षप्रमितौ विषयस्यापि सन्निकर्षव्यापारक-  
स्य कारणतया स्ववृत्त्यापत्तेः अन्यथाऽक्षस्यापि तत्र  
कारणत्वं न स्यात् अनुविधानाविशेषात् । विषयाविशेषि-  
ताक्षसन्निकर्षस्य तथात्वेऽत्यापत्तेः । कचित् कारणत्वा-  
कारणत्वविवादस्य चानुच्छेद्यत्वापत्तेः । एकेन तस्य  
दृष्टेरपरेण चादृष्टेः । तल्लक्षणस्य नियतपूर्वभावित्वादेः  
कथने कथितदोषापत्तेः । विना च तच्चिह्नाद्भ्रमसन्देहौ  
तत्र किं दर्शनादुच्छेद्यौ अक्षेण हेतुत्वधर्मिणि दृष्टेऽपि  
तददृष्ट्या यदेवगमोऽक्षसहकारी वाच्यस्तदर्थेन सिद्धेन  
हेतुधियोऽर्थवत्त्वे सम्भवति तदन्यार्थकल्पनागौरवं  
कुतो बलात् सिध्येत् ।

\* किञ्चेति \* कारणत्वं धर्मस्तच्चेत्प्रत्यक्षेण गृह्यते  
प्रत्यक्षप्रमितौ विषयस्य कारणत्वात्कारणत्वस्य वि-  
षयत्वात्तत्र कारणत्वं वर्तत इति घक्तव्यं तच्चेत्तदेवा-  
त्माश्रयोऽन्यच्चेदननुगतं कारणत्वमिति परस्पराव्या-  
प्तिरनवस्था चेत्याशयः । विषयस्य सन्निकर्षे प्रत्येव  
कारणत्वं न प्रत्यक्षं प्रतीत्याशङ्काद् \* अन्यथेति \*  
व्यापारिणः कारणत्वाव्यापारं प्रति तदभावात्तथापि  
सन्निकर्षव्यापारवतो विषयस्य कारणत्वाभावेऽचस्या-  
पि प्रत्यक्षप्रमितौ कारणत्वञ्च स्यादन्वयव्यतिरेकानु-  
विधानाविशेषादच्च चेत्कारणं विषयोपीति कारण-

त्वस्य प्रत्यक्षत्वे कारणत्वान्तरं प्रसज्येतेत्यर्थः । विषये-  
णाविशेषितस्याक्षसन्निकर्षस्य कारणत्वान्न विषयस्य  
सन्निकर्षव्यापारत्वमित्याशङ्क्याह \* विषयेति \* य-  
त्र कापि विषये सन्निकर्षः प्रामासुत्पादयेदित्यवि-  
शेषितपक्षानुपपत्त्या यथा सन्निकर्षविशेषणतया ऽक्ष-  
स्यान्वयव्यतिरेकित्वात्कारणत्वं तथा ऽस्यापीत्यर्थः ।  
किञ्चाक्षसन्निकर्षस्याभावे विषये केचन कारणत्वं म-  
न्यन्ते केचिन्नानुमन्यन्ते स विवादः कारणत्वस्य  
प्रत्यक्षत्वे न स्यादिति दोषान्तरमाह \* कचि-  
दिति \* किमित्युच्छेद्यता न स्यादित्याशङ्क्य कस्य  
चित्प्रविषयप्रत्यक्षज्ञानसिद्धेः कस्य चित्प्रविषयप्र-  
त्यक्षज्ञानासिद्धेरित्याह \* एकेनेति \* यः प्रत्यक्षे-  
ण कारणत्वं पश्यति स एव विवादं कुरुत इति तन्नि-  
वृत्तिरशक्येत्युक्तम् । ननु यः प्रत्यक्षेण पश्यति कारण-  
त्वं तेनेन्द्रियसहकारिभूतचिह्नान्तरं प्रत्याप्य विवाद-  
उच्छेद्य इत्याशङ्क्याह \* तदिति \* तच्चिह्नमशक्यनि-  
र्वचनं शक्यनिर्वचनत्वे तदेव कारणत्वमस्तिथ्यर्थः ।  
कथितदोषापत्त्या लक्षणज्ञानासम्भवे किं कलित-  
मित्यत आह \* विना चेति \* अकारणे पिण्डे कार-  
णत्वभ्रमः सुगतादेर्विवादमूलं च संशयस्तस्योच्छे-  
दो न स्यात्प्रत्यक्षमात्रात्प्रत्यक्षत्वे विवादसम्भवा-  
दित्यर्थः । किं दर्शनात्किंविषयविशेषदर्शनादिति या-  
चत् । यत्र कारणत्वं वर्तते तस्य प्रत्यक्षत्वे दृष्ट्या-  
पस्मिन् धर्माणि वर्तमानकारणत्वविषयभ्रमसंशययोः  
शक्योच्छेदत्वमित्याशङ्क्याह \* अक्षेणेति \* कारण-

त्वधर्मिणः साधारणत्वाच्चन्नियतचिह्नानामप्यभावेन दर्शनात्कारणत्वस्य चानिर्णीतत्वान्न तावुच्छेद्यौ स्यातामिति भावः । तददृष्ट्वा—विशेषमदृष्ट्वा कारणरूप-संशयप्रमावनुच्छेद्यावितिशेषः । कारणत्वस्य केवला-क्षागम्यत्वेपि चिह्नान्तरसहकृताच्चगम्यत्वं स्यादित्या-शङ्क्याह \*तादिति \* यस्य विषयस्यान्वयव्यतिरे-कादेश्चिह्नस्यापि अवगमो ज्ञानमक्षस्य सहकारि-कारणं वाच्यं तस्यैवार्थस्य कारणत्वविषयत्वे सम्भ-वति तद्व्यतिरिक्तकारणत्वविषयत्वञ्च कल्पनीयं गौर-वादित्यर्थः । केचिदेकमेवेदं ग्रन्थमिच्छति तस्मिन् पक्षे दूषणान्तरमाहेति सम्यन्धः ।

हेतुत्वधियः प्रत्यक्षदृष्टः सहकारिविषयो न स-म्भवति व्योमादौ यत्र हेतुत्वमनुमेयं तत्र व्यभिचा-रादिति शङ्केतः ।

१०४ व्यञ्जकाननुगमेऽपि व्यञ्जकारणत्वमनुगतमिति शङ्कानिरासः

तस्यान्वयानुविधानादेरनुमेयहेतुत्वे व्योमादावनुपप-त्तेस्तदन्यत्त्वसिद्धिरिति चेन्न । अन्योन्याश्रयापत्तेः । प्रत्यक्षस्यान्यस्मिन्विषये सिद्धेऽन्यत्र दृष्टान्तेन तदनुमानं तद्विसिद्धौ च प्रत्यक्षस्यान्यविषयतासिद्धिः तस्य चानाग-न्तुकत्वे प्रागपि तत्सत्त्वादस्तीतिमतिवत्करोतीतिप्रमा-पातः । आगन्तुकत्वे च तदुत्पत्तेः प्राक् कारणत्वं क्वापि न स्यात् । तथाऽप्यजातत्वे घटाद्यपि किं न तथा स्यात् । व्यावृत्तेषु तेष्वनुगतौ च सर्वं प्रति सर्वकारणत्वाभावात् ।

प्रतिकार्यव्यक्ति तत् पृथगिति चेन्न । साधारणस्यापि तद्वतस्य स्वरूपस्य घटादिकारणात्मतयाऽनुवृत्तौ घटकारणत्वस्यापि तन्तुकारणत्वापत्तेः । कारणत्वमात्रेण तदनुगतं रूपं न घटकारणत्वादिनेति चेन्न । घटादिविशेषानुपहितकारणत्वमात्रस्य किंप्रतीत्यनिर्देश्यस्य सद्भावे प्रमाणाभावात् अन्यथा यदि किञ्चित्प्रतिकारणे सामान्यतः कारणत्वं नाम धर्मः स्यात् तदा तस्या एव व्यक्तेः किञ्चित्प्रत्यकारणत्वादकारणत्वमपि रूपं तत्र स्यादित्यनपेक्षितविशेषकारणत्वाध्यासाद्भेदेनैकमात्रमेवोच्छिद्येता ।

\* तस्येति \* अन्योन्याश्रयत्वप्रसङ्ग इति परिहरति \* नेति \* अन्योन्याश्रयमेव विशदयति \* प्रत्यक्षेति \* तद्धि गगनादावनुमेयं क्वचित् दृष्ट्वाऽनुमीयते ततश्च घटादिरेव प्रत्यक्षदृष्टो हेतुत्वधर्मिदृष्टान्तश्चेत् घटादौ प्रत्यक्षेण हेतुत्वाख्यं धर्मान्तरं गृह्यत इति सिद्धे तेन दृष्टान्तेन गगनादौ तत्सिद्धिः तत्सिद्धौ च घटादौ प्रत्यक्षस्यान्वयव्यतिरेकानुविधानादिना व्यतिरिक्तकारणत्वविषयत्वमिति परस्पराश्रय इत्याशयः । तत्कारणं नित्यमनित्यं वेति विकल्पार्थं दूषयति \* तस्येति \* दण्डादौ यथा सदिति मतिरस्ति तथा घटोत्पादात्प्रागपि कारणत्वस्य सत्त्वात्करोमीति मतिप्रसङ्ग इति यावत् । द्वितीयं प्र-

त्याह \* आगन्त्विति \* उत्पत्तिमत्वे कारणत्वस्य का-  
 रणत्वोत्पत्तेः प्राक्किमपि कारणं न स्यात्कारणत्व-  
 स्यैकत्वात्तथाच कारणत्वोत्पत्तिरपि कारणाभावादेव  
 न भवेदिति भावः । यद्यपि कारणस्याऽकारणत्वं ना-  
 स्ति तथापि तदकारणादेव जायत इत्याशङ्क्य घटा-  
 दिरेव तर्हि कारणव्यतिरेकेण किं न जायेतेत्याह  
 \* तथापीति \* प्रतिकार्यव्यक्ति कारणत्वमनुगतं  
 व्यावृत्तं चेति विकल्प्याये दोषमाह \* व्यावृत्तेष्वि-  
 ति \* व्यावृत्तेषु घटपटकारणेषु दण्डवेमादिषु सर्व-  
 भानुगतं कार्यमात्रं प्रति कारणत्वं यद्यस्ति तर्हि प-  
 टकारणवेमादेः घटादौ घटकारणदण्डादेश्च पटादौ  
 कारणत्वं स्यादित्यर्थः । द्वितीयं शङ्कते \* प्रतीति \* घट-  
 कारणं पटकारणमिति व्यावृत्तेषु घटपटाकारेणु कार्य-  
 मात्रं प्रत्यनुगतं कारणत्वं नास्ति तेन घटकारणे प-  
 टकारणत्वधर्माभावात् पटकारणत्वप्रसङ्ग एवमित-  
 रन्नापीत्याशयः । पृथिवीत्वाप्सादेरपरसामान्यरूप-  
 त्वेपि पृथिव्यादिषु द्रव्यं द्रव्यमित्यनुगतप्रत्ययबलात्  
 द्रव्यत्वाङ्गीकारात्कारणं कारणमित्यनुगतबुद्धिबलात्  
 घटपटकारणानुगतस्य कारणत्वस्य सामान्यस्याभ्यु-  
 पेयतया घटकारणसाधारणस्य घटकारणात्मतयानु-  
 त्पत्तौ घटकारणत्वस्य पटादिसाधारणकारणैक्यात्  
 पटादिकारणत्वापत्तेरिति परिहरति \* नेति \* का-  
 रणं कारणमित्यनुगतबुद्ध्या कारणत्वमात्रमनुगतं गृ-  
 ह्यते नतु घटकारणत्वमनुगतं तेन गृह्यते कारणत्व-  
 स्यानुगतमेव कारणतामात्रं घटादिकारणस्य भवति

ननु घटकारणत्वमिति कथमतिप्रसङ्ग इति शङ्कते  
 \*कारणेति\* घटाद्याकारेणाविशेषितस्य कारणत्वमा-  
 त्रस्य निष्प्रतियोगिकस्य सङ्गावे प्रमाणाभावात् घट-  
 कारणत्वानुगम एव वाच्य इति प्रसङ्गतादवस्थेन  
 परिहरति \*घटादीति\* निर्देशो न विद्यते यस्य तद-  
 निर्देशम्। एतदेवानिष्टद्वारेण व्युत्पादयति \*अन्यथेति\*  
 घटकारणे किञ्चित्प्रतियोगिविशेषानुपाधौ कारणत्व-  
 ज्ञाम यदि स्यात्तदा तेनैव न्यायेन प्रतियोगिविशे-  
 षानुपहितमकारणत्वं धर्मः स्यादित्यनपेक्षितविशे-  
 षयोर्विशेषानुपहितयोः सामान्यतः कारणत्वाकार-  
 णत्वयोरेकधर्मिसंसर्गाद्विरुद्धधर्माध्यासस्य भेदहेतुत्वा-  
 देका कारणव्यक्तिः का चिदपि न सिद्ध्येदित्यर्थः ।

विकल्पान्तरमुखेन कारणस्यानिर्वाच्यतामाह ।

१०५ विकल्पेन कारणस्यानिर्वाच्यत्वम् ।

किञ्च कार्यव्यक्तेः कारणमस्ति नन्वा, नचेन्नित्यसत्त्वा-  
 सत्त्वयोरन्यतरप्रसङ्गः । अस्तिचेत् किं तत् कारणं । व्य-  
 क्तिविशेष इति चेन्न । पूर्वभावस्य रासभादिसाधारणत्वा-  
 त् तां कार्यव्यक्तिं प्रति तस्याः किं तत्कारणत्वम् ।  
 स्वरूपमेवेति चेन्न । तस्य व्यावृत्तत्वात् । तस्यास्तत्कार-  
 णात्मत्वे चातदात्मनां तत्कारणत्वविरोधात् तत्कारण-  
 त्वस्य च समवाय्यसमवायिनिमित्तभूतानेकव्यक्तिसाधा-  
 रणत्वात् • अनेकस्य चैकानुगतव्यवहारबुद्धिनिदानत्वे  
 गोत्वाद्युच्छेदप्रसङ्गस्य दर्शितत्वात् ।

\* किञ्चेति \* एका या घटरूपा कार्यव्यक्तिस्तस्याः कारणमस्ति नवेति विकल्पार्थः । अन्वयव्यतिरेकयोः सामान्याकारेण सम्भवाद्विशेषस्य कारणं नास्तीति द्वितीयमनूय दूषयति \* नेति \* आकाशविषाणयोरिव कारणशून्ययोर्नित्यसत्त्वासत्त्वयोरन्यतरप्रसङ्गो न कादाचित्कत्वसम्भव इत्यर्थः । कादाचित्कत्वनियामकं कारणमस्तीति प्रथमकल्पं शङ्कते \* अस्तीति \* तर्हि तस्य कारणं सामान्यरूपं विशेषरूपं वेति विकल्पयति \* किमिति \* कारणसामान्यस्य कार्यसामान्यप्रयोजकत्वात्कार्यविशेषे कारणविशेषः प्रयोजक इति शङ्कते \* व्यक्तीति \* कार्यव्यक्तिं प्रति कारणव्यक्तेः कारणत्वाङ्गीकारे किन्तत्कारणत्वमित्याकाङ्क्षायां पूर्वभावस्य कारणत्वेनाभिधाने घटव्यक्तिं प्रति मृद्व्यक्तेरिव गर्हभग्यक्तेरपि कारणत्वप्रसङ्गात्कार्यव्यक्तिं प्रति कारणव्यक्तेः पूर्वभावमात्रं कारणत्वन्न भवतीत्यन्यदेव तद्व्यक्त्यप्यमापद्यत इति परिहरति \* पूर्वेति \* घटव्यक्तेः पूर्वमवास्थितमद्ः स्वरूपमेव कारणं नच तद्रासभेऽस्तीति शङ्कते \* स्येति \* स्वरूपस्य व्यावृत्तत्वाद्बहुकारणव्यक्तिष्वनुगतप्रत्ययवैधकारणत्वं न स्यादिति दूषयति \* नेति \* दोषान्तरमाह \* तस्या इति \* (एकस्या इति) एकस्याः कारणव्यक्तेरेकां कार्यव्यक्तिं प्रति कारणत्वस्य स्वभावत्वे तदात्मताशून्यानामन्यासां कारणव्यक्तीनां कार्यव्यक्तिं प्रति कारणत्वं विरुद्ध्येत नहि ॥ एकस्या व्यक्तेः स्वभावः स एवान्यस्याः सम्भवतीति भावः । एकां कार्यव्यक्तिं प्रति

नास्त्येवानेकस्याः कारणव्यक्तेः कारणत्वमित्याशङ्काह  
 \*तदिति\* समवाय्यादीनां परस्परव्यावृत्तान्येव स्वरू-  
 पाणि कारणत्वानि तैरेव बहुष्वनुगतकारणत्वप्रत्यय-  
 व्यवहारौ भविष्यत इत्याशङ्काह\*अनेकेति\* परस्पर-  
 व्यावृत्तस्य स्वरूपत्रितयस्य त्रितयानुगतव्यवहारजन-  
 कत्वे गोत्वाद्यनङ्गीकारेपि खण्डादिभिरेव तद्व्यव-  
 हारोपपत्तेर्गोत्वाद्युच्छेदः स्यादिति पूर्वदर्शितमित्यर्थः॥

तर्हि सर्वेष्वनुगतं नियतपूर्वभावित्वन्तस्कारणत्व-  
 मस्तु तथासति नातिव्याप्तिरपि रासभादौ नियतत्वा-  
 भावादिति शङ्कते ।

१०६ रासभादिव्यावृत्तकारणलक्षणखण्डनम् ।

नियतपूर्वभावित्वमिति चेन्न । व्याप्त्यर्थस्य नि-  
 यमस्यैकस्य सर्वत्र व्यक्तावसम्भवात् पूर्वमात्रस्य चाति-  
 प्रसङ्गकत्वात् । तज्जातीयं प्रति नियततज्जातीयत्वमिति  
 चेन्न । तस्य तज्जातीयव्यक्त्यन्तरसाधारण्यात् । नि-  
 यततज्जातीयत्वे सति तत्पूर्वत्वमिति चेन्न । तत्समा-  
 नकालोत्पत्तिककार्यव्यक्तिशतजनकव्यक्तिशतसाधार-  
 ण्यात् । तथाऽभ्युपगमेचैकसमवाय्यादिनाशे सर्वतत्का-  
 र्यनाशप्रसङ्गः । तत्कालतज्जातीयसर्वसामग्रीतः सर्वत-  
 त्कालतज्जातीयोत्पत्तौ सामग्रीभेदस्य कार्यभेदहेतुतया  
 प्रत्येकमिलितसामग्रीत्वविकल्पेन कार्यव्यक्त्यभेदप्रति-



व्यक्तिस्वरूपभेदयोरन्यतरप्रसङ्गश्च ।

‡नियतेति‡ असम्भवेन दूषयति ‡नेति‡ नियतशब्देनावश्यम्भावो विवक्षित उत व्याप्तिर्गथायस्तदा सर्वे पु कार्येण्वाकाशादीनां कारणत्वप्रसङ्गो, यदि व्याप्तिस्तदैकस्यां व्यक्तावुत सर्वासु, यथेकस्यां तदा गोयोनैर्जायमानगोः पोतस्य च व्याप्तिवत्तत्पूर्वभाविनां बालादीनां कारणत्वप्रसङ्गो, यदि सर्वासु तदाऽसिद्धिः सर्वव्यक्तिग्रहणायोगादित्यर्थः । असम्भवपरिहारार्थं यदि नियतेतिविशेषणं नोपादीयते तर्हि रासभेऽतिप्रसङ्ग इत्याह ‡ पूर्वेति ‡ जात्यालिङ्गितत्वेन व्यक्तीनां नियतत्वसिद्धौ कारणत्वसिद्धिरिति शङ्कते ‡तदिति‡ घटत्वजात्यालिङ्गितव्यक्त्युत्पत्तौ याऽनुगता मृत्त्वजातिस्तदालिङ्गितत्वङ्कारणत्वमित्यर्थः । अतिप्रसङ्गेन दूषयति ‡ नेति ‡ एकस्मिन् घटे जायमानेऽतीतानागतवर्चमानमृदां मृज्जातीयत्वनियतत्वात्कारणत्वप्रसङ्ग इत्यर्थः । उक्तातिव्याप्तिपरिहृत्यै च लक्षणं विशेष्यत इति शङ्कते ‡नियतेति‡ नियतजातीयत्वे सति तद्व्यक्तिपूर्वभावित्वं तत्कारणत्वं नचैतन्मृदाद्यन्तरेऽस्ति तज्जातीयेपि तत्पूर्वत्वाभावादित्यर्थः । एकस्मिन्नेव क्षणे जायमानानेकजातीयकार्यव्यक्तीः प्रति तत्पूर्वभाविमृद्व्यक्तीनां सर्वासामपि कारणत्वं स्यान्नियतजातीयत्वात्पूर्वभावाच्चेति परिहरति ‡ नेति ‡ तेनैककार्येण समानकाले उत्पत्तिर्यस्य कार्यव्यक्तिशतस्य तज्जनककारणव्यक्तिशतस्य साधारण्यात्सर्वकार्यं प्रतीतियोजना । अस्तु तथेत्यपि

न वाच्यमित्याह \*तथेति\* समवायिनाशादसमवायि-  
 नाशाच्च कार्यनाश इति तार्किकैरङ्गीकारादेकसमवाय्या-  
 दिनाशे सर्वस्यैककालीनकार्यस्य नाशः स्यात्सर्वपूर्व-  
 भाविनः कारणत्वाविशेषादित्यर्थः । किञ्च समानजा-  
 तीयायाः सर्वस्या अपि सामग्रीतः सकाशात्सर्वस्य स-  
 मानकालीनैकजातीयकार्यस्योत्पत्तिस्वीकारे त्वया वा-  
 च्यं किं मिलितसर्वसामग्र्या जनकत्वं प्रत्येकं चाऽऽद्ये  
 कार्यव्यक्तीनामभेदप्रसङ्गो द्वितीये त्वेककार्यस्वरूपे-  
 पि भेदप्रसङ्गः सामग्रीभेदस्य प्रयोजकत्वादिति । स एव  
 कालो यस्याः सामग्र्याः सा तत्काला सैव जातिर्य-  
 स्याः सर्वसामग्र्या सा तज्जातीयसर्वसामग्री तत्का-  
 लाचासौ तज्जातीया चेति विग्रहः । सर्वं च तत्कालं च  
 तज्जातीयं चेति न धोक्तं तस्योत्पत्ताविति यावत् । तत्का-  
 लतज्जातीयसर्वसामग्रीतः सर्वतत्कालतज्जातीयोत्प-  
 त्ताविष्टायां कार्यव्यक्त्यभेदप्रतिव्यक्तिस्वरूपभेदयोर-  
 न्यतरप्रसङ्ग इति सम्यन्धः । तदुपपादनं सामग्रीत्यादि ।

एवं कारणत्वं सामान्येन निरस्य वैशेषिकाभिमतं  
 समवायित्वं कारणगतविशेषं निरस्यति ।

१०७ समवायिकारणत्वनिरासः ।

समवायित्वं प्रत्यपि साधर्म्यानुविधांयिनि नियमेऽ-  
 त्यापत्तेः । व्यावृत्तत्वे चाऽनियमात् । नियततज्जातीयत्वे  
 सति तत्सादेश्यमिति चेन्न । समवायिदेशापेक्षया कार्य-  
 कारणयोः सादेश्यनियमानभ्युपगमात् संयोगिदेशापेक्षया

गुणादावसम्भवात् । यथा कथञ्चित्सादेश्यमात्रस्य चातिप्र-  
सज्जकत्वात् । अदृष्टोदभिन्नदेशस्यापि कारणत्वोपगमे सर्व-  
प्रति सर्वकार्यसामग्याः कारणत्वापातात् पूर्वभावनिय-  
मादेस्तुल्यत्वात् । अनुगते च रूपेऽन्वयव्यतिरेकसम्भवात्  
व्यक्तिगतसामान्ययोरेव कार्यकारणत्वापत्तेः । तद्वत्सा-  
मान्ययोरेवान्वयव्यतिरेकादिनियमः व्यक्तयोश्च कार्यकार-  
णतेति लक्ष्यलक्षणभाववैयधिकरण्यात् । सामान्याकारप्र-  
विष्टां व्यक्तिमादायान्वयव्यतिरेके विशेषस्याकारणत्वं  
स्यात् सामान्याकारेण च पूर्वसतः कार्यत्वं, द्रव्यसाम-  
ग्या वृक्षसामग्या शिशपासामग्र्या च पृथग्व्यक्तिजन-  
नापत्तेः पृथगेव तासां सामग्रीत्वात् सर्वासाञ्च व्यक्ति-  
प्रत्येव जनकत्वात् द्रव्यत्वादीनामजन्यत्वात् । शिशपा-  
सामग्र्या वृक्षसामग्रीसहिताया एव सामग्रीभावात् पृथ-  
क् शिशपाव्यक्तिरिति चेन्न । वृक्षसामग्याः शिशपासाम-  
ग्रीमतीत्यापि शालतमालादेर्वृक्षस्य जननात्पृथक्तया वृ-  
क्षव्याक्तिजननापत्तेः । सापि शिशपासामग्री तन्मिलिता ज-  
निकेति न व्यक्तिभेद इति चेन्न । शिशपार्थातिरिक्तवृक्षा-  
र्थाभावापत्तेः । वृक्षशिशपासामग्योरेकीभूतयोर्जननावि-

१ नियमे उपकेधेति पु० पा० ।

२ सामान्याकारेण प्रविष्टामिति का० मु० पु० पा० ।

३ तालादेरिति का० मु० पु० पा० ।

शेषाद्वृक्षसामग्री च वृक्षजनन एव कथं क्वचिच्छिषा-  
सामग्री क्वचित्तमालसामग्रीमपेक्षत इति स्यात् । एकस्य  
वृक्षलक्षणस्य कार्यस्य सामग्रीभेदे स्वरूपभेदापातात् ।  
अननुगतायाश्च वृक्षसामग्रीत्वे पृथग्वृक्षव्यक्तेः पृथक्-  
शिषाव्यक्तेरुक्त्यापत्तेरित्यादि स्वयमूहनीयम् ।

\* समवायित्वमिति \* यत्र समवैति कार्यं तत्स-  
मवायिकारणमित्याहुस्तत्र कार्यात्सर्वेषामन्यत्वभेदा-  
विशेषे कथं कुत्र चिदेव कार्यं समवैति । यत्सालक्षण्यं  
कार्यस्य तत्र समवायो यथा पार्थिवस्य पार्थिवेति,  
तर्हि घटस्य दण्डादिषु समवायः किं न स्यात्पार्थिवत्वेन सा-  
धर्म्यात् व्याप्त्याविशेषादनिष्टप्रसङ्गेनातिव्याप्तिरिति #

\* १ समवायित्वं प्रत्यपि साधर्म्यानुविधायिनि नियमेऽस्यापत्तेरि-  
त्यारभ्य-इति चेन्न वृक्षसामग्र्या शिषासामग्रीमतीत्यापीत्येतद्वत्-  
मूलग्रन्थव्याख्यानं विद्यासागर्या नोपलभ्यते मन्ये तत्कुटितमेव  
स्यात् । सो साइटीपुस्तके अत्र गुण्डा— ग्रन्थपूरणपार्तं पठित्वा  
कुटितविद्यासागरीव्याख्यानं व्याख्येयमित्यनुसन्धेयम् इति लि-  
खितं परं तत्पूरणपत्रमस्माभिरन्विध्यापि न लभ्यमिति तावदंशस्य  
शङ्करमिथ्याख्यायानमुपन्यस्यते—

इदानीं समवायिकारणं विशिष्य खण्डयति \* समवायित्वमि-  
ति \* पटं प्रति तन्तुत्वेन समवायिकारणत्वे सर्वेषां तन्तूनामेकपटं  
समवायित्वापत्तिः तथा च किञ्चित्तन्तुनाशे सर्वपटनाशः स्यादि-  
त्यर्थः । तत्तन्तुत्वेन तु कारणत्वं दुर्ग्रहमित्याह \* व्यावृत्तत्वे इति \*  
मनियमाश्रियमग्रहमाधात्सामान्यावच्छेदेनैव तद्ग्राह्यदिति भावः ।  
तनु यपटसमानदेशो यः तन्तुः स तत्पटसमवायिकारणमिति शङ्क-  
ते \* नियतेति \* तन्तुपटयोरेकग्रंथे वृत्तौ सादेद्वयं स्यान्नचैवं त्व-  
याऽऽयुपगम्यत इति परिहरति \* समवायीति \* तनु समवायेन

सम्बन्धेनावयवावयविनोः सादेदयं न ब्रूमः किन्तु संयोगेन तथाच  
तन्तुपटयोर्भेदले सादेदयं सम्भवत्येवेत्याशङ्काह \* संयोगीति \*  
एवं सति गुणकर्मणोः समवायिकारणासङ्गः तयोः संयोगामावा-  
दित्यर्थः । नन्ववयवावयविनोरिव गुणगुणिनोरपि कथञ्चित्सादेदयम-  
स्त्येवेत्याशङ्काह \* यथा कथञ्चिदिति \* किञ्च त्वयाऽदृष्टादीनां  
भिन्नदेशानामपि नियतपूर्ववर्तिजातीयत्वेन कारणत्वमभ्युपगम्यते  
इति सर्वं सर्वत्र कारणं स्यादित्याह \* अदृष्टादेरिति \* पूर्वभावेति \*  
घाराणसीवर्तिद्वयस्य पाटलीपुष्पीयपटजातीयपूर्ववर्तित्वेन कार-  
णत्वं स्यात्सादेदयत्वस्य त्वयैव तिरस्कृतत्वादित्यर्थः । किञ्च दण्ड-  
व्यक्तिघटव्यक्तयोः कार्यकारणभावो न स्यादेव पूर्ववर्तितानिय-  
मस्य सामान्यद्वयमात्रविश्रान्तत्वादित्याह \* अनुगतं इति \* ननु  
निर्दिशेयं न सामान्यमिति सामान्यावच्छेदेनापि व्यक्तीनामेव कार-  
णत्वं पर्ययसन्नमित्याशङ्काह \* तद्वतेति \* सामान्ययोर्निपतपौर्या-  
पर्यलक्षणं कार्यकारणभावलक्षणं दण्डघटादौ लक्ष्ये नास्तीति वैय-  
धिकरण्यमित्यर्थः । ननु तथापि घटजातीयनियतपूर्ववर्तित्वमेव  
कारणत्वं प्रमाणेन सामान्यस्य परिच्छेदमिति विशेषयोरपि कार्य-  
कारणभावः स्यादेव विशेषगमनत्वात्सामान्यस्येत्याशङ्काह \* सामा-  
न्याकारणेति \* एवं सति विशेषः कारणं न स्यादेव कारणताप्रा-  
प्तप्रमाणस्य विशिष्ट एव प्रवृत्तेः सामान्यविशिष्टं यस्यन्तरमेव  
कारणं स्यात्त दण्डादिरित्यर्थः \* सामान्याकारणेति \* पूर्वसत एव  
कार्यत्वं स्यादिति सत्कार्यवादापत्तिर्यथा पूर्वं सत एव घटस्य  
भाविदण्डकार्यत्वं स्यादित्यर्थः । किञ्च द्रव्यं वृक्षः शिशवेति सा-  
मानाधिकरण्यप्रत्ययो न स्यात्सामग्रीत्वयेन कार्यत्रयजननासम्भ-  
वादित्याह \* द्रव्यसामग्येति \* अत्र हेतुमाह \* पृथगेवेति \* ननु  
सामग्रीत्रयेण वृक्षश्चशिशपात्त्वादिधर्मत्रयं पृथगेव क्रियते व्यक्ति-  
त्वभिन्नत्वाशङ्काह \* सर्वासामिति \* सामान्यत्रयमजन्यमेव तेन  
तद्वेदो नापाद्यते किन्तु व्यक्तिभेद एव सामग्रीभेदादापाद्यत इत्य-  
र्थः । ननु शिशपासामग्री वृक्षसामग्रीमिलितैव जनिकेति शिशपा  
कार्यं वृक्षमित्रा स्यादित्याशङ्कते \* शिशवेति \* शिशपा वृक्षमित्रा  
मास्तु वृक्षस्तत्र शिशपामित्रा भवतु नहि वृक्षसामग्या अपि शि-  
शपासामग्रीसाहित्यनियम इति परिहरति \* वृक्षसामग्येति \*

शिशपासामग्री वृक्षसामग्री च मिलिते सामग्रैक्यं  
 भजमाने चेत्कार्यं जनयतस्तदा शिशपासामग्रीं वि-  
 हाय वृक्षसामग्न्या तमालतालादिवृक्षस्य जनिर्न स्या-  
 त्तथाच दर्शनविरोध इत्याशयः । सालो महावृक्षः ।  
 यद्यपि वृक्षसामग्री शिशपासामग्रीमतीत्यापि वर्तते  
 तथापि शिशपासामग्री वृक्षसामग्री मिलितैव कार्यं  
 जनयतीति सामग्रीभेदाभावात्त वृक्षव्यक्तेः शिशपा-  
 व्यक्तिभेद इति शङ्कते \* सापीति \* शिशपासा-  
 मग्री वृक्षसामग्रीमिलितैका सामग्री भूत्वा शिश-  
 पाव्यक्तिं जनयति चेत्तदा तस्याः सामग्न्याः शिश-  
 पाव्यक्तिसामग्रीत्वात्तया जातायाः शिशपाव्यक्ति-  
 त्वादेव वृक्षव्यक्तिसामग्न्या अभावेन वृक्षव्यक्तेरभा-  
 वाच्छिशपातिरिक्तवृक्षार्थाभावः स्यादिति दूषय-  
 ति \* नेति \* वृक्षसामग्न्या अपि तत्सामग्रीमभ्यप-  
 तितायाः प्रयोजकत्वात् वृक्षाक्षेपोऽपि स्यादित्याश-  
 ङ्गाह \* वृक्षेति \* शिशपासामग्न्या वृक्षसामग्रीस-  
 हिताया एव जनकत्वनियमात् यथा वृक्षः शिशपैवं  
 वृक्षसामग्न्या अपि शिशपासामग्न्याः वृक्षसामग्री-  
 सहिताया एव जनकत्वमेकत्र दृष्टमिति तत्रापि तथा  
 नियमप्रसङ्गेनाशिशपारूपो वृक्षो न स्यादित्यर्थः । यत्र  
 वृक्षसामग्न्यासमानादिसामग्रीसहिताया वृक्षजनकत्वं  
 न तवाशिशपासामग्रीसाहित्यमिति शिशपासाम-  
 ग्न्यपेक्षा नास्तीति नोक्तदोष इत्यत आह \* वृक्षसामग्री  
 चेति \* फाऽनुपपत्तिरित्यत आह \* एकेति \* शिशपा-  
 तमालादिसामग्रीसाहित्येन वृक्षसामग्न्या वृक्षसाम-

ग्रीत्वे शिशपातत्सामग्रीत्वभेदेन तद्विशिष्टदृक्षसाम-  
ग्न्या अपि भेदेन दृक्षलक्षणं कार्यमेकं न स्यात्साम-  
ग्रीभेदस्य कार्यभेदप्रयोजकत्वादित्यर्थः । सर्वत्राव्य-  
भिचारिण्या दृक्षसामग्न्या दृक्षजनकत्वं नतु शिशपा-  
दिसामग्न्यास्ततो न कार्यभेद इत्यत आह \*अनुगतेति\*  
शिशपादिसामग्रीनिरपेक्षाया एव दृक्षसामग्न्या दृक्षज-  
नकत्वाच्छिशपादृक्षव्यतिरिक्तदृक्षकार्योत्पादः स्यादि-  
त्याशयः । किञ्च सामग्री जनिकेति कोऽर्थः किं जनेर्हेतुः  
कर्त्ता वा । नाद्योजनेर्जन्यत्वेऽनवस्थापातादेकस्योभयहे-  
तुत्वे भेदापातादजन्यत्वे हेतुसम्बन्धायोगात् । न  
द्वितीयश्चेतनत्वापातात् । क्रियाश्रयत्वमात्रं कर्त्तृत्वं  
चेत्तदपि प्राधान्येन प्रयोजकत्वेन वा । नाद्योघटे जाय-  
माने कुलालादि जायत इति प्रसङ्गात् । नापि द्वितीयो-  
घटस्यजन्याश्रयात्प्रागेव सिद्धिप्रसङ्गादिति द्रष्टव्यम् ।  
इति कारणत्वखण्डनम् ।

एवं कारणलक्षणं निरस्य तद्विशेषणीभूतकालख-  
ण्डनमुपक्रमते ।

१०८ कालखण्डनारम्भः ।

नियमे च प्राक्कालीनतयाऽभिधीयमाने प्रागित्यस्य  
व्यवच्छेद्यौ वर्तमानमविष्यत्कालौ प्राक्कालश्च व्यवच्छे-  
दको विवेचनीयः नच तद्विवेचनं शक्यम् । वर्तमानादि  
बुद्ध्य एव स्वधिषयवैचित्र्ये प्रमाणमिति चेन्न । तथाहि

१ प्राक्कालतयेति का० मु० पु० पा० ।

वर्तमानादिवुद्धेरेव कोविषयः । कालविशेष इति चेन्न ।  
 कालस्य विशेषः स्वाभाविक औपाधिको वा । नाद्यः का-  
 लस्य भवद्भिरेकत्वाभ्युपगमात् य एव कालो वर्तमानः  
 प्रतीयते स एव पूर्वं भावीति पश्चात् भूत इति च न  
 प्रतीयेत । त्रिविधस्वभाव एवासाविति चेन्न । भेदप्रस-  
 ङ्गात् व्यवस्थानुपपात्तिप्रसङ्गाच्च । यदैव वर्तत इति प्र-  
 त्ययस्तदैव वृत्तो वर्तिष्यत इति प्रत्ययप्रसङ्गात् ।

\* नियमे चेति \* नियतप्राग्भावित्वं कारणत्व-  
 मित्यत्र कारणनियमे प्राक्कालीनतयाऽभिधीयमाने प्रा-  
 गित्येतत्पदस्य व्यवच्छेद्यौ वर्त्तमानभाविष्यत्कालौ वि-  
 वेचनीयौ तयोर्व्यवच्छेदकः प्राक्कालोपि विवेचनीय-  
 स्तदजाने व्यवच्छेदप्रतिपक्षेरयोगादित्यर्थः । प्राक्काल-  
 तानियमे कारणेऽभिधीयमान इति योज्यतां तर्हि  
 इत्यत आह \* नचेति \* किमत्राशक्यं वर्त्तते वर्त्ति-  
 ष्यति अवर्त्तिष्येत्येवरूपा बुद्धय एव विषयान्विचित्रा-  
 न्तममर्षयन्तीति तत्प्रमाणेन तद्विषयविवेचनं शक्य-  
 मिति शङ्कते \* वर्त्तमानेति \* अतीतानागतबुद्धिभ्यां  
 व्यावृत्ता तथा सिद्धा बुद्धिः स्वविषयवर्त्तमान व्यव-  
 स्थापयति बुद्धिव्यावृत्तिश्चार्थव्यावृत्त्यधीनेति परस्परा-  
 श्रयप्रसङ्ग इत्याभिप्रेत्य दूषयति \* नेति \* को विषय इति  
 पट्टपट्टतद्दर्शयति पूर्ववादी \* कालेति \* अतीतानागतका-  
 लविशेषादन्यः कालो वर्त्तमानबुद्धिविषय इत्यर्थः । का-  
 लविशेष एव दुर्निरूप इति परिहरति \* नेति \* स्वाभावि-



को वास्तवो वा विवक्षित उतोपाध्यवच्छेदेनेत्यर्थः । अपसिद्धान्तप्रसङ्गेन प्रथममपाकरोति \* नाय इति \* तर्हि प्रमाणप्राप्तत्वादङ्गीक्रियते कालभेदः प्रामाणिकस्यैव सिद्धान्तत्वादित्यत आह \* य एवेति \* यदि स्वाभाविको भेदस्तदा वर्त्तमानात्कालादन्य एवतीतोऽनागतो वेति वर्त्तमानः कालः कालान्तरेऽप्यतीत इत्यनागत इति वा न प्रतीयतेत्यर्थः । अतीतानागतवर्त्तमानस्वभावोऽपि ततो नाऽतीतानागतवर्त्तमानगतत्वेन प्रतीतिविरोध इति शङ्कते \* त्रीति \* एकस्वभावमेकमुच्यते नानास्वभावं च नानोच्यते कालस्य त्रिविधस्वभावत्वे भेदस्य स्वाभाविकत्वप्रसङ्ग इति परिहरति \* नेति \* दोषान्तरमाह \* व्यवस्थेति \* त्रिविधस्वभावत्वे यदैव वर्त्तत इति प्रतीयते तदैवातीतादि न प्रतीयते कालान्तर एव तु तथा प्रतीयत इति या व्यवस्था सा न सिद्ध्येदित्यर्थः । तामेव स्पष्टयति \* यदेति \*

उपाध्यनिरूपणे द्वितीयकल्पोऽनुपपन्न इत्याह ।

१०९ औपाधिकस्य कालनिष्ठविशेषस्य घण्टनम् ।

द्वितीयश्चेदुपाधिरभिधीयताम् । सूर्यादिक्रियासम्बन्धभेदः स इति चेन्न । भूतभविष्यतोरपि क्रियासम्बन्धप्रत्ययस्यावश्यं वक्तव्यत्वात् । य एव दिवसः सूर्यगतिविशेषावच्छिन्नो वर्त्तत इति प्रतीतः स एव हि तदवच्छिन्नो वृत्त इत्यवगम्यते वरस्यन्निति च, न हि निर्वि-

शेषस्य कालस्य तदतीतत्वं प्रतीयतेऽनागतत्वं वा  
किन्तूपाधिविशेषेणैवावच्छिन्नस्य येनैवासी पूर्व दिना-  
न्तरात् व्यवच्छिन्नो वर्त्तत इति प्रतीतः तेनैवोपाधिना  
तत एव व्यवच्छिन्नो वृत्त इति वर्त्तिष्यत इति च क-  
दाचित् ज्ञायते । ननु सत्यमेतत् परं यदा तदुपाधिस-  
म्बन्धस्तस्य स्वरूपेणावतिष्ठमानस्तदा वर्त्तमानप्रत्ययः  
यदा स एव विनष्टो भवति तदा भूतप्रत्ययो यदाऽनाग-  
तस्तदा भविष्यत्प्रत्यय इति । नैतदस्ति । यद्यत्र लटो-  
विवक्षितोऽर्थस्तदा तज्ज्ञानस्यैव तज्ज्ञानोपायत्वमित्या-  
त्माश्रयानवस्थयोरन्यतरप्रसङ्गः । विनष्टादिशब्दाश्चा-  
तीतादिपर्यायास्तेषां सर्वेषामेवार्थे निरूप्यमाणे तन्म-  
ध्यपतितमेकं शब्दं प्रयुज्य तन्निरुक्तिं कुर्वाणः श्लाघ-  
नीयप्रज्ञो मातापितृमानसि ।

\*द्वितीय इति\* उपाध्यनिरूपणमसिद्धं सूर्यादिक्रि-  
यासम्बन्धस्यैवोपाधित्वादिति शङ्कते \*सूर्यादीति\*  
आदिग्रहणेन चन्द्रादिग्रहः । अतीतानागतक्रियाव्यति-  
रिक्तक्रियासम्बन्धो वर्त्तमानत्वे कालस्योपाधिरित्यर्थः ।  
अतिप्रसङ्गेन दूषयति \*नेति\* यथा वर्त्तमानकाल  
स्य सूर्यगत्पादिसम्बन्धविशेषोपाधिना वर्त्तत इति  
प्रत्ययविषयविषयत्वं तथा भूतभविष्यत्कालयोर

पि तस्यावश्यवक्तव्यतया नासावुपाधिरित्यर्थः । उ-  
पाधेर्वोपहितस्य वा भेदेनैकरूपप्रत्ययविषयत्वप्रस-  
ङ्गे नास्तीति चेन्मैवम् । योऽयं वर्तमानो दिवसः सूर्या-  
दिगतिविशेषावच्छिन्नो वर्तत इति प्रतीयते स एव  
दिवसस्तेनैव सूर्यादिगतिविशेषावच्छिन्नो वर्त्स्यन्व-  
र्त्तिष्यमाण इति प्रतीयते यत इत्याह \*य इति\* अत्रै-  
वोपपत्तिमाह \*नहीति\* कालमात्रविषयत्वेऽतीताना-  
गतप्रतीसोरेकरूपत्वप्रसङ्गादुपाधिविशेषावच्छिन्नस्यैव  
तथा प्रतीतिरित्यर्थः । तथापि किमित्यत आह \*ये-  
नेति\* सूर्यादिगतिसम्बन्धस्योपाधेरपि त्रिविधप्र-  
त्ययहेतुत्वं न सम्भवतीत्युक्तं तत्रोपाधिविशेषं शङ्कते  
\*नन्विति\* उपाधिसम्बन्धत्रैविध्यात् त्रिविधप्रत्यय-  
विषयत्वं भवतीत्यर्थः । अवतिष्ठमान इति लडादेश-  
स्य शानचौरूपं । तत्र यदि लटोऽर्थो वर्तमानता यद्य-  
विवक्षितस्तदोपाधिसम्बन्धमात्रं वर्तमानप्रत्ययहेतुरि-  
ति कालान्तरेपि वर्तमानप्रत्ययप्रसङ्गादयवस्था न स्या-  
द्यदि चिच्चित्तस्तदोपाधिसत्वस्य वर्तमानत्वज्ञाना-  
त्कालस्य वर्तमानत्वं ज्ञातव्यं तच्च यथेकमेव वर्तमानत्वं  
तर्हि तज्ज्ञानात्तज्ज्ञानमित्यात्माश्रयो यद्युपाध्यन्तरकृतं  
वर्तमानत्वमन्यत्तदाऽनवस्था स्यादित्याभिप्रेत्य दृष-  
यति \*नेति\* यदुक्तमुपाधी विनष्टे भूतप्रत्ययोऽनागते  
भविष्यत्प्रत्यय इति तत्राह \*विनष्टादीति\* तेन तात्पर्य-  
वत्त्वेन तदर्थस्यैव निरूप्यमाणत्वात्तदर्थस्यैवाज्ञानात्त-  
द्विशेषणाविशिष्टलक्षणस्याज्ञानादसिद्धिरित्याशयः ।

लघ्वणान्तरं शङ्कते ।

११० अतीतानागतवर्तमानानां लक्षणान्तरनिरासः ।

क्रियावच्छिन्नः कालो वर्तमानः तत्प्रागभावावच्छि-  
न्नो भूतः तत्प्रध्वंसावच्छिन्नो भविष्यन्निति चेन्न ।  
अतीतानागतप्रतीतिकालोऽपि क्रियावच्छिन्नः प्रती-  
यत इति वर्तमानप्रत्ययप्रसङ्गस्य तादवस्थ्यात् क्रिया-  
नवच्छिन्नस्य तत्प्रागभावप्रध्वंसभावावच्छेदानुपपत्तेः ।

\* क्रियेति \* नावतिष्ठमानत्वादिकं लक्षणविशे-  
षणं किन्तु क्रियावच्छेदमात्रं, अतीतादिलक्षणे तु न  
विनष्टादिपदोपादानं किन्तु तदुपाधिप्रागभावाव-  
च्छिन्नो भूतस्तत्प्रध्वंसावच्छिन्नोऽनागत इति नोक्त-  
दोष इत्यर्थः । अतिप्रसङ्गेन निराकरोति \* नेति \*  
अतीतानागतप्रसङ्गा यस्मिन्काले जायन्ते तदानीमपि  
तस्य कालस्य क्रियाप्रतीतेर्वर्तत इति प्रसङ्गप्रसङ्गताद-  
वस्थ्यामित्यर्थः । अतीतादिप्रतीतिकाले क्रियाप्रागभा-  
वाद्यवच्छेदान्न वर्तमानप्रत्ययप्रसङ्ग इत्याशङ्क्याह \*  
क्रियेति \* यस्यैव क्रियावच्छेदो मृह्यते न तस्यैव प्रा-  
गभावाद्यवच्छेदोपि विरोधान्निर्विशेषणक्रियावच्छे-  
दप्रत्ययहेतुत्वेऽतीतादिप्रतीतिकालेपि प्रसङ्गेतैव वर्त-  
मानप्रत्यय इत्यर्थः । तस्य कालस्य क्रियानवच्छिन्नस्यैव  
निर्विशेषणस्यैव तत्प्रागभावाद्यवच्छिन्नत्वमिति यो-  
जनीयम् ।

यदुक्तं प्रागभावाद्यवच्छिन्नो भूत इति तद्दूषयति ॥

१११ प्रागभावप्रध्वंसलक्षणखण्डनम् ।

प्रागभावश्च प्रागर्थानिरुक्तौ कथं न दुरधिगमः ।

प्रध्वंसस्याऽपि प्रागभावात्कथं विशेषो वक्तव्यः । अ-  
भावो विनाशी प्रागभाव उत्पत्तिमान् प्रध्वंस इत्यनयो  
विशेष इति चेन्न । कोहि प्रागभावस्य विनाशो येन  
विनाशीत्युच्यते । यदि प्रतियोगिभूतो घटादिः प्रध्वंस-  
स्यापि प्रागभाववत्प्रतियोगीति सोऽपि विनाशी प्राप्तः ।  
उत्पत्तिमांश्च प्रध्वंस इत्युत्पत्तिपदार्थो विवेचनीयः यद्य-  
सावसतः सत्त्वं तच्च सामान्यं तदाऽभावेऽसम्भव एव ।  
अथ स्वरूपसत्त्वं तदा प्रागभावेऽपि प्रसङ्गः । तस्यापि  
कदाचिदसत्त्वात् । पूर्वमसतः पश्चात्सत्त्वं विवक्षितमिति  
चेन्न । पूर्वदानीं पश्चादर्थस्यैवानिरूपणात् । एतेन का-  
रणावच्छिन्नं सत्त्वमुत्पत्तिरित्यपि निरस्तम् । पूर्वापर-  
निर्वचनमन्तरेण कारणार्थानिर्वचनात् ।

॥ प्रागिति ॥ आत्माश्रय इत्याशयः । पूर्वमवि-  
द्यमानोऽभावः प्रध्वंस इति प्रध्वंसस्य प्रागभावो वा-  
च्यः सच न सम्भवति प्रागर्थानिरुक्तेरतः प्रध्वंसाव-  
च्छिन्नोभविष्यन्नित्यपि लक्षणमसिद्धमित्याह ॥ प्रेति ॥  
लक्षणभेदाच्चोर्विशेषाधिगम इति शङ्कते ॥ अभाव इति ॥  
उत्पत्तिमान्भाव इत्यनुपपन्नः । कृत्यं स्पष्टम् । प्रागभावस्य  
विनाशानिरुक्त्या लक्षणासिद्धिरिति परिहरति ॥ ने-  
ति ॥ विनाशद्वयं हि प्रागभावस्य, भवद्विरिष्यते  
घटश्च ध्वंसश्चेति अतो येन घटेन प्रध्वंसेन च विना-  
शीत्युच्यते तयोर्मध्ये कोत्रेष्ट इत्यर्थः । प्रतियोगिपक्ष-

मनुवदति \*यदीति\* तर्हि घटप्रतियोगित्वं प्रध्वंसस्या-  
 प्यस्तीति सोऽपि विनाशी प्राप्त इति दूषयति \*प्रध्वं-  
 सेति\* नच प्रागभावस्य विनाशो नाम स्वध्वंस एवेति  
 कल्प्यम् । प्रागभाववानभावो ध्वंस इत्यङ्गीकारादन्यो  
 न्याश्रयप्रसङ्ग इति द्रष्टव्यम् । एवं प्रागभावलक्षणं निरस्य  
 प्रध्वंसलक्षणं निराश्रये \*उत्पत्तीति\* उत्पत्तेर्ध्वंसलक्षणे  
 विशेषणत्वात्तन्निर्वचनं कार्यं तच्चाशङ्क्यमित्यर्थः ।  
 तथाहि असतः सत्त्वमुत्पत्तिः कृतकारणावच्छिन्नसत्त्व-  
 मिति विकल्प्याद्यमनुवदति \*यदीति\* तदपि सत्त्वं सा-  
 मान्यरूपमुत स्वरूपसत्त्वमिति विकल्प्य प्रथममनूया-  
 सम्भवमाह \*तदेति\* अभावस्य निःसामान्यत्वादित्यर्थः ।  
 द्वितीयं शङ्कते \*अथेति\* असतः सत्त्वमात्रं जन्म  
 प्रागसतः सत्त्वं वेति विकल्प्य प्रथमे प्रागभावस्यापि  
 जन्मप्रसङ्गस्तस्य प्रतियोग्युत्पत्तेरुर्ध्वमसत्त्वात्पूर्वं स्वरूप-  
 सत्त्वाच्चेत्याह \*तदेति\* प्रागसतः सत्त्वासमवायो जनि-  
 रिति लक्षणात् द्वितीयः कल्पोऽभिमत इति शङ्कते \*  
 पूर्वमिति\* पूर्वशब्दार्थानिरुक्त्या विशिष्टलक्षणासि-  
 द्धिरिति दूषयति \*नेति\* कारणसमवेतसत्त्वं जन्मेति  
 द्वितीयकल्पेऽप्युक्तं खण्डनमिति दिशाति \*एतेनेति\* कथं  
 तन्निरास इत्यत आह \*पूर्वेति\* नियतपूर्वभावित्वस्यैव  
 कारणत्वादिति यावत् ।

वर्तमानत्वे दोषान्तराभिधित्सया शङ्कते ।

११२ वर्तमानकाललक्षणखण्डनम् ।

अस्तु तावदतीतानागतयोरेवैतथा निरुक्तिः यत्

क्रियावच्छिन्नो यः कालः स तत्क्रियापेक्षया वर्तमानो  
नत्वन्यापेक्षयेति चेत् तदपेक्षयेति कोऽर्थः । किं तदुपधा-  
नेन, उत तदवधिकतया, उत तदप्रतियोगिकतया, उत  
तेन प्रकारेणेत्येव । नाद्यः उपाध्यवच्छिन्नस्यातीतानाग-  
तप्रतिपत्तिविषयत्वमपि तस्येत्यसकृदुक्तत्वात् । नापि  
द्वितीयः अस्मादयं दीर्घ इतिवदस्मादयं वर्तत इत्य-  
वध्यपेक्षामन्तरेण प्रतीयमानत्वात् सर्वदैव च त्रिविधा-  
वध्यपेक्षया आसीदस्ति भविष्यतीति प्रत्ययान्वयवस्था-  
प्रसङ्गात् । अतएव न तृतीयः । नापि चतुर्थः अतीता-  
नागतप्रतीतिकाले क्रियावच्छेदप्रकारेण वर्तमानप्र-  
त्ययविषयत्वप्रसङ्गात् । नासौ क्रियावच्छेदलक्षणः प्रका-  
रोऽतीतानागतकाले वर्तत इति चेन्न । वर्तमानताया अ-  
द्याप्यनिरूपणेन वर्तत इत्युक्त्वा विशेषस्य दर्शयितुमश-  
क्यत्वात् । तत्क्रियाकाले तत्क्रियावच्छिन्नः कालो वर्त-  
मान इति चेन्न । कालस्य कालाश्रयतया निरूपणा-  
सम्भवात्कालान्तरस्यानभ्युपगमात्तस्यैव कालस्य तदाश्र-  
ययत्वे व्यक्तमात्माश्रयत्वापत्तेः ।

\* अस्ति \* अतीतानागतयोः कालयोर्गोचरत्वात्  
निरुक्तिः स्यान्नास्माकमादरो यथाऽऽदित्यादिगतिलक्ष-  
णया क्रिययाऽवच्छिन्नो यः कालः स तां क्रियामपेक्ष्य  
वर्तमानो भवति । क्रियावच्छिन्नो वर्तमान इत्युक्ते ह्य-

वर्त्तमानादिक्रियावच्छिन्नः कालो वर्त्तमानः स्यात्तथा-  
 सत्यविशेषितकालस्यैव तदुपाध्यवच्छिन्नत्वात्तस्याती-  
 तानागतप्रतीतिविषयत्वमपि स्यादिति तन्निरासार्थं  
 तामपेक्षेयेत्युक्तमिति वर्त्तमानानिरुक्तौ पश्चादितरनि-  
 रुक्तिरपि स्यादित्यर्थः । दूषणोक्तिविभागविज्ञात्यै  
 विकल्पयति \* तदिति \* किं क्रियाया उपाधित्वादपे-  
 क्षा किमवधितया किं प्रतियोगितया प्रकारमात्रे-  
 ण वेति क्रमेण विकल्पार्थः । घटात्पटो भिन्न इति  
 घटूघटः पटो न भवतीत्यत्र पञ्चम्यन्तनिर्दिष्टावधित्वम-  
 न्तरेणापि प्रतियोगित्वं दृष्टमिति पृथग्विकल्पो द्रष्टव्यः ।  
 आद्यमपवदति \* नेति \* तदुपाध्यवच्छिन्नस्यैवाती-  
 तानागतप्रत्ययविषयत्वादतिव्याप्तिरित्यर्थः । अवधि-  
 रपेक्षाशब्दार्थ इति द्वितीयं दूषयति \* नेति \* कुत  
 इत्यत आह \* अस्मादिति \* अस्मादयं ह्रस्वोऽ-  
 स्मादयं दीर्घ इति ह्रस्वादि पदार्थावधिमपेक्ष्य प्रती-  
 यते न तथा वर्त्तमानपदार्थः प्रतीयमानोऽस्मादयं व-  
 र्त्तत इति प्रतीयतेऽपितु तन्निरपेक्षोऽतोदर्शनविरोध  
 इत्याशयः । भङ्गान्तरं भणति \* सर्वेति \* यदैव वर्त्तमान-  
 ताप्रत्ययस्तदैवातीतानागतप्रत्ययापेक्षया आसीदस्ति  
 भविष्यतीति त्रिविधव्यवहारप्रसङ्गोऽविशेषादेवश्च का-  
 लान्तर एवातीतानागतप्रत्यय इति व्ययस्था न स्यादि-  
 त्यर्थः । उक्तन्यायं कल्पान्तरेऽप्यतिदिशति \* अत इति \*  
 सर्वदैवातीतानागतवर्त्तमानसूर्यादिगातीक्रियाप्रतियो-  
 गेन त्रिविधप्रत्ययप्रसङ्गेनाव्यवस्थानात् तृतीयकल्पो न  
 घटत इत्यर्थः । अतीतोऽनागत इति प्रतीतिर्यदा काल-



विषया जायते तदा यस्य कस्य चित्क्रियावच्छेदप्रकारस्य विद्यमानत्वाद्धर्तत इति प्रतीतिविषयत्वप्रसङ्गान्न तुरीयोपीत्याह \* नापीति \* क्रियावच्छेदप्रकारस्य यदा वर्तमानता तदैव तेन प्रकारेण तत्र वर्तमानप्रत्ययोऽतीतानागतसमये तस्यावर्तमानत्वान्न तेनापि प्रकारेण वर्तमानप्रत्यय इति शङ्कते \* नासाविति \* वर्तमानार्थस्याद्याप्यनिरूपितत्वान्नासौ प्रकारो वर्तमान इत्यनया वाक्भङ्ग्या विशेषस्य दर्शयितुमशक्यत्वमात्माश्रयादिति परिहरति \* नेति \* तत्क्रियावच्छिन्नकालस्तत्क्रियासत्त्वकाले वर्तमानो न तत्क्रियाया असत्त्वकालेऽतोऽनागतप्रतीतिसमयेपि नासौ वर्तमान इति शङ्कते \* तादिति \* काले काल इत्यत्र हि कालस्य कालाधारत्वमुच्यते तन्न सम्भवतीति परिहरति \* नेति \* कालस्य कालान्तराश्रयत्वमुत तस्यैवाश्रयत्वमाश्रयित्वं चेति विकल्प्य प्रथमं प्रत्याह \* कालेति \* द्वितीयमपवदति \* तस्येति \*

सूर्यादिक्रियावच्छेदस्योपाधित्वे खण्डिते उपाध्यन्तरं शङ्कते ।

११३ काले वर्तमानत्वादिप्रयोजकोपाध्यन्तरखण्डनम् ।

स्यादेतत् ग्राहकविज्ञानविषयो ग्राहकविज्ञानाश्रयश्च कालो वर्तमानः वर्तमानोपाधिप्रागभावावच्छिन्नश्च पूर्वस्तत्प्रध्वंसाभावावच्छिन्नश्चानागतः, प्रागभावप्रध्वंसयोश्च स्वाभाविकमेव भेदमादाय व्यवस्था, प्राग्व्यवस्थाहेतुरभावः प्रागभाव इति स्वभावभूतस्यैव विशेषस्य कार्य-

मादाय लक्षणमनागतव्यवस्थानिदानमभावः प्रध्वंस  
 इति च प्रध्वंसस्येति मैवम् । ज्ञानाऽस्वप्रकाशतापक्षे  
 स्वोपहितस्य स्वयं ग्रहणानुपपत्तेः कथं वर्तमानताग्रहः,  
 ज्ञानान्तरेण च तथाग्रहे वर्तमानतावभासाङ्गीकारे तदा-  
 ऽसौ दृष्टोमयेति प्रत्ययस्य तदाऽसौ मया दृश्यत इत्या-  
 कारतापत्तिः । अत एव स्वप्रकाशपक्षेऽप्यनिस्तारः । या-  
 वानर्थः स्वप्रकाशे वर्तमानतयोक्तस्तावत एव परेण ग्र-  
 हणे व्यभिचारात् स्वप्रकाशतायाश्चाधिक्येऽपि विषये  
 विशेषाभावात् । स्वरूपमेव विशेष इति चेन्न । तस्या-  
 नुगमाननुगमाभ्यामनुपपत्तेः प्राक्प्रध्वंसाभावयोश्च स्व-  
 रूपतोऽविशेषेऽपि कतरो भूतव्यवहारस्य कतरश्चानागत-  
 व्यवहारस्योपाधिरित्यनुयुक्ते कार्यभेदजनकतया च त-  
 स्मिरुक्तावुत्तरे पूर्वप्रत्युक्तां पूर्वतापरतानिरुक्तिं विना  
 जन्यजनकत्वाज्ञानमिति । उपाधिभेदाच्च कालभेदे यो-  
 ऽप्येकतयाऽभिमतः कालः सोऽपि चन्द्रसूर्यक्रियाद्यस-  
 ङ्ख्योपाधिभेदसम्भवेन नाना स्यात्तत्राऽयमेवोपाधिर्नाय-  
 मितिचाऽविनिगम्यत्वात् प्रतिक्षणस्वभावभेदवादिपक्षे च  
 नानाक्षणेपु वर्तमानत्वादिव्यवहारार्थमुपाध्यनुसरणावश्य-  
 मभावेनोक्तोपाधिदोषग्रासस्यैवापातादिति ।

\* स्यादिति \* ग्राहकविज्ञानविषयत्वमिदानीम-

तीतकालस्यापि सम्भवति तदर्थमुक्तं ग्राहकविज्ञाना-  
 श्रय इति । कालान्तरग्राहकविज्ञानाश्रयत्वमतीतका-  
 लस्याप्यस्तीति तदर्थं ग्राहकविज्ञानविषय इत्युक्तम् ।  
 वर्तत इति कालग्राहिविज्ञानं यस्मिन्काले जायते  
 तस्य कालस्य तज्ज्ञानविषयत्वं वर्तमानत्वमित्यर्थः ।  
 वर्तमानकाललक्षणमुक्त्वाऽतीतकाललक्षणमाह \* व-  
 र्तमानेति\* एतद्वर्तमानकालोपाधिभूतज्ञानप्रागभावा-  
 वच्छिन्नः कालोऽतीत इत्यर्थः । एतत्प्रध्वंसावच्छिन्नश्च  
 कालोऽनागत इत्याह \*तदिति\* इदानीं प्रागभावप्रध्वं-  
 सनिरुक्तौ पूर्वोक्तं दूषणं परिहरन्नाह \* प्रागिति \*  
 प्रागभावप्रध्वंसयोः स्वाभाविकभेदसङ्गावे मानमाह  
 \*प्रागिति\* स्वभावभूतस्यैव प्रागभावादिगतविशेष-  
 स्य कार्यं प्रागवस्थामनागतव्यवस्थां चाऽऽदा-  
 य लक्षणे तेनेतरस्कार्यद्वयकारणत्वमभावलक्षणमि-  
 त्यर्थः । यदि हि वर्तमान इति प्रत्ययाधारत्वं तद्विष-  
 यत्वं च वर्तमानता तर्हि तेन ज्ञानेन स्वरूपमपि ग्रा-  
 ह्यं स्यादुपाधिग्रहणं विनोपहितग्रहणादर्शनात्तच्च वै-  
 शेषिकपक्षे नास्तीति वर्तमानज्ञानं न स्यादित्याह \* मै-  
 धमिति \* अस्वप्रकाशवादिमते ज्ञानान्तरवेद्यत्वमिष्ट-  
 मतो ज्ञानान्तरेणोपाधिभूतज्ञानग्रहे वर्तमानताव-  
 भास इत्यत आह \*ज्ञानेति\* असौ वर्तमानः कालो  
 मया दृष्ट इति तत्ज्ञानविषयत्वं तदाधारत्वं च  
 तस्य कालस्य गृह्यते तदा तेनापि वर्तमानता गृही-  
 तेति दृष्ट इत्यतीतप्रत्ययस्य वर्तमानार्थग्राहितया  
 दृश्यत इति वर्तमानाकारतापत्तिरित्यर्थः । दृष्ट इति

ज्ञानस्य वर्त्तमानाकारतापत्तौ च स्वप्रकाशपक्षेपि न  
 निस्तार इत्याह \*अत इति\* कथमित्याकाङ्क्षायामाह\*  
 यावानिति\* वर्त्तमानाकारज्ञानविषयज्ञानकालस्य ज्ञा-  
 नसम्बन्धः स दृष्ट इति ज्ञानस्याप्यविशिष्ट इत्यर्थः ।  
 ज्ञानान्तरेण ज्ञानावच्छिन्नवर्त्तमानत्वग्राहकदृष्टइत्याका-  
 रस्य दृश्यतइत्यकारापत्तिरित्युक्तमयुक्तं ग्राहकज्ञाने स्वप्र-  
 काशत्वाविशेषादित्यत आह\*स्वेति\*ज्ञानस्य स्वप्रका-  
 शत्वेन स्फुरणेऽपि पूर्वोक्तज्ञानविषये नास्ति विशेष  
 इत्यर्थः । कथं विशेषाभावः कालविशेषणज्ञानस्य  
 स्वग्राहकज्ञानादभेदाख्यविशेषस्य भावादिति शङ्कते  
 \*स्वेति\* \*स्वशब्देन सर्वनाम्ना ज्ञानमात्राभिधा-  
 ने ज्ञानान्तरमपि स्वयमेवेति स एव व्यभिचारस्त-  
 द्विशेषाभिधाने नान्यस्मिन्वर्त्तमानकाले तद्व्यक्तिघटि-  
 तं लक्षणमित्यव्याप्तिरिति परिहरति \*नेति\* य-  
 द्दुक्तं प्रागभावप्रवृत्तसंयोगः स्वाभाविकभेदमादाय  
 व्यवस्थेति तत्राह \*प्रागिति\* अन्नुयुक्ते कार्यभेद-  
 जनकतया या निरुक्तिः सैवासदुत्तरं तस्मिन्नुत्तरे या  
 पूर्वानिरस्ता पूर्वापरता ताभिरुक्तिं विना जन्यजनक-  
 त्वाज्ञानमित्यन्योन्यश्रय इत्याशयः । इतश्चोपाधिभेदा-  
 त्कालभेद इत्ययुक्तमित्याह\*उपाधीति\* योऽप्येकत-  
 याऽभिमतो वर्त्तमानः कालः सोऽप्यनेकसूर्यक्रियाद्यन-  
 न्तोपाधिसम्भन्न इत्येकोपाधिविशिष्टोऽप्युपाधिभेदा-  
 दनेकः स्यादित्यर्थः । तत्र सूर्यपरिस्पन्दस्यैवोपाधि-  
 स्वप्न चन्द्रादिपरिस्पन्दानामवर्जनीयतया सञ्चि-  
 धानात्तेषामित्यत आह \*तत्रेति\* तास्वनन्तक्रियासु

मध्य एकस्या एव क्रियायाः कालोपाधित्वमित्यत्र  
मानाभावेन निर्गुणाभाव इति यावत् । वैशेषिकप-  
क्षोक्तदोषं सर्वक्षणेपु कालस्वभाव एव भिद्यत  
इति सुगतमतेऽप्यतिदिशति \*प्रतीति\* येन स्वाभा-  
विककालभेदोऽङ्गीक्रियते तेनापि वर्त्तमानोऽनेककाले-  
ष्वनुगतवर्त्तमानयुद्धादिसिद्धये वर्त्तमानत्वं कश्चि-  
दुपाधिरुपन्यसनीय एवमतीतेष्वतीतत्वमनागतेषु  
चानागतत्वमित्यनुगतोपाधिनिरुक्तौ पूर्वोक्तानामेव  
दूषणानां तत्र सङ्गं क्रियावच्छेदमन्तरेण वर्त्तमान-  
त्वायसिद्धेरित्यर्थः ।

इति कालखण्डनम् ।

संशयखण्डनोपक्रमाय सङ्गतिं करोति ।

११४ संशयखण्डनारम्भः ।

ननु तथाऽपि तावद्विषयभेदेनाऽवश्यं भवितव्यं प्र-  
तीतिभेदस्य दुरपन्हवत्त्वादतः सामान्यतः सिद्धौ वि-  
शेषतो विवेचनाशक्तौ भेदे संशय एवास्तामिति चेन्न ।  
संशयस्याऽपि निर्वक्तुमशक्यत्वात् । तथाहि—संशयस्य  
निश्चयात्किमुपाधिकृतो विशेष, उत जातिकृतः । आ-  
द्ये किं विषयविशेषेणोपाधिना उत कारणविशेषेण उता-  
न्येनैव केन चित्सम्बन्धिना कृतः । न प्रथमः तस्याऽ  
निर्वचनात् । उयमकोटिविषयः संशय इति चेन्न ।  
कोटिद्वयसमुच्चयनिश्चयस्याऽपि संशयत्वप्रसङ्गात् । प्र-

तीतिरेव नैवमिति चेन्न । भेदाभेदप्रतीतिनां शाङ्खस्वप्ना-  
दिप्रतीतीनां च तादृशां सम्भवात् । समुच्चयप्रकाशे  
कोट्योराविरोधः प्रकाशते संशयेतु विरोध इति चेन्न ।  
पीतः शङ्ख इत्यादिषु पीतत्वशङ्खत्वादेर्भिन्नाश्रयता-  
नियमं विरोधं जानतोऽपि प्रत्ययात् । तथाऽपि तस्यां  
बुद्धौ न भासते विरोध इति चेन्न । कथमेवमिति प्रका-  
शेऽपि तत्प्रकाशात् । तयोरेकाश्रययोर्विरोधप्रतीतेरव-  
श्योपेयत्वात् । मिथ्याधियस्ता इति चेन्न । संशयस्यापि  
भवद्भिरतत्त्वबुद्धितयाऽङ्गीकारात् । तत्त्वातत्त्वबुद्धौश्च  
ताद्विषयत्वेन विशेषाभावात् नहि मिथ्यारजतबुद्धारजत-  
बुद्धिरेव न भवति ।

• \* नन्विति \* वर्तते वत्स्यत्यवर्तिष्टेति प्रतीति-  
भेदस्यानुभवसिद्धतया ऽपलपितुमशक्यत्वात्प्रतीतेश्च  
निर्विषयतयाऽसम्भवाद्भवितव्यं तेनापि तस्य चा-  
ऽप्यमेसायिति विशेषदर्शनासम्भवे सामान्यग्रहणं  
विशेषाग्रहणसहितं कालविषयसंशयं जनयति तेन  
संशयैककोटिनिविष्टतया कालसिद्धिरित्यर्थः । सं-  
शयस्यैव निर्वचनानर्हतया कथं कोटितया कालसि-  
द्धिरिति परिहरति \* नेति \* तदनिर्वचनं दर्शयितुं  
विकल्पयति \* तथाहीति \* उपाधिकल्पं त्रिधा-  
विकल्पयति \* आद्य इति \* विषयोविशेषितः क-  
श्चिद्धर्म एवाविधविषयमवगाहमानरूपवत्तत्कारण-

विशेषितः कश्चिद्धर्मः तन्निष्ठः साधारणधर्म-  
दर्शनजन्यत्वादिरूप उत विषयकारणव्यातिरिक्तेना-  
न्येन सम्यन्धिना विशेषितस्तन्निष्ठो धर्म इति वि-  
कल्पानामर्थः । सम्यन्धिनेति विशेषणं अतिप्रसङ्गपरि-  
हाराय । विषयविशेषकृतं संशयस्य निश्चयात् भे-  
दं दूययति \* नेति \* संशयस्य विषयनिर्वचनं शङ्कते  
\* उभयेति \* अनेककोट्यवलम्बिज्ञानं संशय इत्यर्थः ।  
अनेककोटिसमुच्चयमात्रज्ञानं संशय उत विरोधने-  
ककोटिज्ञानमिति विकल्प्य प्रथमं प्रत्याह \* नेति \*  
कोटिद्वयसमुच्चयनिश्चयज्ञानं यत्र जायते तत्राति-  
व्याप्तिरित्यर्थः । एकस्यानेककोटिसमुच्चयसुल्लिखन-  
निश्चय एव नास्ति तत्कुतोऽतिव्याप्तिरिति शङ्कते  
\* प्रतीतिरिति \* अनैकान्तवादिमते भिन्नोऽभिन्नश्च  
घटः सन्नमंश्चेत्पादिप्रत्ययस्य स्याणुश्च पुरुषश्चेति श-  
ब्दनिश्चयस्य च स्वप्नेन्द्रजालादिप्रत्ययस्य च सम्भ-  
वान्मैवमिति परिहरति \* नेति \* द्वितीयं शङ्कते  
\* समुचयेति \* विरोधप्रकाशे सति समुच्चयज्ञानं संश-  
यस्तदप्रकाशे तु निश्चय इति विशेष इत्यर्थः । अति-  
व्यापकमिति परिहरति \* नेति \* पीतः शङ्ख  
इति पीतत्वशङ्खयोर्विरोधज्ञानात्तस्यैव पित्तदुष्टेन्द्रि-  
यस्य पीतत्वशङ्खत्वयोर्मिथोविरुद्धयोरेकस्मिन् धर्मिणि  
ग्रहदर्शनाद्विरुद्धानेककोटिज्ञानं संशय इत्येतदतिव्याप्तं  
पीतत्वशङ्खत्वयोर्भिन्नाधिकरणत्वेन विरोधादित्यर्थः ।  
आदिपदेन पयस्तिक्तमित्यादिसङ्ग्रहः । यद्यपि स-  
हानवस्थानलक्षणो विरोधो ज्ञानान्तरेण गृह्यते तथापि

न तेनैव गृह्यतेऽतो विरोधग्राहकत्वे सत्यनेककोट्यव-  
लम्बित्वं संशयलक्षणं त्वदुक्तस्थले नास्तीति नातिव्या-  
प्तिरिति शङ्कते \* तथापीति \* कथमयं शङ्कः पीतः स्या-  
दित्यत्र कथमित्यंशस्य विरोधग्राहकत्वाच्छेषस्य च  
कोटिद्वयग्राहकत्वाद्विमर्शरूपप्रत्यये ऽतिव्याप्तिरिति  
परिहरति \* नेति \* यद्यपि विमर्शं विरोधः स्फुरति  
तथापि पीतः शङ्क इत्याश्रयतया प्रतीयमान-  
योर्विरोधो न स्फुरतीत्यत आह \* तयोरिति \* तत्र  
ग्रहणव्यतिरेकेण तद्गुणविरोधादित्यर्थः । पीतः शङ्क  
इत्यादिषु समुच्चयविषयासु यद्यविरोधो भाति त-  
थापि मिथ्याधिपस्ता अमिथ्यात्वेन च विशिष्टं  
संशयलक्षणं विवक्षितमतो नातिव्याप्तिरिति शङ्कते  
\* मिथ्येति \* संशयस्यापि मिथ्याबुद्धित्वेन स्वी-  
काराद्विशेषणासिद्धिरिति परिहरति \* नेति \*  
संशयस्य तत्त्वबुद्धित्वमतस्त्वबुद्धित्वं च विभ्रमस्येत्यु-  
पगम्यापि विशेषणं दूषयति \* तस्येति \* तयोस्त-  
त्वात्तत्त्वबुद्धित्वेन सत्यपि विशेषे विरुद्धानेकप्रकाराव-  
गाहित्वेऽपिशेषस्तावन्मात्रस्यैवाऽऽभासत्वप्रयोजक-  
त्वेन तथेत्यादिविशेषणमुपादेयं वैयर्थ्याद्विशेषण-  
मुक्त्वा विशेषणान्तरोपगमे हेत्वन्तरापाताच्चेत्यर्थः ।  
तत्त्वात्तत्त्वबुद्ध्योरेकविषयत्वसम्भवे दृष्टान्तमाह \*  
नहीति \*

लक्षणान्तरं शङ्कते ।

११५ संशयस्य लक्षणान्तरखण्डनम्

अव्यवस्थितकोटिद्वयविषयः संशय इति चेत् । के-



यमव्यवस्थितता । पाक्षिकेति चेत् । न पर्यायं पृच्छा-  
मोऽपि तु किं कोटिद्वयस्वरूपमेवोत कोटिद्वयस्य धर्मः  
कश्चित् । आद्ये कोटिद्वयनिश्चयेन सहाविशेषस्तदव-  
स्थाः । द्वितीये यद्यसौ केन चित्प्रमाणेन सिद्धः तदा  
तस्यैव कोटिद्वयाश्रिततद्धर्मविषयस्य संशयत्वप्रसङ्गे-  
न प्रमाणत्वव्याघातः । अथ कस्य चित्प्रमाणस्य नासौ  
विषयः, नास्ति तर्हि विषयकृतो विशेषः । एतेनान्योऽपि  
यः कश्चिद्विषयविशेषः स्थाणुतदभावपुरुषतदभावादिरूपो-  
ऽभिधीयते सोऽपि निरस्तो वेदितव्यः । अत्यन्तासत एव  
च तस्य प्रतिभासे जितं जिनैरसत्ख्यातिवादिभिः ।  
क्वचिदसतश्चेत्तत्रैव प्रसङ्गः ।

\* अव्यवस्थीति \* समुच्चयग्राहकनिश्चयस्य स्था-  
णुः पुरुषश्चेतिरूपस्य व्यवस्थितविषयत्वादव्यवस्थि-  
तानेककोटिविषयत्वं च संशयलक्षणमतो नातिव्या-  
प्तिरित्यर्थः । ज्ञानस्यैव लक्षणविशेषणत्वादव्यवस्थित-  
त्वशब्दार्थः त्वया कथनीय इति मत्वा पृच्छति  
\* केति \* पर्यायेणोत्तरमाह \* पाक्षिकेति \* तदर्थप्रश्ने  
शब्दपर्यायकथनं कथय कथं घटनां प्राञ्चतीत्याह \* नेति \*  
किं तर्हि पृच्छयत इत्यत आह \* अपि त्विति \*  
अव्यवस्थितत्वं कोटिद्वयस्वरूपं तद्धर्मो वेति विक्र-  
ल्पार्थः । अनेककोटिनिश्चयस्य पूर्ववत्संशयत्वप्रसङ्गो दु-  
र्षार इति प्रथमं प्रत्याह \* आप्यहति \* द्वितीयेऽपि तस्मि-

न्धर्मे किञ्चित्प्रमाणमस्ति नवेति विकल्प्य प्रथममनु-  
 यदति \* द्वीति \* धर्मिग्रहणमन्तरेण तदाश्रितधर्मग्रहणा-  
 योगात्तत्प्रमाणं पाक्षिकत्वधर्मविशिष्टकोटिद्वयग्राहक-  
 मिति संशयलक्षणं तत्रातिव्यापकमिति पारहरति \* ने-  
 ति \* द्वितीयं शङ्कते \* अथेति \* यच्च केन चित्प्रमीयते त-  
 स्मास्ति शशशृङ्गवदिति भवदभ्युपगमात्पाक्षिकत्वस्या-  
 सिद्ध्या तद्विशिष्टसंशयलक्षणासिद्धिरिति दूषयति \* ने-  
 ति \* उक्तन्यायं पक्षान्तरेऽप्यतिदिशति \* एतेनेति \*  
 स्याणुमिष्टस्तदभावनिष्ठो वा पुरुषनिष्ठस्तदभावनिष्ठो  
 वाऽन्यो वा कश्चिद्विशेषोस्ति तद्विशिष्टानेककोटिविष-  
 यत्वं संशयत्वमित्यत्रापि विशेषस्य प्रमितत्वाप्रमित-  
 त्वविकल्पोक्तदूषणं तुल्यमित्यर्थः । किञ्चाप्रमितं चे-  
 त्प्रमीयते किमसदेव उक्त कचित्सदिति विकल्प्य प्रथमे  
 शून्यरूपातिप्रसङ्ग इत्याह \* अत्यन्तेति \* द्वितीयं  
 दूषयति \* कचिदिति \* यत्र सत्त्वं तत्र प्रमितत्वेन  
 तत्प्रमायामतिव्याप्तिरित्यर्थः ।

विषयविशेषोपाधि निराकृत्य कारणाविशेषोपा-  
 धि निराकरोति ।

११६ संशयस्य निश्चयात्कारणविशेषप्रयुक्तवैलक्षण्यस्य खण्डनम् ।

नापि द्वितीयः कारणविशेषोहि विशिष्य सामग्री  
 स्यात्तदेकदेशो वा । नाथः तस्या अप्रत्यक्षत्वेन तदु-  
 पहितस्य प्रत्यक्षतोऽवगमानुपपत्तेः । नच तस्या अनुमे-  
 यत्त्वं लिङ्गासम्भवात् । कार्यविशेष एव लिङ्गमिति चे-  
 न्न । कार्यतगस्यैव विशेषस्य चिन्त्यमानस्याद्याप्य-

प्राप्तेः जातिभेदस्य दूषणीयत्वात् । नापि द्वितीयः दृश्य-  
स्य तदेकदेशस्य साधारणधर्मदर्शनादेर्विशेषद्वयस्मरणा-  
देशच साधारणधर्मविशेषद्वयज्ञानप्रत्यक्षादावपि हेतुत्वे-  
न साधारण्यात् । अदृश्ये च तस्मिँल्लिङ्गाभावात् । तेन  
कार्ये विशेषजात्याधानस्य निरस्यत्वात् । तस्या अ-  
विषयत्वेनानुव्यवसायसाक्षिककार्यगतविशेषभिव्रनाऽसा-  
मर्थ्यात् ।

॥ नापीति ॥ तदुपपादनाय विकल्पयति ॥ कारणे-  
ति ॥ अनिष्टप्रसङ्गेन प्रथमं निराकरोति ॥ नेति ॥ उ-  
पाधिप्रत्यक्षत्वे संत्येवोपाहितप्रत्यक्षत्वं दृष्टं दण्ड्यादौ  
सामग्याश्चाप्रत्यक्षत्वात्तदुपहितस्य संशयत्वस्य प्र-  
त्यक्षत्वञ्च स्यात्प्रत्यक्षं च तत् दृश्यते मानसवेद्यत्वा-  
दित्यर्थः । सामग्या अनुमेयत्वात्तदुपाधिकं संशय-  
त्वमप्यनुमेयमस्तु तत्राह ॥ नचेति ॥ लिङ्गाभावो-  
ऽसिद्धः सामग्रीजन्यकार्यगतविशेषस्यैव लिङ्गत्वादि-  
ति शङ्कते ॥ कार्येति ॥ ज्ञानगतसाक्षिकत्वलक्षणांविशे-  
पसिद्धौ तद्वलेन सामग्रीविशेषसिद्धिस्तत्सिद्धौ च  
तदुपाधिकविशेषसिद्धिरित्यन्योन्याश्रयान्न कार्यगत-  
विशेषोऽद्यापि लभ्यत इत्यर्थः । तर्हि संशयत्वजा-  
तिरेव सामग्रीलिङ्गमास्तामित्यत आह ॥ जातीति ॥  
नाप्यर्थापत्तितस्तत्सिद्धिरुक्तन्यायेनानुपपद्यमानार्था-  
भावान्नाप्यागमतः कृतकस्याकृतकस्य वा ताद्विषय-  
स्यादर्शनान्नाप्युपमानतस्तस्य सादृश्यमात्रविषय-

त्वा(द्वावेवो धनोप्युपधा अभिप्रायः भावा)नाप्यभावत  
 इति द्रष्टव्यम् । सामग्यैकदेशः संशयत्वोपाधिरिति  
 द्वितीयं दूषयति \* नापीति \* दृश्योऽसावदृश्यो वाऽत  
 विकल्प्य दृश्यपक्षे दोषमाह \* दृश्यस्येति \* साधारणध-  
 र्मज्ञानं कोटिद्वयरूपविशेषस्मरणं च यदा मनसा गृह्यते  
 विधीयते या तदा तत्र साधारणधर्मविशेषद्वयस्म-  
 रणप्रत्यक्षादावपि विषयतया हेतुत्वेन साधारणधर्म-  
 दर्शनादौ संशयोपाधित्वन्न सम्भवति तत्प्रत्यक्षादाव-  
 प्यन्यथासंशयत्वप्रसङ्गादित्यर्थः । आदिपदेनानेकधर्मा-  
 दिसङ्ग्रहः । स्मरणादेरित्यत्रादिपदेन तदभिधानसङ्ग्र-  
 हः । अदृश्यपक्षे दोषमाह \* अदृश्ये चेति \* लिङ्गाभावमे-  
 व स्पष्टयति \* तेनति \* तेनादृश्यसामग्यैकदेशेन कार्ये  
 'संशये' विशेषणज्ञानस्य संशयत्वसामान्यसम्बन्धल-  
 क्षणस्य चानिरसनीयत्वात् लिङ्गाभाव इत्यर्थः । अद-  
 र्श्यत्वे च संशयग्राहकानुव्यवसायप्रत्यक्षे स्फुरणमपि  
 तस्य न स्यादतश्चोपाभिन्नद्वितरूपस्यानिर्णयाद्भेदोपि न  
 सिद्ध्येदित्याह \* तस्येति \* उपाधेरप्रत्यक्षतया तदुप-  
 हितविशेषस्याविषयत्वेनानुव्यवसायज्ञानं यन्मम सं-  
 शयो जात इति तद्विषयस्तत्कार्यं संशयज्ञानं तद्गत-  
 विशेषीभवितुज्ञास्य सामर्थ्यं संशयविषयप्रत्यक्षे तद-  
 ग्रहणादिति योजना ।

अन्येन केन चित्सम्बन्धिना संशयस्य निश्चया-  
 विशेषः कृत इति पक्षं दूषयति ।

( १ ) एतदन्तर्गताग्रन्यः पुस्तकानुरोधाद्यथाश्रुत एव स्थापित  
 इति बाध्यम् ।

११७ सम्बन्धिकृतोनिश्चयाद्विशेषः संशयस्येतिपक्षखण्डनम् ।

नापि तृतीयः तस्य दर्शयितुमशक्यत्वात् । नच द्वि-  
तीयः धर्मिस्वरूपादेरपि तद्विषयतया संशयितत्वप्रसङ्गात् ।  
नचैवं, नह्ययं स्थाणुर्वा पुरुषोवेति संशये सतीदमा परा-  
मृष्यमाणस्योर्द्धत्त्वशालिनो धर्मिणः स्वरूपसत्त्वेऽपि  
स्वरूपमेव भवति नवेति तदद्रष्टुरभिमानो व्यवहारोवा,  
किं नाम ? तत्र स्वरूपसत्त्वमात्रांशावलम्बिनस्तस्य ज्ञा-  
नस्य निश्चयत्वमेव । ततः किमिति चेत् एकस्यैव ज्ञान-  
स्य निश्चयत्वसंशयत्वजातिसङ्करः । स प्रामाण्याप्रामा-  
ण्यवद्भविष्यतीति चेन्न । अत एव हि तयोरपि जाति-  
त्वानङ्गीकारः, किं नाम ? तथाभूताऽनथाभूतार्थतालक्षणा-  
पाधिद्वयरूपतास्वीकारएव तयोः । यदाच संशयत्वनिश्च-  
यत्वलक्षणजातिद्वयसम्भिन्नं ताद्विज्ञानमास्थीयते तदा क-  
श्चिद्विषयमपेक्ष्य संशयत्वं कश्चिदपेक्ष्य निश्चयत्वमित्या-  
पेक्षिकी जातिव्यवस्थिनिरित्यपूर्वः पन्थाः । ईदृशस्य प-  
थाः पान्थेनापि भवता किंनियामकर्माभिधेयं येन धर्मि-  
णि तस्य निश्चयत्वं व्यवतिष्ठते । विशेषद्वये च संश-  
यत्वं विशेषदर्शनादर्शने इतिचेत् । तर्हि भवति स्थाणोः  
स्थाणुत्वं पुरुषत्वं पुरुषस्य विशेषः प्रतीयते चासाविति  
विशेषदर्शनात्तत्राऽपि निश्चयप्रसङ्गः ।

\* नापीति \* कुत इत्यत आह \* तस्येति \*  
 विषयकरणातिरिक्तस्योपाधेदर्शयितुमशक्यत्वादिति  
 यावत् । संशयस्य निश्चयात्किमुपाधिकृतो विशय उत  
 जातिकृत इति विकल्प्य प्रथममपाकृत्य सम्प्रति द्वि-  
 तीयं दृषयति \* नेति \* संशयत्वजात्याधिकरणज्ञा-  
 नस्य संशयत्वे तद्विषयजातस्य संशयितत्वादयं स्या-  
 णुर्वा पुरुषोवेत्यग्रेदमा निर्दिश्यमानधर्म्यादिस्वरूप-  
 स्यापि तद्विषयतया संशयितत्वं प्रसज्येत निश्चय-  
 विषयस्य निश्चितत्ववदिति हेतुमाह \* धर्मीति \*  
 अस्तु को दोष इत्यत आह \* नचेति \* कुत इत्यत  
 आह \* नहीति \* स्याणुर्वा पुरुषोवेति संशयसमये  
 इदमा परामृश्यमान ऊर्द्धतावशिष्टो धर्मी तस्य स्व-  
 रूपसमयेपि किं तत्स्वरूपं भवति नवेति द्रष्टुः  
 संशयाभिमानव्यवहारौ न स्त इत्यर्थः । किं तर्हि  
 तत्र स्यादित्यत आह \* किमिति \* तत्र संशय-  
 विषये स्वरूपसत्तांशमात्रज्ञानस्य निश्चयत्वमेव,

“सर्वज्ञानं धर्मिण्यभ्रान्तं प्रकारे तु विपर्यय”

इति भयता स्वीकारादित्यर्थः । स्वाभिप्रायमेव प्रहन-  
 पूर्वकं व्यक्तीकरोति \* तत इति \* धर्मिज्ञाने निर्णयत्वं वि-  
 शेपांशे संशयत्वमिति निर्णयत्वसंशयत्वजातिद्वयस्यैक-  
 स्मिन्संशयज्ञाने सङ्करप्रसङ्ग इति यावत् । यथा प्रमात्वा-  
 प्रमात्वयोरस्मिन् ज्ञाने धर्मिप्रकारभेदमादायाङ्गी-  
 कारस्तथा संशयत्वनिर्णयत्वयोरपि सङ्करः धर्मिप्र-  
 कारभेदादविरुद्ध इति शङ्कते \* स इति \* प्रमात्वाप्रमा-  
 त्वयोरपि जातित्वं नाङ्गीक्रियते साङ्कर्यबाधारिक्तम् ।

आधित्वमिति परिहरति \* नेति \* यद्यज्ञानित्वं कि-  
 तर्हि, उपाधिता उपाधित्वे वा क उपाधिरित्यत आह  
 \* किमिति \* अवाध्यार्थत्वं वाध्यार्थत्वं च प्रमात्वा-  
 त्मात्वयोरुपाधिरित्यर्थः । एकस्यामपि ज्ञानव्यक्तौ  
 वेषयांशकृतभेदेन जातिद्वयस्य व्यवस्थितिरविरु-  
 द्धेत्युक्तमनुवदति दूषयितुं \* यदेति \* ज्ञानव्यक्तेः स्वतो  
 नेरंशत्वाद्विषयभेदकृतभेदानुपपत्तेर्जातिश्च कृतस्नव्य-  
 क्तगतत्वादापेक्षिकी व्यवस्थितिः कल्पयितुमशक्येत्य-  
 र्थः । एवम्भूतव्यवस्थानिर्णायकं किञ्चित् पश्याम इत्या-  
 ह \* ईदृशस्येति \* यदाऽऽपेक्षिकी जातिमङ्गीकृत्यापि  
 धर्म्येण विशेषद्वये संशयत्वं जातिरङ्गीक्रियते तदा  
 व्यवस्थापकं वाच्यमन्यथा नियमस्याऽऽकस्मिकत्व-  
 प्रसङ्गस्तच्च न शक्यामिधानमित्यर्थः । विशेषालम्ब-  
 नत्वं यत्र तत्र निर्णयत्वं विशेषानालम्बने तु संश-  
 यत्वमिति विशेषालम्बनस्वानालम्बनत्वे विशेष इति  
 शङ्कते \* विशेषेति \* तर्हि स्थाणुपुरुषयोः स्थाणुत्व-  
 स्य पुरुषत्वस्य च विशेषस्य दर्शनं निर्णयत्वनिर्णय-  
 कमस्तीति विशेषद्वयांशोपि निर्णयत्वप्रसङ्ग इति  
 परिहरति \* तर्हीति \*

स्थाणोः स्थाणुत्वं पुरुषस्य पुरुषत्वं यद्यापि विशे-  
 पस्तथापि युक्तः संशयो यतः संशयात्पूर्वनास्ति  
 विशेषदर्शनमिति शङ्कते ।

११८ संशयात्पूर्वं विशेषदर्शनासत्त्वेन संशयेऽप्यनुपपत्तिः ।

संशयात्पूर्वं नास्ति विशेषदर्शनमिति युक्तस्तत्रापि संशय  
 इति चेन्न । धर्मिभिर्यः पूर्वं तर्हि कथं तद्वतविशेषदर्शनं स्यात् ।

संशयकाले चाऽस्ति विशेषदर्शनमित्यनन्तरं तर्हि संशया-  
 ऽननुवृत्तिप्रसङ्गोऽपि युक्त एव । तदीयविषयाद्विशेषादव्य-  
 तिरिक्तस्य विशेषस्य दर्शनं विवक्षितमिति चेन्न । स्थाणु-  
 पुरुषोवेति संशयानन्तरं दारुमयो मांसमयो वाऽयमिति  
 संशयो नोपपद्येत तदुभयमयत्वातिरिक्तयोः स्थाणु-  
 त्वपुरुषत्वयोर्विशेषयोः पूर्वज्ञानेनोल्लिखितत्वात् । अन्य-  
 तरविशेषदर्शनं संशयप्रतिरोधकं संशयेन तूभयोरुपदर्श-  
 नमतां नोक्तदोषप्रसङ्ग इति चेत् तर्हि स्थाणुः पुरुषश्चेति  
 कुतोऽपि विभ्रमे जाते दारुमयो वा मांसमयो वेति संशय-  
 प्रतिरोधो न स्यात् पूर्वज्ञानेन विशेषद्वयोपदर्शनस्य कृ-  
 तत्वात् । विशेषदर्शनं हि विशेषनिश्चयो विवक्षितो नतु  
 विशेषज्ञानमात्रं येन संशयोपनीतादपि विशेषात्संशय-  
 प्रतिरोधः प्रसज्येतेति चेत् । मैत्रम् । संशयेन यावुपदर्शि-  
 तौ विशेषौ तत्र न संशयस्य निश्चयस्त्वमिति व्यवस्थार्या  
 सिद्धाग्रामुपदर्शितनियामकसिद्धिर्भवति सिद्धे चाऽस्मि-  
 न्नियामके संशयस्य विशेषद्वयं प्रति निश्चयत्वं नास्तीति  
 सिद्धे दित्यन्यास्याश्रयापत्तेः को वारयिता ।

\* संशयादिति \* अतिप्रसङ्गेन निराकरोति \*  
 नेति \* धर्मिज्ञानात्पूर्वं धर्मनिष्ठतया विशेषदर्श-  
 नासम्भवाद्विशेषादर्शनानन्तरभावित्वं संशयनिषा-  
 मकं धर्म्यज्ञानेऽस्तीति तत्रापि संशयत्वप्रसङ्ग



इत्यर्थः । यद्यपि संशयोत्पत्तेः प्राग्विशेषदर्शनं नास्ति  
तथापि संशयकाले तत्र विशेषस्य दर्शनान्न तत्र  
संशय इत्यत आह \* संशयेति \* तदानीन्तनवि-  
शेषदर्शनमादाय यदि निर्णयो युक्तस्तर्हि धारावा-  
हिकतया संशयज्ञानं जायते इति स्थितिः तत्र प्रथ-  
मस्य विशेषदर्शनानन्तरभावित्वाभावेऽपि द्वितीय-  
प्रभृतीनांतदस्तीतिसंशयानुवृत्तिप्रसङ्गो युक्त इत्यर्थः ।  
संशयज्ञाने योऽसौ विशेषः प्रकाशते तस्माद्व्यति-  
रिक्तस्य विशेषस्य पूर्वक्षणे दर्शनं निर्णयत्वानियामकं  
तच्च प्रथमसंशयेन स्थाणुत्वपुरुषत्वग्राहकं तत्र  
नास्त्येव स्थाणुत्वपुरुषत्वयोर्द्वितीयादिसंशयेऽपि वि-  
षयत्वादतो युक्ता संशयानुवृत्तिरिति शङ्कते \* त-  
दिति \* स्थाणुर्वा पुरुषोवेति प्रथमसंशय उत्पद्यते-  
ऽनन्तरं दारुमयो मांसमयोवेति संशयो यत्र तत्र  
द्वितीयसंशयो न स्यादिति दूषयति \* नेति \* कुत  
इत्यत आह \* तदिति तदुभयं यद्दारुमयत्वं मांस-  
मयत्वं तद्व्यतिरिक्तस्य स्थाणुत्वादिविशेषस्य पूर्व-  
ज्ञानेनावगाहनादिति यावत् । एकस्यैव विशेषस्य पूर्व-  
क्षणे दर्शनं निर्णयनियामकं तत्संशयविरोधि संशये  
तु स्थाणुत्वपुरुषत्वविशेषद्वयदर्शनमतः पूर्वसंशयेन  
विशेषावगाहनेऽप्युत्तरसंशयोत्पत्तिरिति शङ्कते \*  
अन्येति \* अनाप्तवचनादितः कुतोऽपि भ्रमकारणात्  
स्थाणुश्च पुरुषश्चेत्येकस्मिन् धर्मिणि कोटिद्वयसमु-  
च्चयभ्रमानन्तरसंशयानुत्पत्तिस्तत्पक्षे न स्यादित्युक्तं  
तत्र हेतुमाह \* पूर्विति \* निश्चयरूपज्ञानं विशेषद-

ज्ञानपदेन विवक्षितं सन्देहावृत्तिस्थले प्रथमस्य स-  
न्देहरूपत्वान्न विशेषदर्शनत्वमिति भवत्येव सन्दे-  
हानुवृत्तिरिति स्वाभिप्रेतं नियामकं शङ्कते \* वि-  
शेषेति \* स्थाणुर्वा पुरुषोवेति ज्ञानस्य स्थाणुत्वपु-  
रुषत्वविशेषद्वये संशयत्वमेव नतु निर्णयत्वमिति व्य-  
वस्थासिद्धावुक्तनियामकसिद्धिस्तत्सिद्धौ तत्रैतस्य सं-  
शयत्वसिद्धिरिति परस्पराश्रय इति परिहरति \* मै-  
वमिति \*

शङ्कते ।

११९ एकधर्मिनिष्ठत्वेनैव विरोधेऽनङ्गीकृते दोषपरम्परा ।

स्यादेतत् सशयज्ञानस्य धर्मिष्विषयत्वेऽभ्युपगम्य-  
मानेऽर्द्धवैशसमापद्येत तच्च तदनभ्युपगम एव निवर्तते  
तेन धर्मिज्ञान निश्चयात्मकमन्यदेव स्थाणुर्वा पुरुषोवेति  
चान्यदेव संशयज्ञानमित्यभ्युपैष्याम इति चेत् । मैवम् ।  
एकधर्मिसम्बन्धोपनयनव्यतिरेकेण स्थाणुत्वपुरुषत्वयो-  
र्विरोध एव नास्तीति स्थाणुर्वा पुरुषो वेत्येतदेव न स्या-  
न्नहि यस्य कस्य चित्स्थाणुत्वेन यस्य कस्य चित्पुरुषत्वं  
विरुद्ध्यते । एकधर्मिसम्बन्धमनन्तर्भाव्य विरोधे जगति  
तयोरन्योन्यस्य व्यतिघ्नोरसत्त्वमेव प्रसज्येत । तस्य ध-  
र्मिणो वा पुरुषत्वनिश्चयाद्यथा संशयो निवर्तते नोत्पद्यते  
वा तथा स्वात्मनः पुरुषत्वनिर्णयात्संशयो निवर्तते नोत्प-  
द्येत वा, विशेषाभावा द्यथाऽयं द्रष्टुर्न स्वशरीरविषयः

संशयः तथैव पुरोवर्तिविषयोऽपि नासौ । कथं चेदमर्थेन  
 सामानाधिकरण्याभिमानः योऽयमूर्ध्वताधर्मा स किं  
 स्थाणुरुत पुरुष इति । कस्माद्वा प्रत्यभिज्ञानादयोऽप्ये-  
 कं ज्ञानमङ्गीकृता इत्युच्छिन्ना विशिष्टविज्ञानसङ्कथा ।  
 सञ्ज्ञातश्च गौरश्चः पुरुष इति त्रद्विशकलितो विज्ञानसं-  
 सार इत्यास्तां विस्तराभिनिवेशः ।

\* स्यादेतदिति \* संशयज्ञानस्य धर्मिविषय-  
 त्वाङ्गीकारे धर्म्यशे निर्णयत्वं प्रकारांशे संशयत्वमिति  
 निर्णयत्वसंशयत्वजातिसङ्कर आपद्येत यदा तु ध-  
 र्मिज्ञानं व्यवहितक्षणोत्पन्नमन्यत्तदा धर्मिज्ञाने निर्ण-  
 यत्वमन्यस्मिन्प्रकारज्ञाने संशयत्वमिति एकस्यार्द्धे सं-  
 शयत्वमर्द्धे निर्णयत्वमिति नार्द्धवैशसमित्यर्थः । स्थाणुत्व  
 पुरुषत्वलक्षणकोटिद्वयस्यैकधर्मिसम्यन्वास्फुरणे विरो-  
 धास्फुरणात्स्थाणुर्वा पुरुषोवेति वाकारार्थसामाना-  
 धिकरणप्रतीतिर्न स्यादिति दूषयति \* मैवमिति \*  
 एकधर्मिसम्यन्धव्यतिरेकेण तयोरविरोधमेव स्फो-  
 रयति \* नहीति \* दोषान्तरमाह \* एकधर्मीति \*  
 एकधर्मिसम्यन्धव्यतिरेकेण यदि तयोः स्वरूपादेस्त-  
 त्वमेव विरुद्धं तदा भिन्नाधिकरणयोरपि तयोः स्वरूपज्ञ  
 स्यादित्यर्थः । किञ्च विशेषद्वयस्य पुरोवर्तिसामाना-  
 धिकरणपानङ्गीकारे पुरोवर्तिनः पुरुषत्वनिर्णय एव  
 संशयविरोधीति तस्य द्रष्टुः स्वशरीरे पुरुषत्वनि-  
 र्णयः संशयविरोधीति किं न स्यादेकविषयत्वं विना

विरोधित्वेऽविशेषादित्याह \* तस्येति \* सदृष्टा-  
न्तं स्पष्टयति \* यथेति \* ज्ञानभेदवादिनः सामाना-  
धिकरणयानुभवविरोधोपि भवति इत्याह \* कथ-  
मिति \* अभिमानमेव विशदयति \* य इति \*  
अयं घट इति विशिष्टज्ञानवदिदमर्थेन सामानाधि-  
करणवादेकज्ञानत्वमित्यर्थः । स्थाणुपुरुषयोरिदमर्थेन  
सामानाधिकरण्याभिमानो नास्ति किन्त्विदमर्थावि-  
वेकनिमित्तः सामानाधिकरण्यव्यवहार इत्यत आह ।  
॥ कस्मादिति \* आदिपदेनायं घट इत्यादिसङ्ग्रहः ।  
प्रत्यभिज्ञानस्थले स इत्यंशस्य भिन्नज्ञानत्वमिति व-  
क्तुं शक्यत्वादित्यर्थः । विशिष्टज्ञानं निराकुर्वता सर्व-  
स्वलक्षणमिति सुगतमतमाश्रितं स्यादित्याह \* सञ्ज्ञात  
इति \* असंसर्गाग्रहस्य विशिष्टव्यवहारजनकत्वे सुष्ठु-  
पत्यादौ प्रसङ्गादभावे वाऽविशेषादौपाधिकविषयेऽपि  
प्रतीयमानविवेकाग्रहस्य तदभावादिति भावः ।

अनुभवावष्टम्भेन संशयस्य निश्चयविषयाद्विल-  
क्षणविषयत्वं भवतीति शङ्कते ।

१२० अनुभवबलाद्वैलक्षण्यनिरासः ।

नन्वस्ति तावदयं स्थाणुर्वा पुरुषोत्रेति परस्परविरुद्धा-  
र्थावगाही प्रत्ययः स स्वाविषयं तथाभूतमुपस्थापयिष्यति ।  
न । उक्तत्राधकैः सर्वप्रकारखण्डने परिशेषासम्भवात् ।  
\* नान्विति \* संशयस्तावदनुभासिद्धः सच स्वानुगुणं विष-  
यमुपस्थापयतीत्यर्थः । असंभवेन निराकरोति \* नेति \*  
जातिनिमित्तस्योपाधिनिमित्तस्य वा खण्डनात्प्रकारान्त-

रासम्भवात्कल्पितत्वं सविषयस्य संशयस्येत्यर्थः ।

इति संशयखण्डनम् ।

भावाभावयोः साक्षाद्विरोधस्तदनुपपत्तादन्यत्रेति  
पत्कल्पनं तद्वैतासिद्ध्यनुगतमिति विरोधखण्डनं प्रक्रमते ।

१२१ विरोधखण्डनारम्भः ।

यच्च स्वरूपमादाय विरुद्धार्थत्वमभिधीयते तदपि निर्व-  
क्तुं न शक्यते । तथाहि । भावतदभावयोः का विरोधः ।  
सहानवस्थानमिति चेन्न । देशभेदेन सहाप्यवस्थानात् ।  
देशाभेदेनेति चेन्न । संयोगाद्यव्यापकत्वं यद्यभ्युपैषि  
तथाऽप्यनुपपत्तिः प्रकारभेदेन तथाभावस्याभ्युपगमात् ।  
तस्य पक्षे एकेन प्रकारेणैकस्मिन् सहानवस्थानं विरोधः,  
संयोगाद्यव्यापकत्वानभ्युपगन्तृपक्षेच देशाभेदेन सहान-  
वस्थानं स इति चेन्न । तद्धि तदुभयावस्थानसाहित्यानि-  
षेधोवा तदुभयावस्थाननिषेधसाहित्यं वा स्यादाद्येऽप्रसि-  
द्धप्रतियोगिकत्वं, तदुभयावस्थानसाहित्यस्य कचिदप्य-  
प्रमिनेः शशविषाणनिषेधादेश्च शशकेविषाणनिषेधादिरू-  
पत्वाङ्गीकारेण प्रसिद्धप्रतियोगिकत्वाभ्युपगमात् ।

यदाहैको “वस्तुनः प्रतियोगिते”ति ।

अन्यश्च—

“लब्धरूप कचित्किञ्चित्तादृगेव निषिद्ध्यते”इति ।

\*यच्चेति\* भावाभावयोरसहावस्थानं विरोध उत परस्परप्रतिक्षेपात्मकत्वमिति विकल्पयति \*तथाहीति\* परोविरोधं शङ्कते \*सहेति\* एककालत्वं सहार्थं उत देशैक्यमुत तदुभयैक्यमिति विकल्प्य प्रथमं प्रत्याह \*नेति\* देशभेदेनैकस्मिन्काले घटतदभावयोरवस्थानाद्विरोधासिद्धिरित्यर्थः । तृतीयं शङ्कते \*देशेति\* कालभेदेनैकस्मिन्देशे भावाभाववस्थानाद्विरोधासिद्धिरिति द्वितीयोपहिरेष दूषितो मन्तव्यः । संयोगविभागशब्दात्मविशेषगुणानामव्याप्यवृत्तित्वमुत व्याप्यवृत्तित्वमिति विकल्प्य प्रथमं दूषयति \*नेति\* देशभेदेनापि सहानवस्थानानुपपत्तिः संयोगादेरेकस्मिन्द्रव्ये भावाभावोपगमात्तदव्यापकत्वमित्यर्थः । द्वितीयकल्पं कटाक्षेण शङ्कते \*प्रकारेति\* योऽपि च वैशेषिकः संयोगादेरव्याप्यवृत्तित्वमिच्छति तस्य पक्षं संयोगादेर्भावाभावयोः सहानवस्थानस्याकाशादौ कल्पितप्रदेशेनाभ्युपगमादेकस्मिन्देशे सहानवस्थानं भावाभावयोर्विरोध इत्यर्थः । आधुनिकस्याभिप्रायमाह \*संयोगादीति\* अव्याप्यवृत्तिपक्ष एकेन प्रकारेणेति विशेषणमुपादेयं न व्याप्यवृत्तिपक्ष इत्याशयः । अतद्व्येपि सहानवस्थानशब्दार्थो निरूपयितुं न शक्यत इति परिहरति \*नेति\* सहपदस्य किमसमस्तेनानवस्थानपदेन सम्बन्ध उत समस्तेनानवस्थानपदेनेति विकल्पार्थः । भावाभावयोरेकदेशकालसंसर्गोऽवस्थानं निषेधप्रतियोगीत्युक्तं स्यात्तन्न संभवत्यप्रमितप्रतियोगित्वप्रसक्तरित्याह \*आद्यइति\* कृत इत्यत आह \*तत्तदिति\*

अप्रसिद्धप्रतियोगिकत्वं निषेधस्य न दूषणमप्रमितस्य  
शश्विषाणादेर्निषेधदर्शनादित्यत आह \* शशेति \*  
शशस्य के-शिरसि प्रमिते घर्मिणि गवि प्रमितं विषा-  
णमारोप्य निषिध्यत इत्यर्थः । अत्राभियुक्तवचन-  
माह \* यदेति \* घर्मिप्रतियोगिनौ यस्तुनी एवा-  
स्मिन्मत इत्यर्थः । वचनान्तरमाह \* अन्य इति \*  
सहपदस्य निषेधान्वय इति द्वितीयं दूषयति ।

१२२ सहपदस्य निषेधान्वय इति द्वितीयकरूपदूषणम् ।

द्वितीये तु तदुभयावस्थानसाहित्यस्वीकार एव  
स्यात्तदुभयनिषेधयोस्तदुभयतयैवाङ्गीकारात् । परस्पर-  
प्रतिक्षेपकत्वं विरोध इति चेन्न । तद्धि परस्परप्रतिक्षेपं  
प्रति कारणत्वं वा तादात्म्यं वा, न प्रथमः प्रमाणाभावेन  
तथाविधतत्कार्यानङ्गीकारात् । न द्वितीयः प्रतिक्षेप-  
शब्दार्थस्योभयानुगतस्यानिर्वचनात् । यत्रैकस्य सत्त्वं  
तत्रापरस्यासत्त्वं नियमेन यत्स विरोधस्तयोरिति चेन्न ।  
सत्त्वासत्त्वयोरेकापराश्रयत्वे वैयधिकरण्यात् । सम्बन्धस्य  
तद्व्यतिरिक्तत्वे एकसत्त्वस्यैव चापरासत्त्वात्मकतया  
स्वीकारेण यत्रैकस्य सत्त्वं तत्रैकस्य सत्त्वमिति वचना-  
र्थप्रसङ्गेन पौनरुक्त्याद्यापातात् । यत्र घटाभाव इत्यत्र  
खल्वयमर्थो यन्नाम ? यस्याऽधेयतया सम्बन्धी घटाभाव  
स्तत्र घटो नास्तीत्यस्याप्ययमर्थः तस्याधेयतया सम्बन्धी

घटाभाव इति, यत्र घट इत्यस्य कोऽर्थः यस्याधेयतया सम्बन्धी घटः तत्र घटाभावो नास्तीति कोऽर्थः तस्याधेयतया सम्बन्धी घटाभावसम्बन्धनिषेधः घटाभावसम्बन्धस्य घटाभावात्मकतया घटाभावनिषेधस्यापि घटात्मकतेति । तस्मात्तस्याधेयतया सम्बन्धी घट इत्येवार्थ अतो घटतदभावयोर्भेदं मनसिकृत्यापि न त्रिप्रतिपत्तव्यमिति ।

\* द्वितीय इति \* तावेव भावाभावानुभयं तदुभयम् । तत्र हेतुमाह \* तदिति \* भावावस्थाननिषेधस्याभावत्वादभाववस्थाननिषेधस्य च भावत्वान्निषेधसाहित्ये भावाभावसाहित्यं स्यात्तच्च न भवतीत्यर्थः । सहानवस्थानं भावाभावयोर्विरोध इति कल्पं निराकृत्य परस्परं निषेधत्वं स इति द्वितीयकल्पमुत्थापयति \* परस्परेति \* दूषयितुं विकल्पयति \* तदिति \* परस्परप्रतिक्षेपं करोतीति परस्परप्रतिक्षेपक उक्त परस्परप्रतिक्षेप एव परस्परप्रतिक्षेपकः स्वार्थकप्रत्ययाङ्गीकारादिति विकल्पार्थः । प्रथममपवदति \* नेति \* भावाभावव्यतिरिक्तप्रतिक्षेपशब्दार्थो नोपपद्यते तार्किकैर्द्वैराश्याश्रयणात् कुतस्तत्कारणत्वं कारणत्वखण्डनाद्यातोलक्षणासम्भव इत्यर्थः । भावप्रतिक्षेपत्वमभावस्य रूपमभावप्रतिषेधत्वं च भावस्येत्यनुगतस्य तस्याऽनिर्वचनादन्योन्याश्रयाद्यासिद्धिरित्याह \* न द्वितीय इति \* लक्षणान्तरं शङ्कते \*



यत्रेति \* एकस्य सत्वेऽन्यतरस्य काकतालीयासत्व-  
 स्य भावधर्मत्वादसत्वस्य चाभावधर्मत्वात्तयोरेक-  
 निष्ठत्वाभावेन वैयधिकरण्यं त्वया तु यत्र सत्वं त-  
 त्रासत्वमिति वदता तयोरेकाधिकरण्यं विरोध इष्टः  
 स न सिद्ध्यतीत्यर्थः । एकश्चापरश्च एकापरौ भावाभावौ  
 तदाश्रयत्व इति यावत् । सत्त्वासत्वयोर्भावाभावाश्रय-  
 त्वेनासामानाधिकरण्यमित्युक्तमत्रैव दोषान्तरमाह  
 \* सम्बन्धेति \* यत्रैकस्य सत्वमित्यनेन सम्बन्ध  
 उच्यते तत्रापरस्यासत्वमित्यनेन सम्बन्धाभाव इत्येवं  
 सत्त्वासत्वयोः सम्बन्धस्य तदव्यतिरेकरूपत्वे वि-  
 रोधस्य परस्परप्रतिक्षेपकत्वात्तयोर्थश्च भावस्य स-  
 त्वं तत्राभावस्यासत्वमिति वदतोक्तमेव पुनरुक्तं  
 स्याद्विरोधे लक्षणे लक्षणस्य वृत्तिरपि नोक्ता  
 स्यादितरेतरस्वरूपव्यावृत्त्याऽव्याप्तिश्चेत्यर्थः । एत-  
 देव दृष्टान्तेन स्फुटयति \* यत्रेति \* यत्र घटो-  
 नास्तीत्याभ्यां यत्र घटाभाव इत्यस्यार्थमभिधा-  
 य तत्र घटो नास्तीत्यस्यार्थमाह \* तत्रेति \*  
 एतदुक्तं भवति यत्र घटाभावोऽस्ति तत्र घटो ना-  
 स्तीत्याभ्यां यत्र घटाभावोऽस्ति तत्र घटाभावोऽस्तीत्यु-  
 क्तं स्यादिति । यत्र घटस्तत्र घटाभावो नास्तीति द्वि-  
 तीयावाक्यस्यार्थं विमृशति \* यत्र घट इति \* यत्र घटः  
 तत्र घटाभावो नास्तीति वचनस्य घटाभावसम्बन्ध-  
 निषेधश्चेदर्थस्तर्हि न पौनरुक्त्यं सम्बन्धानिषेधस्य घटा-  
 त्मत्वाभावादित्याशङ्क्याह \* घटाभावसम्बन्धस्तेति \*  
 अभावस्य संयोगसमवायानङ्गीकारात्स्वभाव एव

सम्बन्धः सम्बन्धनिषेधो नाम घटाभावनिषेध एव  
तस्य घटात्मतया स्यादेव पौनरुक्त्यमित्यर्थः । एवं व्यु-  
त्पाद्योपसंहरति \*तस्मादिति\* घटपटयोरिव घटतद-  
भावयोरपि भिन्नत्वात्कथमेकनिषेधेऽन्यस्य विधिरि-  
त्याशङ्क्याह \*अत इति\* घटतदभावयोर्भेदपि घटत-  
दभावसम्बन्धनिषेधयोरभेद इत्यर्थः ।

उक्तदोषपरिहारायाभिप्रायं शङ्कते ।

१२९ दोषपरिहारशङ्कानिरासः ।

यत्तैकस्यावस्थानं तत्तैकस्यैवेति नियमाभिप्रायेण न  
पौनरुक्त्यादिरिति चेन्न । नियमस्य यत्किञ्चिदन्यव्य-  
वच्छेदकत्वेऽसिद्धत्वापातात् । विरोधिव्यवच्छेदकत्वस्य  
च विरोधानिर्वचनेऽनिर्वचनात् । अभावपक्षे भावव्य-  
वच्छेदो भावपक्षे चाभावव्यवच्छेदो नियमार्थ इति चेन्ना  
एकरूपानभिधानेऽनुगतविरोधानिर्वचनात् । किं च  
भावाभावव्यवच्छेदयोरभावभावविधानातिरिक्तयो रन-  
व्युपगमे पुनरपि च यत्र भावस्तत्र भावोयत्राभावस्तत्रा-  
भाव इत्युद्देश्यविधेयभावानुपपत्तिरभेदादिति पौनरुक्त्या-  
धिकफलाभाव एव ।

\*यत्रेति\* यत्रैकस्य सत्त्वं तत्रापरस्यासत्त्वमित्य-  
नेन यत्रैकस्य सत्त्वं तत्रैकस्यैव सत्त्वमिति नियमस्य  
विशक्षितत्वाच्च पौनरुक्त्यादिरित्यर्थः । एकस्यैवेत्येवका-  
रेण यत्किञ्चिद्व्यवच्छेद्यमुत विरोधीति विकल्प्य प्रथमं

दूषयति \*नेति\* घटाश्रयनिष्ठतया यावत्किञ्चिदन्यद्वा-  
 वच्छिद्यते चेदसम्भवित्वं तत्र रूपादेरपि भावादिति-  
 यावत् । द्वितीयं दूषयति \*विरोधेति\* विरोधासिद्धौ  
 विरोधिनोऽद्याप्यसिद्धेस्तद्व्यवच्छेदो न सिध्यतीत्यर्थः ।  
 प्रकारान्तरेण नियमार्थं शङ्कते \*अभावेति\* यत्रैकस्या-  
 सत्त्वं तत्रैकस्यैवासत्त्वमित्यभावपक्षे भावो व्यवच्छेद्यः  
 यत्रैकस्य सत्त्वं तत्रैकस्यैव सत्त्वमिति भावपक्षे भावो  
 व्यवच्छेद्य इति यावत् । कचिद्भावव्यवच्छेदो विरोधः  
 कचिद्भावस्येत्युक्तं तत्रानुगतविरोधनिरुक्तिर्ज्ञेया-  
 दिति दूषयति \*नेति\* \*एवमपि पूर्वोक्तमेव पौनरुक्त्यं  
 फलति नाधिकं फलं सिध्यतीत्याह \*किञ्चेति\* भाव-  
 व्यवच्छेदोऽह्यभावोऽभावव्यवच्छेदश्च भाव एवातो ना-  
 न्यत् उद्देश्यविधेयभावस्य भेदसापेक्षस्यानुपपत्तेः पौ-  
 नरुक्त्यमित्यर्थः ।

एवं भावाभावस्वरूपातिरिक्ते विरोधे ध्वस्ते स्व-  
 रूपपक्षं शङ्कते ।

१२४ भावाभावयोः स्वरूपत एव विरोध इति शङ्का । ।

स्यादेतत् भावाभावयोः स्वरूपमेव विरोधः, नचैवं  
 सत्यविरुद्धतापत्तिः यथा सत्ता भावरूपैव सती स्वात्मनि  
 सदिति भवितुमव्यवहारं करोति तथा भावाभावौ विरो-  
 धात्मानावेव स्वात्मनि विरुद्धरूपं भवितुमव्यवहारं कुर्वति,  
 कस्यैतौ विरोध इति चानुयोगे स्वाश्रयस्येत्युत्तरं, किं  
 तत्र विरोधफलमिति प्रश्ने भेदव्यवस्थानमित्यभिधेयम् ।  
 यदाह—

“ अयमेव हि भेदो भेदहेतुर्वा यदिरुद्धधर्माभ्यासः  
कारणभेदश्चेति ” ।

\*स्यादिति\* तर्हि भावाभावौ विरोधाविति व्यव-  
हारः स्यान्ननु भावं विरुणद्धीतिकर्तृव्यवहारो न स्या-  
त्तदा च सहावस्थानमपि प्रसज्येतेत्याशङ्क्याह \* नचे-  
ति\* भावस्य स्वात्मनि भवितृव्यवहारप्रवर्त्तकत्वं दृष्टा-  
न्तेन स्पष्टयति \*यथेति\* विरोधो नाम धर्मः स च क-  
स्य चित् धर्मिणो भवति ननु भावाभावयोरेव धर्मि-  
त्वं स्वनिष्ठत्वापत्तेरित्याशङ्क्याह \* कस्येति \* यत्र भूत-  
लादावाश्रितौ तस्यैव तौ विरोधावित्यर्थः । स एव  
विरोधो भवति यः स्वाश्रये विरोधफलं प्रसूते ऽतो न  
भावाभावयोर्विरोधस्वमाश्रये फलाऽजनकत्वादित्या-  
शङ्क्याह \* किमिति \* भावाभावाधिकरणयोर्क्षिपमेन  
भेद एव फलमित्यर्थः । अत्राभियुक्तवचनमुदाहरति  
\* यदेति \* भावाभावयोः स्वात्मनि भवितृव्यवहारे हे-  
तुत्वादिविरोधयोरपि विरुद्धं विरुद्धधर्माभ्यासस्य चाश्र-  
यभेदहेतुत्वमनेन दर्शितं तच्च भावाभावयोरस्तीत्य-  
र्थः । हेतुफलयोरभेदोपचारादयमभेद इत्युक्तमिति  
ब्रष्टव्यम् ।

विकल्पासहत्वेनैतदुदूषयति ।

१२५ विकल्प्ये स्वरूपपक्षखण्डनम्

तदेतदनुपपन्नम् । एतयोर्विरोधस्त्वं प्रत्येकं वा  
स्यान्मिलितयोर्वा । नाद्यः प्रत्येकमेवाश्रयैकत्वभङ्गप्रस-  
ङ्गात् । नैकत्वाभावोभेदोऽभिमतः किन्त्वन्योन्याश्रया-

पेक्षभेदरूपधर्मवत्त्वमिति चेन्न । तस्याभावात् । कालभे-  
देनैकस्य भावाभावाश्रयत्वान्युपगमात्तदभेद इति चेन्न ।  
तदभेदस्य स्वाभाविकस्य विवक्षितत्वे विशेषणवैयर्थ्या-  
त् । एकोपाध्यवच्छिन्नस्य विवक्षितत्वे कालभेदाभिम-  
तेऽपि सम्भवात् । भिन्नोपाध्यनवच्छिन्नत्वस्य विवक्षि-  
तत्वेऽसम्भवात् । असहावस्थितभिन्नोपाध्यनवच्छिन्नत्व-  
स्य वाञ्छितत्वे सहत्वस्यैककालरूपत्वेन तत्रापि काला-  
भेदविकल्पानुवृत्त्यापत्तेः ।

\* तादिति \* आद्यमपवादति \* नेति \* भाव-  
त्वस्याऽभावत्वस्य वाऽन्यानपेक्षस्य विरोधत्वात्प्रत्येकं  
तदधिकरणस्य विरुद्धधर्माध्यासात्स्वस्मादपि भेद-  
प्रसङ्गः । विशेषं शङ्कते \* नैकत्वेति \* नैकत्वाभावो वि-  
रोधफलमपि तु भेदः स च नैकत्वाभावो भावाश्रय-  
योरन्योन्यापेक्षया भेदरूपधर्मवत्त्वं विरोधफलमि-  
त्यङ्गीकारादतो नोक्तदोष इत्यर्थः । क्रमेण भावाभा-  
वाश्रयत्वेऽप्येकस्य तथाभूतधर्मवत्त्वाभावान्मैवमिति  
परिहरति \* नेति \* कालाभेदे भावाभावाश्रययो-  
र्भेदधर्मवत्त्वं विरोधफलमिति विशेषं शङ्कते \* तदि-  
ति \* कालस्य स्वाभाविकोभेदो विवक्षित उर्तापा-  
धिक इति विकल्प्यायं दृषयति \* नेति \* क्रमेणैक-  
स्य ष्ठभागस्य भावाभावाश्रयत्वं भवत एकस्मिन्  
कालेऽस्तीतिविशेषणवैयर्थ्यामित्यर्थः । द्वितीयं दृष-  
यति \* एकेति \* मुहूर्तयामादिभेदेऽप्येकोपाध्यवच्छि-

अदियस एकस्मिन् मुहूर्त्ते घटसंसर्गिभूतलस्य मुहूर्त्तान्तरे घटाभावसंसर्गिणो भेद एव स्यादेकोपाध्यवच्छिन्ने काले भावाश्रयत्वादित्यर्थः । भेदेनोपाध्यनवच्छिन्नत्वं कालस्यैक्यं विवक्षितं नचैवमतिप्रसङ्गस्तत्र मुहूर्त्तादिकालावच्छेदकोपाधीनां भेदादित्याशङ्क्याह \* भिन्नेति \* सहावस्थितैरनेकैश्चन्द्रसूर्यादिपरिस्पन्दैरेकस्यापि चणस्यावच्छिन्नत्वादसम्भव इत्यर्थः । सूर्यादिगतिभेदः सहावस्थायी ततोऽप्येनासहावस्थितभिन्नोपाधिनाऽनवच्छिन्नकालस्यैकत्वं विवक्षितं चेत् तत्राह \* सहेति \* असहत्वं नाम सहत्वनिषेधस्तच्च सहत्वनिरूपकं कालैक्यमेव तदपि स्वाभाविकमौपाधिकं वाऽऽग्रे विशेषणवैयर्थ्यमौपाधिकत्वे च केन चिदुपाधिनाऽवच्छिन्ने कालविशेषे संवत्सरादिलक्षणे वर्तमानानेकोपाधिभिरवच्छिन्नत्वसम्भवेनासम्भवोपपन्नसहावस्थितभिन्नोपाध्यनवच्छिन्नत्वं तदाऽनवस्थेत्यर्थः ।

मिलितयोर्भावाभावयोर्यिशेषमिति द्वितीयं पक्षमादाय विकल्पयति ।

१२६ द्वितीयविकल्पस्य विकल्पेन खण्डनम् ।

मिलितत्वं चानयोरेकदेशत्वं वाऽभिमत, मेककालत्वं वा, एकप्रकारेण वृत्तिर्वा, वृत्तिप्रकारान्यैकोपाध्यवच्छेदोवा । नाद्यः भावात्यन्ताभावयोस्तदभावात् । न द्वितीयः भावस्य प्रध्वंसप्रागभावाम्यां तदनुपपत्तेः । न तृतीयः संयोगाद्यव्याप्यवृत्तितावादिपक्षे गगनादी सं-

गोभावाभावयोस्तदभावात् । अव्याप्यवृत्तिधर्मान-  
युपगन्तृपक्षे भावाभावयोर्वृत्तौ प्रकारान्तराभावे प्रमा-  
णाभावात् ।

\* मिलितेति \* एकप्रकारेणेति \* येन प्रकारेण  
भावस्य वृत्तिरभावस्यापि तेनैव प्रकारेणेत्यर्थः ।  
वृत्तिप्रकारातिरिक्तः काश्चिद्भावाभावयोरुपाधिर्भावि-  
ष्यति तदवच्छिन्नत्वमेवानयोर्मिलितत्वमित्यन्तिमक-  
ल्पार्थः । आद्य दूषयति \* नेति \* गवि शृङ्गं तदभाव-  
स्तु शशमस्तके तत्संसर्गाभावोऽत्यन्ताभाव उच्यते  
तयोर्भावात्यन्ताभावयोरेकदेशत्वाभावादविरोधाप-  
त्तिरित्यर्थः । तृतीयं निराकरोति \* नेति \* गगनादौ  
संयोगादितदभावयोरेकदेशप्रकारेण वृत्तिर्नास्ति प्रदे-  
शभेदेन तयोरभ्युपगमात्संयोगस्य च समवेतत्वप्रका-  
रेण वर्तमानत्वात्तदभावस्य च विशेषणविशेष्यभा-  
वेन वर्तनादित्यर्थः । गगनादौ संयोगादिभाव एव  
न तदभावो निरवयवेषु प्रदेशभेदाभावादित्याशङ्क्याह  
\* अव्याप्येति \* अव्याप्यवृत्तय एव चेन्न सन्ति  
तदा भावाभावयोरेकत्र मिलितत्वेन वृत्तौ प्रकारा-  
न्तराभावे प्रमाणं नास्त्येवेत्यसिद्धिरित्यर्थः ।

तुरीयकल्पं निराकरोति ।

१२७ चतुर्थविषयनिरासः ।

नाऽपि चतुर्थः । सहि यदि निर्दष्टं शक्यते तदाऽपि  
भावप्रागभावयोर्भाविप्रध्वंसयोर्वैकदाऽनभ्युपगमेन त-

द्विशेषितयोरप्येकदाऽवश्यमनभ्युपगन्तव्यतया कदा वि-  
 रोधस्य तदाश्रयतेति वक्तुमशक्यत्वात् । किञ्च भावप्राग-  
 भावयोर्भावप्रध्वंसयोर्वा यदि तथा भावोऽभ्युपगम्यते  
 तदाश्रयभेदप्रसङ्गः, अभावान्तरेऽपि सावकाशत्वात् न  
 परस्परप्रतिक्षेपात्मकत्वं, परस्परप्रतिक्षेपात्मकत्वं हि  
 भावात्यन्ताभावयोरेव । अथ नाऽभ्युपगम्यते तदा भा-  
 वप्रागभावयोर्भावप्रध्वंसयोश्चाविरोधापत्तिः । तदसत्त्व-  
 मातयोर्विरोधो न तु तत्तदसत्त्वविशेषयोरिति चेन्न ।  
 विशेषस्य तथाऽप्यविरोधात्कदाऽपि सहावस्थितियोग्य-  
 तापत्तेः । नियमेन तथात्वे च विरोधव्याघातात् । मात्रश-  
 ब्देन च यदि विशेषशून्यत्वमसत्त्वस्योच्यते तदा तदन-  
 भ्युपगम एव प्रमाणाभावात् नहि निर्विशेषासत्त्वमात्र-  
 सङ्गावे प्रमाणमभिधातुं शक्यते । अथ मात्रशब्दोपा-  
 दानं सत्यपि विशेषेऽसत्त्वस्य साधारणरूपपुरस्कारेण  
 विरोधव्यवस्थितिप्रदर्शनार्थं तदा भावप्रध्वंसयोस्तादृगेव  
 दोषापत्तिः । प्रध्वंसादौ विशेषे सामान्यरूपस्यावश्याभ्यु-  
 पगम्यत्वात्तदादायैव विशेषे विरोधपर्यवसानात् ।

\* नापीति \* तथाभूतोपाध्यनुपलम्भात्तथाप्य-  
 ङ्गीकृत्य घूमहे तयोरेकोपाध्यवच्छिन्नयोरप्येकदाऽव-  
 स्थानं न सम्भवति स्वस्याभावयोस्तथाऽनुपलब्धेस्ततः  
 कदाचिद्विरोधस्य तदाश्रयतेति वक्तुं न शक्यते



विरोधोऽप्युभयधर्मः स च धर्मिणोऽसहावस्थानमपेक्षते  
वर्तमानधर्मस्य वर्तमानधर्मिनिष्ठत्वनिघमात्ततो भि-  
न्नकालीनयोर्न विरोधः सिद्ध्यतीत्यव्याप्तिरित्याशयः ।  
भावाभावयोर्विरोधस्वरूपत्वं वदता किं विशेष-  
रूपयोर्विरोधरूपत्वमङ्गीक्रियते नवेति विकल्पा-  
ऽऽद्यं प्रत्याह \* किञ्चेति \* आश्रयान्तरे घटे जा-  
तेपि प्रागभावो न निवर्त्तत प्रध्वंसे घान्यत्रैवोत्प-  
न्ने घटस्तत्रैवावतिष्ठेतेत्याश्रयभेदप्रसङ्गस्तथा विरुद्ध-  
योरपि संसर्गतदभावयोः प्रसिद्धेरित्यर्थः । भावाभा-  
वयोर्भिन्नाश्रयत्वप्रसिद्धेः संसर्गाभावे सावकाशत्वा-  
न्न प्रागभावभावप्रध्वंसाभ्यां तत्प्रतियोगिनः सहाश्रय-  
भेदेनैकदा सत्त्वमित्याशङ्क्याह \* अभावान्तरेपी-  
ति \* प्रागभावादिव्यतिरिक्तसंसर्गाभावे विरुद्धत्व-  
स्यापि तथैव सावकाशत्वान्न प्रागभावादौ विरो-  
ध इति पुनरप्येकोपाधौ प्रागभावादेः स्वप्रतियो-  
गिसामानाधिकरण्यमापन्नमित्यर्थः । द्वितीयं प्रत्याह  
\* अथेति \* प्रागभावप्रध्वंसाभ्यां भावस्य विरोधो  
न स्यादित्यर्थः । भावाभावयोः साधारणरूपयोर्वि-  
रोध इष्यते ततो घटप्रागभावाद्योर्विरोधताऽङ्गीक्रि-  
यते नवेति विकल्पोऽनवसरग्रस्तस्तयोरपि तद-  
धिकरणत्वादिति एवं तर्हि प्रागभावप्रध्वंसात्य-  
न्ताभावानां विशेषरूपतया विरोधाभावात्कदाचित्  
स्वप्रतियोगिना समानदेशत्वं स्यादिति दूषयति  
\* नेति \* विरुद्धसमानाधिकरणत्वान्न विशेषाणां  
सहावस्थानप्रसङ्गोऽनुपलब्धेश्च तथेत्याशङ्क्याह \* क-

दापीति \* भावाभावाश्रययोरेव विरोध इत्युक्तत्वात्  
 स्वतो विशेषाणां विरोधो नच विरोधिसम्बन्धि-  
 तया विरोधस्तथासति स्वाभावविरुद्धघटसंसर्गितया  
 भूभागगगनयोरपि विरुद्धत्वप्रसङ्गादित्यर्थः । विशेषस्य  
 प्रतियोग्यविरोधेपि सहस्थित्यभावनियमः किं न  
 स्यादित्यत आह \* नियमेनेति \* नियमेन विशेष-  
 स्याप्यसहायस्थानात् विशेषयोर्विरोध इति वचनं  
 निरुक्तं स्यादित्यर्थः । किञ्च मात्रशब्देनासत्त्वस्य किं  
 विशेषवत्त्वं व्याचर्त्यते, अथ सत्पि विशेषे तद-  
 नपेक्षया विरोधप्रयोजकत्वं, आद्ये तदेव न स्यात्  
 किं निर्विशेषो घटाभाव इति, विशेषघटित एव त-  
 स्मिन्प्रमाणप्रसारादित्यर्थः । द्वितीयं शङ्कते \* अथे-  
 ति \* घटतत्प्रध्वंसयोर्भिन्नाश्रयस्थापत्तिस्तदवस्थैवेति  
 दूषयति \* तदेति \* कुत इत्यत आह \* प्रध्वंसेति\*  
 सामान्यद्वारेण विरोधाङ्गीकारादित्यर्थः ।

इति विरोधखण्डनम् ।

बन्धाभावं मोक्षमिच्छता बन्धतदभावयोर्वि-  
 रोध इष्टः इदानीं तदनभ्युपगमेन तवानिष्टापत्ति-  
 रिति शङ्कते ।

१२८ तर्कखण्डनारम्भः ।

मात्राभावयोर्विरोधानभ्युपगमे तवाऽप्यनिष्टापत्तिरिति  
 चेत् । केयमापत्तिः । तर्कभेद इति चेत् अथ कस्तर्कः ?  
 अभ्युपगतव्याप्यं प्रति व्यापकप्रसङ्गनं सः तत्प्रसङ्गनं

च स्वीकारार्हताबोधनमिति चेन्न । अव्याप्तेः अस्ति ह्य-  
प्रसङ्गोऽपि सम्भावना नाम तर्कः तद्यथा—यदि जलं  
सहकारिभिः सम्पत्स्यते तदा मे तृषं शमयिष्यतीति ।  
इष्टापादनेऽपि गतत्वाच्च । अनभ्युपगतव्यापकमित्यपीति  
चेन्न । तथाभूतमपि प्रत्यव्याप्यादव्यापकप्रसङ्गने गत-  
त्वात् । व्याप्येनेत्येपिकार्यमिति चेन्न । विकल्पासहत्वात् ।  
किं परमार्थतो व्याप्यव्यापकभावव्यवस्थितयोः स्वरूपे-  
णेष्टानिष्टत्वमुत व्याप्यव्यापकयोर्भावेन तत् । नाद्यः त-  
थात्वाज्ञानेन वैपरोत्येनेष्टेनापि प्रसङ्गने प्रसङ्गात् । अन्य-  
था परैस्तथात्वेनानङ्गीकृतेन स्वयमपि परान्प्रति तथा-  
त्वेन व्युत्पादयितुमशक्तेन परमार्थतस्तथाभूतेन प्रसङ्ग-  
ने जयप्रसङ्गात् ।

\*भावेति\* बन्धमोक्षव्यवहारोऽपि कल्पित एवेति  
न मेऽनिष्टापत्तिरुक्तं हि देवकीसुतेन ज्ञानमूर्तिना—

“बद्धोमुक्त इति व्याख्या गुणतो नच वस्तुतः ।

गुणस्य मायामूलत्वान्न मे मोक्षो न बन्धनामिति”

आपत्तेरनिरूप्यत्वादिति नापत्तिरित्याह \*केति\* प्रश्नं  
मत्वोत्तरमाह \* तर्केति \* यदाह वैशेषिकः द्वि-  
विधस्तर्कः सम्भावनात्मकः प्रमित्युत्पादोपयोगीति,  
प्रसङ्गरूपो विपक्षविरोधी प्रतिबन्धकापनयनार्थः त-  
दुभयोपहितमनुमानं श्रुतीरपि बाधत इति तत्प्रसङ्गेन

तर्कखण्डनमुपक्रमे \* अथेति \* आरम्भार्थोऽथशब्दः ।  
 तर्कलक्षणं शङ्कते \* अभ्युपगतेति \* व्यापकप्रसञ्जनं  
 तर्क इत्युक्तेऽनभ्युपगतव्याप्यं प्रति तत्प्रसञ्जनस्या  
 भासस्य तर्कत्वप्रसक्तिं निवारयति \* अभ्युपगतेति \*  
 अव्यापकप्रसञ्जने आभासे प्रसक्तिनिवारणाय व्याप-  
 केत्युक्तम् । स-तर्क इत्यर्थः । किमिदं प्रसञ्जनमित्यत आह  
 \* तदिति \* द्विविधेपि तर्केऽनुगतं तर्कलक्षणं वाच्यं  
 त्वया तु प्रसङ्गस्य लक्षणं क्रियते तत्सम्भावनायां न  
 वर्तते इत्यर्थः । अव्याप्त्या दूषयति \* नेति \* अव्याप्ति-  
 भूमिरेव नास्तीत्यत आह \* अस्तीति \* सम्भावना-  
 तर्कस्पोदाहरणमाह \* तदिति \* व्याप्तमस्ति चेद्या-  
 पकं स्यादेवेति निश्चयरूपः प्रसङ्ग इदं तु सम्भावना नै-  
 वमित्यव्याप्तिरित्यर्थः । अतिव्यापकं चेहगहेष्टेति  
 येन गिरेरग्निमत्वमिष्टं तं प्रति यदोच्यते यद्यप्यग्नि-  
 रधूमः स्यादिति तदा तस्मिन्निष्ठापादने तर्काभासेपि  
 गतमित्यतिव्याप्तिरित्यर्थः । अनभ्युपगतव्यापकं प्रति  
 अभ्युपगतव्याप्यं व्यापकप्रसञ्जनं तर्क इति लक्ष-  
 णस्वीकारान्नोक्तदोष इति शङ्कते \* अनेति \* दूष-  
 यति \* नेति \* इन्धनवत्त्वे पर्वतस्याग्निमत्त्वं प्रसज्ये-  
 तेत्यव्याप्येनानभ्युपगतपर्वताग्निं प्रति सञ्जनेऽतिव्याप्ति  
 स्यादैवगत्या तेन व्याप्यधूमस्य स्वीकारसम्भवा-  
 दित्यर्थः । अनभ्युपगतव्यापकमभ्युपगतव्याप्यं च  
 प्रति व्याप्येन व्यापकप्रसञ्जनं तर्क इति विशेषणान्नो-  
 क्तदोष इति शङ्कते \* व्याप्येनेति \* विकल्पे क्रि-  
 यमाणे स्वकार्यं निर्वाहुमसहत्वान्मैधमित्याह \* नेति \*

विकल्पमेव दर्शयति \*किमित्यादिना\* वस्तुगत्या व्या-  
 प्यतया व्यापकतया च व्यवस्थितयोर्व्यापकांशमप-  
 हाय स्वरूपेण धूमवत्वस्येष्टत्वं अनिष्टत्वं वाग्निमत्व-  
 स्योत तयोर्व्याप्यव्यापकाकारेणेष्टत्वानिष्टत्वमिति  
 विकल्पार्थः । प्रथमं प्रत्याह \*नेति\* कोष्ठं गत्वा विद्य-  
 मानोपि धूमाग्नयोर्व्याप्यव्यापकभावो यत्र न ज्ञायते  
 तत्र धूमेन बहेः प्रसञ्जनं तर्कः स्यान्न स तर्कोऽन्यतरा-  
 सिद्धव्याप्तिकतया प्रशिथिलमूलत्वादुभयसिद्धव्याप्तेरि-  
 च तर्कमूलत्वादित्यर्थः । वृषणान्तरमाह \*वैपरीत्येति\*  
 धूमस्य व्यापकत्वमग्नेश्च व्याप्यत्वं येनेष्यते तं प्रति  
 धूमेनैवाग्नेः प्रसञ्जनं तर्कः स्यान्नचासौ तर्को धूमस्य  
 व्याप्यत्वस्य बह्विव्यापकत्वस्य तं प्रत्यसिद्धेरित्यर्थः ।  
 अज्ञातव्याप्यभावस्वरूपज्ञातधूमेन यद्व्यापकप्रसञ्जनं  
 स तर्क एवेत्यत आह \*तथासतीति\* \*नैया-  
 पिकादिभिस्तथात्वेनानङ्गीकृतेन मिमांसकैर्नैयायिका-  
 दीन् प्रति व्याप्यतया प्रतिपादयितुमाशङ्कितेन वस्तु-  
 गत्या व्याप्येन सह कारणत्वादिना नित्यत्वप्रसञ्जन  
 उक्तलक्षणसम्भवे सत्तर्कत्वाज्जयप्रसङ्ग इत्यर्थः । अ-  
 न्यथेति केचित्पठन्ति तदर्थं एवंविधस्यासत्तर्क-  
 त्वानङ्गीकारे तथात्वेन व्याप्यत्वेन परैरनङ्गीकृतेन  
 सहकारणेत्वेनेतियावत् तथाप्यन्यतरासिद्धं न स्या-  
 त्स्वयमेव परं प्रति साधयितुं व्याप्यं शक्नोति चेदि-  
 त्यत आह \*स्वयमिति\* \*वादिप्रतिवादिनोरपरि-  
 ज्ञाने व्याप्यव्यापकभावस्तर्हि न स्यादित्याह\* \*प-  
 रमार्थेति\*

व्याप्यव्यापकभावेनेष्टत्वानिष्टत्वमिति द्वितीयं दू-  
पयति ।

१२९ द्वितीयविकल्पखण्डनम् :

न द्वितीयः स्वयमपि तथेष्टानिष्टतायां सत्यां कृते ता-  
दृशि प्रसङ्गे “यत्रोभयो” रित्यादिना दोषेण सत्प्रसङ्गतया-  
ऽनिष्टेऽपि गततयाऽतिव्यापकत्वात् । स्वयं व्याप्यतयाऽनि-  
ष्टेनेत्यपि विशेषणीयमिति चेन्न । स्वयमपि व्याप्यतयेष्टेन  
स्वमात्रेष्टव्यापके त्रिषये प्रसङ्गस्याऽव्यापनात् । अथ  
स्वयमनिष्टव्यापके स्वयं व्याप्यतयेष्टेन यन्न भवति त-  
त्रानभ्युपगतव्यापकं परं प्रति पराम्भुपगतेन व्याप्येन  
व्यापकप्रसङ्गनं तर्कः, एवं सति हि स्वानिष्टव्यापके स्व-  
यमिष्टव्याप्येन यत्र प्रसङ्गस्तत्रगमनादतिव्याप्तिर्या या च  
स्वमात्रेष्टव्यापके स्वयमपि व्याप्यतयेष्टेन प्रसङ्गस्या-  
व्याप्तिस्ते निरस्ते भवत इति चेन्न । यद्यत्र सत्तयाऽपि  
घटोऽभविष्यत्तदाऽद्रव्यादित्याद्यव्यापना तत्र स्वयमनि-  
ष्टदर्शनरूपव्यापके स्वयं व्याप्यतयेष्टेनैव हि दर्शनयो-  
ग्येन घटसत्त्वेनाऽप्रसङ्गः । अथ तत्र सत्तयाऽपि  
स्वयमिष्टेनेति निषेध्यकोटौ प्रविश्य निषेधोऽभिधीयते  
एवं यत्र भवतीति । तदपि न । एवम्भूते एव त्रिपर्ययाप-  
र्यवसाधिनि गततयाऽतिव्यापकत्वात् । त्रिपर्ययपर्यवसा-

यिनेत्यपि प्रक्षेप्यमिति चेन्न । केवलपरपक्षदूषणाय परमा-  
त्राभ्युपगम्यमानव्याप्यत्वेनैवं क्षमस्य परंप्रति व्यापक-  
प्रसङ्गनस्याव्यापनात् । तत्र स्वयं व्याप्यनभ्युपगमेन  
विपर्ययपर्यवसायित्वाऽसम्भवात् ।

\*नेति\* कुत इत्यत आह \*स्वयमिति\* व्याप्यत्वेन  
स्वीकृतततयाऽनिष्टे स्वयमपि व्यापकत्वेन स्वीकृततया-  
ऽनिष्टे परेणापि तथैव स्वीकृतविषये यथा सत्तायां  
सत्तानिष्टेत्युभयसिद्धयः यदा परं प्रति व्यवहारयो-  
गात्तमापादयति तदाऽभ्युपगतव्याप्येन अनभ्युपगत-  
व्यापकप्रसङ्गं भवति तथापि नासौ तर्कः स्वयमपि  
तथानिष्टतया यश्चोभयोरिति न्यायेन स्वस्यापि प्रति-  
कूलत्वा दतश्च प्रसङ्गाभासेपि गतत्वादतिव्याप्तिरित्यर्थः ।  
अभ्युपगतव्याप्यमनभ्युपगतव्यापकं प्रति व्याप्येन स्व-  
यं व्याप्यतयाऽनिष्टेन व्यापकप्रसङ्गं तर्क इत्युक्ते नाति-  
व्याप्तिरिति शङ्कते \*स्वयमिति\* अव्याप्त्या परिहरति\*  
नेति\* यत्र व्याप्यस्येष्टत्वं व्यापकस्य परं प्रत्यनिष्टत्वं  
च यथाऽदृष्टादेः प्रमेयत्वमुभयेष्टं तत्प्रत्यक्षत्वं च परानि-  
ष्टं तथादा प्रमेयत्वेन व्याप्येन नैयायिकोमीमांसकं प्रति  
तत्प्रत्यक्षत्वं प्रसङ्गयति तस्मिन्सत्तर्के लक्षणमिदमव्या-  
पकं स्वयमनिष्टेनेति विशेषणाभावादित्यर्थः । उक्तदोष-  
परिहाराय विशेषं शङ्कते \* स्वयमिति \* स्येनानिष्टे  
व्यापकं स्येन व्याप्यतयेष्टेन यत्प्रसङ्गनञ्च भवति तत्रा-  
नभ्युपगत व्यापकं येन परेण मीमांसकादिना तं प्रति  
तदभ्युपगतव्याप्येन व्यापकस्य प्रसङ्गं तर्क इत्यर्थः ।

फलितमाह \* एवमिति \* याऽतिव्याप्तिर्या चाऽव्याप्ति-  
 स्ते निरस्ते इत्यत्वयः । स्वयमव्यापकतयेष्टे स्वयं व्या-  
 प्यतयेष्टेन यन्नेति विशेषणेन व्याप्यतयेष्टेतिविशे-  
 षणेन च क्रमेणातिव्याप्त्यव्याप्तिनिरास इति द्रष्टव्य-  
 म् । अव्याप्त्यन्तरेण दूषयति \* नेति \* तामेवाव्याप्ति-  
 म्रुपंपादयति \* अब्रह्मदिति \* दर्शनरूपं यद्व्यापकं तत्प्र-  
 सङ्गनमनिष्टं व्याप्यं च घटसत्त्वदर्शनयोग्यत्वमिष्टं तेन  
 स्वयं व्याप्यतयेष्टेन यन्नेतिविशेषणाभावादव्याप्तिरि-  
 त्यर्थः । सत्त्वरूपेणाऽपि स्वयमनिष्टेतिविशेषणोपादानेन  
 शङ्कते \* अथेति \* स्वरूपत्वव्याप्यत्वाभ्यामिष्टेन व्याप्येन  
 यद्व्यापकप्रसङ्गनं न भवति तत्प्रसङ्गनं तर्क इति विवचि-  
 तत्वमित्यर्थः । तदपि विशेषणं न कर्त्तव्यमितिप्रसङ्गादि-  
 त्याह \* तदिति \* यदाहि नैयायिको ब्रह्मविदं प्रति प्रस-  
 ङ्गयति वेदैकगम्यं चंद्रह्य तदाऽग्निहोत्रवदस्वप्रकाशं  
 स्यादिति तस्य विपर्ययापर्ययावसायित्वात्प्रसङ्गो भ-  
 यति यत्स्वप्रकाशं तद्वेदैकगम्यं न सम्भवतीति व्या-  
 प्त्यनङ्गीकाराल्लक्षणं चेत्तत्र गच्छति वेदैकगम्यत्वस्य  
 व्याप्यस्य ब्रह्मणि स्वयं नैयायिकेन सत्तयाऽप्यनिष्ट-  
 त्वादित्यर्थः । शङ्कते \* विपर्ययेति \* स्वयमनिष्टव्यापके  
 स्वयं व्याप्यतयेष्टेन यन्न भवति तन्नानभ्युपगतव्यापकं  
 परं प्रति पराभ्युपगतेन व्याप्येन स्वयं सत्तयाऽप्य-  
 निष्टेन विपर्ययपर्ययावसायिताप्रसङ्गनं तर्क इति विशे-  
 षणाशङ्कदोष इत्यर्थः । अव्याप्त्या दूषयति \* नेति \*  
 यदाहि नैयायिको ब्रह्मविदं प्रति व्रते ब्रह्मण उपा-  
 दानत्वं तत्र मृदादिवद्विकारित्वं स्यादिति तदाऽस्य



प्रसङ्गस्य विपर्ययपर्यवसायित्वं नास्ति निर्विकारस्याप्या-  
काशस्य शब्दोपादानत्वाभ्युपगमेन विपरीतव्याप्त्य-  
नभ्युपगमादित्यव्याप्तिः सत्तर्कतयेष्टत्वात्तस्येत्यर्थः ।

यस्य प्रसङ्गस्य विपर्यये पर्यवसानं नास्ति स प्रसङ्ग  
एव न भवति किन्तु विरोधमात्रमतो न व्याप्तिरिति  
शङ्कते ।

१३० विपर्ययापर्यवसायिनस्तर्कत्वाभावाच्चानिरासः ।

स प्रसङ्ग एव न भवति विरोधमात्रं तदिति चेन्न ।  
अनिष्टं व्याप्याभ्युपगमवलेन परं प्रत्यापाद्यत इत्येव-  
म्भूतस्यार्थस्योभयत्राऽपि तुल्यत्वात् । तुल्यत्वेऽपि ल-  
क्षणकरणासामर्थ्याद्यदि विपर्ययपर्यवसायिन्येव प्रसङ्ग-  
त्वं त्वया परिभाष्येत तर्हि मया परवाधमात्र एव प्रस-  
ङ्गताया, विपर्ययपर्यवसायिनि तु तत्र विरोधतायाः प-  
रिभाषितुं शक्यत्वादन्यथा विरोधत्वमेवोभयोरपि स्या-  
त् । प्रत्यवस्थानत्रैवित्रीचेत्तत्र विरोधाद्विशेषः साऽत्रा-  
पि तुल्यैव । अतएव सम्भावनाऽपि तर्कादन्येति निर-  
स्तम् । आरोपादपि व्याप्यतानिमित्तव्यापकाभ्युपगमा-  
विशेषात् । अतएव परप्रमितेनेति विशिष्य परानिष्टापा-  
दनमात्ररूपविपर्ययापर्यवसायितर्कता निरस्येति निरस्तम् ।  
परमार्थतो व्याप्त्यभावेऽपि पराभ्युपगममादाय प्रसङ्ग-  
प्रवृत्तेरुपपत्तेः । कथं हि परेण व्याप्यतयाऽनुमताचं

प्रति व्यापकानुमत्या नापातितव्यं, नहि प्रसङ्गो वास्त-  
वत्त्वं व्याप्तेरवलम्बते । किं नाम ? अभ्युपगममात्रम् । अ-  
नभ्युपगतौ वस्तुगत्या स्थितेनाऽपि तेनापादनाप्रवृत्तेः ।  
अत एव परस्य प्रमाणेन व्याप्यानुमतिमुत्पाद्याप्या-  
पादनं क्रियते ।

\*स इति\* मैवं तर्कलक्षणस्योभयत्राविशेषादिति  
परिहरति \* नेति \* स्वयमनिष्टव्याप्याभ्युपगमेन प-  
रांनिष्टव्यापकापादनं तर्क इति लक्षणे विद्यमाने विरो-  
धमात्रं न प्रसङ्ग इत्युक्तमित्यर्थः । एतावन्मात्रलक्षणे  
विद्यमानेऽपि विपर्ययापर्यवसायित्वान्नायं प्रसङ्ग  
इत्याशङ्क्याह \*तुल्यत्वेपीति\* शक्यत्वात्तदुक्तं लक्षणं  
नेत्यन्वयः । विपक्षदण्डेनैतद्ब्रूयति \* अन्यथेति \*  
एकत्रानिष्टप्रसञ्जनमात्रेण प्रत्यवस्थानमन्यत्र विपर्यये  
पर्यवसायितयेति विशेषं शङ्कते \* प्रतीति \* विपर्यय-  
पर्यवसायिनि विरोधात्प्रत्यवस्थानवैचित्री तुल्येत्याह  
\* नेति \* अनिष्टव्यापकप्रसञ्जनं तुल्यमित्यर्थः । वि-  
पर्ययापर्यवसायिनो विरोधमात्रत्वाभिमतस्य प्रसङ्ग-  
तापादकन्यायात्सम्भावनायास्तर्कादन्यत्वं निरस्त-  
मित्याह \* अत इति \* परामृष्टमेव हेतुं दर्शयति \* आ-  
रोपादिति \* व्याप्याभ्युपगमवलेन परं प्रत्यनिष्टमापा-  
यत इत्येवं भूतोऽर्थः प्रसङ्गविरोधयोस्तुल्यस्तस्माद्वि-  
रोधोपि प्रसङ्ग एवेति प्रागुक्तन्यायादेव प्रमितेन व्या-  
प्येनेति तर्कलक्षणे विशेषणं प्रक्षिप्य विपर्ययपर्यव-  
सायिनस्तर्कत्वनिराकरणं निरस्तमित्याह \* परमा-

र्थेति \* तदेव वा कृत इत्यत आह \* कथामिति \*  
वास्तवव्याप्तेरेव प्रसङ्गमूलत्वात्तदभावे प्रसङ्गो न प्रव-  
र्तत इत्याह \* नहीति \* किं तर्ह्यालिम्बनं इत्यत आह  
\* किमिति \* अभ्युपगममात्रं प्रयोजकं न वस्तुत्वं  
गौरवाद्भूतस्यापि कारणत्वमित्यर्थः । विपरीतमेव तर्हि  
किं न स्यादित्यत आह \* अनभ्युपगताविति \* वास्तव्या-  
अपि व्याप्तेरनभ्युपगतायाः प्रसङ्गानङ्गत्वे हेतुमाह \*  
अत इति \* व्याप्त्याद्यभ्युपगमाभावे प्रमाणेन व्याप्त्या-  
दिविषयानुमतिमापाद्यापादनप्रवृत्तेर्दर्शनादित्यर्थः ।

व्याप्यतया परेणाभ्युपगतं प्रसङ्गाङ्गं न वास्तव  
व्याप्यत्वमित्युक्तं एतच्चोद्यमुत्वेन प्रपञ्चयितुं शङ्कामु-  
त्थापयति ।

१३१ वास्तवव्याप्यत्वस्य प्रसङ्गाङ्गत्वाभावप्रपञ्चनम् ।

वस्तुगत्या व्याप्यत्वं तथात्वेनाभ्युपगतत्वं च द्वय-  
मपि प्रसङ्गस्याङ्गमिति चेन्न । तथात्वेनाभ्युपगमस्याव-  
श्यं प्रसङ्गाङ्गतया मन्तव्यस्य परानपेक्षस्यैव समर्थत्वे  
वास्तवव्याप्तत्वस्यापि प्रवेशने प्रमाणाभावात् । तस्मा-  
द्यः प्रसङ्गः स्वपक्षसिद्धेः तस्य विपर्ययापर्यवसायिता  
दोषायैव स्यात् । प्रसङ्गस्य तस्य विपर्ययपर्यवसानदा-  
ह्यर्थं दण्डतयोपन्यासात् । सौगतानां सत्त्वक्षणिक-  
त्वव्याप्तिसाधकविपर्ययान्यथाभावदण्डप्रसङ्गवत् ताम-  
न्तरेण तस्य स्वपक्षसाधनाक्षमत्वात्तस्य च व्याप्तिवा-

स्तवत्त्वमपि मन्तव्यमन्यथा विपर्ययेऽपि व्याप्त्यभावे-  
न स्वपक्षसाधनाक्षमत्वादेव । यस्तु प्रसङ्गः परपक्षबाध-  
नाङ्गं तत्र पराभ्युपगममात्रं प्रयोजकं तावतैव परपक्ष-  
प्रतिक्षेपसत्त्वेन वास्तवव्याप्तिविपर्ययपर्यवसानपर्यन्ता-  
ननुमारित्वादिति युक्तं पश्यामः तथा च सति कथित-  
लक्षणासङ्गतिस्तदवस्थैव ।

\* वस्तित्यति \* प्रमाणाभावेनैतत् दूषयति \* ने-  
ति \* विपर्ययापर्यवसायिनोपि तर्कत्वं चेत्कुतस्तर्हि  
विपर्ययापर्यवसायिता दोष इति तद्दर्शयन्नुपसं-  
हरति \* तस्मादिति \* तत्र तस्य दोषत्वे हेतुमाह \*  
प्रसङ्गस्येति \* तत्र दृष्टान्तव्याजेन हेतुमाह \*  
सौगतानामिति \* यत्सत्तत्क्षणिकमिति व्याप्तेः प्र-  
साधनार्थं यद्येतदक्षणिकं स्यात्तत्क्षार्थक्रियाकारित्व-  
लक्षणसत्यशून्यं स्यात् स्थिरस्य क्रमयौगपद्याभ्यामर्थ-  
क्रियानुपपत्तेरिति बाधकेन व्याप्तिः प्रसाध्यते ततः  
क्षणिकत्वात्सत्यमिति तत्र विपर्यये पर्यवसानमुप-  
युक्तमित्यर्थः । स्वपक्षसिद्ध्यङ्गतर्कस्य विपर्ययपर्यव-  
सायितामन्तरेणासाधकत्वाद्विपर्ययपर्यवसानं व्याप्ते-  
र्वास्तवत्वं च वक्तव्यमित्याह \* तामिति \* तमन्त-  
रेणेतिपाठे विपक्षबाधक्रमन्तरेण सत्त्वाख्यसाधनस्य  
क्षणिकत्वलक्षणसाधनाक्षमत्वादित्यर्थः । तदुपपाद-  
यति \* ग्रन्थेति \* सत्त्वात् क्षणिकत्वमित्येवंरूप-  
विपर्यये व्याप्त्यभावे स्वपक्षसाधनस्य सिद्ध्यदित्यर्थः ।

कुतस्तर्हि विपर्ययपर्यवसानव्याप्तिसत्त्वयोरनङ्गत्वमित्यत आह \* यस्त्विति \* फलितमाह \* तथेति \* विरोधोद्भावनस्यापि तर्कत्वे सति तथाव्याप्तिरुक्ता युक्तैवेत्यर्थः ।

समनन्तरोक्ताव्याप्तिपरिहारमात्रप्रयोजनकतया लक्षणान्तरं शङ्कते ।

१३२ तर्कस्य लक्षणान्तरनिर्देशः ।

अथ व्याप्याभ्युपगमेनानिष्टस्य व्यापकस्य प्रतीतिस्तर्क इति चेन्न । इष्टार्थसम्भावनायामव्याप्तेः । तेन व्यापकस्य प्रतीतिः स इति चेन्न । इष्टापादनेऽपि गतत्वात् । अप्रमिनस्य तथेति चेन्न । प्रथमानुमानेऽपि गतत्वात् । अनुमाने व्याप्यस्य प्रमया तथात्वानभ्युपगमेनेति चेन्न । वस्तुगत्या व्याप्यस्य प्रमयाऽपि प्रतिवाद्यसिद्धस्य व्यापकानुमानासम्भवेन तत्राप्यभ्युपगमपर्यन्तं गन्तव्यत्वादेव । नन्वेवमन्यतरासिद्धं व्याप्यं प्रसाध्यानुमानव्यवस्थापनमुच्छिन्नं तदप्रसाधनेऽन्यतरासिद्ध्या तत्प्रसाधने परस्याभ्युपगन्तुरपसिद्धान्तादपसिद्धान्तमनुद्भाव्य वादिना प्रसाधितात् व्याप्यात् व्यापकसाधने पयनुयोज्योपेक्षणादिति किं तत्र तथा न स्यात्किमत्राप्रस्तुतया तद्धिन्तया । अन्यतरासिद्धस्य तावद्व्याप्यस्याभ्युपगमं परेणाकारयित्वैव न व्यापकसाधन-

मुपेयं तस्याऽप्रमा स इति चेन्न । मिथो विरुद्धादौ त-  
र्काभासेऽपि गतत्वात् । आश्रयासिद्ध्यादिव्यतिरेके स-  
तीति चेन्न । सन्दिग्धधूमदर्शनात् । यद्यत्र धूमस्तदाऽ-  
ग्निमानिति सम्भावनायाः परमार्थतस्तथार्थावस्थानात् ।  
प्रमात्वं त्यक्तुमपारयन्त्या अव्यापनात् । तत्कालं प्रमा-  
त्वेनाप्रमयिमाण इत्यपीति चेन्न । बहुशो दत्तोत्तरत्वा-  
त् । सर्वस्य चाऽस्य पूर्वोक्तोभयानिष्ठव्यापकेष्टव्या-  
प्योदाहरणे गतत्वेनातिव्यापकत्वात् । तद्व्यवच्छेदार्थमा-  
रोपितस्य व्याप्यस्याभ्युपगमनेनेति करणे च सिद्धेन व्याप्ये-  
न प्रसङ्गस्याव्यापनात् । तद्यथा कार्यत्वात् यद्यद-  
ष्टसृष्टमङ्कुरादि मीमांसकः शंसति तदानीमाविशेषेण-  
कर्तृकार्यमपि पर्यवस्येत् अस्य तदिति ।

\* अथेति \* स्वयमप्यभ्युपगतेन व्याप्येन तर्क-  
स्ये परं प्रत्यनिष्ठव्यापकप्रसञ्जनं तर्क एवञ्च परपक्ष-  
याधमात्रे प्रसङ्गेनाव्याप्तिस्तत्रस्वयमभ्युपगतेनेतिवि-  
शेषणाभावादित्यर्थः । अव्याप्त्या दूषयति \* ने-  
ति \* यद्यत्र सलिलं स्यात् तृपं मे शमयिष्यतीत्यपे-  
क्षितार्थसम्भावनारूपतर्कं लक्षणाव्याप्तिस्तत्रानिष्ठ-  
व्यापकेत्यंशाभावादित्याशयः । अनिष्टेतिविहा-  
याव्याप्तिपरिहाराय लक्षणं शङ्कते \* तेनेति \* व्या-  
प्याभ्युपगमेति यदिष्टप्रसञ्जनतर्काभासेपि गतत्वाद-  
तिव्याप्तिरिति दूषयति \* नेति \* व्याप्याभ्युपगमेना-

प्रमितस्य व्यापकस्य प्रसञ्जनं तर्क इति शङ्कते \* अ-  
 प्रमितस्येति \* प्रमाणान्तरप्रमितस्य प्रसञ्जनमिष्टा-  
 पादनमिति तद्व्युदास इत्यर्थः । पर्वते प्रमितस्य व्या-  
 पकस्याग्नेर्व्याप्यधूमाभ्युपगमेन यत्प्रसञ्जनमनुमानरूपं  
 तस्मिन्प्रसङ्गरूपेपि गतत्वादतिव्याप्तिरिति दृष्यति  
 \* नेति \* प्रथमेतिविशेषणमप्रमितत्वोपपादनाय ।  
 अप्रिमान्पर्वतोधूमवत्यान्महानसवादित्यत्र व्याप्यप्रम-  
 णा व्यापकप्रतीतिरूपयते ननु व्याप्याभ्युपगमेना-  
 तोनानुमानेऽतिव्याप्तिरिति शङ्कते \* अनुमान इति \*  
 यस्तुगत्या व्याप्यस्य प्रमयापि यदि प्रतिपादिना त-  
 द्वापना नाभ्युपगम्यते तदा हेतोरन्यतरासिद्धेः कथं  
 ततोमिति रिति तत्रावश्यमभ्युपगमोऽप्यङ्गीकर्तव्य इ-  
 त्यतिव्याप्तिस्तदस्येति दृष्यति \* नेति \* तत्रानु-  
 माने व्याप्यस्य पराभ्युपगमाङ्गीकारे दोषं शङ्कते \*  
 नन्यति \* तदयोपपादयति \* तदिति \* तद्व्याप्यं न प्र-  
 साध्यते चेदन्यतरासिद्धत्वादानुमितिकरणं न स्यात्, प्र-  
 साधने च परस्य स्वीकृत्य विपरीताभ्युपगमादपसि-  
 द्धान्त इत्यर्थः । अपसिद्धान्तमनुज्ञाप्य यदि प्रमायित-  
 हेतुनाऽनुमानमुच्यते तत्राह \* अपसिद्धान्तमिति \* अ-  
 न्यतरासिद्धं व्याप्यं प्रमाण्यानुमानव्यवस्थापनमुच्छिन्नं  
 चेदस्तु तायत् न ययं तत्माधनाय प्रयुक्ता इति प-  
 रित्यजति \* किमिति \* अर्थान्तरं चेतदित्याह \* कि-  
 मत्रेति \* किन्तर्ह्युचितामित्यत आह \* अन्यतरेति \*  
 परेणाप्यभ्युपगमो व्याप्यस्य याव्योऽनुमानेऽतोऽति-  
 व्याप्तिरित्यर्थः । व्याप्याभ्युपगमेनाप्रमितस्य व्यापक-

स्याप्रमा तर्क इति विवक्षितत्वान्नानुमानेऽतिव्या-  
प्तिरिति शङ्कते \* तस्येति \* प्रतीयमानत्वं शुक्तिरूप्या-  
देरिष्टं चेत्सत्त्वं सत्त्वेऽपि बाध्यत्वमिष्टं चेत्तर्ह्यसत्त्वं प्र-  
सज्येतेत्याद्ये मिथोविरुद्धतया प्रसङ्गाभासेऽतिव्याप्तेर्म-  
थमित्याह \* नेति \* आदिशब्देन आश्रयासिद्ध्यादयो  
गृह्यन्ते । अतिव्याप्तिपरिहाराय विशेषं शङ्कते \* आ-  
श्रयेति \* आश्रयासिद्ध्यादिव्यतिरिक्तत्वे सति व्या-  
प्याभ्युपगमेनाप्रमितस्य व्यापकस्याप्रमा तर्क इत्यर्थः ।  
यत्रासिद्ध्यादिव्यतिरेकोनास्ति सन्दिग्धासिद्धत्वाच्च  
प्रमात्वाभायो दैवगत्या बह्वेः सत्त्वेन यथार्थानुभव-  
त्वात्तेन तत्र लक्षणस्याव्याप्तिरिति दूषयति \* नेति \*  
सम्भावनारूपे सत्तर्केऽव्याप्तिपरिहाराय विशेषं श-  
ङ्कते \* तदिति \* व्याप्याभ्युपगमेनाप्रमितस्य व्याप-  
कस्याश्रयासिद्ध्यादिव्यतिरेके सति तत्कालं प्रमात्वे-  
नाप्रमीयमाणा प्रमा तर्क इत्यर्थः । दूषयति \* नेति \*  
स्वयमिष्टस्य परेण चानिष्टस्य व्यापकस्य यत्रापादनं  
तत्राव्याप्तिस्तेन प्रमात्वेन प्रमीयमाणत्वात्तत्काला-  
निरुक्तेः स्वेन चादिना वा प्रमीयमाणत्वमित्यादि-  
विकल्पानुपपत्तेश्चैत्यर्थः । पूर्वोक्तदूषणान्तरं दर्-  
शयति \* सर्वस्येति \* पूर्वोक्तमुभयानिष्टव्यापक-  
मुभयव्याप्यं यदुदाहरणं यश्चोभयारित्यादिना दो-  
षेण ग्रस्तं तत्रापि गतत्वादतिव्याप्तिरित्यर्थः । आ-  
रोपितव्याप्यस्याभ्युपगमेन कथितलक्षणा प्रमा तर्क इ-  
त्याशङ्का सिद्धेन व्याप्येन यः प्रसङ्गः सत्तर्कस्तत्रा-  
व्याप्तिरित्याह \* तदिति \* उदाहरणेन दर्शयति \*



तदिति \* अङ्कुरादि तावज्जायमानं दृष्ट्वा कार्यं वि-  
निश्चित्य तददृष्टसूष्टामिति मीमांसको ब्रवीति घट-  
दृष्टान्तेन तदा तेन सिद्धेन कार्यत्वहेतुना सकर्तृक-  
त्वमपि स्यादिति श्वरवादी प्रसज्यतीदं प्रसजनं सि-  
द्धव्याप्येनैव क्रियते इति तस्मिन्सत्तर्केऽव्याप्तिरित्य-  
र्थः । अस्य मीमांसकस्येत्यर्थः ।

आत्माश्रयादयः सत्तर्कास्तेषां चाभासा इष्य-  
न्ते तेष्वामासेषु लक्षणस्य गतत्वेनातिव्याप्तिं दर्श-  
यितुमात्माश्रयाद्यनुवदति ।

१३३ आत्माश्रयादीनां स्वरूपनिरूपणम् ।

अपि चात्माश्रयोऽन्योन्याश्रयश्चक्रकं व्याघातोऽ-  
नवस्था प्रतिवन्दी चेत्यापाद्यैर्भिद्यमाना पट्त्तर्कीयते ।  
स्वरूपं चैषां स्वस्याव्यवहितस्वापेक्षणमात्माश्रयः अन्यो-  
न्यस्याऽव्यवहितान्योन्यापेक्षित्वमन्योन्याश्रयः, अन्त-

१ स्वस्याव्यवहितस्वापेक्षणाऽप्युपगमनिबन्धनमनिष्टापादनमा-  
त्माश्रय इत्यर्थः । यद्यपि स्वापेक्षित्वमप्रसिद्धं तथाऽपि घटापेक्षित्वे  
पटेऽप्युपगम्यमाने भवत्यात्माश्रयोदोष इति विशिष्टाप्रतीतावपि  
अण्डशः प्रतीतिरस्त्येव । यद्वा स्वापेक्षित्वं प्रमेयत्वादौ प्रसिद्धमन्य-  
त्राऽप्युपगम्यमानं दोषायेति भावः ।

२ अत्राऽऽत्माश्रयव्याघर्तनायान्योन्यस्येति । अन्योन्यापेक्षित्वं  
दीर्घत्वन्द्वयत्वज्ञानादौ कथञ्चित् द्रष्टव्यम् ।

३ अन्तरितस्य व्यवहितस्य भाव्यात्माश्रयोऽन्योन्याश्रयो वा य-  
स्तदेव चक्रकं तेन स्वस्य व्यापेक्षणाऽप्युपगमनिबन्धनमनिष्टापादनं  
चक्रकमित्यर्थः ।

रितस्य तदेव द्वयमात्माश्रयोऽन्योन्याश्रयश्चक्रकं, विरुद्धं  
समुच्चयो व्याघातः, उपपाद्योपपादकप्रवाहोऽनवधिरनव-  
स्था, स्वान्युपगतदोषतुल्यता प्रतिबन्दी ।

\* अपि चेति \* आपाद्यभेदेनावन्तरभेदो न तु  
प्रकारान्तरेण । पण्णां तर्काणां समाहारः पदतर्कीति  
यावत् । किमेतेषामसाधारणस्वरूपमित्यत आह \*स्वे-  
ति \* एषां लक्षणं च प्रदर्शयत इत्यध्याहारः । प्रथमो-

१ विरुद्धसमुच्चयाऽभ्युपगमस्तु माता चन्ध्याऽगौर्गौरयमपीत्या-  
कारणेत्यर्थः । अत्र हि मानस्त्विन्ध्यात्यमात्राऽभ्युपगमो गधि आद्यमा-  
त्राऽभ्युपगमः सम्मयत्वेन सिद्धत्वात् एवमभ्युपगन्तु व्याघातआपा-  
द्यने यदि मातुर्वन्ध्यात्वं गोभ्राश्वर्यमभ्युपैपि तदा व्याघात इति न तु  
विरुद्धसमुच्चय एव कचिदपि प्रसिद्ध इति भावः ।

२ भेदव्यवहारउपपाद्य, उपपादकश्च तस्य भेदः नहि भेदमन्त-  
रेण तद्व्यवहारः सम्भवति एवं सत्तायां व्यवहार उपपाद्य स्तद्वत्ता  
श्च सत्तोपपादिकेति तथाचैतादृशव्यवहाराभ्युपगमनिवन्धनमनि-  
ष्टापादनमनवस्थेत्यर्थः । अत्र यदि तृतीयश्चतुर्थो वा भेदः प्रथम-  
भेदमपेक्षन् इत्यभ्युपेयेत तथाऽपि प्रवाहाभ्युपगमोऽस्ति नचाऽनवस्थे-  
त्यत आह \*अनवधिरिति\* प्रवाहस्याऽनादित्वात् कार्यकारणभावो-  
ऽप्यसिद्धोऽभ्युपगम्यते एकैकभेदबुद्ध्यापाद्यमानायां भेदमात्रं प्र-  
सिद्धमेवेति भावः । आपत्तिप्रयोजकीभूतरूपवदापादनमनवस्थे-  
त्येके । तत्र यदिसामान्यं सामान्यवत्स्यात् द्रव्यादित्रितयान्यतमं  
स्यादित्यापादनमियं चाऽनवस्थैवाऽनास्थेत्युच्यते नहि द्रव्यादित्र-  
यान्यतमत्वेन सामान्यं व्यवतिष्ठत इत्युक्तम् ।

३ यदि पुरुषत्वादयं चौरस्तदा एवं त्वमपि चौरः स्या इत्या-  
पादननामकः प्रतिबन्दी । यद्वा परापादितं दोषमभ्युपेत्य परस्मै त-  
दापादनेन यदनिष्टापादनं न त्प्रतिबन्दी भवति हि त्वं चौर इत्यभिद-  
धानस्य प्रतिबन्दीति भावः ।

दिष्टस्याऽऽत्माश्रयस्य लक्षणं प्रथमं दर्शयति \*स्वेति\*  
 स्वस्येति कर्त्तरि पठ्ठी । स्वापेक्षणांमिति समासमध्य-  
 स्था कर्मणि पठ्ठी । स्वस्य स्वापेक्षणमात्माश्रय इत्यु-  
 क्तेऽन्योन्याश्रयादौ प्रसक्तिनिवारणायाव्यवहितेति-  
 विशेषणम् । इदं चात्माश्रयत्वं सत्तायां प्रतीतौ  
 व्यवहारे च, उत्पत्तौ स्वापेक्षा, सत्तायां प्रतीतौ  
 स्वापेक्षा, एवमितरश्रापीत्यर्थः । अन्योन्याश्रय-  
 लक्षणमाह \*अन्येति\* \*अन्योन्यस्यान्योन्यापेक्षि-  
 त्वमित्युक्ते चक्रकेऽतिप्रसक्तिनिवारणायाव्यवहिते-  
 तिविशेषितम् । व्याख्यानादि पूर्ववत् । चक्रकलक्षणमा-  
 ह \*अन्तरितस्येति\* \*अन्तरितस्य स्वापेक्षणम-  
 न्योन्यापेक्षणं चक्रकमित्यर्थः । तदेव द्वयं दर्श-  
 यति\* आत्माश्रय इति\* तदेव च द्वयं चक्रकमित्युक्ते  
 तस्मिन्नेव द्वयेऽति व्याप्तिपरिहारायान्तरितेति विशेषणं  
 द्रष्टव्यम् । व्याघातलक्षणमाह \*विरुद्धेति\* \*विरु-  
 द्धोः समुच्चय एकाश्रयासम्बन्धस्तत्र विरुद्धेतिविशे-  
 षणं रूपादेरेकार्थसमवायव्यावृत्त्यर्थम् । अनवस्थालक्ष-  
 णमाह \*उपपाद्येति\* \*अनवधिककार्यकारणप्रवाहा-  
 पत्तिरित्यर्थः । चक्रकव्यावृत्त्यर्थमनवधीतिविशेषणम् ।  
 साकाङ्क्षनापरिहारायोपपाद्योपादकेत्युक्तम् । प्रतिबंधा  
 लक्षणमाह \*स्वेति\* \*पार्श्वस्थाभ्युपगतदोषतुल्यतां  
 स्वाभ्युपगतगुणतुल्यतां च निवारयितुं स्वेत्यादिवि-  
 शेषणम् ।

तेषां तर्काणामाभासान्यतिव्याप्तिस्थलानि दर्शयति ।

तत्राऽऽत्माश्रयस्य सम्बन्धद्वारभेदादाभासत्वं, यथा प्रमेयत्वस्यात्मनि वृत्तौ, क्वचिन्नैवमपि यथाऽऽनेककालस्थस्य घटस्य पूर्वकालवृत्त्यात्मन उत्तरकालवृत्त्यात्मानं प्रति कारणत्वे । अन्योन्याश्रयस्य व्यक्तिभेदात्, यथा—ज्ञानेन संस्कारस्य तेन च ज्ञानस्य जनने । चक्रकस्यापि तस्मात्, यथा—बीजेनाङ्कुरस्तेन स्तम्भः तेन बीज जन्यत इत्यत्र । व्याघातस्योपाधिभेदात्, यथा—कालभेदादिना जननाजननादौ । अनवस्थायाः क्रियायै परस्परानन्त्यानपेक्षणात्, यथा सामान्या कार्यजननाय स्वसामान्यानन्त्यानपेक्षणे । तामेतामधोधावन्तीमनवस्थामाचक्षते । क्वचिन्नैवमपि, यथा—स्याश्रये भिन्नबुद्धिजननाय स्वगतभेदानुपजीवना-

१ क्रियायै—कार्यजननाय गहि कार्यं स्वसामान्यधीन साऽपि सामग्री स्वसामान्यधीनैव कादाचित्कत्वादिति प्रवाहाऽऽपुषगमोऽस्ति । किञ्चेदानीन्तनकार्यं न तावत्सामग्रीप्रवाहाधीनमेव तथाच तदुत्पत्तिरेव न स्यात् दृश्यते चकार्योत्पत्तिरिति प्रामाणिकीयमनवस्थाभवरयामासेति भावः ।

२ अनाभासरूपा मनवस्थामाह \*क्वचिदिति\* भेदं स्याश्रये घटे स्वयमेव भेदबुद्धिं जनयति स्वगतभेदान्तरं नोपजीवतीति तावद्वस्तुगतिस्तत्र भेदस्याऽऽनन्त्ये आपाद्ये याऽनवस्था साऽनाभासेत्यर्थः । ननु षष्ठमियं दोष इत्यत आह \* प्राग्लोपेति \* यदि भेदे भेदान्तरमङ्गीक्रियेत तदा प्रथममदो लुप्तपक्ष स्यादित्यर्थः । आदिपदादर्शानुगम्यत्वप्रमाणापगमयो सङ्गः । तामेतामित्यनाभासरूपामित्यर्थ इति शङ्करमित्रा ।

दपि भेदस्यानन्त्ये प्राग्लोपादिशेषात् । तामेतामूर्ध्वं धा-  
वन्तीमनवस्थामाचक्षते । प्रतिवन्द्या विशेषात्, यथा धू-  
मानुमानेऽप्युपाधिशङ्काप्रतिवन्द्यां तर्कानुकूलत्वादिति ।  
तदेवमापादनानि तर्काभासाः कथमुक्तलक्षणेन न स-  
ङ्गग्राह्याः सत्यपि व्याप्याद्यदोषे प्रसङ्गस्थानगतेन तेन  
विशेषणेनाभासीभूतत्वात् ।

\*तत्रेति\* सम्बन्ध आश्रयाश्रयिभा(वे)बो द्वारभे-  
दादित्यर्थः । तेदेवोदाहरणेन दर्शयति \* यथेति \* प्र-  
मेयत्वं नाम कश्चिद्धर्मः स स्वात्मनि वर्तते स्वस्या-  
पि प्रमेयत्वादृत आत्माश्रयत्वप्रसक्तौ घटादौ प्रमे-  
यत्ववृत्तौ घटप्रमासम्बन्धो द्वारं प्रमेयत्वे प्रमेयत्ववृत्तौ  
प्रमेयत्वविषयप्रमान्तरमिति द्वारभेद इत्यर्थः । द्वार-  
भेदाभावस्थलं दर्शयति \* कचिदिति \* तत्राप्युदा-  
हरणमाह \* यथेति \* घटस्तावत् स्थिरत्वाद्नेककालं  
तिष्ठति ततश्च तत्कालस्थघट उत्तरकालसम्बन्धिनं  
स्वात्मानं प्रति कारणीभवति अतो घटस्यैकत्वादा-  
त्माश्रयत्वप्रसक्तौ पूर्वोत्तरकालसम्बन्धरूपस्य भेद-  
मादाय तत्परिवृत्तिर्भवतीत्यर्थः । अन्योन्याश्रयाभासं  
दर्शयति \* अन्योन्येति \* व्यक्तिभेदादाभासत्वमिति  
शेषः । एतदप्युदाहरति \* यथेति \* अनुभवलक्षण-

१ द्वारभेदादिना विशेषेण तेषामाभासत्वस्य त्वयाऽपि वक्तव्य-  
स्यादन्वया प्रमेयत्वे प्रमेयत्वप्रमेय दोषेण न भवेदिति केवलान्वयि-  
त्यं तस्य न स्यादित्यर्थः । (२) विशेषेणेत्यर्थः ।

ज्ञानेन संस्कारो जायते तेन च स्मृतिज्ञानं जायते  
ततश्च ज्ञानसंस्कारयोरन्योन्यापेक्षयाऽन्योन्याश्रयप्र-  
सक्तौ यज्ज्ञानशक्त्या यः संस्कारो जायते तेन स्वज-  
नकव्यतिरिक्तज्ञानव्यक्तिर्जायते इति ज्ञानत्वसंस्कार-  
त्वयोरभेदेऽपि न वस्तुतोऽन्योन्याश्रय इत्यर्थः । चक्रक-  
स्यापि व्यक्तिभेदादाभासतेत्याह \* चक्रेति \* तद-  
प्युदाहरति \* यथेति \* बीजादङ्कुरं तावज्जायते अङ्-  
कुरात्स्तम्बस्तेन बीजमिति चक्रकप्रसक्तौ प्रथमं शा-  
लिबीजेनाङ्कुरो जायते तेन चाङ्कुरेण स्तम्बस्तेन च  
बीजान्तरमिति व्यक्तिभेद इत्यर्थः । व्याघातस्य पुन-  
रुपाधिभेदादाभासतेत्याह \* व्याघातेति \* किमि-  
थेत्यपेक्षायामाह \* यथेति \* वस्तु कदाचित्कार्यं  
जनयति कदाचिन्न जनयति, कचिदस्ति कचिन्नास्तीति,  
व्याघाते प्रसक्त उत्पत्तौ कालदेशादिभेदादाभासत्व-  
मित्यर्थः । अनवस्थाया आभासत्वकारणं दर्शयति \*  
अनवस्थेति \* जायमानकार्पणं सामग्रीपरम्पराक्षे-  
पादाभासत्वमनवस्थाया इत्यर्थः । तदेव दर्शयति  
\* यथेति \* यदा घट उत्पद्यते तदा घटेन तदुत्पत्ति-  
क्रिया वा सामग्यपेक्ष्यते सामग्री च कदाचित्कत्वा-  
त्स्वसामग्रीमानयति सा च तथेति घटोत्पत्त्यनुपप-  
त्त्या सामग्रीपरम्पराप्रमितेरनवस्थाया आभासत्व-  
मित्यर्थः । प्रसङ्गादनवस्थाभेदमाह \* तामेतामि-  
ति \* उत्तरं कार्यं जनयितुं पूर्वसामग्यपेक्ष्यते तत्सिद्ध-  
ये ततः पूर्वत्वधोमुन्वीत्यर्थः । कचित्प्रकारान्तरेणान-  
वस्थाया आभासतेत्याह \* कचिदिति \* तत्रोदा-

हरणमाह \* यथेति \* घटपटयोर्भेदः स्वाश्रये भेद-  
बुद्धिं जनयन्त्वस्य स्वाश्रयाद्भेदमपेक्षते चेत्तद्भेदाना-  
मपि भेदान्तरमेव त्वेऽनवस्था, भेदभेदिनोर्भेदानुप-  
जीवनेन भेदानन्त्यस्वीकारे प्राग्लोपादिदोषादाभा-  
सतेति यावत् । अनाभासाऽनवस्थोच्यते इतिकेचित् ।  
एषोर्द्धमुख्यनवस्थेत्याह \*तामिति\* अनुकूलतर्कसद्भा-  
वे विशेषेणाभासत्वं प्रतिबन्धा इत्याह \* प्रतीति \*  
उदाहरति \* यथेति \* अनित्यः शब्दः कृतकत्वा-  
दित्यत्रोपाधिः शङ्क्यत इति प्रतियन्दीग्रहे धूमानुमाने  
तर्कस्य सद्भावादाभासत्वमित्यर्थः । एतेषु तर्काभा-  
सेष्वारोपितव्याप्येन व्यापकप्रसङ्गनसम्भवात्स्या-  
ल्लक्षणस्यातिव्याप्तिरित्युपसंहरति \* तदिति \* आ-  
पादनान्यापत्तिरूपज्ञानानीत्यर्थः । यद्वस्तु न तत्स्वा-  
श्रयं न परस्परापत्तिसिद्धिं चेत्यादिव्याप्तिसद्भाव-  
साम्ये कथमेतेषामाभासत्वमित्याशङ्क्य द्वारभेदादि-  
लक्षणविशेषान्तरादित्याह \* सतीति \*

आभासत्वप्रयोजकविशेषाणामभावे सत्यारो-  
पितव्याप्येन व्यापकप्रसङ्गनं तर्क इति लक्षणविशे-  
षणान्नोक्तातिव्याप्तिरिति शङ्कते ।

१३५ विशेषणे दत्तं पि दोषः ।

प्रसङ्गस्थाने तावतां विशेषाणामभावेनाऽपि लक्षणं  
विशेषणीयमिति चेन्न । अन्योन्याश्रयाभासत्वप्रयोजक-  
स्य व्यक्तिभेदस्याभावो नानवस्थाया, मेवमात्माश्रयाभास-

त्वप्रयोजकस्य द्वारभेदस्याभावो नात्माश्रयान्तरादाविति  
व्यक्तमव्यापकत्वापत्तेः । अपि चापसिद्धान्तविरोधादि-  
ष्वपि तर्कलक्षणं गच्छत्कथङ्कारं वारणीयं, यत्रैवं निग्रहे  
तर्कान्तराणामन्तर्भावः तत्रैवानयोरपीति पृथक् निग्रह-  
त्वानुपपत्तेः ।

\* प्रसङ्गेति \* सर्वविशेषाभावस्यैकस्मिन्नसम्भवे-  
ना,तिव्याप्तिप्रसङ्गादेवैकैकविशेषाभावस्य विशेषणत्वे  
चोक्तदोषापरिहारान्मैवमिति परिहरति \* ने-  
ति \* आत्माश्रयान्तरादिशब्देनान्योन्याश्रयचक्रक-  
मतावात्माश्रयान्योन्याश्रयौ लक्ष्येते । व्यक्तिभेदाद्ये-  
कैकाभावोऽनवस्थादिसत्तर्कं चास्तीत्यव्याप्तिः सर्व-  
विशेषस्याभासेषु विद्यमानत्वादतिव्याप्तिरित्यभि-  
प्रायः । संस्कारस्थायित्वं चेत्सौगतेनाभ्युपगतं तर्हि  
तस्यापसिद्धान्तः, प्रामाणिकमपि मिथ्याऽभ्युप-  
गम्यते चेद्वचनविरोध इत्यादिनिग्रहस्थानेष्वप्या-  
रोपितव्याप्येन व्यापकप्रसङ्गनमस्तीत्यतिव्याप्तिरि-  
त्याह \* अपिचेति \* तयोरपि तर्कत्वमङ्गीक्रियते  
तत्कथमतिव्याप्तिरित्यत आह \* यत्रेति \* तयोस्त-

१ अन्योन्याश्रयादीनां व्याप्यादिग्रहं प्रति प्रतिपद्यकतया व्या-  
प्यत्वासिद्धादिनिग्रहेऽन्तर्भाव इति तदपेक्षयाऽपसिद्धान्तस्य पृथ-  
ङ्निग्रहत्वं मज्जते भवति हि भेदव्यवहाराविषयत्वात् धर्मे भेदवा-  
निति स्थापनायां भेदेऽपि भेदव्यवहारस्तेनैव भेदेन चेदात्माश्रयो-  
ऽन्योन्यापेक्षायाग्न्योन्याश्रयः व्ययदितान्योन्यापेक्षायां चक्रकमत-  
स्तप्रथादापेक्षयामनवस्थेत्यापादनैर्मैदमावधति भेदे भेदव्यवहार-  
विषयत्वं गतमित्यनेन व्याप्यत्वासिद्धिनिग्रहस्यानेऽन्तर्भावितमित्यर्थः ।



कृत्वे निग्रहस्थानविभागे परिगणनं न स्यात्तर्कनिग्रह-  
योर्भेदादथ तर्कनिग्रहयोर्भेदो नाङ्गीक्रियते तर्हि आ-  
त्माश्रयादितर्काणां यस्मिन्निग्रहेऽ तर्भावस्तत्रैव विरोधा-  
त्तयोरन्तर्भावइति तयोः पृथङ्निग्रहत्वेन ग्रहणं स्या-  
दस्ति च तव ततोऽतिव्याप्तितादवस्थामित्यर्थः ।

एवमात्माश्रयादेः सत्तर्कत्वमुपेत्य तदाभासेषु  
लक्षणातिव्याप्तिरुक्ता, सम्प्रति परस्य तदपि दुर्वच-  
नमित्याह ।

१३६ आत्माश्रयादेरनिर्वचनीयत्वम् ।

आत्माश्रयादेश्च मूलव्याप्तौ प्रमाणोपगमश्चेत्तर्हि प्रा-  
माणिकत्वाद्भेदोपत्त्वं न चेन्मूलशैथिल्यमित्युभयतःपा-  
शबन्धः कथं मोचनीयः । अथोच्येत यदेतदाश्रयत्वमा-  
श्रयित्वं च तद्भेदे दृष्टं तद्यदि विवादाध्यासिते त्वयोपे-  
यते तदा भेदः स्यादित्याकारेणाऽऽपादने नोक्तदोषापत्ति-  
रिति । मैवम् । एकत्र द्वयस्यापि दृष्टत्वात् । तदाश्रयत्वं  
तदाश्रितत्वं च मिथो भेदनियतमिति चेन्न । तन्मिथः—  
शब्दाभ्यां क्षारीकृतत्वात् ।

\* आत्मेति \* आत्माश्रयादेस्तर्कस्य मूलं व्याप्ति-

१ यदि स्वस्य स्वापेक्षित्वं स्यात्तदाऽऽत्माश्रयः स्यादित्यापाद-  
नप्रकारो नेह येन तस्य प्रामाणिकत्वाप्रामाणिकत्वविकल्पोऽवतरेत्  
आपितु यद्ययं घट एतद्घटाश्रयः स्यादेतद्घटकारणं वा स्यादेतद्घट-  
आप्योवा स्यात्तदेतद्घटमिन्नः स्यादित्याद्यापादनप्रकारे कथमप्रा-  
माणिकत्वमित्याशङ्कते—यदेतदिति ।

स्तत्र प्रमाणमस्ति न वा, यद्यस्ति तर्हि व्याप्तिप्रमाणे-  
 नैव व्याप्यव्यापकयोरपि ग्रहणादविरोधेनादूषणत्व-  
 मित्यर्थः । द्वितीयं प्रत्याह \* नचेदिति \* प्रशिथिलमू-  
 लतया तर्काभासत्वमित्यर्थः । प्रमितत्वेऽप्येकस्यैव  
 भेदापादकत्वात्स्यादेव दोषत्वमिति शङ्कते \* अ-  
 धेति \* आश्रयत्वाश्रितत्वयोर्भिन्नाधिकरणत्वेऽपि  
 प्रस्तुते किं स्यादित्यत आह \* तदेति \* प्रतियोगि-  
 भेदेनाश्रितत्वाश्रयत्वयोरेकस्मिन्नेव दर्शनाददोषत्व-  
 मिति परिहरति \* मैवमिति \* घटोरूपाद्याश्रयोमृदा-  
 श्रित इति द्वयस्यैकत्र दर्शनादित्यर्थः । एकप्रतियोगिक-  
 योराश्रयत्वाश्रितत्वयोर्भेदापादकत्वादस्त्येव दोषत्व-  
 मिति शङ्कते \* तदाश्रयेति \* घटो मृदपेक्षयाऽऽश्रितो-  
 घटापेक्षया च मृदाश्रय इति भेदनियम इत्यर्थः । दू-  
 पयति \* नेति तच्छब्दस्यानुगताभिधानत्वे भेदापा-  
 दकत्वं तच्छब्दार्थस्यैव घस्तुन लभयत्वदर्शनादिशेषा-  
 भिधानत्वेऽननुगमादव्याप्यभाव एव, मिथःशब्द-  
 स्याऽपि परस्परमात्राभिधानत्वे इष्टापत्तिर्घटपटादिप-  
 रस्परस्य भेदस्वीकारादिशेषाभिधानेऽननुगम इत्यर्थः ।

प्रकारान्तरेणात्माश्रयत्वस्य दोषत्वं शङ्कते ।

१३७ अन्यथाऽऽत्माश्रयत्वस्य दोषत्वशङ्कानिरासः ।

एतदाश्रयत्वादेतदाश्रितत्वाद्वा नैकत्वं स्यादिति वच-  
 नमङ्ग्याऽऽपाद्यमिति चेन्मैवम् । यद्येत देतदाश्रयादि  
 स्यात्तदैतन्न स्यादिति ह्यापाद्यं, नचैतद्युक्तं धर्म्याऽऽपाद्ययो-  
 र्गोहृतत्वात् । नच वाच्यमापाद्यस्य प्रमाणवाध्यताऽनु-

कूलैवेति व्याघातादपि सा सम्भवन्ती न दोषमावहतीति,  
यत आपाद्यापादकयोः सामानाधिकरण्यानादरेऽतिप्रसङ्गः  
स्यादतो विपर्ययाऽपर्यवसायित्वमेवं स्या,देवं हि विप-  
र्ययो वक्तव्यो, यन्नाम ? भवति चैतदेतच्चस्मान्नैतदाश्रय  
इति । नचैतदेतद् भवितुं शक्नोति एतदित्युद्दिष्टे धर्मिण्ये-  
तत्त्वविधानासम्भवादुद्देश्यविधेययोः प्रकारभेदस्याभावा-  
त् । न च प्रसङ्गमात्रमेतद्वाधायैवास्तु कृतमस्य विपर्ययपर्यव-  
सानेनेति युक्तम् । स्वयमपि प्रसङ्गमूलस्य व्याप्तेरिष्टतया  
प्रसङ्गितनिषेधे तद्व्यातिरेकप्रामाणिकत्वस्यावश्यमन्त-  
व्यत्वापत्तेः ।

\* एतदिति \* विमतमेतस्माद्विन्नमेवाश्रयत्वा-  
देतदारम्भकद्रव्यवद्विमतमेतस्माद्विन्नमेतदाश्रितत्वादे-  
तदाश्रितरूपादिवदिति वा, एतदाश्रितत्वाश्रय-  
त्वे भिन्नाधिकरणे वा एतदाश्रितत्वाश्रयत्वरूप-  
त्वादेतदाश्रितकार्यगतधर्मद्रव्यवदिति वा स्वाभाविकै-  
क्याभाव आपाद्येत इत्यर्थः । आपादनप्रकारं  
दर्शयन्परिहरति \* मैवमिति \* अस्तेवमापाद-  
नप्रकारस्तथापि का नो हानिरित्यत आह \*  
नेति \* कुतो न युक्तमित्यत आह \* धर्मीति \*  
एतत्पट इति धर्मिण ऐक्येन प्रमितत्वादेतत्पटो न  
स्यादिति भेदाभावे आपाद्यमानेपि विरुद्धसंसर्गव्या-  
घात इत्यर्थः । नायमनिष्टप्रसङ्गने दोषः, सर्वत्र  
तर्कं प्रमाणवाच्यस्यैवाऽऽपाद्यत्वादित्याशङ्काह \* न

चेति \* व्याघातः प्रमाणमप्रमाणं वा उभयथा  
 तस्माद्भवन्ती साऽऽपाद्यस्य बाध्यता न दोषमावहती  
 त्यर्थः । कुत इत्यत आह \* यत इति \* आश्रितत्वं  
 माश्रयत्वं चापादकमनेकत्वमापाद्यं तयोरेकधर्मिनिष्ठ  
 त्वं अस्ति न वा, अस्ति चेदन्योन्यविरोधादापाद्यसि  
 द्विर्नास्ति, यदि यत्र कापि विद्यमानेनापादकेन यत्र  
 काप्यापादने सर्वेषामेकत्वाभिमतानामनेकत्वप्रसङ्ग  
 इत्यर्थः । विपर्ययपर्यवसानासम्भवाद्याभासतेत्याह \*  
 यत इति \* तद्दर्शयितुं विपर्ययपर्यवसानाभिधानप्र-  
 कारं दर्शयति \* एवमिति \* एतत्घट एतत्घटो भवति त-  
 स्माभैतत्घटाश्रय इति विपर्ययपर्यवसानाभिधानमि-  
 त्यर्थः । अस्तु तथा को दोष इत्यत आह \* न चेति \*  
 (तत्त्वं वास्तवमित्यर्थः) । कुत इत्यत आह \* एतदिति \*  
 असम्भवो वा कुत इत्यत आह \* एतदित्युद्दिष्ट इति \*  
 "सामानाधिकरण्यं हि रूपभेदमपेक्षत"

इति न्यायेन रूपभेदोक्तव्यो नचासाविहास्ती-  
 त्यर्थः । स्वपक्षसाधनार्थं प्रयुक्ते प्रसङ्गे विपर्य-  
 यपर्यवसानं वाच्यमात्माश्रयत्वं तु स्वपरपक्षया-  
 धमात्रमतो न विपर्ययपर्यवसानापेक्षेत्याशङ्क्याह \*  
 नचेति \* कुत इत्यत आह \* स्वयमिति \* अ-  
 स्य प्रसङ्गस्य मूलतया व्याप्तिरभ्युपगम्यते न वा,  
 नचेन्मूलशैथिल्यात्तर्काभासता । स्यादेतत् परपक्षयाध-  
 ने पराभ्युपगतामेव व्याप्तिमुपजीव्य प्रवृत्तस्य न  
 मूलशैथिल्यमिति । मैवम् । स्वपक्षसाधनत्वेनापि  
 काचिदार्थीयमाणतया व्याप्त्यभावे मूलशैथिल्यं स्वयं

व्याप्त्यनभ्युपगमेऽन्यतरासिद्धस्यापादकस्याभासत्वाच्च ।  
यदि व्याप्तिरभ्युपगम्यते तथा प्रसङ्गितस्यानेक-  
त्वादेर्निषेधे तद्व्यतिरेकस्यैकत्वादेः प्रमाणिकत्वस्या-  
वश्यमन्तव्यत्वाच्च व्यतिरेकप्रमाणमन्तरेणान्वयनिश्चया-  
नुपपत्तेरन्यत्रानुमानादित्यर्थः ।

एतदेतन्न स्यादिति न प्रसङ्गयामः, किन्त्वेतस्मा-  
दन्यदिति प्रसङ्गयाम इत्याशङ्कोक्तन्यायं तत्राप्य-  
तिदिशति ।

११८ प्रकारान्तरेऽपि दूषणातिदेशः ।

अतएवैतदन्यत्स्यादित्यपि न शक्यप्रसङ्गनमेतदन्य-  
त्वस्यैतत्स्वरूपभेदमाशयैव प्रतीतिपर्यवसायितया प्रसङ्गे  
व्याघातादेव । विपर्ययोऽप्येतद्विशेषितान्यविशेषिता-  
न्यत्त्रविधायिनो विशेषणविशेषणताप्रविष्टमात्मानमा-  
त्मनि विधीयमानं न क्षमते- एतदनन्यत्वस्यैतदन्यान्य-  
त्वस्यैतत्त्वादेव, अन्यत्वावधेरात्मन उपलक्षणत्वे चान्य-  
त्वमात्रमुपलक्ष्यमाणमन्यस्मादप्यन्यत्वमादाय पर्यवस्ये-  
त् । स्वरूपत एव विलक्षणमन्यत्वविशेषमवधि रात्मोप-  
लक्षयतीति च न घटते यतोऽन्यत्वमात्रमेवावधिविशेषै-  
रुपधीयमानं तदन्यत्वप्रत्ययव्यवहारोपपादकं भवदन्य-  
त्वव्यक्तिभेदपर्यन्तगमनं प्रमाणस्य न सहते । यदि चा-  
न्यत्वव्यक्तिभेदोऽपि स्यात्तथाऽपि प्रसङ्गमूलभूता व्या-

तिः सामान्याकारपुरस्कारित्वादेतेनैवोपधीयमानानाम-  
न्यत्वव्यक्तीनामैक्यमादाय प्रवृत्ता तथैव प्रसङ्गे विपर्य-  
ये चोपनयन्ती स्यादेवोक्तदोषालङ्घनायेति ।

\*अत इति\* अतः शब्दार्थमेव स्पष्टयति \*एतदि-  
ति \* यद्येतदेतदाश्रयादि स्यात्तर्ह्येतदन्यत्स्यादिति प्र-  
सङ्गमे कस्मादन्यदित्याकाङ्क्षायामेतस्मादन्यदिति स्व-  
रूपमेदमादायैव प्रतीतिपर्यवसायी प्रसङ्गोवाच्यस्त-  
थाचैतद्भवति न भवति चेति व्याघात इत्यर्थः ।  
एवं प्रसङ्गरूपं निरस्य विपर्ययपर्यवसायित्वमपि निर-  
स्यति\*विपर्यय इति\*एतदन्यत्स्यादिति प्रसङ्गस्य विप-  
र्ययो भवति चैतदन्योऽपमित्येवं रूपो वक्तव्यस्तथा-  
चैतद्विशेषितं यदन्यत्वं तद्विशेषितान्यत्वमेतदन्यत्व-  
तद्विधापिनः -तत्सकाशाद्याद्यादात्मानं विशेषणवि-  
शेषणतया प्रविष्टमात्मानमात्मनि विधीयमानं वस्तु  
न क्षमत इत्यर्थः । एतदन्यन्न भवतीति विधाने  
एतद्विशेषितमन्यत्वं यत् तदन्यत्वं विहितं भवति,  
तत्र विधेयान्यत्वस्य विशेषणमेतद्विशेषितान्यत्वं त-  
न्न एतद् विशेषणमिति योजना । कुतो न क्षमत  
इत्यत आह \* एतदिति \* स्ववृत्तिविरोधादि-  
त्यर्थः । कीदृशं तदेतदन्यत्वमित्यत आह \* ए-  
तदन्यान्यत्वस्येति \* एतस्मादन्यदित्यत्र विशेष-  
णतया प्रविष्टमवधिस्वरूपं न भवति किन्तूपलक्ष-  
णमतो यदुक्तमेतत्स्वरूपविशेषितान्यत्वविधान ए-  
तत्स्वरूपस्यैवोद्देश्यस्य विधेयत्वेन प्रवेशोविपर्ययस्त-

न भवतीति; तदनङ्गीकारपराहतमित्याशङ्काह \*  
 अन्यत्वेति \* यदि घटो घटाधारः स्यात्तर्हि घटो न  
 स्यादित्यत्र घटस्थोपलक्षणत्वादन्यत्वमुतान्यस्मादन्य-  
 त्वं विधेयं भवति तच्च न सम्भवति घटस्य यतः कु-  
 तश्चिदन्यत्वात्तथेष्टापादनं चान्यस्मात्पटादन्यत्वस्य  
 स्वीकारादित्यर्थः । स्वरूपत एवान्यत्वतो विलक्षण-  
 त्वादन्यत्वादन्यत्वमात्रमुपलक्ष्यन्न भवति किन्तु घ-  
 टान्यत्वमेव घटेनोपलक्ष्यमित्याशङ्काह \* स्वेति \*  
 अन्यत्वं च तद्विधेयान्यत्वस्य विशेषणं । कुतो न घटत  
 इत्यत आह \* यत इति \* अन्यत्वं स्वरूपतो भिन्न  
 मित्यत्र किं प्रमाणम् । अन्यत्वविषयभिन्नप्रतीतिव्यव-  
 हारानुपपत्तिरिति चेन्मैवम् । अन्यथाप्युपपत्तेः य-  
 थाऽऽकाशस्य घटमणिकाद्युपाधिभेदाद्विभक्तत्वमेव भि-  
 न्नप्रतीत्याद्युपपादकमेवमेकमप्यन्यत्वं तत्तदुपाध्युप-  
 रक्तविलक्षणप्रतीतिजनकमिति सम्भवादित्यर्थः ।  
 अन्यत्वव्यक्तिभेदमङ्गीकृत्याप्याह \* यदीति \* अ-  
 ङ्गीकृतेऽपि तद्विशेषितान्यत्वव्यक्तिभेदे व्यक्तिभेदस्य  
 व्याप्तिग्रहणानुप्रवेशासम्भवाद्यद्येतदेतदाश्रयादिस्था-  
 त्तदैतदन्यत्स्यादिति सामान्याकारेणैव व्याप्तिग्रहस-  
 म्भवादेतद्विशेषितान्यत्वापादने स्यातामेव व्याघा-  
 तविपर्ययतात्त्विकत्वे इत्यर्थः । एतेनैवोपधीयमाना-  
 नामिति-सामान्याकारसङ्गृहीतानामित्यर्थः । प्रसङ्गे-  
 एतदाश्रयत्वादेतदन्यत्स्यादित्यत्र । सामान्यतोव्यापक-  
 मानयतीति घर्मापाद्ययोर्व्याघात इत्यर्थः । विपर्यये च  
 एतदेतद्भवतीत्येकस्य विधेयोद्देश्यभावानुपपत्तिरित्यर्थः ।

उक्तन्यायमन्यवाप्यतिदिशति ।

१३९ अन्यत्रातिदेशः अन्योन्याश्रयचक्रकयोर्खण्डनं च ।

एवंप्रकारता चाऽऽश्रयाश्रयिभाववत्प्रकारान्तराश्रयेष्व-  
प्यात्माश्रयोदाहरणेष्वतिदिश्यते । अन्योन्याश्रयो यथा-  
भेदेनावगताद्भेदज्ञानोपगमे, सोऽपि त्वया कथङ्कारमु-  
पन्यसनीयः । न तावद्यद्येतदेतदबोधाधीनबोधं स्या-  
त्तदा न बुध्यतेति, तथासति व्याप्त्यसिद्धेः एतद्बोधा-  
धीनबोधं यत्तद्बोधाधीनबोधस्य तस्यैवावृष्टचरत्वात् । कया  
चन व्याप्यव्यापकभेदकल्पनया व्यभिचाराप्रतीतचर-  
त्वयो वीरणेऽप्यतथाभावशङ्काखण्डकदण्डदुर्लभत्वात् । ए-  
वमन्योन्याश्रयान्तरेऽपि । चक्रकं च मध्ये परमन्तर्भाव्या-  
ऽऽत्माश्रयान्योन्याश्रयावेव विपरिणमत इति तद्बोधं नाति-  
क्रामति ।

\* एवमिति \* स्वस्मात्स्वयमुत्पद्यत इत्यङ्गीका-  
रै स्वजनकं स्वयमापद्येतेत्येवमाद्यात्माश्रयोदाहरणे भे-  
दाद्यापादनमादायोक्तखण्डनानि योजनीयानीत्यर्थः ।  
एवमात्माश्रयस्य तात्त्विकत्वं निरस्यान्योन्याश्रयस्या-  
पि तात्त्विकत्वं निराकर्तुमुपक्रमते \* अन्योन्येति \*  
भेदेनावगतात्प्रतियोगिनः सकाशाद्धर्मिणोभेदज्ञानो-  
पगमे प्रतियोग्यन्यत्वसिद्धौ ततो धर्मिभेदसिद्धिस्त-  
त्सिद्धौ च प्रतियोग्यन्यत्वसिद्धिरित्यन्योन्याश्रयस्ता-



किंनैरुच्यते इत्यर्थः । एवमुपन्यासे काऽनुपपत्तिरित्यत आह \*सोपीऽति\* कथमिति \* कीदृशं प्रसङ्ग-  
शरीरमित्यर्थः । एतत्-घटादिरूपं प्रमेयमेतस्य-घटादेः  
संकाशाद्भिन्नस्य प्रतियोगिनो बोधायत्तज्ञानं स्याद्यदि  
तर्कतत्त्वघटादिभेदरूपं प्रमेयं न बुध्यतेत्येवम्प्रकारस्त-  
दुपन्यास इत्याशङ्क्याह \*न तावदिति\* कुत इत्यत आह  
\*तथा सतीति\* व्याप्यभावेन मूलशैथिल्यादाभास-  
त्वं तर्कस्येत्यर्थः । तामेव व्याप्यसिद्धिमुपपादयति \* ए  
तदिति \* अन्यत्र प्रतियोगिज्ञानाधीनज्ञानविषयोभेदो  
दृष्टो न वा, दृष्टश्चेन्न बुध्येतेत्यापाद्याभावादेव व्याभि-  
चारः । न दृष्टश्चेद्देदारूपधर्मिण एवासिद्धत्वात्तन्निष्ठ-  
तयाऽऽपाद्यापादकयोः सामानाधिकरण्यं न कापि  
दृष्टमिति व्याप्यसिद्धिरित्यर्थः । यद्वस्तु तत्परस्पराधी-  
नबोधं न भवति यथा घटद्वयमिति सामान्येन व्या-  
प्तिरिष्यते प्रतियोगिज्ञाने ज्ञानविषयभेदस्यादृष्टत्वात्  
व्याभिचारो नचादृष्टचरत्वं दूषणं वस्तु चेत्परस्परा-  
धीनबोधं न स्यादित्यनेन रूपेण प्रसङ्गसम्भवादित्या-  
शङ्क्याह \*कथाचनेति\* वस्तुत्वं भवतु परस्परायत्तयो-  
धत्वं चास्तु किं बाधकमित्यन्यथाभावशङ्कायाः खण्ड-  
कदण्डस्य दुर्लभत्वात् व्याप्यसिद्धौ मूलशैथिल्यं स्या-  
दित्यर्थः । शङ्काखण्डकतर्कस्य मूलश्रुतव्याप्तेः प्रामाणि-  
कत्वे तद्विषयस्यैव तर्कस्य व्याप्तिप्रमाणविषयत्वात्सो-  
र्थः प्रामाणिकः स्यान्नच व्याप्तिर्मूलशैथिल्यमित्युक्तं  
खण्डनमन्यत्राप्यतिदिशति \*एवमिति\* आत्माश्र-  
यादिखण्डनेन चक्रकं च खण्डितमित्याह \*चक्रकं चेति\*

आत्माश्रयान्योन्याश्रयावेव परिणमतश्चक्रकरूपेणे-  
त्यात्माश्रयादिदोषं नातिक्रामति चक्रकमित्यर्थः ।

व्याघातस्यासम्भवं दर्शयितुं तस्योदाहरणमाह ।

१४० व्याघातानवस्थाप्रतिबन्दीनां खण्डनम् ।

व्याघातस्तु यथा सञ्जास्तीत्यत्र । तमपि कथं प्रयोक्ष्यसे  
यदि यद्ययं सन्न स्यात्तदानीमसन् तस्यादिति । तर्ह्यसन्न स्या-  
दित्यस्यापि सन्तस्यादित्यस्मिन्नेवार्थे पर्यवसानादभेदेन  
व्याप्यव्यापकभावस्यैवाऽसिद्ध्यापत्तिः । स्वभावविरुद्धो-  
पजीविनी च विरुद्धान्तरे तद्व्याघातनिरासादेव निर-  
स्तप्राये । गौर्महिषः ततो न भवति, अगवात्मतानियता  
यतोमहिषात्मतेति, एष हि तयोर्विरोधः । अनवस्थातु यथा  
सत्तायामपि सत्तान्तरमित्यनवधौ सत्ताप्रवाहे इष्यमाणे,  
तत्र कथं प्रत्यवस्थेयं, न तावद्यदि सत्तायां सत्ता स्यात्तदा न  
विश्रान्तिः स्यादिति, सत्तायां सत्ताभ्युपगमस्य विश्रान्त्य-  
भावेन सह व्याप्तिसिद्ध्यासिद्ध्योर्दोषग्रस्तत्वात् । प्रतिबन्दीच  
खण्डितैव ।

\*व्याघात\* इति अयं व्याघातः कथं प्रयोक्तव्य इत्या-  
ह \*तमिति\* परस्तदुपन्यासप्रकारं शङ्कते \*यदीति\*  
व्याप्यभावान्मूलशैथिल्येनाभासत्वमिति परिहरति  
\*तर्हीति\* सन्निति चाऽसन्न स्यादिति च द्वाभ्यामेक  
एवार्थ उच्यते सदसतोः परनिषेधत्वादतोभेदाभा-  
वाद्दयात्प्यसिद्धिः । व्याघातान्तरेऽप्युक्तन्यायमितिदि

शति \*स्वभावेति\* स्वभावविरुद्धः व्यापकविरुद्धोप-  
लब्धिश्च तयोरुभयोः स्वभावविरुद्धोपजीवकत्वमिति  
पूर्वोक्तव्याघातनिरासादेव निरस्ते इति यावत् । अगवात्म-  
त्वं हि गवात्मत्वेन स्वभावविरुद्धं, अगवात्मताव्याप्यं च म-  
हिषात्मत्वं ततश्च व्यापकनिवृत्त्या व्याप्यनिवृत्तिरेवं च गो-  
त्वेनागोत्वाभावापादनमगोत्वाभावेनच महिषत्वाभा-  
वापादनं न स्यात्ततश्चापाद्यापादकयोरैक्यमिति याव-  
त् । तत्रोदाहरणमाह \*गौरिति\* अयं गौस्तस्मान्महिषो  
न भवतीत्यर्थः । अनयोर्विरोधं दर्शयति \*अगवात्मतेति\*  
गोत्वमहिषत्वयोर्विरोधे भावाभावविरोधस्योपजीव्य-  
त्वात्तन्निरासेनैव तन्निरसनीयमित्यर्थः । अनवस्थां दर्श-  
यितुमुदाहरणेन दर्शयति \*अनवस्थेति\* कथमेवाऽनव-  
स्था प्रयोक्तव्येत्याह \*तत्रेति\* सत्तायां यदि सत्ता स्यात्तदा  
सत्ताविश्रान्तिर्न स्यादिति प्रयुज्यत इत्याशङ्काह \*न  
तावदिति\* कुत इत्यत आह \*सत्तेति\* सत्ताभ्युपगम-  
मात्रस्यापादकत्वं सत्तायां सत्ताभ्युपगमस्य वा, ना-  
थो घटादावपि सत्ताभ्युपगमे तथात्वप्रसङ्गात् । द्विती-  
ये तु सत्तायामेवाऽऽपादकस्य सत्त्वादन्वयश्च तस्या-  
सत्त्वाश्रितसहचारस्य च व्याप्तित्वादविश्रान्तेर-  
पि च यदि सत्तायां सत्ता तर्हि तत्रैव तेन सहचारस-  
म्भवस्तथाच यदि व्याप्तिसिद्ध्यर्थं सत्तायामपि स-  
त्ताविश्रान्तिमत्त्वं प्रमितं तदाऽनिष्टापत्तिरप्रामितं  
चेत् व्याप्यभावान्मूलशैथिल्यमित्यर्थः । प्रतिबन्दी-  
खण्डनं द्वितीयपरिच्छेदे कृतमित्याह \*प्रतीति\*

आत्माश्रयत्वांशे भङ्गान्तरमाह ।

१४१ आत्माश्रयान्योन्याश्रयोरदोषत्वम् ।

किञ्च प्रमेयत्वविधेयत्वव्यवहार्यत्वसन्निकर्षवत्त्वा-  
भावप्रतियोगित्वादीनामात्माश्रितत्वदर्शनात् कथमात्मा-  
श्रयताखण्डिका व्याप्तिः सव्यभिचारा न स्यात् । द्वार-  
व्यक्तिभेदस्याऽपि व्यभिचारिव्यतिरेकत्वात् । स्वप्रकाश-  
वादिना स्वयमेव स्वज्ञानत्वस्य, एवमभावेऽप्यन्यमभा-  
वमस्वीकुर्वता स्वयमेव स्वाभावत्वस्य, एवं तदेव ग्राह्यं  
ग्राहकं चात्मप्रतीतौ, एवं तदेव ज्ञाप्यं ज्ञातिकारणं च  
शब्दो वाचक इत्यत्र, एवं तदेव नाशयं नाशकं च प्रध्वंसिनि,  
एवं तदेव सम्बन्धि सम्बन्धश्च स्वभावसम्बन्धोपगमे,  
इत्यादि बहुलमुपगमादात्माश्रयतदाभासविवेकाय किं  
नियामकमुपेयम् । अन्योन्याश्रये चान्त्योपान्त्य-  
शब्दयोरन्योन्यनाशकतायां, समव्याप्तिकयोश्चान्योन्य-  
व्याप्यव्यापकतायां, एककार्यकारिणां चान्योन्यसहका-  
रितायां, एवमन्यस्मिन्नपि तत्रतत्र दर्शनात्कथं न व्याप्ति-  
भङ्गः । कश्च विशेषो यद्व्यतिरेको विशेषणमुपादीयेत ।  
तत्रतत्राविरोधान्नैवमिति चेत् । न । अन्यत्र तथाभावाददर्श-  
नस्य विरोधाभ्युपगममूलस्याविशेषात् । तत्रतत्र तथात्वे  
प्रमाणसङ्गाव एव विशेष इति चेत् । तर्हि सर्वत्रानभ्युपगममू-  
लं तथात्वे प्रमाणाभाव एवोपजीव्यो दूषणमिष्यतां कृत-

मन्योन्याश्रयेण व्यभिचारितदोषत्वेनेति ।

\*किञ्चेति\* प्रमेयत्वाभिधेयत्वव्यवहार्यत्वानां प्रमा-  
दिविपयत्वात् स्ववृत्तिरप्यापन्ना समवायः सन्निक-  
र्षः तत्र तस्य सम्बन्धिना सह सन्निकर्षान्तरेण न सन्निक-  
र्षः सम्भवति इति स एव समवायस्तेन स्वसम्ब-  
न्धिना सह सन्निकर्षः स, एवमभावप्रतियोगित्वस्या-  
पि धर्मस्यान्योन्याभावप्रतियोगित्वमस्तीति भावप्रति-  
योगित्वेऽप्यभाव इति । प्रतियोगित्वादीत्यादिपदेन केव-  
लान्वयिसाध्यसङ्ग्रहः । एतेषु आत्माश्रयत्वखण्डनी  
व्याप्तिः सव्यभिचारा स्यादित्यर्थः । सम्बन्धद्वारव्य-  
क्तिभेदादात्माश्रयत्वपरिहारात् व्याप्तेः सव्यभिचा-  
रत्वमित्याशङ्क्याह \*द्वारेति\* द्वारभेदादेर्व्याभिचारिव्य-  
तिरेकत्वादेतस्य द्वारभेदादेर्व्याप्तिरेकः सोऽन्यो-  
न्याश्रयादेर्दूषणत्वव्यतिरेकत एव दूषणतोव्यभिच-  
रति उदाहिषमाणज्ञानेषु स्वप्रकाशाङ्गीकारस्थले यतो-  
द्वारव्यक्तिभेदयोरभावेपि तत्रात्मान्योन्याश्रययोर-  
दूषणत्वाङ्गीकारादभावविशिष्टस्यापि तत्रैव व्य-  
भिचारोऽन्यव्यभिचारिविशेषणाविशिष्टस्याव्यभिचार  
इत्यर्थः । तान्येव व्यभिचारस्थलान्युदाहरति \*स्वे-  
ति\* \*सर्वस्यापि पण्यन्तस्योपगमादित्यनेनोपरि  
सम्बन्धः । घटतत्ज्ञानयोरेकैव ज्ञानव्यक्तिर्ण्यवहारहेतु-  
रिति न द्वारभेदोस्ति गुरुमते, एवमन्योन्याभावः सर्वत्रै-  
कोऽसन्ताभावश्चेति पक्षेऽन्योन्याभावः पदो न भवति-  
अत्यन्ताभावः प्रागभावादिर्नेति व्यवहारे द्वारभेदो-  
नास्ति तयोरेव स्वस्मिन्परस्मिन् तथाव्यवहारकत्वादेवं

निरुपाधिकात्मज्ञाने स एव ग्राह्यो ग्राहकश्चेति द्वार-  
भेदो नास्ति मानसवेद्यत्वपक्षे ग्राहकत्वमङ्गीकुर्वत  
इति शेषः । शब्दपक्षे शब्दस्यैव वाच्यत्वं वाचकत्वं  
चेति न द्वारभेद, एवं स्वरसम्बन्धगुरपक्षे स्वयमेव नाश्यं  
नाशकं चेति द्वारभेदो नास्ति, विषयविषयिणोः  
स्वभावः सम्बन्ध इति पक्षे स्वयमेव सम्बन्धी  
सम्बन्धश्चेति द्वारभेदो नास्ति । आदिपदेन भाषल-  
क्षणद्वयत्वाद्युदाहार्यम् । एवं कश्चित् ज्ञप्तौ कश्चित्स्थितौ  
कश्चिद्व्यवहारे द्वारभेदाभावेऽपि आत्माश्रयस्य दोषत्वा-  
नङ्गीकारदर्शनाद्विवेको दुर्लभ इत्यर्थः । व्याप्त्यसिद्ध्या  
प्रतिषिद्धमूलत्वमन्योन्याश्रयेऽपि तुल्यमित्याह \*अन्यो-  
न्येति\* अन्योन्याश्रये च कथञ्च व्याप्तिर्भङ्ग इति सम्बन्धात् ।  
दुपपादनमन्योन्यापान्त्यादि । उत्तरोत्तरशब्दोत्पत्त्या पूर्वपूर्-  
वशब्दानां नाशो उपान्त्यस्यान्त्यशब्देन नाश्यत्वमन्य-  
स्याप्युपान्त्येन नाश्यत्वमिति तार्किकसिद्धान्तस्तथाच  
कृतकत्वानित्यत्वयोरन्योन्यव्यापकतेति मीमांसकादेर-  
पि मृदण्डचक्रकुलालादीनामन्योन्यसहकृतानामेककार्-  
थ्यजनकत्वमेवं ह्रस्वत्वाद्यपि द्रष्टव्यमतएवमादौ स्थले-  
ऽन्योन्याश्रयस्य व्यक्त्यभेदाभावेऽपि दोषत्वाददर्शना-  
दव्याप्तिरित्यर्थः । प्रसङ्गस्थाने आभासत्वद्योतकविशे-  
षाभावेनापि लक्षणं विशेषणीयमित्यत्र यो विशेषो  
निर्दिष्टः सोऽपि दुर्भण इत्याह \*कश्चेति\* उक्तोदाह-  
रणेषु विरोधो नास्त्यन्यत्र विरोधोऽस्ति तेन विरोधा-  
विरोधाद्येव विशेष इति शङ्कते \*तत्रेति\* विरो-  
धादर्शनस्यैव तदभ्युपगममूलत्वात्कचिदन्योन्याश्रया-

दौ विरोधेन दुष्टत्वं चेत्तर्ह्यत्रापि अन्योन्याश्रयादेर्वि-  
रोधेन दुष्टत्वमदुष्टत्वं वा तुल्यमेव न्याय्यमर्थैकरूप्यं  
दर्शनादर्शनयोरैकरूप्यौचित्यादिति परिहरति \*नेति\*  
उक्तोदाहरणेषु तथात्वे प्रमाणमस्ति नान्यत्रेति प्रमा-  
णभावामावौ विशेष इति शङ्कने \*तत्रेति\* तर्ह्यन्यो-  
न्याश्रयदर्शने सत्यप्याभासत्वज्ञानाय प्रमाणाभावो-  
ऽवश्यं ज्ञेय इति स एव दोषाभावनसमर्थ उद्भाष्यो-  
व्यर्थमितरोद्भावनमिति परिहरति \*तर्हीति\*

चक्रकस्यापि दोषव्यभिचारदर्शनान्मूलशैथिल्यं  
समानमित्याह ।

१४२ चक्रकव्याघातयोरदोषत्वम् ।

चक्रकेऽपि दुःखजन्मादिसूतोक्तादिषु व्यभिचारद-  
र्शनादव्याप्तिः विशेषव्यतिरेकदर्शनदुःशक्यत्वं च । का-  
र्यकारणभावस्य तज्जातीयतया नियतत्वेन व्यक्तिभेदस्य  
चक्रकानन्तर्भूतत्वात् । व्याघातेऽप्येकस्यैव जनकत्वा-  
जनकत्वे तथा । नच कालभेदादिर्विशेषो घटतत्प्रध्वंसा-  
दौ कालभेदेऽपि तादात्म्यव्याघातोपगमादेव ।

\* चक्रकेपीति \*

“दुःखजन्मप्रवृत्तिदोषमिथ्याज्ञानानामुत्तरोत्तरा-  
पाये तदनन्तराभावादपवर्ग”

इति न्यायसूत्रम् । तत्र दुःखादीनामन्योन्यवहितदा-  
रापेक्षस्यान्यापेक्षणस्याद्वीकारान्नचक्रस्य दोषता । तथाहि  
मिथ्याज्ञानसिद्धौ तत्कार्यरागादिदोषसिद्धिस्तत्सिद्धौ

य तत्कार्यधर्मादिप्रवृत्तिसिद्धिस्तात्सिद्धौ च तत्फलधर्मा-  
 दिः सिध्यति ततश्च शरीरग्रहणं तस्माच्च दुःखीत्याद्य-  
 हंसुखीचेतिमिथ्याज्ञानं सिध्यतीत्येतच्चक्रकमर्थादुत्तरो-  
 त्तरापगमे तदनन्तरपूर्वापगमेऽपवर्गदर्शनेन दर्शितमित्य-  
 र्थः । एतच्चक्रकाभासमप्रादुष्टत्वद्योतकविशेषस्य व्य-  
 क्तिभेदस्य सम्भवाद्यत्र तु विशेषोनास्ति तत्रैव चक्र-  
 कस्य दोषत्वमित्याशङ्क्याह \* विशेषेति \* व्यक्तिभे-  
 दादेव दुःखादिषु चक्रकस्याभासत्वमित्याशङ्क्याह \*  
 कार्येति \* कार्यकारणभावस्तावदन्वयव्याप्तिरेकावसे-  
 यस्तौ च व्यक्तिषु न सम्भवतोऽतिप्रसङ्गादतो दुःखा-  
 दिजातीयेषु चक्रकवृत्त्या कार्यकारणभावेन वर्तमानेषु  
 व्यक्तिभेदस्य चक्रकावन्तर्भावात्तमादाय न चक्रकपरि-  
 हार इत्यर्थः । व्याघातेपि दोषत्वव्यभिचारदर्शननि-  
 मित्तव्याप्त्यसिद्ध्या मूलशैथिल्यं समानमित्याह \* व्या-  
 घात इति \* तदुपपादनायैव व्याघातस्वरूपमाह \* एके-  
 ति \* तथा व्याघात इत्यर्थः । कालभेदादिषु शास्त्रे  
 व्याघाताभाव इत्याह \* नचेति \* कुत इत्यत आह  
 \* घटेति \* घटतत्प्रध्वंसयोर्घटतत्प्रागभावयोश्च का-  
 लभेदे विद्यमानेपि घटः प्रध्वंसात्मक इति तादात्म्ये  
 व्याघातोपगमादित्यर्थः ।

यच्च व्याघाताविशेषेपि सत्प्रतिपक्षात् जात्यु-  
 त्तरस्य बलक्षणमुक्तमुदयनादिना तत्प्रसङ्गान्निराचष्टे ।

१४३ प्रसङ्गानुदयनमतनिरासः ।

सत्प्रतिपक्षजात्योश्च को विशेषो व्याघाते, येन पू-



१ पूर्वत्रेति-सत्प्रतिपक्ष इत्यर्थः । सत्प्रतिपक्षे हि द्वयोरपि हे-  
त्वोरावेशेनेनैव बाध्यबाधकभावो जातौ तु जातिरेव बाध्या न तु  
तथा स्थापनीहेतुरपि बाध्यत इत्यत्र किं विनिगमकमिति व्याघात-  
विशेषे कथय कथमिदं वैषम्यमिति गुरुपदिष्टोऽयं दोषो ननु मयो-  
दित इत्यर्थः । ननु सत्प्रतिपक्षहेत्वोर्व्याप्तिपुरस्कारात्साधकत्वं जा-  
तेष्व नदपुरस्कारादसाधकत्वमित्येतदधीनमेव वैषम्यमित्याशङ्क्याह  
\* यद्यपीति \* इदं वैषम्यमतन्त्रं यतस्तुल्यफलप्रतिहेतुप्रतिहतत्वात्  
यथा सत्प्रतिपक्षः परं व्याहन्ति तथा स्वात्मानमपि व्याहन्त्येतेत्येति  
स्वव्याघातकत्वस्य तुल्यत्वादित्यर्थः \* दूषणत्वार्यमिति \* न नित्यः  
शब्दः कृतकत्वादिति प्रयुक्ते यथाऽनित्यत्वसाधर्म्यात्कृतकत्वादिनि-  
त्योऽयं तथा नित्यस्वसाधर्म्याग्निः स्पर्शत्वाग्नित्वं एव किं न स्यादि-  
त्यर्थं प्रत्यक्षस्यानप्रकारः इदमसाधक नियमानपेक्षप्रतिघर्मेतिह-  
तत्वादित्यत्रैव पर्यवस्यति । अस्य च साक्षादेव स्वव्याघातकत्वं  
सत्प्रतिपक्षे साधारणप्रतिहेतुरुपन्यस्तः न साक्षादेव स्वात्मानं व्या-  
हन्ति किं तर्हि तदुपन्यासानन्तरमसाधकतासाधनार्थं प्रतिहेतुप्र-  
तिहतत्वं यदुच्यते तत्तत्परम्परयेति वैषम्यमित्याशङ्क्याह \* सा-  
क्षाद्वन्ति \* यद्यपि प्रतिहेतुप्रतिहतत्वे प्रतिहेतुप्रतिहतत्वं न सम्भव-  
ति नियमानपेक्षप्रतिघर्मेतिह तत्त्वे च नियमानपेक्षप्रतिघर्मेतिह तत्त्वं  
सम्भवतीति स्वाव्याघातकत्वं स्फुटमेव तथाऽपि प्रतिघर्मेतिह-  
तत्त्वं ह्यपरसाधारणमेवेति भावः । स्वव्याघातकत्वे सति सत्प्रतिप-  
क्षताऽस्तु निवमपुःसरा जात्युत्तरे च नियमानपक्षत्वे सतीति तदस-  
दुत्तरमित्याशङ्क्याह \* नचैति \* उभयोरपि व्याप्तिपुरस्कारेण स-  
त्प्रतिपक्षतार्या नियमस्थानियमत्वविरुद्धधर्माभ्यास्तद्व्याह \* यत  
इति \* ननु विरुद्धयोरप्यासे विरोध एव तयोर्नभवेत् विरोधित्या-  
भाध्यास एकत्वेति शङ्कने \* तयोर्चिति \* तर्ह्यन्यत्र विरुद्धत्वं विरु-  
द्धत्वांशे वा विरुद्धत्वं नित्यत्वानित्यत्वयोरस्तुकोद्गोप इत्याह \*  
नेति \* ननु सत्प्रतिपक्षिणाऽपि नित्यत्वानित्यत्वयोरपेक्षस्यापि न  
नत्र सिद्धिरसत्प्रतिपक्षितत्वस्य तन्त्रत्वादिनि शङ्कने \* स्यादप्येव-  
मिति \* प्रथमस्य समानफलप्रतिहेतुप्रतिहतत्वादसाधकत्वमियं द्वि-  
तीयस्यापि जात्युत्तरत्वत्वं स्वव्याघातकत्वमायातमिति परिहरति \*  
तर्हीति \* इति शङ्कनी व्याख्या ।

वत्र बाध्यबाधकयोर्द्वयोरप्याभासत्त्वमुत्तरत्र तूत्तरंस्य  
 परं तथोपेत इति गुरवः । यद्यपि प्रतिपक्षहेतुः सा-  
 ध्यान्तरसाधक इत्यस्ति तस्य जात्युत्तरवैधर्म्यं तथाऽपि  
 त्वद्धेतुरसाधकः समबलप्रतिपक्षप्रतिहतत्वादित्यस्य दूष-  
 णत्वार्थमवश्यापेक्षस्य द्वारात्मव्याघातकत्वात्साक्षाद्वाऽ  
 वश्योपस्थाप्यद्वारेण वा स्वव्याघातकतायामुपयुक्त-  
 विशेषाभावः । नच तत्राऽऽस्तामेव व्याघातः सत्प्रति-  
 पक्षता तु निरवधैवेति शक्यं वक्तुम् । यतः शब्दादे-  
 र्नित्यत्वमेकस्मादनित्यत्वं चापरस्मादनुमानात्तथा स-  
 ति किं न स्यात् । तयोर्विरोधग्राहिणः प्रमाणस्य  
 बलादिति चेन्न । यथा नित्यत्वमनित्यत्वमित्युभ-  
 यमास्तामित्याचक्ष्महे तथा विरुद्धमविरुद्धं चास्ता-  
 मित्यपि द्रुवतोऽस्मान्कथं निवारयिष्यसि । स्यादप्येवं  
 यदि सत्प्रतिपक्षत्वमेव तत्र दोषो नस्यादिति चे तर्हि  
 मन्तव्यं प्रथमस्य हेतोः समानबलप्रतिपक्षप्रतिहतत्वा-  
 दसाधकत्वमित्युक्तमावर्तते ।

\*सत्प्रतीति\* परैरभ्युपगतं विशेषं दर्शयति\*येने-  
 ति\*सत्प्रतिपक्षे द्वयोरप्याभासत्वं जातौ तूत्तरं यथा तु  
 सदादिनाऽर्पक्रियाकारित्वात्सत्त्वमित्युक्ते सर्वमसत्  
 ज्ञेयत्वादित्यादिकं स्यात् व्याघातकं किन्तु साध्यान्तर-  
 साधकं पक्षधर्मतादियलसम्भवाज्जात्युत्तरं तु सदा-

दिनाऽर्थक्रियाकारित्वात्सत्त्वामित्युक्ते सर्वमसत् ज्ञेय-  
त्वादित्यादिकस्य व्याघातकत्वान्न जात्युत्तरात् विशेष-  
सिद्धिरित्यर्थः । अवश्यापेक्षस्य द्वारेतिपृष्ठी राहोः  
शिर इतिवदुपचारतः । जातौ साक्षात् व्याघात उ-  
पस्थाप्यते सत्प्रतिपक्षे तु परम्परयाऽतोऽनयोरपि अ-  
स्ति विशेष इत्याशङ्क्य स विशेषोऽकिञ्चित्कर इत्याह  
\* साक्षादिति \* उपयुक्तं दूषणत्वप्रयोजकं प्रति-  
हेतुप्रतिहतत्वमित्यर्थः । भवतु सत्प्रतिपक्षे व्याघात-  
स्तथापि सत्प्रतिपक्षता निरवयवेत्यत आह \* नचेति  
\* कुत इत्यत आह \* यत इति \* अनित्यः शब्दः  
कृतकत्वादित्यनुमानादनित्यत्वं, नित्यः स आकाशैक-  
गुणत्वादाकाशमहत्त्ववादित्यस्मान्नित्यं च प्रसज्यते  
प्रथमेन द्वितीयस्य प्रतिहतत्वात्प्रथमः स्वसाध्यं साध-  
येदेव स्येन प्रथमस्य प्रतिहतत्वादतश्च बाध्यभिमत-  
साध्यसिद्धिप्रतिबन्धकत्वाभावे कुतः सत्प्रतिपक्षता  
निरवयवेत्यर्थः । नित्यत्वानित्यत्वयोर्विरुद्धतया प्रमाणेन  
ग्रहणात् कथमेकस्मिन्धर्मिणि सिद्धिरास्तामिति शङ्कते  
\* तयोरिति \* व्याघातस्य दूषणत्वमनङ्गीकुर्यता यथा  
नित्यत्वमनित्यत्वं चैकत्रास्तामित्युच्यते तथा विरुद्ध-  
त्वमविरुद्धत्वं चास्तामित्यापि वक्तुं शक्यमिति  
परिहरति \* नेति \* सत्प्रतिपक्षलक्षणो दोषस्तत्र  
विद्यतेऽतस्तद्दोषग्रस्तत्वान्नित्यत्वादिसिद्धिर्नास्तीति श-  
ङ्कते \* स्यादिति \* प्रतिहेतोरपि समानफलप्रतिहतत्वा-  
द्याघातकत्वं बाध्यं ततो न जात्युत्तराद्विशेषसिद्धिरिति  
प्रागुक्तदूषणं स्यादिति परिहरति \* तर्हीति \*

इदानीमनवस्थां दूषयति ।

१४४ अनवस्थानिरासः ।

अनवस्थायां च यस्यां यस्यां सत्तायामपरापरसत्ता-  
यायात्तस्यास्तस्याः प्रमाणेन सिद्धौ नानवस्थां दोषः स्या-  
दसिद्धौ चाश्रयासिद्धविषयमापादनमिति । यदि चाऽऽ-  
त्माश्रयादिषु सर्वत्र विशेषोऽयमभिधीयते प्रमाणसिद्ध-  
त्वाच्चत्र तथोपेयत इति तर्ह्यपादनस्थाने तथाऽभ्युपग-  
माय प्रमाणं नास्तीत्युक्तं भवति तथाच तत्र प्रमाणप्र-  
दनस्यावसरो न प्रसङ्गस्येति ।

\* अनवस्थेति \* यस्यां यस्यां सत्तायामङ्गी-  
कृतायां परापरसत्तास्वीक्रियते सा तत्र तत्र य-  
दि प्रामाणिकी तदाऽनवस्था न दोषो यदि-  
प्रमाणेन न सिद्धा तदास्याऽऽपादनस्याश्रयासि-  
द्धत्वमित्युक्तमनवस्था इत्यर्थः । सर्वेष्वेते-  
ष्वत्माश्रयादिषु प्रमाणसिद्धत्वासिद्धत्वलक्षणोवि-  
शेषोभ्युपेयत इति यत्र प्रमाणसत्त्वं तत्रात्माश्रयादेर-  
दोषत्वं यत्र तु प्रमाणाभावस्तत्र दोषत्वमिति परोक्तं  
विशेषमनुवदति \*यदीति\* तर्हि यत्रयत्राऽऽपादनं तत्र-  
तत्र प्रमाणमस्ति चेत्तथाऽभ्युपगम्यते नास्तिचेन्नाभ्यु-  
पगम्यत इत्युक्तं स्यादिति परिहरति \*तर्हीति\* ततः

१ द्वितीयसत्तायां तृतीया तत्राऽपि चतुर्थी आपाद्या तत्राऽऽधव-  
स्य द्वितीयसत्तादेः सिद्धयसिद्धिपराधातादनवस्था स्यादुमेव न  
पारयतीत्याह \* अनवस्थायामिति \* ।

किमित्यन आह \*तथाचेति\* आत्माश्रयाद्युदाहरणेषु  
प्रमाणमेव प्रष्टव्यं न प्रसङ्गः कर्त्तव्यः प्रमाणाभावभा-  
वयोरेव स्वीकारास्वीकारप्रयोजकत्वादित्यर्थः ।

इदानीमुपन्यस्तलक्षणस्याव्याप्तिं दर्शयंस्तर्का-  
न्तरापधाह ।

१४५ तर्कान्तरप्रदर्शनपूर्वकलक्षणाव्याप्तिप्रदर्शनम् ।

अपरेऽपि विषयभेदात्तर्कभेदा आत्माश्रयादिवन्मन्तु-  
मुचिताः । तद्यथा अविनिगमः उत्सर्गः, कल्पनागौरवला-  
घवे, चानौचित्यं चेति । विकल्पेनाऽन्वयावगमयोग्ये एक-  
स्मिन्नभ्युपगते तदेकदेशान्वयनियमनिर्द्धारणाऽशक्यत्वम-  
विनिगमः, सत्प्रतिपक्षहेत्वोरिव निर्द्धारयितुमशक्यान्यय-  
योः परस्परप्रतिक्षेप एव पर्यवसानात् । नन्वन्यतरमा-  
दायाऽपि प्रकृतस्योपपत्तिसम्भवेनाविनिगमस्य दोषत्वमे-  
वाऽनुपपन्नं केवलं पुंसस्तत्र यदि संशयः स्यात्स च किं न-  
स्यादिति चेन्न । भावानवबोधात् प्रमाणासम्भवेन कचि-

१ भूतत्त्वमूर्तत्त्वयोर्जातित्वेनान्वययोग्यतायामुपयोर्जातित्वे जा-  
तिसङ्कुर इत्येकतरं जातिस्तत्र विकल्पः किं भूतत्त्व मूर्तत्वं वा जा-  
तिरतस्तत्रैकतरस्य जातिरत्राहकं प्रमाणं विनिगमनाधिरहः प्रति-  
षण्णातीत्यर्थः । ननु निर्द्धारणशक्यत्वमेव कथं स्यादेकस्य जातित्व-  
साधकमन्यस्य जातित्वे प्रविशन्नातीत्यत्र विनिगमनाधिरह एव  
तन्त्रमित्यर्थः । भूतत्वमात्रस्यापि जातित्वाभ्युपगमे जातिसादृश्याभि-  
यतंते पथेति भूतत्वस्य जातित्वं सैद्धुमहत्वेवापाततः ननु संशय-  
मात्रं भवतीति शङ्कते \* गम्यति \* अन्योन्यप्रविशन्नादेकमात्रनि-  
यमं प्रमाणमेव न भवतीति परिहरति \* प्रमाणोक्तं \* ।

दपि विशेषः कथमभ्युपगन्तुं शक्यो यमादाय वस्तुगत्याऽप्येकस्याऽन्वयः स्यात् । नन्वेवं प्रमाणाभाव एव दोषः स्यान्नाविनिगम इति चेन्न । तस्याविनिगमोन्नेयत्वेनाविनिगमस्यैव प्रथमोत्पन्नस्योपन्यासौचित्यात् । नन्वेवमनुमाने व्यक्त्यविनिगमो दोषः स्यादिति चेन्न । तत्रानेकव्यक्तीनामभ्युपगमसिद्ध्यभावात्सामान्योपसंहारस्यैकमेव व्यक्तिमाक्षेप्तुं सामर्थ्यादविनिगमस्य चानेकाभ्युपगमे सत्युपस्थानादिति ।

\*अपर इति\* ते विशेषा मन्तुमुचिता अन्यत्रानन्तर्भावादित्यर्थः । विद्यमानास्तर्कास्ते के इत्यत आह \*तदिति\* अविनिगमस्य लक्षणमाह \*विकल्पेनेति\* पाक्षिकत्वेनान्वययोग्यं यत्रानेकमभ्युपगतं चेति तस्य मध्ये योसावेकस्तेन सह समन्वयनिषमो यस्तदन्वयस्य निर्द्धारणं निर्णयस्तस्याशक्यत्वमिति यावदिदमुदाहरणं भिन्नभेदविशेषाङ्गीकारे आद्यभेदसमानयोगक्षेमत्वादुत्तरभेदानां भिन्नेभेदिनि निवेशसिद्ध्यर्थमनन्तभेदस्वीकारे तेषां युगपदन्वयापत्तेः ते तावद्धेदा विकल्पेनान्वयाय न योग्यास्तेषाम्मध्ये एकस्य भेदस्य तस्मिन्धर्मिणि निवेशनिधमानिर्द्धारणमविनिगम इति । निर्द्धारणाशक्यत्वमित्युक्ते यत्किञ्चिन्निर्द्धारणाशक्यत्वे प्रसक्तिं नियारयति \*नियमेति\* तथापि द्रव्यस्य वा रूप्यत्वादिनिधमनिर्द्धारणाऽशक्यत्वे प्रसक्तिं चारयति \*अन्वयेति\* साकाङ्क्षतापरिहाराय तत्

इति । तत्सर्वानिर्द्धारण अतिप्रसक्तिनिवारणायैकेति  
ग्रहणम् । अयोग्यपदार्थानामन्वयनिश्चयात्यन्ताभावे प्र-  
सक्तिनिवारणाय योग्येत्युक्तम् । अविकल्पेनान्वययोग्या-  
स्तेषाम्मध्य एकस्य भेदस्य तस्मिन्धर्मिणि निवेशे दण्डच-  
क्रादौ किं जनिते किंजनकत्वमिति निश्चयेऽतिप्रसक्ति  
वारयितुं विकल्पेनेत्युक्तम् । अनेकेषामन्वययोग्यत्वे सति  
तेषां मध्य एकतममादायान्वयनिर्द्धारणं किं न स्यादित्य-  
त आह \*सदिति\* सत्प्रतिपक्षहेत्वोः परस्परप्रतिक्षेप-  
पर्यवसायितया निश्चयान्तेषामपि तदनिश्चयः प्रतिक्षेप  
एव पर्यवसानादिति याच्यते । प्रतिहेत्वोः दोष एव न  
भवतीति शङ्कते \*नन्विति\* प्रकृतस्य भेदव्यवहारस्य  
किञ्चिद्भेदसम्बन्धमादायाप्युपपत्तेर्भेदविशेषान्वयनि-  
र्द्धारणाभावेपि न कश्चिद्दोष इति नाविनिगमो दोष  
इत्यर्थः । अयमेवान्वयीति विशेषदर्शने सामान्यग्रह-  
णादिप्रसूतः संशयदोष इत्याशङ्क्य स एव पूर्ववाच्याह\*  
केवलमिति \* अभिप्रायाज्ञानविलसितचोद्यमिति प-  
रिहरति \* नेति \* कोसौ भाव इति तमेवा-  
भिप्रायं प्रकटयति \* प्रमेति \* कस्यापि भेदस्य  
धर्मिसम्बन्धे प्रमाणाभावाद्विशेषासिद्धिस्तदसिद्धौ  
सामान्यान्वयासम्भवाद्भेदव्यवहार एवानुपपन्न इ-  
त्यर्थः । प्राप्ताप्राप्तविवेकेन सर्वत्राविनिगमस्थले वि-  
शेषान्वये प्रमाणाभाव एवोद्भाव्यत इति स एव  
दोषः स्यादिति शङ्कते \* नन्विति \* अतीन्द्रियत्वा-  
त् प्रमाणाभावोविनिगमेनोन्नीयते तथाच धाध-  
चत्परस्फूर्तिकत्वात्तस्यैवोपन्यासो युक्त इति परि-

हरति \* नेति \* विशेषान्वयानिर्द्धारणं दोषश्चेद-  
 ग्नित्मान्पर्वत इत्यादावपि पर्वतादौ चन्त्यादिविशे-  
 पस्य विनिगन्तुमशक्यतयाऽविनिगमदोषः स्यादित्य-  
 तिप्रसङ्गबाध शङ्कते \* नन्विति \* अनुमानेऽनेका-  
 व्यक्तयो नाभ्युपगम्यन्ते नातोऽविनिगमदोषोऽभ्यु-  
 पगतविषयत्वात्तस्येति परिहरति \* नेति \* व्या-  
 प्त्यलागतसामान्यस्य पक्षसम्यन्धद्वारैव सर्वविशे-  
 पा आक्षिप्यन्त इत्यत आह \* सामान्येति \* उप-  
 सहाराः-सम्यन्ध इत्यर्थः । एकाभ्युपगमेपि विशेषा-  
 न्वयानिश्चये किमित्यविनिगमो न स्यादित्यत आह  
 \* अविनिगमेति \*

उत्सर्गलक्षणमाह ।

१४६ सोदाहरणमुत्सर्गलक्षणम् ।

बाहुत्यदृष्टमपेक्ष्य बाहुत्यदृष्टतया दुर्बलस्योपगमा-  
 र्हतोत्सर्गः, तद्यथा-स्वस्थस्य जाग्रतो ज्ञानं प्रामाण्याप्रा-  
 माण्यनिर्द्धारकप्रमाणानुपनिषाताविशेषेऽपि विना बा-  
 धमप्रामाण्यमभ्युपगच्छन्तं प्रति स्यात् ननु प्रामाण्यं, यं  
 तर्कमेतमालम्ब्याहुः-

“तस्माद्बोधात्मकत्वेन प्राप्ता बुद्धेः प्रमाणता ।

अर्थान्यथास्त्वेतत्स्थदोषज्ञानादपोचत” इति ।

द्रष्टव्योदाहरणं चैतदीश्वराभिसन्धौ वेदप्रामाण्ये त-  
 था, यथा न सौगतोऽपि विप्रतिपत्तुमर्हति । ननु बलवदे-  
 ककोटिकः सशय एवोत्सर्गस्तत्कथं तर्कः स्यादिति



चेन्न । उत्सर्गस्य सम्भावनायाः स्वार्थस्थित्यनुकूलत-  
याऽवलम्ब्यत्वात्संशयस्य त्वनेवम्भावात् उत्सर्गस्यैक-  
कोटिनिष्ठत्वात्संशयस्य च कोटिद्वयावगाहित्वात् ।  
एतेन संशयस्यैवैका बलवती या कोटिः सैवोत्सर्ग  
इति निरस्तम् । निर्णयोऽपि संशयस्यैवं वस्तुनियत-  
कारणजत्वरूपबलवती कोटिः स्यात् । स्यादप्येवं यद्यु-  
त्सर्गवन्निर्णयेऽपि संशयस्यानुस्यूतिः स्यात् इति चेन्न ।  
उत्सर्गोदाहरणे उत्सर्गमाद्रियमाणैः संशयोच्छेदानुमतेरे-  
व बाधाभावं सहकारिणमपेक्ष्योत्सर्गेणार्थैक्याभाव एव  
प्रमाणीभवनात् । तस्माद्यथाऽनवस्थादयो बाधात् दूषणत्वं  
त्यजन्तस्तदभावे दूषणानि भवन्ति तथोत्सर्गेऽपि तथैवेति ।

\* बाहुल्येति \* कथितं दुर्बलस्यानुपगमार्हत्वं  
कल्पनागौरवेऽप्यस्ति तदर्थं दृष्टतपेत्युक्तं । दृष्टस्य च  
दुर्बलत्वमेव न सम्भवतीत्यसम्भवपरिहारायोक्तं  
\* बाहुल्येति \* उदाहरणनिष्ठतया दर्शयति \* तादिति \*  
जाग्रतो- निर्दुष्टाक्षस्य तदतत्ज्ञानान्तत्प्रामाण्याप्रामा-  
ण्ययोर्निर्द्धारकप्रमाणाभावेऽपि प्रमाणानामेव ज्ञानानां  
बहुलमुपलम्भात् ज्ञानाप्रामाण्याभ्युपगमस्य दुर्बलत्वं  
तेन विनैव बाधकं प्रमाणाभ्युपगमादुत्सर्गबाधका-  
दन्यथात्वं स्यादित्यर्थः । अस्मिन्नर्थे भट्टपादसंमति-  
माह \* यमिति \* शुक्तिरूप्यादियुद्धेर्योयात्मरुत्वे-  
नोत्सर्गतः प्राप्ता प्रमाणता साऽर्थान्यथात्वज्ञानाद्

बाधात्कारणदोषज्ञानाद्वाऽपोद्यत इति वार्तिकार्थः ।  
 सुगतमते प्रमाणानां स्वत एवाप्रामाण्यात् तान्प्रतीद-  
 मुदाहरणं युक्तमित्यत आह \*द्रष्टव्येति\* तर्क आहा-  
 र्यारोपरूपमेककोटिज्ञान, मुत्सर्गस्तु बलवदेककोटिज्ञान,  
 "मुत्सर्गस्तु बलवदेककोटिकः सन्देहो बाहुल्येनोप-  
 लम्भना" दित्युक्तत्वात्तत्कथ तस्य तर्केऽन्तर्भाव इति  
 बोधयति \*नन्विति\* वैषम्यप्रदर्शनेने परिहरति \*नेति  
 \*स्वस्थस्य जाग्रतो ज्ञानं यदि स्यात्तत्प्रमाणं स्यादिति  
 सम्भावनारूपस्तरुस्तेन स्वविषयस्थिसर्थमनुकूलतया-  
 पेक्षयत उत्सर्गः, संशयस्तु नैवमिति सम्भावनया-  
 पेक्षत्वलक्षणवैधर्म्यात् नानयोरैक्यमित्यर्थः । वि-  
 षयभेदेनापि भेदमाह \*उत्सर्ग इति \*उक्तन्यायमन्यत्रा-  
 तिदिशति \*एतेनेति\* बलवत्येका या संशयकोटिः सै-  
 वोत्सर्ग इत्येतदपि सम्भावनयाऽपेक्षत्वात्तत्पेक्षत्ववै-  
 षम्यान्निरस्तमित्यर्थः । उत्सर्गस्य सशयकोटित्वेऽति-  
 प्रसङ्गमाह \* निर्णयोपीति \* संशयस्यैवैकालम्बिनी  
 कोटिर्निर्णयः स्यात्तस्यापि नियमवस्तुकारणजन्य-  
 त्वबलोपेतत्वं निर्णयस्यैव कारणमिति वक्तुं शक्य-  
 त्वादित्यर्थः । निर्णयदशायां संशयानुवृत्त्यभावात्  
 निर्णयस्य सशयैककोटितोत्सर्गदशायां संशयानुवृ-  
 त्तेस्तदेककोटित्वमुत्सर्गस्येति वैषम्यं शङ्कते \* स्या-  
 दिति\* उत्सर्गदशायामपि सशयानुवृत्तिस्तुल्येवेति  
 परिहरति \* नन्ति \* हेतुमाह \* बाधेति \* यत्र बाधक-  
 नास्ति तत्र बाधाभावं कारणमपेक्ष्योत्सर्ग एव तस्या-  
 र्थकोटी प्रमाणं भवति यत इत्यर्थः । उक्तमर्थं दृष्टान्तेनोप-

पादयन्नुपसंहरति\*तस्मादिति\*बाधे सत्यनवस्थादयः  
 कचिदाभासतां गच्छन्तोपि यथा बाधाभावे दूषणा-  
 नि भवन्ति तथा बाधे सति कचिदप्रमाणं भवन्नप्यु-  
 त्सर्गस्तदभावे तथैव प्रमाणमेवं स्यादित्यर्थः ।

कल्पनागौरवस्य लक्षणमाह ।

१४७ सोदाहरणकल्पनागौरवलक्षणम् ।

सुगमासुगमयोरसुगमदुर्बलत्वं कल्पनागौरवं, दृष्ट-  
 जातीयमपेक्षयादृष्टजातीयं दुःखेन प्रमीयते स्वल्पमपे-  
 क्ष्य च बह्विति अखिलजनानुभवसिद्धमेतत् । दर्शितं  
 च त्रिविच्येदमीश्वराभिसन्धौ यथा नैयायिकादिकं प्रति  
 क्षित्यादिषु प्रतिकार्यं कर्तृणां भिन्नानामभ्युपगमापादके,  
 यथाच सौगतं प्रति प्रत्येकं कारणानां समर्थानामनेक-  
 समानदेशकालानेकनीलादिव्यक्त्युत्पादापादके चेति दू-  
 षणानुकूलमिदम् । तद्व्यतिरेकेण कल्पनालाघवं साधना-  
 नुकूलम् ।

\*सुगमेति\* सुगमासुगमयोर्मध्येऽसुगमस्य यत् दुर्बलत्वं  
 तत्कल्पनागौरवमित्यर्थः । उत्सर्गेऽतिव्याप्तिपरिहाराया-  
 सुगमेत्युक्तं । उक्तदुःप्रतिपाद्यसोपाधित्वव्युदासार्थं सु-  
 गमेत्युक्तं तदुदाहरणेन दर्शयति ॥ दृष्टेति\* अध्ययन-  
 विधेरर्थावबोधे दृष्टे फले संभवत्यदृष्टमसुगमं तथाऽन्या-  
 न्वयिनि व्युत्पत्तिप्रयोजके सम्भवति कार्यान्वयान्वयि-  
 नीतिप्रयोजकमसुगममित्यर्थः । आदिपदेन संनिहि-

तादि द्रष्टव्यं । एतदेवोदाहरणनिष्ठतयाऽन्यत्र दर्शित-  
 मित्याह \*दर्शितं चेति\* किं तदुदाहरणमित्यत आह  
 \*यथेति\* क्षित्पादीनां सकर्तृकत्वेपि बहुकर्तृकत्वं किं न  
 स्यादित्यापादके कल्पनागौरवदूषणं दर्शितं नैयायिकैः ।  
 कार्यैः समानौ देशकालौ येषां तान्यनेकदेशकालानि  
 कारणानि तेषामनेकनीलादिव्यक्त्युपपादके तर्के एकै-  
 कस्मात्पूर्वभाविनः सर्वस्माद्धा सर्वं किञ्च स्यात्पूर्व-  
 भावित्वं चेत्प्रयोजकं प्रत्येकं समर्थानां कारणानां का-  
 रणत्वं इति यौद्धं प्रत्यापादने च गौरवमित्यर्थः ।  
 गौरवस्योपयोगमाह \*दूषणेति\* इदं-कल्पनागौरवं  
 परपक्षदूषणानुकूलमित्यर्थः । गौरवान्तरस्योपयोग-  
 भेदं लक्षणंचाह \*तदिति\* तदुपयोगमाह \*साधनेति\*  
 अनौचित्यलक्षणमाह ।

१४८ सोदाहरणमनौचित्यलक्षणम् ।

प्रामाणिकाव्यग्रहार्थत्वमसमाधेयजातीयमनौचित्यं वै-  
 यात्यनामकं, तस्यभेदाः प्रश्नवैयात्यादयः । प्रश्नविषयम-  
 प्रमिष्यतां प्रष्टरि प्रश्नानौचित्यं प्रश्नवैयात्यं, यथाऽयस्तु-  
 नि विधिनिषेधयोः किमिच्छसीति पृच्छति प्रमाणव्यव-  
 हारिणां सौगते । अतएवात्रानौचित्यापरनामकं वैयात्यं  
 परस्य दोषं मनसि कृत्वैके ब्रुवते अत्र सहृदयानां मू-  
 कतैवोचितेति । अपरे च नह्यप्रतीते देवदत्तादौ स किं  
 गौरः कृष्णो वेति वैयात्यं विना प्रश्नः स्यादिति ।  
 यदि चेदमनौचित्यं नाम श्लोपो नाभ्युपेयते तदा-

नीमर्थान्तरेण प्रकृतमर्थं निरस्यार्थान्तरस्यार्थान्तरेण  
परिहारात् तत्परम्परामालम्बितुकामः केन दोषेणार्था-  
न्तरपरिहाराभासत्ववादिनि अर्थान्तरेणैव तत्परिहरण-  
मनुचितमित्यतोऽन्येन जीयेत । अर्थान्तरनिग्रहतायां  
विप्रतिपन्नोऽपि प्रश्नपरम्परामालम्ब्य स्वभङ्गमयात्कथाऽ-  
वसानमनिच्छन्तं कथं जयेत । नचाऽनवस्थया जयतीति  
वाच्यम् । यावदुत्तरमर्थान्तरेण परिहरणे प्रश्नान्तरेण  
वा द्वयोरप्यनवस्थासाम्यात् ।

“दोषं व्यक्तिविवेकेऽमुं कविलोकविलोचने ।

काव्यमीमांसिषु प्राप्तमहिमा महिमाऽऽदृत” ॥

\* प्रामाणिकेति \* प्रामाणिकानां यदव्यवहार्यं  
सर्वथैव समाधातुं न शक्यते च तदनौचित्यं । प्रमा-  
णव्यवहारिणं प्रत्यव्यवहार्यत्वं सतोऽप्यज्ञानदशायां  
सम्भवति तद्व्यावृत्त्यर्थमसमाधेयेत्युक्तं । सतितु प्रमा-  
णप्रवृत्तौ समाधेयत्वसम्भवात्तदव्यवहार्यत्वं प्रति-  
क्रियार्हमित्यर्थः । लक्षणानुगमसिद्धये जातीयग्रहणं  
असमाधेयजातीयमनौचित्यमित्युक्ते ‘शब्दोनित्यश्चा-  
धुपत्वादित्यादावतिव्याप्तिस्तत्र स्वरूपासिद्धेरसमा-  
धेयत्वात्तद्व्यावृत्त्यर्थं प्रामाणिकाव्यवहार्यमित्युक्तं सा  
तु प्रामाणिकैर्व्यवहितइति तद्व्युदासस्तस्य नामा-  
न्तरमाह \*वैयात्येति\* तद्विशेषानाह \*तस्येति\* प्रश्न-  
वैयात्यस्वरूपमाह \*प्रश्नेति\* यत्र प्रश्नः प्रवर्तते

तं विषयं येन प्रमित्सति तान्प्रति तस्मिन्विषये प्रश्नः  
 स प्रश्नविषयो वैयात्यमित्यर्थः । अत्र दृष्टान्तमाह \*यथे-  
 ति \* प्रमाणाव्यवहारिणां नैयायिकं प्रति विम वस्तुनि  
 विधव्यवहारमित्याह \* अत्रेति \* सहृदयानां-परिडता-  
 नामित्यर्थः । उदयनादिसंमतिरप्यस्तीत्याह \* अपर-  
 इति \* वैयात्यं विना धाष्ट्यं विनेत्यर्थः । अनौचि-  
 त्यं नाम दोष एव नास्ति तेन कथं प्रष्टुः पराजय  
 इत्यत आह \* यदि चेति \* अनित्यः शब्दः कृतक-  
 त्वादित्युक्ते विभुः शब्दः कथन्निष्पद्येत तदज्ञानावयवा  
 कथं हेतुरुपन्यस्यत इति चोदितेऽर्थान्तरमिति परिहृते  
 तर्ह्यर्थान्तरस्य किं लक्षणमिति परम्परामवलम्बमानः  
 केन दोषेण जीयेतेति सम्यन्धः । अर्थान्तरेण परिहार-  
 स्याभासत्वधादिन्यर्थान्तरेणैव परिहरणमनौचित्य-  
 मित्यतोऽन्येन जयो न स्यादित्यर्थः । उदाहरणान्तर-  
 माह \* अर्थेति \* अर्थान्तरस्य निग्रहतायां योऽसौ  
 विप्रतिपन्नः पुरुषोभवति स यदा प्रकृतस्वार्थस्य पर-  
 म्परां कथानवसानमिच्छन्नवलम्बते तं प्रति विप्रति-  
 पत्तिविषयतयाऽर्थान्तरस्य वक्तुमशक्यत्वादनौचित्य-  
 मेवोद्भाव्यत इत्यवश्याङ्गीकार्यमित्यर्थः । अर्थान्तरप-  
 रम्परावलम्बनेऽनवस्थोद्भाव्या नत्वनुचितत्वमित्याश-  
 ङ्गाह \* न चेति \* कुत इत्यत आह \* यावदिति \*  
 अनवस्थायास्तत्र तत्र परिहाराभिधानेपि समानत्वा-  
 दित्यर्थः । अनौचित्यस्य दोषत्वे ग्रन्थकृतां सम्मतिमाह  
 \* दोषमिति \* व्यक्तिविवेकोनाम काव्यालङ्कारस्त-  
 स्मिन् ग्रन्थे महिमानामा ग्रन्थकारः अमु प्रसिद्धमनौ-

चित्यं दोषमादृत आदृतवान् । तमेव ग्रन्थं विशिनष्टि  
 \*कवीति\*कविलोकः कविसमूहस्तस्यलोचनमिव लो-  
 चनं गुणदोषज्ञानहेतुत्वात्काव्यमीमांसिनोऽलङ्कारवि-  
 चारकास्तेषु प्राप्तोमहिमा माहात्म्यं येन स प्राप्तमहि-  
 मा काव्यालङ्कारविचारणावसरे हिणोमपायनौचित्य-  
 दोषग्रस्तमिति तेन स्वीकृतमिति तात्पर्यार्थः ।

अवस्तुनि विधिनिषेधयोः किमिच्छसीति पृष्ठोवादी  
 यदि मूकतामवलम्ब्यते तदाऽप्रतिभा स्याद्यदि विधि-  
 निषेधयोरसम्भवमवस्तुनि व्युत्पादयति तदाऽवस्तुनो-  
 पि व्यवहार्यत्वं स्वयं स्वीकृतं स्यादित्यपसिद्धान्तः स्वय-  
 मेव तत्र व्यवहारप्रवर्तनादित्यभिसन्धाय चोदयति ।  
 १४९ अनौचित्यप्रामाणिकाव्यवहार्यत्वमवलम्ब्यशङ्का तन्निरासञ्च ।

ननु कथमतः प्रामाणिकाव्यवहार्यत्वमिति पृष्टेन य-  
 दि मूकत्वमालम्ब्य तथात्वं वादिनि न व्युत्पाद्यते त-  
 दानीमप्रतिभाऽऽपतेत्, अथ तथात्वं व्युत्पाद्यते प्रश्नार्थादेः ।  
 प्रमाणाविषयत्वमुपन्यस्य, तदाऽत्यन्तासद्व्यवहार्यता स्वी-  
 कृतैव स्यादिति चेत् । अतः श्रुवते । मूकतैवात्र विजयायेति ।  
 नचा प्रतिभैवं प्रसज्येत उत्तरस्याऽप्रतिपत्तिरुत्तरार्हस्ये-  
 ति तल्लक्षणात् । यदि चायं नियमो वादिना इष्यते यद-  
 भ्रान्तैव तेन व्यवहर्तव्यमनुवादादन्यत्रेति, तदा मध्यस्थो-  
 क्ताव्यत्वमस्य दोषस्योपन्यस्यतां, मध्यस्थेन ह्यपभ्रंशभाष-  
 याऽपि यथा वादिप्रबोधनं क्रियते तथा यद्यप्रमाणम-

बलम्ब्यापि क्रियते तदा को दोषस्तस्य स्यात् तत्र विषये तथैव तेन वादिवोधनस्य शक्यत्वात् । तस्मात् मध्यस्थं प्रत्यनुत्तरदानं स्वदोषपरिहाराय प्रतिवादिनापि वैयात्यलक्षणदर्शनं कार्यं, मध्यस्थं प्रति तस्याऽप्रमाणेनापि प्रतिबोधने निर्दोषत्वात् ।

\* नन्विति \* एतादृशि विषये मूकतैव ज्यायसीत्येकेषुवत् इत्याह \* अत्रेति \* मूकतामवलम्ब्यावतिष्ठमानस्योत्तरस्याप्रतिभानाम निग्रहस्यानं स्यादित्यत आह \* न चेति \* कुत इत्यत आह \* उत्तरेति \* अत्रोत्तराप्रतिपत्तौ सत्यामापि उत्तरार्हेत्यस्य विशेषणस्याभावात्तद्विशिष्टलक्षणस्याप्यभाव इत्यर्थः । असद्विषयस्य प्रमाणायोग्यस्य भ्रान्तिं विना प्रतिपत्तुमशक्यत्वात् भ्रातयैव प्रतिपत्त्या व्यहर्त्तव्यं तन्न व्यवहर्तुर्वादिनोयुक्तं तेनाभ्रान्त्यैव व्यहर्त्तव्यं मन्यभ्रानुवादादिति नियमादतोऽनौचित्योद्भावनं स्यादित्याशङ्क्याह \* यदीति \* सदृष्टान्तमेतदुपपादयति \* मध्यस्थेनेति \* यथा मध्यस्थोऽपभ्रंशभाषयापि वादिनं बोधयति तत्र च न निग्रहस्तथाऽप्रमाणनापि बोधने न तस्य निग्रह इत्यर्थः । मध्यस्थेन तत्र तथा व्यवहारानियम इत्यत्र युक्तिमाह \* तत्रेति \* उपसहरति \* तस्मादिति \*

वादिभ्यामन्योन्यं, वादिनि वा मध्यस्थेन, मध्यस्थं प्रति प्रतिवादिना वादिना वाऽसद्व्यवहारस्वीकारेऽस्तृपातिः प्राप्नोति इति बोधयति ।



१५० असद्व्यवहारस्वीकारेऽसत्तत्त्वव्याप्यपक्षिरिति शङ्कानिरासः ।

ननु वादिभ्यामेव वावादिनि मध्यस्थेन वा, तं प्रति  
वादिना वाऽत्यन्तासद्विषये व्यवहारोपगमे कथं ना-  
सत्ख्यातिः स्वीकृता स्यात् । किं न स्यात् । विशिष्टरूपे  
सम्बन्धांशे चाऽसत्ख्यातेरन्यथाख्यातिवादिभिरप्यभ्यु-  
पगमात् । ननु बन्ध्यासुताच्छशविषाणं भिन्नमित्या-  
दिषु व्यवहरतः कथं विशेष्ये विशेषणेऽपि नासत्ख्या-  
तिरुपगन्तव्येति चेत् । न । असत्ख्यात्यभ्युपगमस्य  
सत्ख्यातिरवात्यागनियमोपगमविश्रान्तत्वात् । असदपि  
सदुपदिष्टमेव प्रतिभासते न तु केवलमसत् कयाऽपि  
ख्यात्या समुल्लिख्यते इत्यन्यथाख्यातिवादिभिरप्यमाण-  
त्वात् । बन्ध्यासुताच्छशविषाणं भिन्नमिति प्रतिपत्त्राऽपि  
भिन्नमित्ययमंशः सामान्यतोऽन्यत्र दृष्ट एव प्रतीयते  
केवलं भेदस्य सदाश्रयः प्रतियोगि चेति यद्वस्तुतः  
तदसदाश्रयः प्रतियोगि च तस्येत्यन्यथा कृत्वा प्रती-  
यत इत्यन्यथाख्यातिरेवोपगता भवति । यथा तु विशिष्ट-  
मत्यन्ताऽसदेव तथाऽऽश्रयप्रतियोगिनी अत्यन्तासती  
एव किं न प्रतिभासेते तावताऽपि यथोक्ताऽन्यथा-  
ख्यात्यनुल्लङ्घनादेव । नचैवमसत्ख्यातिवादिनाऽपि शक्यं  
वक्तुं, केवलं सदेव प्रकाशत इत्यस्मात्पक्षाद्विपरीतं वि-

शिष्टं सम्बन्धश्च कचिद्विशेषणाद्यप्यत्यन्तासद्भ्रान्त्यो-  
ल्लिख्यत इत्येवंरूपा तावदसत्ख्यातिः परेणोपगतैव । य-  
दितु सदपि प्रकाशते किञ्चित्तरिक नासत्प्रकाशत इति ।  
यतः परेण विकल्पः सर्वथा वस्त्वनुल्लेखी केवलमली-  
कमुल्लिखन्नसत्ख्यात्यात्मा स्वीक्रियते । यदि तु यथो-  
क्तमेव परोऽप्यभ्युपगच्छति तदानीमनुमानप्रमाणादिव-  
दताप्यत्रिप्रतिपत्तिरेवेति ।

\* नन्विति \* इष्टापत्त्या परिहरति \* किमिति \*  
इष्टत्वे हेतुमाह \* विशिष्टेति \* इदं रजतयोस्तादात्म्यं  
अनधिपय इति भट्टपक्षे विशिष्टांशे, रजतत्वेदमंशयोः  
समवायो भ्रान्त इति तार्किकमते संसर्गांश इत्य-  
र्थः । असतोविशेषणविशेष्यभावोऽवसीयते यत्र  
तत्र वैशिष्ट्यादिवद्विशेष्यादावप्यसत्ख्यातिः स्वी-  
कार्येति चोदयति \* नन्विति \* असत्ख्याति-  
र्नाभ्युपगम्यत इति वाक्भङ्गा सत्ख्यातित्वाप-  
रित्यागनियमस्वीकारे विश्रान्तिर्विद्यक्षितेति परिहर-  
ति \* नेति \* असत्ख्यातिरतिरस्कृता चेत्कथं तर्हि  
सत्ख्यात्यपरित्याग इत्याशङ्क्याह \* असदिति \* बन्ध्या-  
सुतशशविषाणयोरुभयोरप्यसत्त्वात्सत्ख्यात्यपरित्या-  
गनियमो न सिद्ध्यतीत्यत आह \* बन्ध्योति \* कथं तर्ह्य-  
न्यथाख्यातिरित्यत आह \* केवलमिति \* भेदस्या-  
न्यत्र सदाश्रयत्वसत्प्रतियोगितया निष्पन्नत्वात्सत्परि-  
त्यागेणात्राश्रयत्वादि प्रकारान्तरेण प्रतीतमित्यन्यथा-

ख्यातिरित्यर्थः । धर्मिप्रतियोगिनोरसत्त्वात् भेदस्य तदुपश्लिष्टतया प्रतिभासोऽनुपपन्न इत्याशङ्क्य वैशिष्ट्यवत् सर्वधोपपन्न इत्याह \*यथेति\* तावतापि सदुपश्लेपेऽप्यनियमापरित्यागादित्यर्थः । तर्ह्यसत्ख्यातिबादिनापि तथा वक्तुं शक्यमिति शङ्कायां असत्ख्यात्यापनभ्युपपादनायासत्त्वख्यातिवादस्वरूपं दर्शयति \* केवलमिति \* सदेव प्रकाशत इति सत्ख्यातिपक्षस्तस्माद्विपरीतमिदं रजतमित्यत्र विशेषणं विशेष्यं सम्यन्धश्चेति सर्वं कचिदसदेव प्रकाशत इत्यर्थः । अस्तु प्रस्तुते किं स्यादित्यत आह \* यदीति \* इदमादि सदपि किञ्चित्प्रकाशमानं प्रतीयत इति सदुपश्लेपं विना परेणाङ्गीकृतासत्ख्यातिर्न सिध्यति प्रकाशमानमाश्रयादि परेण विकल्प्यत इत्यर्थः । किञ्चित्सत्प्रकाशेऽप्यसत्ख्यातेरसत्ख्यातिः किं स्यादित्याशङ्काधिष्ठानमारोपितं च सर्वमसदिति सिद्धान्ताविरोधादित्याह \* सर्वथेति \* प्रामाणिकसिद्धान्ताङ्गीकारान्मयाप्येवमङ्गीक्रियत इत्याशङ्काह \* यदिद्विति \* अनुमानप्रामाण्यवदिति \* यथा तत्र विप्रतिपत्तिर्नास्ति तद्वदित्यर्थः ।

सर्वथैवासत्ख्यातिस्थलं वादी पूर्वं दर्शयति ।

१५१ असत्ख्यातिस्थलसङ्घटनम् ।

ननु सर्वथैवासत्ख्यातिरपि भवताऽनुमन्तव्यैव, तथाहि—वन्ध्यासुतशशविषाणे कूर्मरोमैवेति वदतः शब्दार्थं प्रतिपादयतां किं तदणुमात्रमपि समुल्लेख्यं तत्प्रती-

तेः इति चेन्न । तत्रापि तादात्म्यस्य सामा-  
 प्रतीतस्यैवाऽसदुपाहितस्य स्फुरणोपगमात्, प्रकार  
 शिष्ट्येन भिन्नयोरेकत्वं हि तादात्म्यं तच्चाऽन्यत्रार  
 तर्कसंशयाभ्यामप्रमाभ्यां जननेऽपि तत्तत्प्रमावत् म  
 स्थाद्यप्रमया तथा प्रश्नानौचित्यादिप्रमोत्पादनाविरोध  
 बाधवत् भ्रमत्रिपयाऽतथाभावेऽपि भ्रमस्याप्रमात्वपार-  
 मार्थिकतावत्प्रश्नत्रिपयासत्यत्वेऽपि प्रश्नानौचित्यसत्य-  
 तोपपत्तिरेव ।

• नन्विति • एवं विषयान्तिरेव नास्तीत्यत आह •  
 शब्दादिति • तादात्म्यस्यान्यत्र विद्यमानस्यैव प्रतीतेरस-  
 ख्यातिपरित्याग एवेति परिहरति • नेति • तादा-  
 त्म्यस्यान्यत्र सत्त्वं दर्शयितुं तत्स्वरूपमाह • प्रकारेति •  
 उपाधिभेदेन भेदाभेदयोरविरोधं दर्शयितुं प्रकारभे-  
 देत्युक्तमुपाधिस्वगुणस्त्वादिसूतः किमित्यत आह •  
 तच्चान्यत्रेति • यद्यन्यथाख्यातिमङ्गीकृत्यतत्पक्षेऽपि व्य-  
 वहार इष्यते तर्ह्यप्रमाणिकाव्यवहारात्कथं परस्परानौ-  
 चित्यं स्यात्प्रमाणस्यैव प्रमाजनकत्वं नियतमित्यत  
 आह • तर्केति • तर्केण व्यभिचारशङ्कानिरस्याव्य-  
 भिचारिप्रमा यथा यथा च संशयोद्भावनेन गुरुणा  
 शिष्ये बुद्ध्यतिशयजननात्तत्त्वप्रमा जन्यते ताथ मध्य-  
 स्थं प्रत्यप्रमाणिकव्यवहारादनौचित्यप्रमेत्यविरोध इ-  
 त्यर्थः । उदाहरणान्तरमाह • बाधवादिति • यथा नेदं  
 रजतमिति पाषस्य प्रसक्तप्रतिषेधरूपस्य नियतपूर्व-

भावित्वसंज्ञनकजनकत्वेऽपि प्रमात्वं तद्वदनौचित्यादि-  
बुद्धेरपि प्रमात्वमित्यर्थः । विषयस्य प्रामाणिकत्वे  
अप्रमत्पानौचित्यं नाम धर्मः कथं विषयः स्यादित्याश-  
ङ्गाह \* अमेति \*

यद्यपि अप्रमस्य परमार्थः, तर्कसंशयाभ्यां यद्यपि  
परस्परया प्रमा जग्यते तथापि भ्रान्तिजाया धियः प्र-  
मात्वं दृष्टपूर्वं नभवतीत्येतच्छब्दोऽयं बाधदृष्टान्तेन निर-  
स्तमित्याह ।

१५२ बाधदृष्टान्तेन भ्रान्तिजाया धियः प्रमात्वाभावश्चक्षुताभिरासः ।

एतेन भ्रान्तिजाया धियः प्रमात्वं तथाऽप्यदृष्टचर-  
मित्यपि परास्तप्रायमिति । एवमन्यत्राप्येवंविधोदा-  
हरणे वाच्यम् । नच कश्चिदुक्तप्रकारमन्यथाख्यातिसमा-  
धानं नानुमन्तुं शक्नोति अन्यथा कथमसत्ख्यातिवादि-  
नोमतमपि जानीया दज्ञात्वा च स्वपरमतवैचित्र्यं कथं  
वादे प्रवर्तेत । एते सर्वेऽपि तर्काः प्रमाणविरोधे वा प्रमा-  
णाभावे वा निष्पीडिताः प्रविशन्तो न बाधासिद्धिभ्यां  
मिथ्यन्ते पूर्वैरपि लोकसिद्धत्वाद्यवहताः केवलमस्माभि-  
रेव तर्कपदव्यामभिषिक्ताः ततो न प्रबन्धेन निरस्यन्ते ।

“विषयवृक्षोऽपि संवर्ध्म स्वयं च्छेत्तुमसाम्प्रत”मिति ।

\* एतेनेति \* यत्र यत्र स्थले केवलमसत्प्रकाशत  
इति सुगता ब्रुवते तत्र सर्वत्रापि प्रदर्शितन्यायेन  
सदुपश्लेषो दर्शनीय इत्याह \* एवमिति \* असतः

प्रतीत्यङ्गीकारेऽप्यन्यथाख्यातार्थस्तवानन्दर्शनन्तत्सर्व-  
 नुमन्तव्यं इत्याह \* नचेति \* विपर्यये बाधमुपन्य-  
 स्थति \* अन्यथेति \* तदज्ञाने कोदोषस्तत्राह \* अज्ञात्वेति \*  
 प्रदर्शिताविनिगमादितर्काणां संक्षेपेण दोषमाह \* एत  
 इति \* प्रमाणेन विरोधे निष्पीडिताः प्रविशन्तो बाधास्त-  
 मिद्यन्ते प्रमाणाभावे प्रविशन्तोऽसिद्धितो न भिद्यन्त  
 इत्यर्थः । लक्षणस्याश्रयस्याभावे प्रबन्धेनानिराकरणे  
 च हेतुमाह \* पूर्वैरिति \* स्वयंस्थापितानां स्वयमेव नि-  
 रासो न युक्त इत्यत्र वृद्धसंमतिमाह \* विधेति \*  
 विपवृक्षः कारस्करः ।

एवं तर्कानिर्वाच्यतामुक्त्वा तदाभासानिर्वाच्य-  
 तामापादयितुमुपक्रमते ।

१५३ तर्कानिर्वाच्यतामुपक्रमः ।

ये च परैस्तर्कदोषाः पटुस्वीक्रियन्ते आश्रयासिद्धि-  
 रनुकूलत्वं मूलशैथिल्यमिष्टापादनं विपर्ययापर्यवसानं  
 मिथो विरोधश्चेति, सोऽयं तर्कस्य दोषविभागो नोपपद्य-  
 ते । व्याप्तिपक्षधर्मत्वयोः प्रतीतिमपेक्ष्य यथाऽनुमानं  
 जायते तथैव तर्कोपि, इयान् परमनयोर्विशेषोयदनुमानं  
 तयोः प्रमित्या जायते तर्कस्त्ववास्तवाभ्यामपि ताभ्यां  
 पराभ्युपगममात्रसिद्धाभ्यां भवति, तेन विमृष्यमाणः तर्कः  
 पराभ्युपगममात्रप्रसादसिद्धपरिकरो नाश्रयासिद्धिमपि  
 तावद्वास्तवीमनुरोद्धुमधिकरोति ततः प्रमित्यभ्युपगम-

सिद्धिकृतवैचित्र्याश्रयाद्देवादित्यो यावान् यथा च  
हेत्वाभासविभागः तद्वदेव च तर्काभासविभागोपि न्या-  
यः तस्मादाश्रयासिद्धिमूलशैथिल्येष्टापादनान्यासिद्धिरै-  
व दोषोऽनुमानवत्तत्राप्रमितत्वावलम्बिनीह त्वनभ्युपग-  
मावलम्बिनीति विशेषः । मिथोविरोधश्च सत्प्रतिपक्षतैव ।  
विपर्ययापर्यवसानं तु दोष एवापादनस्य न भवति य-  
न्नाम विपर्ययापर्यवसानादापादनमात्मसाधनानुकूलं न  
भवति तदन्यदेव किमपि । बाधविरुद्धत्वव्यभिचारा-  
स्त्वनुमानवत् तर्केपि दोषाः पृथग्वाच्याः बाध उत्सर्ग-  
सम्भावनादेरन्यत्रानुकूलः । तर्कस्य सप्तममपि दोषं तर्क-  
स्यापत्तिसाम्यं न नामोपगच्छामः स चोभाभ्यामभ्युप-  
गतव्याप्येनानभ्युपगतव्यापकेन प्रागेव दर्शित इत्या-  
स्तां विस्तर इति ।

\* येचेति \* प्रमाणसिद्धापादनामिष्टापादनं प्र-  
माणसिद्धस्यापि परसिद्धान्तानुगुणस्यापादनमनुकू-  
लत्वमिति विभागः । आक्षिपति \* स इति \* अनुपपत्तिं  
दर्शयितुं तर्कानुमानयोः साम्यमाह \* व्याप्तीति \*  
कस्तर्कानुमानयोर्विशेष इत्यत आह \* इयानिति \* व्या-  
प्तिपक्षधर्मत्वप्रामितिरनुमयाऽपेक्ष्यते तर्कस्तु तयोरपर-  
मार्थत्वेपि पराभ्युपगममात्रमित्यर्थः । ततः किमित्यत  
आह \* तेनेति \* आश्रयासिद्धिरपि न वास्तव्यपेक्ष्यत  
इति तदुच्यतेरपि न वास्तव्यी स्यादित्यर्थः । ततोऽपि

किमित्यत आह \* तत इति \* तर्कानुमानयोरिव तदाभा-  
सयोरप्युभयप्रमित्यभ्युपगमसिद्धिकृतवैचित्र्यमात्रं ईष-  
द्भेदं विधत्ते ततोऽन्यो हेत्वाभासे यावान्यत्प्रकारश्च विभा-  
गस्तर्काभासेऽपि तथैवेत्यर्थः । तददित्यनिष्टमेव स्पष्टयन्नु-  
पसंहरति \* तस्मादिति \* सोपाधित्वसिद्धसाधनाश्रया-  
सिद्धीनां यथाऽनुमानाभासेऽसिद्धावन्तर्भावस्तथात्रा-  
प्याश्रयासिद्ध्यादेरपि असिद्धावन्तर्भाव इत्यर्थः । तर्हि  
तर्कानुमानाभासयोः को विशेष इत्यत आह \* त-  
त्रेति \* अनुमानाभासे प्रमित्यभावो मूलमिह त्वनु-  
पगमाभाव इत्यर्थः । मिथोविरोधश्चानुमानयोस्स-  
त्प्रतिपक्षत्वमेवेत्याह \* मिथ इति \* विपर्ययार्थवसानं  
तर्हि तर्काभासोऽनुमानाभासादन्य एव भविष्यतीत्यत  
आह \* विपर्ययेति \* विपर्ययपर्यवसाने विपक्षबा-  
धसम्भवादित्यर्थः । तत्रापादने कर्तुः स्वसाधनानुकूलं  
तदापादनं न स्यात् विपर्यये पर्यवसानाभावादित्या-  
शङ्क्याह \* यन्नामेति \* स्थलविशेष एव तस्यापेक्षा-  
न सर्वत्रेत्यर्थः । तस्यासार्थत्रिकत्वात् ततोऽन्यदेव कि-  
मपि दूषणमित्युक्तं इदानीं पठेव तर्काभासा इति  
नाभ्युपगच्छाम इत्याह \* बाधेति \* बाधः पुनः कचि-  
होपेन भवतीत्याह \* बाध इति \* उत्सर्गसम्भावना-  
रित्ते बाधस्यानुकूलत्वमन्यथानिष्टत्वासम्भवादुत्सर्ग-  
सम्भावनापोस्तु बाधे सत्येकतरकोटिनिर्णयादेरप्रवृत्ते-  
र्दापत्वमिति बाधस्य तर्कदोषपरिगणनेन सार्थत्रिकत्वम-  
परिगणने वोत्सर्गसम्भावनायोरप्रवेश इत्युभयथाप्येकतै-  
वेत्यर्थः । आदिपदेन स्वपक्षसाधनतर्कग्रहः । निपमभट्टार्थ



दोषान्तरमाह\*सप्तममिति\* कीदृशः स इत्यत आह\*  
\* सचेति \* “यश्चोभयोः समोदोष” इत्यनेन तर्क-  
खण्डनप्रस्तावे दर्शितं इत्यर्थः ।

अस्मिन् ग्रन्थे जातिलक्षणान्युपन्यस्य निरस्ता-  
ति तेष्वपि कथितखण्डनानि अन्यत्रापि द्रष्टव्या-  
नीत्याह ।

१५४ दूषणातिदेशः ।

एवं प्रकाराणि तत्तल्लक्षणेपु खण्डनान्यूहनीयानि ।  
तदेतासु खण्डनयुक्तिषु कामपि स्थानान्तरस्थां केनापि  
प्रकारान्तरेणानीय तत्सदृशीमन्यादृशीं वा स्वयमूहित्वा  
परैर्विविच्यमानानि पदार्थान्तराण्यपि बुद्धिमता बाधनी-  
यानि । अत्र चाऽस्माभिर्दूषयितुं शङ्कितेभ्यः परपक्षप्र-  
कारेभ्यो यदि प्रकारान्तरं कोऽपि स्वयमूहति उक्तानां  
बाधकानां मध्ये क्वचित्प्रज्ञयाऽपि समाधानमभिदध्या-  
त्तत्र खण्डनवादिनः प्रस्तुता प्रतिक्रिया न स्फुरेत्तदा  
परेण प्रयुज्यमाने वाक्ये बहुपदात्मके कस्य चित्पद-  
स्यार्थं खण्डयितुं खण्डनान्तरमवतारणीयम् । एवं त-  
त्रापि परेण प्रज्ञाशोपणे पुनस्तथैव शाखान्तरेपु सङ्क्र-  
मणीयमिति प्रकारेण खण्डनमये चक्रे सम्पगवधेयम् ।  
न च शाखान्तरसङ्क्रान्तावर्धनान्तरं पतेत्, अप्रकृतत्वाभा-  
वात् । नचैकनिर्णयारम्भेऽन्यसङ्क्रान्तावर्नाचित्यं स्यात् ।

शब्दोऽनित्यः कृतकत्वादित्यादौ परेणोक्ते कृतकत्वादा-  
वविप्रतिपत्तव्यत्वापत्तेरन्यतरासिद्ध्याद्युच्छेदापातात् । येन  
हि तन्निर्वाह्यते तदनिर्वचनीयतयाऽपि निर्वाह्यानिर्वच-  
नीयतैवेति । तस्मात्—

तत्तुल्योहस्तदीयं च योजनं त्रिषयान्तरे ।

शृङ्खला तस्य शेषे च त्रिधा भ्रमति मत्क्रिया ॥

\* एवमिति \* यदि प्रस्तावात्कश्चिद्वदुपन्य-  
स्तप्रकारान्तरेणैव लक्षणं शिष्यति त्वदुक्तखण्ड-  
नानां समाधानं वाऽभिदध्यात्तदा किं कर्त्तव्यं  
खण्डनवादिनेत्यतः शिष्यार्थं दर्शयति \* अत्रचेति \*  
तदुपन्यस्तप्रकारे प्रातिस्विको दोषो ज्ञादिति यदि न  
प्रतिभाति तदा तत्प्रतिपादकवाक्ये बहूनां पदानां  
मध्ये कस्यचित्पदस्यार्थः खण्डनीयस्तत्रापि विशिष्ट-  
लक्षणस्य कर्तुमशक्यत्वादित्यर्थः । तस्मिन्नपि पदार्थे  
खण्डिते यदि परः प्रातिस्विकदोषोऽद्वारेण खण्डन-  
प्रयोक्तुः प्रज्ञाशोषं कुर्यात्तदा किं कुर्यात् खण्डनवा-  
दीत्यत आह \* एवं तत्रापीति \* तत्रापि बहुपदात्मके  
वाक्ये कस्यचित्पदस्येत्यर्थः । खण्डनचक्रं खण्डन-  
समूहः । सम्यगवधेयं सम्यगवधानं कर्त्तव्यं न प्रमाद्य-  
मित्येवं प्रकारेण खण्डनप्रयोस्तुर्न कदाचित्पराजय  
इत्यर्थः । तर्हि शाखान्तरसङ्क्रमेणार्थान्तरं निग्रहः  
स्यादित्याशङ्काह \* नचेति \* कुत इत्यत आह \*  
प्रकृतत्वादिति \* प्रकृतानुपयोगिविषयं तदित्याह \*  
नचेति \* प्रकृतोपयोगित्वे सत्यपि प्रकृतादर्थार्था-

न्तरत्वात्किमिति अनौचित्यं न स्यादित्यत आह \*  
 शब्द इति \* अपमपीष्ट एव प्रसङ्ग इत्यत आह \* अन्ये-  
 ति \* असिद्ध्युद्भावनतत्परिहारयोरुच्छेद एव स्या-  
 दित्यर्थः । उक्तवाक्यस्थापदार्थखण्डने तस्यैवानिर्वाच्य-  
 तामूलं प्रमेयस्येति प्रकृतानुपयोगित्वं स्यादित्यत आह  
 \* येनेति \* उक्तमर्थं श्लोकेनोपनिबध्नाति \* तस्मादिति \*  
 यस्मिंल्लक्षणे यत् खण्डनमुक्तं तस्मिंस्तत्तुल्यं खण्डन-  
 मूहनीयं तथा विषयान्तरलक्षणेऽपि तत्तुल्यं खण्डनं  
 सञ्चारयितव्यं तथोक्तलक्षणे विषयान्तरे तद्विषयं  
 प्रागुक्तखण्डनानां योजनं प्रयोगः कर्तव्यस्तत्रापि यदि  
 प्रातिस्विकदोषोच्चारेण खण्डनप्रयोक्तुः प्रज्ञाशोषं कु-  
 र्यात्तदा तत्रापि बहुपदात्मके वाक्ये कस्यचित्पदार्थस्य  
 खण्डनमारम्भणीयं तत्राप्येवमिति शृङ्खलाऽर्पान्तरपर-  
 म्परा कर्त्तव्येति मतिमतां पण्डितानां मत्र खण्डनचक्रे  
 त्रिधा क्रियेत्यर्थः । इतिशब्दः समाप्तौ ॥

स्वायत्ते पदप्रयोगे कठिनपदप्रयोग आत्मनोऽज्ञत्वं  
 कुकवित्वं च दर्शयतीत्याशङ्क्य गुरुप्रसादलभ्योग्रन्यार्थं  
 इत्येतदर्थं तत्करणमित्याह ।

१५५ कठिनशब्दप्रयोगप्रयोजनप्रदर्शनम् ।

ग्रन्थग्रन्थिरिह कचित्कचिदपि न्यासि प्रयत्नान्मया  
 प्राज्ञम्मन्यमना हठेन पठिती माऽस्मिन् खलः खेलतु ॥

श्रद्धाऽऽराद्धगुरुः श्रुतीकृतदृढग्रन्थिः समासादय-

त्वेतत्तर्करसोर्मिमज्जनसुखेप्वासञ्जनं सज्जनः ॥

\* ग्रन्थेति \* कचित् ग्रन्थे ग्रन्थिरपि प्रयत्नान्न्यासि

न्यस्ताऽतः कचिदिति विशेषणेन न सर्वत्र मनः खेद-  
नीयमिति दर्शयति कचित्कचिद्विषये प्रयत्नबाहुल्या-  
पेक्षां दर्शयति । ग्रन्थ एव ग्रन्थिः प्रसिद्धग्रन्थिवद्बुद्धे-  
त्वात् । तद्विन्यासाभिप्रायमाह \* प्राज्ञमिति \* प्राज्ञ-  
म्मन्यमनाः खलोदुर्जनो वैशेषिकादिकृतकर्तृदूषितान्तः-  
करणोऽस्मिन् खण्डनग्रन्थे मा खेलतु खेलनं क्रीडां मा  
करोत्त्वित्प्राभिप्रायेणेत्यर्थः । प्राज्ञम्मन्यं मनोयस्य अहं  
प्राज्ञ इति अभिमन्यमानं मनोयस्य स प्राज्ञम्मन्यमनाः  
तेन गुरुप्रसादमनादृत्य पठितमस्यास्तीति पठिती ।  
कस्य तर्ह्यत्राधिकार इत्यत आह \* शब्देति \* शब्दा  
आस्तिक्यबुद्धिविशेषः ।

“यस्यदेवे पराभक्तिर्यथा देवे तथा गुरौ ।

तस्यैते कथिताह्वयाः प्रकाशन्ते महारमन”

इति मन्त्रवर्णात् । शब्दया आराद्धः आराधितो  
गुरुर्येन स तथोक्तस्तत एव श्रुतीकृतः दृढोग्रन्थिर्य-  
स्य स तथोक्तः स एव तर्करसोर्मिमज्जनेषु आसज्जनं  
समासादयतु एतेषु तर्केषु रसस्तर्कावयवाविभावेच्छा  
तदूर्मयस्तदुद्वेकास्तेषु मज्जनानि सुखानि भवन्ति तेषु  
आसज्जनं तैः सह सम्बन्धप्राप्तौ हेतुगर्भविशेषणमाह  
\* सज्जनइति \* विशिष्टाधिकारीत्यर्थः ॥

दृष्टलाभानुगुणगुणनिधिना विरचितोयं ग्रन्थ  
इति कर्तृगौरवात् ग्रन्थस्य विजिगीषुभिस्तत्त्वजिज्ञा-  
सुभिरप्युपादेयतामाह—

१९६ ग्रन्थस्योपादेयताहेतुप्रदर्शनम् ।

ताम्बूलद्वयमासनं च लभते यः कान्यकुब्जेश्वरात्

यः साक्षात्कुरुते समाधिषु परब्रह्मप्रमोदार्णवम् ॥

यत्काव्यं मधुवर्षि धर्षितपरास्तर्केषु यस्योक्तयः  
श्रीश्रीहर्षकवेः कृतिः कृतिमुदे तस्याऽभ्युदीयादियम् ॥

इतिश्रीकवितार्किकचक्रवर्ति-

श्रीश्रीहर्षकृतानिर्वचनीयसर्वस्वे

खण्डनखण्डखाद्ये तुरीयः परिच्छेदः

समाप्तः ॥



\*ताम्बूलेति\* कान्यकुब्जेश्वरः काशिराजा । ता-  
म्बूलद्वयमासनं च लभत इत्यनेन राजसत्कृतत्वेन लोके-  
महती प्रतिष्ठा तथा सर्वतार्किकाणां ताम्बूलैक्यमात्रला-  
भेन उत्कृष्टता च दर्शिता । यः समाधिषु परब्रह्म साक्षा-  
त्कुरुत इत्यनेन तत्त्वमर्थयोरैक्यापरोक्ष्यं द्वारप्रयोजनं  
प्रमोदार्णवमित्यनेन परमानन्दाविर्भावो महत्प्रयोजनं च  
दर्शितं । सज्जन इत्यधिकारिणः पूर्वत्र दर्शितत्वात् । का-  
व्यं नैपथ्यचरितादिरूपं मधुवर्षि मधुच्युदित्यनेन तद्व-  
र्णने अन्यथात्वाभावो दर्शितः । तर्केषु यस्योक्तयः धर्षि-  
ता अप्रतिहताः परैरिति वा धर्षिताः परे याभिरिति वा  
तर्कादिषु नैपुण्यं दर्शितं । श्रीश्रीहर्षकवेरियंकृतिः । कृ-  
तिमुदे कृतिनां सज्जनानां मुदे प्रीतये अभ्युदीयादित्य-  
नेन अस्म्य संप्रदायप्रवाहाविच्छेदरूपाभ्युदयाऽऽशंसनं-  
कृतमिति ॥

विष्णुं विश्वतनुं विशालनयनं शाश्वत्प्रकाशं शिवं

शान्तं मनोतवेतिरमलेशाखन्यूशस्य तृशश्रुमत् ।  
 श्रीनमनाविवलसत्यकेतूहसाहिण वन्दैशं सहरणं व-  
 देशान्तकुमपाहितवक्रायुध ॥

श्रीमच्छ्वेतगिरिवन्दे शिष्यधीपद्मभास्करम् ।

यत्पादस्मरणं लोके भवरोगस्यभेषजम् ॥

इति श्रीमत्परमहंसपरिग्राजकाचार्यसत्यानन्दपू-  
 ज्यपादशिष्येणानन्दपूर्णन विरचिते खण्डनफक्किकावि-  
 भजने चतुर्थः परिच्छेदः ॥

समाप्तोऽयं ग्रन्थः ॥

१ अस्य पद्यस्याभिप्रायमनवबुद्धौवादशानुसारेण मुद्रणं कृतं  
 एवमेव बहूनि स्थलानि आदर्शपुस्तकस्य शुद्धस्यालाभेन यथादर्श-  
 नेव मुद्रितानीति नात्र सुधीभिर्दोषदृष्टिर्विधेया येषां महात्मनां स-  
 विधे पुस्तकान्तरं शुद्धमस्ति ते चेत्पुस्तकप्रदानेनानुगृहीयुस्तर्हि  
 महानुग्रहमाजनमात्मानमस्ये इति विज्ञापयति संशोधकः ।

- (७) न्यायरत्नमाला-श्रीपार्थसारथिमिश्र वि० सं० (मीमांसा) २
- (८) ब्रह्मसूत्रभाष्यम्-वादरायणप्रणीत-  
वेदान्तसूत्रस्य यतीन्द्र श्रीमद्विज्ञान-  
मिश्रकृत व्याख्यानम् । सम्पूर्णम् । } (वेदान्तः) ६
- (९) स्याद्वादमञ्जरी-भल्लिलेणनिर्मिता सम्पूर्णा । (जैनदर्शनम्) २
- (१०) सिद्धित्रयम्-विशिष्टाद्वैत-ब्रह्मनिरूपण-  
परम्-श्रीभाष्यकृतां परमगुरुभिः श्री ६  
श्रीयामुनमुनिभिर्विरचितम् । सम्पूर्णम् } (वेदान्तः) १
- (११) न्यायप्रकरन्दः । श्रीमदानन्दबोधमहा-  
रकाचार्यसंगृहीतः । आचार्यचित्सुख-  
मुनिविरचितव्याख्योपेतः } (वेदान्तः) ४
- (१२) विभक्त्यर्थनिर्णय-न्यायानुसारिप्रथमादि-  
सत्ताविभक्तिविस्तृतविचाररूपः म० म०  
श्रीगिरिधरीपाध्यायविरचितः । सम्पूर्णः } (न्यायः) ५
- (१३) विधिरसायनम् । श्रीअप्पयदीक्षितकृतम् । सं० (मीमांसा) २
- (१४) न्यायसुधा ( तन्त्रवार्तिकटीका ) मट्ट-  
सोमेश्वरविरचिता । } (मीमांसा) १६
- (१५) शिवस्तोत्रावली । उत्पलदेवविरचिता ।  
श्रीक्षेमराजविरचितवृत्तिसमेता । } (वेदान्तः) २
- (१६) मीमांसाबालप्रकाशः ( जैमिनीयद्वादशा-  
ध्यायार्थसंग्रहः ) श्रीमट्टनारायणात्मज-  
भट्टराङ्गरविरचितः । } (मीमांसा) २
- (१७) प्रकरणपञ्चिका ( प्रभाकरमतानुसारि-मीमांसादर्शनम् ) महामहो-  
पाध्यायश्रीशालिकनाथमिश्रविरचितं, श्रीशङ्करभट्टकृतो मीमांसा-  
सारसंग्रहश्च सम्पूर्णः (मीमांसा) ३
- (१८) अद्वैतसिद्धिसिद्धान्तसारः । पण्डितप्रवरश्रीसदानन्दव्यास प्रणीत-  
स्तत्कृतव्याख्यासमलङ्कृतश्च । (वेदान्त) ३
- (१९) कान्थायनश्रौतसूत्रम् । महामहोपाध्यायश्रीकर्क-  
चार्यविरचितभाष्यसहितम् । १३
- (२०) ब्रह्मसूत्रभाष्यम् । श्रीभास्कराचार्यविरचितम् (वेदान्तः) १
- (२१) श्रीहर्षप्रणीतं खण्डनखण्डखाद्यम् । आनन्दपूर्ण-  
विरचितं च खण्डनपञ्चिकाविमज्जनाख्यया व्या-  
ख्यया ( विद्यासागरी ) ति प्रासङ्ग्यया समेतम् । } (वेदान्तः) १३
- (२२) आख्यातचन्द्रिका श्रीमट्टमहाविरचिता । १
- (२३) श्रीलक्ष्मीसहस्रम्-बालबोधिनीव्याख्यया-  
ऽवतरणिकया च सहितम् । } ८

(१४) ब्रह्मसूत्रवृत्ति मरीचिका श्रीविजनाथमद्वृता ( वेदान्त ) २

(१५) षोडशसूत्रग्रह । अत्र श्रीकालीशङ्करसिद्धान्तयोगीशविरचितानि अनुमानजागदीश्या प्रत्यक्षानुमानगादाधर्या प्रत्यक्षानुमानमाधुर्या ध्युपत्तिवादस्य शक्तिवादस्य मुक्तिवादस्य शब्दशक्तिप्रकाशिकाया कुसुमाञ्जलेश्च षोडशपत्राणि । ( न्याय )

(१६) ब्रह्मसूत्रम्, द्वैताद्वैतदर्शनम् । श्रीसुन्दरमद्वयचितसिद्धान्तसेतुका अभिधटीकासहितश्रीदेवाचार्यप्रणीतसिद्धान्तजाह्नवीयुतम्

(१७) पददर्शनसमुच्चय । बौद्धनैयायिक कापिल्य जन वैशेषिक जैमिनीयदर्शन सक्षेप । मणिमद्वकृतटीकया सहित । हरिभद्रसूचित ।

(१८) शुद्धाद्वैतमार्तण्ड प्रकाशव्याख्यासहित । प्रमेयस्त्वार्णवश्च

(१९) अनुमानचिन्तामणिध्याख्याया शिरोमणिकृतदीधित्या जागदीशी टीका ।

(२०) वीरमिनोदय । महामहोपाध्यायश्रीमित्रमित्रविरचित ।

(२१) स्मृतिसारोद्धार विद्वद्विद्वत्भरत्रिपाटिसकलित ।

(२२) वेदा तरुनमञ्जूषा । श्रीभगवत्पुरुषोत्तमाचार्यवृता ।

(२३) प्रस्थानरत्नाकर । गोस्वामिश्रीपुरुषोत्तमजी महाराजाविरचित ।

पत्रादिप्रेषणस्थानम् }

हरिदास गुप्तः,  
चोपम्या, बनारस सिटी